
ଗଟ୍ଗୋତ୍ରୀର ବୋମ୍ଭେ ଅଫିସରେ ନାହିଁ ନ ଥୁବା ଭିଡ଼ । ଦୁଇଦିନ ତଳେ ଦକ୍ଷିଣ 
ମେରୁରେ ଘଟିଯାଇଥ୍‌ବା ପ୍ରବଳ ତୁଷାରଝଡ଼ ଓ ଘୂର୍ଣ୍ଣିବାତ୍ୟା ଯୋଗୁଁ ସେଠା ଭାରତୀୟ 
ଗବେଷଣା କ୍ୟାମ୍ପ ଗଙ୍ଗୋତ୍ରୀରେ ନାହିଁ ନ ଥବା କ୍ଷତି ଘଟିଛି । ସେଠାରେ ଜମିଥୁବା 
ଦେଢ଼ହଜାର ମିଟର ଉଚ୍ଚ ବରଫସ୍ତର ଉପରେ ପ୍ରତିଷ୍ଠିତ ଏହି କେନ୍ଦ୍ରଟି ତୃଷାରାଚୁନନ 
ହିମାଳୟସ୍ଥିତ ପ୍ରସିବ୍ଧ ତୀର୍ଥସ୍ଥାନ ଗଟ୍ଗୋତ୍ରୀର ନାମ ଧାରଣ କରିଥୁଲେହେଁ ଏହା ଦ୍ଵିତୀୟଟି 
ଅପେକ୍ଷା ଢେର ଦୁର୍ଗମ ଓ ଅଧକ ବରଫାଚ୍ାଦିତ ବୋଲି ଜଣାଯାଇଛି । ପୃଥ୍‌ବୀରେ 
ବିଭିନ୍ନ ଛୋଟ ବଡ଼ ଦେଶ ଆମେରିକା, ଇଂଲଣ୍ଡର ନର, ଅଷ୍ଟ୍ରେଲିଆ, ନିଉଜିଲାଣ୍ଡ, 
ଚିଲି, ଫ୍ରାନ୍ସ ଆଦି ଦକ୍ଷିଣମେରୁର ଖଣ୍ଡିଏ ଖଣ୍ଡିଏ ଅଞ୍ଚଳ ନିଜ ନିଜ ଅଧୀନରେ ରଖୁଛନ୍ତି । 
ଦକ୍ଷିଣମେରୁ ଓ ଉତ୍ତରମେରୁ ଭିତରେ ତଫାତ୍ଵ ହେଉଛି ଉତ୍ତରମେରୁ ଏକ ବିରାଟ 
ଜଳଭାଗ ଉତ୍ତର ମେରୁ ମହାସାଗର ଦ୍ଵାରା ପୂରାପୂରି ଆଛୁ।ଦିତ ଥୁଲାବେଳେ ଦକ୍ଷିଣମେରୁ 
ମୋଟାମୋଟି ଏକ ବିରାଟ ସ୍ଥଳଭାଗ ଦ୍ଵାରା ଆଛ୍ଥାଦିତ । ଉଭୟଯାକ ବର୍ଷସାରା ବରଫଦ୍ଵାରା 
ଆଛୁାଦିତ ହୋଇ ରହେ ! ଦକ୍ଷିଣମେରୁର ଏହି ସ୍ଥଳଭାଗ ଆଣ୍ଟାର୍କଟିକା ଭାବରେ ପରିଚିତ । 
ଏହା ଆକାରରେ ଏକ ମହାଦେଶ ସଙ୍ଗେ ତୁଳନୀୟ, ପୃଥିବୀର ସାତଗୋଟି ମହାଦେଶ 
ଭିତରୁ ଏହା ଗୋଟିଏ । ଆକାରରେ ଏହା ଇଉରୋପ ଓ ଅଷ୍ଟ୍ରେଲିଆ ମହାଦେଶଠାରୁ ଢେର 
ବଡ଼ ¦ ଏଇ ଦୁଇଟିଯାକ ମହାଦେଶ ମିଶିଲେ ଯେତେ ହେବ ଏକା ଆଣ୍ଟାର୍କଟିକା ସେତିକି । 

ସବୁ ମହାଦେଶ ତୁଳନାରେ ଏହି ମହାଦେଶଟି ଅତି ବିଚିତ୍ର । ଏଥୁରେ ଜୀବଜଗତ 
ଅଛି ସତ, କିନ୍ତୁ ଅନ୍ୟ ମହାଦେଶ ଭଳି ବ୍ୟାପକ ନୁହେଁ । ସାମାନ୍ୟ କେଇଗୋଟି ଜୀବ ଏ 
ମହାଦେଶରେ ଅବସ୍ଥାନ କରନ୍ତି । ଏଠାରେ କୌଣସି ମଣିଷ ନାହାନ୍ତି । ଏଠାରେ ପ୍ରଧାନ 
ଜୀବ ହେଲା ପେଟ୍ଗୁଇନ୍‌ । ତେଣୁ ଅନେକେ ଏହାକୁ ପେଟ୍କୁରନ୍‌ ଦେଶ ବୋଲି କହିଥାନ୍ତି । 
ଏଠାରେ ସାରାବଷଷ ବରଫ ରହୁଥବାରୁ ସାମାନ୍ୟ କେତେଗୋଟି ପ୍ରାଣୀ ବ୍ୟତୀତ ଅନ୍ୟ 
ପ୍ରକାର ପ୍ରାଣୀ ଏଠାରେ ଦେଖା ଯାନ୍ତି ନାହିଁ । ଏଠାରେ ବର୍ଷସାରା କେବଳ ଶୀତରତୁ ହିଁ 
ଥାଏ, ଅନ୍ୟ ପାଞ୍ଚ ରତୁର ଦେଖା ଦର୍ଶନ ମିଳେ ନାହିଁ । ଏହି ଶୀତରତୁ ପୁଣି ସାଧାରଣ 
ଶୀତରତୁ ନୁହେଁ, ମହା ଶୀତରତୁ, ତାପକ୍ରମ ବରଫର ତାପମାତ୍ରାଠାରୁ ଶହ ଶହ ଡିଗ୍ରୀ 
ତଳେ ଥାଏ । ' 

ଏଠାରେ ଭୂମି ଦେଖାଯାଏନି । ଭୂମି ଉପରେ ପନ୍ଦର ଶହ ମିଟର ଉଚ୍ଚର ବରଫ 
ସ୍ତର ଜମି ରହିଥ୍‌ବାରୁ ଏଠାରେ ଭୂମିର ସ୍ଵପ୍ନ ଦେଖୁବା କଷ୍ଟ । ଏହି ଦେଢ଼ କିଲୋମିଟର 

ଉଚ୍ଚ ବରଫ ନ ଖୋଳିଲେ ଏଠି ଭୂମିର ଦର୍ଶନ ମିଳେନି । ଏଠାକୁ ଯେଉଁମାନେ ଯାଆନ୍ତି, 
ଶୀତ ପୋଷାକରେ ଭଲ ଭାବରେ ଆଚ୍ଛାଦିତ ହୋଇ ନ ଆସିଲେ ପ୍ରବଳ ଶୀତରେ ରହି 
ପାରନ୍ତିନି । ଦକ୍ଷିଣମେରୁରେ ନାନା ପ୍ରକାର ଗବେଷଣା ପାଇଁ ବିଶେଷତଃ ଏହି ବରଫ 
ଦେଶର ପ୍ରାଣୀ, ଉଭିଦ ଉପରେ ଗବେଷଣା କରିବା ପାଇଁ ପ୍ରଶସ୍ତ କ୍ଷେତ୍ର ଥିବାରୁ 
ଅଷ୍ଟେଲିଆ, ନିଉଜିଲାଣ୍ଡ ଇଂଲଣ୍ଡ, ଫ୍ରାନ୍ସ ଆମେରିକା, ଭାରତ ସମେତ ବହୁ ଦେଶ 
ନିଜନିଜର ଗବେଷଣା କେନ୍ଦ୍ରମାନ ଏଠାରେ ପ୍ରତିଷ୍ଠା କରିଛନ୍ତି । ସାରା ମହାଦେଶଟି 
୭୦-୯୦ ଡ଼ିଗ୍ରୀ ଦକ୍ଷିଣ ଅକ୍ଷାଂଶ ଭିତରେ ରହୁଥ୍‌ବାରୁ ଏଠାରେ ଥଣ୍ଡାର ପ୍ରାବଲ୍ୟ 
ବର୍ଣ୍ଣନାତୀତ । ଏହା ଏମିତି ଏକ ଦେଶ ଯେଉଁଠି ପିଇବା ପାଇଁ ପାଣି ମୁନ୍ଦିଏ ପାଇବା 
କଷ୍ଟକର ।' ବରଫକୁ ତରଳାଇ ପାଣି ପିଇବା ଛଡ଼ା ଅନ୍ଯ ଉପାୟ ନାହିଁ । ଏଠାରେ 
ପ୍ରତିଦିନ କେତେ ତୁଷାର ଝଡ଼ ଯେ ହୁଏ, ତାର କଳନା ନାହିଁ । ସେଥ୍ସାଙ୍ଗକୁ ଘୂର୍ଣ୍ଣବାତ୍ୟା 
ଏପରିକି ଟରନାଡୋ ମଧ୍ଯ ପ୍ରବଳ ଭାବରେ ଦେଖାଦିଏ । ଏଭଳି ଏକ ବିପଦସଂକୁଳ 
ସ୍ଥାନରେ ଗବେଷଣା କେନ୍ଦ୍ର ଖୋଲି ଭାରତ ସରକାର ଏହି ସ୍ଥାନର ଗବେଷଣା ପଛରେ 
ଅଜସ୍ର ଅର୍ଥବ୍ୟୟ କରି ଚାଲିଛନ୍ତି । 

ଖବରକାଗଜରୁ ଏଠାକାର ପ୍ରବଳ ଘୂର୍ଣ୍ଣିବାତ୍ୟା କଥା ଶୁଣି ଯେଉଁମାନଙ୍କର 
ଆତ୍ମୀୟସ୍ଵକଜନମାନେ ସେଠାରେ କାମ କରୁଛନ୍ତି, ସେମାନଙ୍କ ଅବସ୍ଥା ବୁଝିବା ପାଇଁ 
ଲୋକେ ଏହି ଅଫିସକୁ ଦୌଡ଼ି ଆସିଛନ୍ତି । ଅନ୍ୟ ଝଡ଼ ଅପେକ୍ଷା ଏହିଥର ଝଡ଼ରେ 
ମୃତାହତଙ୍କ ସଂଖ୍ୟା ସର୍ବାଧ୍ବକ ବୋଲି ଖବରକାଗଜରୁ ଜାଣି ସେମାନଙ୍କ ଜ୍ଞାତିକୁଟୁମ୍ବ 
ଧୈର୍ଯ୍ୟ ଧରି ରହିପାରୁଛନ୍ତି କେମିତି ? ଗଙ୍ଗୋତ୍ରୀଠାରୁ ବୋମ୍ବେ ଅଫିସକୁ କଂ ଣ ରିପୋର୍ଟ 
ଆସିଛି, ସେଥ୍‌ରେ ସେମାନଙ୍କ ଜ୍ଞାତିକୁଟୁମ୍ବ କେମିତି ଅଛନ୍ତି ଜାଣିବା ପାଇଁ ରୁଣ୍ଡ ହୋଇଥୁବା 
ଲୋକେ ଅତି ଉଦ୍ବବିଗ୍ଧ । ଖବରକାଗଜରେ ଯାହା ବାହାରିଛି, ତା'ଠାରୁ ଢେର ଅଧକ 
ଖବର ଏହି ଅଫିସରେ ମିଳିପାରିବ ବୋଲି ସମସ୍ତେ ଆଶା କରି ଏଠାକୁ ଧାଇଁ ଆସିଛନ୍ତି । 
ଅଫିସରମାନେ ଗଟ୍ଗୋତ୍ରୀରୁ ଆସିଥ୍‌ବା ରିପୋର୍ଟକୁ ପାଥେୟ କରି ଯାହାକିଛି ଖବର 
ଦେଉଥାନ୍ତି ଏହି ଅଗଣିତ ଅପେକ୍ଷାକାରୀଙ୍କୁ । ସେମାନଙ୍କଠାକୁ ମୃତାହତଙ୍କ ଯେଉଁ ତାଲିକା 
ଆସେ, ତାକୁ ଅଫିସର ନୋଟ୍ିସ ବୋର୍ଡରେ ଝୁଲାଇ ଦେଇଥ୍‌ଲେ ହେଁ ଲୋକମାନେ 
ସେମାନଙ୍କଠାରୁ ଆହୁରି ଅଧ୍ଵକ ଜାଣିବା ପାଇଁ ଆଗ୍ରହୀହୋଇ ଅଫିସରମାନଙ୍କୁ ବ୍ୟତିବ୍ୟସ୍ତ 
କରି ପକାଉଛନ୍ତି । ଯେଉଁମାନଙ୍କର ଜ୍ଞାତିକୁଟୁମ୍ବ ମରିଛନ୍ତି, ସେମାନଙ୍କ କରୁଣ କ୍ରନ୍ଦନ ଶୁଣିଲେ 
ସେଠି କେହି ଧୈର୍ଯ୍ୟ ଧରି ରହିପାରିବନି । ସେହି କ୍ରନ୍ଦନରତ ଦଳ ଭିତରୁ ଗୋଟିଏ ଚଉଦ 
ପନ୍ଦର ବର୍ଷର ଝିଅ ଅଫିସ ଭିତରକୁ ପଶି ଆସି କାନ୍ଦ କାନ୍ଦ ସ୍ବରରେ ପଚାରିଲା, “ମୋ ଭାଇ 
ରଜତ କେମିତି ଅଛି ସାର୍‌ ? ତାର ଖବର ଆମେ ମୋଟେ ପାଇନୁ । ସେଠାରେ ସେ ଜଣେ 
ବିଜ୍ଞାନ ଗବେଷକ ଭାବରେ ଯୋଗ ଦେବା ପାଇଁ ଦୁଇବର୍ଷ ତଳେ ଯାଇଥଲା । ତା'ର କିଛି 
କ୍ଷତି ହୋଇ ନାହିଁ ତ ସାର୍‌ ? ସେ ଅକ୍ଷତ ଅବସ୍ଥାରେ ଅଛି ତ ? 

ଡାଇନୋସର୍‌ର ହସ ୩ 


ଅଫିସରଜଣକ ଫାଇଲରେ ଥବା ମୃତାହତଙ୍କ ନାମ ତାଲିକା ଯାଞ୍ଚ୍‌ କରୁ କରୁ 
ପଚାରିଲେ, ˆ କେଉଁ ରଜତ ? ରଜତ ଶ୍ରୀବାସ୍ତବ ?”? 

ହଁ ଆଜ୍ଞା, ରଜତ ଶ୍ରୀବାସ୍ତବ । ତା ଅବସ୍ଥା କେମିତି ଅଛି ସାର୍‌ ? ତାର କିଛି କ୍ଷତି 
ହୋଇ ନାହିଁ ତ ? 


' ‘ଚାଙ୍କର ବହୁତ କ୍ଷତି ହୋଇଛି, ହେଲେ ସେ ମରି ନାହାନ୍ତି, ଜୀବିତ ଅଛନି | ତାଙ୍କ 
ଅବସ୍ଥା ସଙ୍କଟାପନ୍ନ । ସେ ଦୁର୍ଘଟନାରେ ଗୁରୁତର ଭାବରେ ଆହତ ହୋଇ ସେଠାରେ 
ଚିକିତ୍ସାଧୀନ ଅଛନ୍ତି । ଭାରତୀୟ କେମ୍ପରେ ତାଙ୍କ ଚିକିସା ସୁବିଧାଜନକ ନ ହେବାରୁ ତାଙ୍କୁ 
ଆମେରିକାନ୍‌ କେମ୍ପ ହସପିଟାଲରେ ଉଚ୍ଚ ଧରଣର ଚିକିତ୍ସା ପାଇଁ ଭର୍ରି କରାଯାଇଛି । ସେ 
ବର୍ଭମାନ ପୂରାପୂରି ଅଚେତ, ସଂଜ୍ଞାହୀନ | ତାଙ୍କ ସଂଜ୍ଞା ଦୁର୍ଘଟଣା ଦିନଠାରୁ ଏ ପର୍ଯ୍ୟନ୍ତ 
ଫେରି ଆସି ପାରିନି । 

ଆହୁରି ଜୋରରେ କାନ୍ଦିଉଠି ସେ ଝିଅଟା କାନ୍ଦ କାନ୍ଦ ସ୍ଵରରେ କହିଲା, “ଆଉ 
ଟିକିଏ ଫୋନ୍‌ କରି ବୁଝନ୍ତୁ ସାର୍‌, ତା'ର ସଂଜ୍ଞା ଫେରିଆସିବାକୁ ଆଉ କେତେଦିନ 
ଲାଗିବ ? ମୋ ବାପା ମା ତା ଦୁର୍ଘଟନା କଥା ଶୁଣିଲେ ଅଚେତ ହୋଇପଡ଼ିବେ, ଖାଇବା 
ପିଇବା ପୂରାପୂରି ଛାଡ଼ିଦେବେ ସାର୍‌ । ପୁଅ ଦୁର୍ଘଟନାରେ ଭଲ ହୋଇ ଆସୁଛି ବୋଲି 
ଶୁଣିଲେ ହୁଏତ ସେମାନଙ୍କ ଦୁଃଖ ଟିକିଏ ଲାଘବ ହେବ ସାର୍‌ ।”? 


“ସେ ଆପଣଙ୍କର କ'ଣ ହେବେ ?”? 


“ମୋ ଭାଇ ଆଜ୍ଞା, ଗୋଟିଏ ମାତ୍ର ଭାଇ । ମୋଠାରୁ ବଡ଼ | ଏହି ଦୁଇବର୍ଷ ତଳେ 
ବାପା ମାଙ୍କ ମନା କରିବା ସତ୍ତ୍ଵେ ଭାରତ ଛାଡ଼ି ଦକ୍ଷିଣମେରୁ ଅଞ୍ଚଳକୁ ଯାଇଥୂଲେ 
ସେଠାରେ ଜଣେ ବୈଜ୍ଞାନିକ ଭାବରେ ଗବେଷଣା କରିବା ପାଇଁ । ଆମେ ତାକୁ ଏତେ 
ଦୂରକୁ ନ ଯିବା ପାଇଁ ଯେତେ ବୁଝାଇଲେ ହେଁ ସେ ଆମ କାହାରି କଥା ନ ମାନି ସେଠାରେ 
ଯୋଗଦେବା ପାଇଁ ଭାରତ ଛାଡ଼ି ଚାଲିଗଲା । ତାର ଭଲ ହେବା ଖବର ନ ପାଇଲା 
ପର୍ଯ୍ୟନ୍ତ ମୋ ବାପା ମା ଜଳ ସ୍ତର୍ଶ କରିବେନି ଆଜ୍ଞା । ଆପଣ ଟିକିଏ ଦୟା କରି ତାଙ୍କ 
କଥା ବୁଝନ୍ତୁ ସାର୍‌ !” 

“ହେଉ, ତୁମେ ବସ | ମୁଁ ବର୍ରମାନ ଫୋନ୍‌ କରି ତାଙ୍କ କଥା ବୁଝୁଛି । 


ଅଫିସରଜଣକ ଗଟ୍ଗୋତ୍ରୀକୁ ସଙ୍ଗେ ସଙ୍ଗେ ଫୋନ୍‌ ଧରିଲେ, ଆର ପାଖରୁ ଫୋନ୍‌ 
ଧରିଥିଲେ ସେଠାକାର ଜନୈକ ଉଚ୍ଚପଦସ୍ଥ ଅଫିସର । ରଜତ୍ଵ ଆମେରିକାନ୍‌ କେମ୍ପରେ 
ଚିକିସିତ ହେଉଥ୍‌ବାରୁ ସେ ସେଠା ହସପିଟାଲକୁ ରଜତ୍ବର ଅବସ୍ଥା ଜାଣିବା ପାଇଁ ଫୋନ୍‌ 
କଲେ । ଆର ପାଖରୁ ଯାହା ଶୁଣିଲେ ସେଥୁରେ ସେ ସ୍ତଚ୍ଧ ନ ହୋଇ ରହିପାରିଲେନି । 
ରଜତ୍ବକୁ ରକ୍ତ ଦେବା ଦରକାର ପଡ଼ିଲା । ସେ ପ୍ରକାର ରକ୍ତ ସେଠି କାହାରିଠାରେ ମିଳିଲା 
ନାହିଁ । ଆମେରିକାନ କେମ୍ପରେ ମଧ୍ଯ ବହୁତ ଖୋଜାଖୋଳି ହେଲା । ଦୈବାତ୍ବକ୍ରମେ 

୪ ଡାଇନୋସର୍‌ର ହସ 


ସେଠାରେ କାର୍ଯ୍ୟକରୁଥ୍‌ବା ଆମେରିକାର ଜନୈକ ଝିଅଠାରେ ସେହି ଗୁପ୍‌ର ରକ୍ତ ମିଳିବାରୁ 
ସେଇ ଝିଅଟି ରକ୍ତ ଦାନ କରି ତାଙ୍କୁ ବଞ୍ଚାଇ ପାରିଲା । ତାଙ୍କ ଚେତା ଏ ପର୍ଯ୍ୟନ୍ତ ଫେରିନି । 
ଚେତା କାହିଁକି ନ ଫେରୁଛି, ଡାକ୍ତରମାନେ ତା'ର କାରଣ କିଛି ଖୋଜି ପାଉ ନାହାନ୍ତି । 
ରଜତକୁ ଚିକିତ୍ସା କରିବା ପାଇଁ ଆମେରିକାରୁ କେତେଜଣ ବଡ଼ ବଡ଼ ବିଶେଷଜ୍ଞ ଆସୁଛନ୍ତି । 
ସେମାନେ ଆସି ରୋଗୀକୁ ନ ଦେଖୁଲା ପର୍ଯ୍ୟନ୍ତ ରୋଗୀ ସମ୍ବନ୍ଧରେ ସଠିକ କିଛି କହି 
ହେବନି । ସେ ପୂରାପୂରି ଭଲ ହେବାକୁ ଢେର ଦିନ ଲାଗିଯିବ ବୋଲି ଆଶା କରାଯାଏ 

“ଆମେରିକାନ୍‌ ଚିକିସାଳୟରେ ସେ କାହିଁକି ଚିକିସ୍ିତ ହେଉଛନ୍ତି ସାର୍‌ ? ଆମ 
ଗଟ୍ଗୋତ୍ରୀରେ ତ ଗୋଟିଏ ଚିକିତ୍ସାଳୟ ଅଛି ? ' ? ଝିଅଟି ପଚାରିଲା | 

“ହୁଁ ଅଛି ଯେ, ହେଲେ ତାଙ୍କ ଚିକିତ୍ସା ପାଇଁ ଯେଉଁସବୁ ସୃକ୍ଷ୍ମ ଯନ୍ତ୍ରପାତି ଦରକାର 
ସେସବୁ ଆମ ଗଟ୍ଗୋତ୍ରୀ ଚିକିତ୍ସାଳୟରେ ନାହିଁ । ସେଥୂପାଇଁ ଆମ ଚିକିତ୍ସାଳୟର 
ଅନୁରୋଧକ୍ରମେ ତାଙ୍କୁ ଆମେରିକାନ୍‌ ଚିକିତ୍ସାଳୟରେ ଚିକିତ୍ସା ପାଇଁ ଭର୍ରି କରାଯାଇଛି । 


“ସେ ନିଶାୟ ଭଲ ହୋଇଯିବେ ତ | ସେମାନେ କ'ଣ କହୁଛନ୍ତି ସାର୍‌ ?'? ଝିଅଟି 
ପୁଣି ପଚାରିଲା । 

““ ସେମାନେ ଆଶା କରୁଛନ୍ତି ଆସୁଥ୍‌ବା ବିଶେଷଜ୍ଞ ଦଳଙ୍କ ଚିକିତ୍ସାରେ ରହିଲେ 
ନିଶ୍ଚୟ ଭଲ ହୋଇଯିବେ । ତୁମେ ବ୍ୟସ୍ତ ହୁଅନି, ସେଠାରେ ସମସ୍ତେ ରଜତ୍ବ ପାଇଁ 
ଉଦ୍ରବିଗ୍ନ । ତା'ର ଚିକିତ୍ସାରେ ଟିକିଏ ମାତ୍ର ଅବହେଳା କରାଯାଉନି । ତୁମେ ଯାଅ, ତୁମ 
ବାପା ମା'ଙ୍କୁ ବୁଝାଇଦେବ, କହିବ ସେ ଅଛଦିନ ଭିତରେ ଭଲ ହୋଇ ତାଙ୍କ କାର୍ଯ୍ୟରେ 
ଯୋଗଦେବେ । ସେମାନେ ତାଙ୍କ ପାଇଁ ବ୍ୟସ୍ତ ହେବେନି ।” 

x x x bo x 
କଣ ଡାକ୍ତର ଏରିକସନ ? ରଜତ୍ବକୁ ପରୀକ୍ଷା କରି କ'ଣ ଦେଖୁଲେ ? ତା'ର 
ଚେତା ଫେରି ଆସିବାରେ ଏତେ ବିଳମ୍ବ ହେଉଛି କାହିଁକି ?”? ଭାରତୀୟ ଡକୁର ଚୋପ୍ରା 
ରଜତଵକୁ ପରୀକ୍ଷା କରୁଥିବା ଆମେରିକାନ୍‌ ଡାକ୍ତରଙ୍କୁ ପଚାରିଲେ |! 


ଏନସେଫାଲୋଗ୍ରାମ୍‌ ଓ କେଟସ୍ଥେନାରରୁ ଯାହା ଜଣାପଡୁଛି, ଦୁର୍ଘଟଣା ଯୋଗୁଁ 
ତାଙ୍କ ମସ୍ତିଷ୍ଠରେ ଏକ ବଡ଼ ଧରଣର ଏଡିମା ହୋଇଛି, ଯାହା ଫଳରେ ମସ୍ତିଷ୍କର ବିଭିନ୍ନ 
ଅଂଶକୁ ରକ୍ତ ଯିବାରେ ନାନା ବାଧା ଜନ୍ମାଉଛି । ରକ୍ତ ସଞ୍ଚାଳନ ପୂର୍ଣ୍ଣ ଭାବରେ ନ 
ହେଲାପର୍ଯ୍ୟନ୍ତ ସେ ଚେତା ଫେରି ପାଇବେନି । କିଛି ଦିନ ଅପେକ୍ଷା କଲେ ସେହି ଆଘାତ 
ପାଇଥ୍‌ବା ଅଂଶଟି ସୁସ୍ଥ ହୋଇ ପୂର୍ବାବସ୍ଥାକୁ ଫେରିଆସିବ, ଫଳରେ ରକ୍ତ ସଞ୍ଚାଳନ 
ସ୍ଵାଭାବିକ ହେବ । ତାଙ୍କୁ ରକ୍ତ ଦେଇ ଖୁବ ଭଲ କରାଯାଇଛି । ନଚେତବ ତାଙ୍କ ଚେତା 
ଫେରି ପାଇବାରେ ଆହୁରି ଅଧୂବକ ବିଳମ୍ବ ହୋଇଥାନ୍ତା । ମୁଁ ଆଶା କରୁଛି ଆଉ ଦୁଇ 
ଚାରିଦିନ ଭିତରେ ସେ ତାଙ୍କ ଚେତା ଫେରି ପାଇବେ । 

ଡାଇନୋସର୍‌ର ହସ ୫ 


ଡାକ୍ତର ଏରିକସନ ରଜତ୍ବର ଅବସ୍ତା ସଂପର୍କରେ ବୁଝାଉଥବା ବେଳେ ଡାକ୍ତର 
ଚୋପ୍ରାଙ୍କ ପାଖରେ ଠିଆ ହୋଇଥୂଲେ ଆଉ ଜଣେ ମାର୍କିନ୍‌ ଯୁବତୀ । ସେ ଏରିକସନଙ୍କୁ 
ଲକ୍ଷ୍ୟ କରି ପଚାରିଲେ, ˆ ‘ରଜତ଼ଙ୍କୁ ଏଠାରେ ଚିକିତ୍ସା ନ କରି ଆମେରିକାର କୌଣସି 
ଏକ ବଡ଼ ହସପିଟାଲକୁ ସ୍ଥାନାନ୍ତର କଲେ କେମିତି ହୁଅନ୍ତା ? ୱାଶିଙ୍ଗଟନ୍‌ରେ ଆମ 
ପରାମର୍ଶଦାତାଙ୍କ ସହିତ ଫୋନ୍‌ରେ କ୍ରଥା ହେଉଥୁଲି । ସେମାନେ ମୋତେ ସେଇଆ 
କହିଲେ । ସେ କହିଲେ ଡାକ୍ତର ଏରିକସନ ଯଦି ଚାହାନ୍ତି ତେବେ ରୋଗୀକୁ ଆମେରିକା 
ଘେନି ଆସିହେବ । 

“ନା ମିସ୍‌ ହେୱାର୍ଡ ! ରଜତ୍ବର ଅବସ୍ଥା ବର୍ଭମାନ ଯାହା ଅଛି, ସେଥୁରେ ତାଙ୍କୁ 
ଆମେରିକାକୁ ସ୍ଥାନାନ୍ତର କରିବା ଉଚିତ ହେବ ନି । ମୁଁ ଯାହା ଦେଖୁଛି, ସେ ଆଉ ଅଳ୍ଦିନ 
ଭିତରେ ଚେତା ଫେରିପାଇବେ । ଆପଣମାନେ ଏତେ ବ୍ୟସ୍ତ ହେବା ଉଚିତ ନୁହେଁ । 

ଡାକ୍ତର ଚୋପ୍ରା ମିସ୍‌ ହେୱାର୍ଡଙ୍କୁ ଲକ୍ଷ୍ଯ କରି ପଚାରିଲେ, “ଆପଣ ରଜଚତ୍ଙ୍କୁ 
ଆଗରୁ ଜାଣିଥୂଲେ ନା କଅଣ ? ତାଙ୍କ ବିଷୟରେ ଆପଣ ଏତେ ଖବର ରଖୁଛନ୍ତି ୟେ ? 
ଆପଣ ପରା ତାଙ୍କୁ ରକ୍ତ ଦାନ କରି ତାଙ୍କ ଜୀବନ ରକ୍ଷା କରିପାରିଛନ୍ତି ? 

“ହଁ ଆଜ୍ଞା, ମୋ ଗୁପ୍‌ ତାଙ୍କ ଗୁପ୍‌ ସମାନ । ଏଠି ଆଉ କାହାର ରକ୍ତ ତାଙ୍କ ରକ୍ତ 
ସହିତ ମିଶିଲାନି । ମୋ ରକ୍ତ ତାଙ୍କ ରକ୍ତ ସହିତ ମିଶିଲାରୁ ମୁଁ ରକ୍ତ ଦେଇଥ୍‌ଲି ।” 

“ଆପଣ ଭାରି ଭଲ କରିଛନ୍ତି ମିସ୍‌ ହେୱାର୍ଡ । ରଜତଵକୁ ଆପଣଙ୍କର ଏ ବେଳରେ 
ସାହାଯ୍ୟ ତାଙ୍କ ଜୀବନରକ୍ଷାରେ ଖୁବ୍‌ ସହାୟକ ହେବ । ” ଡାକ୍ତର ଚୋପ୍ରା କହିଲେ । 

Po Po x x x 

“କ'ଣ ଡାକ୍ତର ଚୋପ୍ରା, ଆପଣ ସମ୍ଭବତଃ ଆମେରିକାନ୍‌ କେମ୍ପଚରୁ ଫେରୁଛନ୍ତି, 
ରଜତ୍ବର ଅବସ୍ଥା କିପରି ? ଭାରତୀୟ ହସପିଟାଲର ଅନ୍ୟତମ ଡାକ୍ତର ଖଣ୍ଡେଲୱାଲ 
ଡାକ୍ତର ଚୋପ୍ରାଙ୍କୁ ପ୍ରଶ୍ନକଲେ । 

“ସେ ବର୍ଭମାନ ପର୍ଯ୍ୟନ୍ତ ସଂଜ୍ଞାହୀନ ଅଛନ୍ତି ଡାକ୍ତର ଖଶ୍ଡେଲୱାଲ । ଆମେରିକାରୁ 
ଯେଉଁ ବିଶେଷଜ୍ଞ ଡାକ୍ତର ଏରିକସନ ଆସିଛନ୍ତି, ସେ କହୁଛନ୍ତି, ଆଉ ଦୁଇ ଚାରି ଦିନ 
ଭିତରେ ତାଙ୍କ ସଂଜ୍ଞା ଫେରି ଆସିପାରିବ । ଆମେରିକାନ୍‌ ହସପିଟାଲର ଡାକ୍ତରମାନେ 
ରଜତ୍୍‌ଵ ପ୍ରତି ଖୁବ୍‌ ଅଧୂବକ ଯତ୍ନଶୀଳ । 

“ଏ କେମିତି ହେଲା ? ଆମେରିକାନ୍‌ମାନେ ଭାରତୀୟମାନଙ୍କୁ ବିଶେଷ ଭଲ 
ପାଆଅନ୍ତିନି, କାହିଁକି ନା ଆନ୍ତର୍ଜାତିକ କ୍ଷେତ୍ରରେ ଆମେ ସେମାନଙ୍କ ଦଳରେ ନାହୁଁ । ଆମେ 
ପୂରାପୂରି ନିରପେକ୍ଷ ! ସେଥୁପାଇଁ ସେମାନେ ପାକିସ୍ଥାନକୁ ଅଧକ ଭଲ ପାଆନ୍ତି, ଅଧୁକ 
ସାହାଯ୍ୟ ଦିଅନ୍ତି । ଆମକୁ ନୁହେଁ ।”! 

“ରଜତର ଯତ୍ନ ନେଉଛନ୍ତି ସେଠାକାର ଜନୈକା ମାର୍କିନ୍‌ ଯୁବତୀ, ତାଙ୍କ ନାଁ ହେଉଛି 
ସୁସାନ୍‌ ହେୱାର୍ଡ୍‌ । ତାଙ୍କ ବାପା ୱାଶିଙ୍ଗଟନ୍‌ରେ ଏକ ଉଚ୍ଚ ପଦବୀରେ ଅଛନ୍ତି । ମିସ 
ହେୱାର୍ଡଙ୍କ ଚାପରେ ସେମାନେ ରଜତର ଚିକିତ୍ସା ପାଇଁ ଏତେ ତପ୍ୂର । ତା ଛଡ଼ା ରଜତ୍ବ 
ନିଜ ଗବେଷଣା କ୍ଷେତ୍ରରେ ଆନ୍ତର୍ଜାତିକ ସ୍ତରରେ ଖୁବ ନାମ କରିଥ୍‌ବାରୁ ଏତେ ବଡ଼ 
ବୈଜ୍ଞାନିକଙ୍କ ଜୀବନ ରକ୍ଷା କରିବା ସେମାନଙ୍କ କରଉଁବ୍ୟ ବୋଲି ଧରି ନେଇଛନ୍ତି । 
ଆମେରିକା ସରକାର ଭାବନ୍ତି, ଗବେଷଣାରତ ବୈଜ୍ଞାନିକମାନେ ହେଉଛନ୍ତି ପୃଥବୀର 
ଭବିଷ୍ୟତ । ସେମାନେ ହିଁ ପୃଥିବୀକୁ ନୂତନ ଆଲୋକ ଦେଖାଇପାରିବେ, ଯେଉଁ ଆଲୋକକୁ 
ଅନୁସରଣ କରି ପୃଥୁବୀ ଆଗେଇବ । ରାଜନୀତିଜ୍ଞମାନେ ହେଲେ ପଶାପାଲିର ଉପାସକ, 
ସେମାନେ ବୈଜ୍ଞାନିକମାନଙ୍କ ପ୍ରଦର୍ଶିତ ଆଲୋକକୁ ଅନୁସରଣ କରି ପୃଥ୍‌ବୀକୁ ଯାହା 
ଆଗେଇନେବାରେ ସାହାଯ୍ୟ କରିବେ ।” 


x x x x x 


ଡାକ୍ତର ଏରିକସନଙ୍କ କଥା ସତ ହେଲା । ସେ କହିଥୁବା ମୁତାବକ ଦୁଇଚାରିଦିନ 
ଭିତରେ ରଜତ୍ବର ଚେତା ଫେରି ଆସିଲା । ସେ ଚେତା ପୁଣି ପୂର୍ଣ୍ଣ ଚେତା ନୁହେଁ ଆସୁଛି 
ପୁଣି କିଛି ସମୟ ପରେ ଚାଲିଯାଉଛି । ଚେତା ଆସିବାକ୍ଷଣି ସେ ଖୋଜୁଛନ୍ତି କାହାକୁ । 
ତାଙ୍କ ପାଟିରେ ଅସ୍ପଷ୍ଟ ସ୍ଵରରେ ବାହାରି ଆସୁଛି ବୋଉ । ପରେ ପରେ ଆସୁଛି ନୀତା । 
ଏମାନେ ସବୁ କିଏ ଜାଣିପାରୁ ନ ଥୁବାରୁ ଆମେରିକାନ୍‌ ଡାକ୍ତରମାନେ ଭାରତୀୟ କେମ୍ପର 
ଡାକ୍ତରମାନଙ୍କୁ ରଜତ୍ଵର ଶଯ୍ୟା ପାଖକୁ ଆସିବାକୁ ଅନୁରୋଧ କରିଛନ୍ତି । ସେମାନେ 
ଆସିଲେ କହିପାରିବେ ରଜତ୍ଵ ଯେଉଁମାନଙ୍କୁ ଖୋଜୁଛି, ସେମାନେ କିଏ, ସେମାନଙ୍କୁ 
ରଜତବ ପାଖକୁ ଆଣିବା ସମ୍ଭବ କି ? 


ଆମେରିକାନ୍‌ ଡାକ୍ତରମାନଙ୍କ ଅନୁରୋଧରେ ଭାରତୀୟ ଡାକ୍ତରମାନେ ରଜତବ ପାଖକୁ 
ଗଲେ | କିନ୍ତୁ ରଜତ ସମ୍ଭବତଃ ତା ମା” ଓ ଭଉଣୀଙ୍କୁ ଖୋଜୁଥବାର ସେମାନେ ଅନୁମାନ 
କରିପାରିଲେ । ତାଙ୍କ ମା” ଭଉଣୀ ଭାରତରେ ରହୁଥ୍‌ବାରୁ ଏଠାକୁ ଆଣିବା ସମ୍ଭବପର 
ନୁହେଁ । ତେଣୁ ଭାରତୀୟ ଡାକ୍ତରମାନେ ରଜତ୍ବର ଚେତା ହେବା ଅବସ୍ଥାରେ ତାକୁ 
ବୁଝାଇଦେଲେ, ତାଙ୍କ ମା” ବାପା ଓ ଭଉଣୀ ଭାରତରେ ଅଛନ୍ତି, ସେ ଦକ୍ଷିଣମେରୁ 
ଅଞ୍ଚଳରେ ଅଛି, ସେମାନଙ୍କ ବ୍ୟବଧାନ ଦଶହଜାର କିଲୋମିଟରରୁ କମ୍‌ ନୁହେଁ । ତେଣୁ 


ସେମାନେ ଏତେ ଦୂରରୁ ଏଠାକୁ ଆସିବା ସମ୍ଭବ ନୁହେଁ । ସେ ଭଲ ହୋଇଯାଉ, କିଛିଦିନ 
କାର୍ଯ୍ୟରୁ ଅବ୍ୟାହତି ନେଇ ଭାରତରେ ନିଜ ବାପମା”ଙ୍କୁ ଦେଖୁ ଆସିପାରିବ । 

ରଜତ୍ବର ଯେତେବେଳେ ପୂରା ଚେତା ଫେରିଆସିଲା, ସେ ପୂର୍ବଭଳି ଆଉ ବାପାମାଂଙ୍କୁ 
ସେତେ ଖୋଜିଲା ନାହିଁ । ସେ ଜାଣିଛି, ସେମାନେ ତ ଏତେ ଦୂରରେ ଅଛନ୍ତି, ଖୋଜି 
ଲାଭ କ'ଣ ? ସେମାନେ କଣ ପାଖରେ ଅଛନ୍ତି ଯେ ସେ ଚାହିଁଲାକ୍ଷଣି ସେମାନେ ତା 
ନିକଟକୁ ସଙ୍ଗେ ସଙ୍ଗେ ଚାଲି ଆସିପାରିବେ । 


Digitized by srujanika@gmail.com 


ଡାଇନୋସର୍‌ର ହସ ୭ 


ରଜତବ ନିକଟକୁ ଥରକୁଥର ଆମେରିକାନ୍‌ ଝିଅଟିଏ ଆସି ଡାକ୍ତର ନର୍ସ ଆଦିଙ୍କ 
ସହିତ କଥାବାର୍ଭା କରି ତା'ର ଚିକିତ୍ସାର ଅଗ୍ରଗତି ସମ୍ପର୍କରେ ବୁଝୁଥୁବାରୁ ସେ ଆଶ୍ଚର୍ଯ୍ୟ 
ହେଲେ । ତା ଖାଇବା ପିଇବା, ଓଷଧପତ୍ର ସମ୍ବନ୍ଧରେ ସେମାନଙ୍କଠାରୁ ଟିକିନିଖୁ ବୃଝୁଥୂଲା 
ସେ ଝିଅଟି । ସେ ଝିଅଟି ନ ଥଲା ଅବସ୍ଥାରେ ଦିନେ ରଜତଵ ନର୍ସଙ୍କୁ ଡାକି ସେଇ ଝିଅଟି 
କିଏ, ତା ସମ୍ବନ୍ଧରେ ପଚାରିଲା । ସେ ଯେତେବେଳେ ଜାଣିଲା ଝିଅଟି ଏଠାକାର ଜଣେ 
ବୈଜ୍ଞାନିକ ଓ ଆମେରିକାନ୍‌ କେମ୍ପରେ ଗବେଷଣା କରିବାପାଇଁ ଏଠି ଚାକିରି କରୁଛନ୍ତି 
ଶୁଣି ଆଶ୍ଚର୍ଯ୍ୟ ହେଲା । ରଜତ୍ଵବର ଯେତେବେଳେ ରକ୍ତ ଦରକାର ହେଲା, ଭାରତୀୟ ତଥା 
ଆମେରିକାନ୍‌ କେମ୍ପରେ ସେଇ ଗ୍ରୁପ ଥୁବା ରକ୍ତ ଅନ୍ୟ କାହାରିଠାରେ ନ ମିଳିବାରୁ ଏହି 
ଝିଅଟି ତାଙ୍କୁ ରକ୍ତ ବାନ କରି ତାଙ୍କ ଜୀବନ ରକ୍ଷା କରିପାରିଥୂଲା । ଆମେରିକାନ୍‌ 
କେମ୍ପରେ ରଜତବ ପାଇଁ ଯଦି କେହି ସବୁଠାରୁ ଅଧବକ ବ୍ୟସ୍ତ ହେଉଥାନ୍ତି, ତେବେ ସେ 
ହେଉଛନ୍ତି ଏଇ ଝିଅଟି । ୟାଙ୍କ ନାମ ହେଲା ସୁସାନ ହେୱାର୍ଡ । ତାଙ୍କରି ଯୋଗୁଁ ତାଙ୍କର 
ଚିକିତ୍ସା ଖୁବ୍‌ ସୁରୁଖୁରୁରେ ଚାଲି ସେ ଆଜି ଭଲ ହେବାକୁ ଯାଉଛନ୍ତି । 

ନର୍ସଠାରୁ ଏହି ସବୁ କଥା ଶୁଣି ରଜତ୍ବର ମନ ସୁସାନ ଆଡ଼କୁ ଆକର୍ଷିତ ହୋଇ 
ଆସିଲା । ସିଏ ତାଙ୍କର କେହି ନୁହନ୍ତି । ଅଥଚ ସେ ତାଙ୍କ ପାଇଁ ଏତେ ଦରଦୀ ହେଲେ 
କାହିଁକି ? ସେ ତାଙ୍କର ଏହି ରଣ କେମିତି ଶୁଝି ମାରିବେ ସେହି ଚିନ୍ତାରେ ସେ ବ୍ୟତିବ୍ୟସ୍ତ 
ହୋଇପଡ଼ିଲେ । 

ଆମେରିକାନ୍‌ ପେଲିଓଣ୍ୋଲଜି କାଲ ଜର୍ଣ୍ଣାଲର ଏକ ସଦ୍ୟ ସଂଖ୍ୟା ଉପରେ ଆଖ 
ବୁଲାଇ ଆଣୁଛି. ଏହି ସମୟରେ ସୁସାନ ଆସି ରଜତ ପାଖରେ ଠିଆ ହୋଇ ପଚାରିଲା, 
“ଆପଣ ଆଜି କେମିତି ଅଛନ୍ତି, ଡକୁର ଶ୍ରୀବାସ୍ତବ ? 

ନିଜ ନାମଧରି ସମ୍ବୋଧନ କରିବା ଦେଖ୍‌ ହଠାତ୍ଵ ଚମକିପଡ଼ିଲା ରଜତଵ । 


ଓଃ, ଆପଣ ଯେ ! ମୁଁ ଆପଣଙ୍କ ପ୍ରତି ଅତ୍ୟଧ୍ବକ କୃତଜ୍ଞ ମିସ୍‌ ହେୱାର୍ଡ । ଆପଣ 
ମୋ ଚିକିତ୍ସାରେ ଯେତେ ସାହାଯ୍ୟ କରିଛନ୍ତି, ତାହା ଭୁଲି ହେବ ନାହିଁ । ମୋ ଚିକିତ୍ସା ପାଇଁ 
ଆମେରିକା ସରକାରଙ୍କୁ ଯେତିକି ଧନ୍ୟବାଦ ଦେବି, ତା'ଠାରୁ ଅଧକ ଦେବି ଆପଣଙ୍କୁ । 
ମୁଁ ଆପଣଙ୍କର ଏହି ରଣ ସାରା ଜୀବନରେ ବି ଶୁଝି ପାରିବିନି ।” 

“ମୁଁ ଆପଣଙ୍କ ପାଇଁ ଏମିତି କ'ଣ କଲି ଯେ ଆପଣ ଏତେ ବ୍ୟସ୍ତ ହୋଇପଡୁଛନ୍ତି 
ଡକ୍ସର ? ଆପଣଙ୍କ ଭଳି ଜଣେ ବୈଜ୍ଞାନିକଙ୍କୁ ଆମ ସରକାର ଯାହା ସାହାଯ୍ୟ କରିଛନ୍ତି, 
ଆପଣଙ୍କ ପ୍ରସିଦ୍ଧି ତୁଳନାରେ ତାହା କିଛି ନୁହେଁ । ଆପଣଙ୍କର ପୁରାତନ ପ୍ରାଣିବିଜ୍ଞାନରେ 
ଏତେ ଦକ୍ଷତା ଅଛି ବୋଲି ମୁଁ ଜାଣି ନ ଥୁଲି ଡକ୍କର ଶ୍ରୀବାସ୍ତବ । ଗତ ମାସ 
ପେଲିଓଣ୍ଢୋଲଜିକାଲ ଜର୍ଣ୍ଣାଲରେ ଜୀବାଶ୍ମ ଉପରେ ଆପଣଙ୍କର ଯେଉଁ ଏକ ବିରାଟ 

ରିଭିଉ ବାହାରିଛି ତାହାକୁ ପଢ଼ି ଆପଣଙ୍କର ଜୀବାଶ୍ମ ଉପରେ ଥବା ଅଗାଧ ପାଣଶ୍ଡିତ୍ୟକୁ 
ଉପଲବ୍ଧି ନ କରି ରହି ପାରିଲିନି । ଆପଣ ଜୀବାଶ୍ମ ଉପରେ ଏତେ କାମ କରିଛନ୍ତି ମୁଁ 
ଧାରଣା କରିପାରୁନି । ଆପଣଙ୍କର ଗୋଟିଏ ଗୋଟିଏ ପ୍ରବନ୍ଧ ଗୋଟିଏ ଗୋଟିଏ ରତ୍ନ 
କହିଲେ ଅତ୍ୟୁକ୍ତି ହେବନି ଡକୁର ଶ୍ରୀବାସ୍ତବ । 

“ଆପଣ କାହିଁକି ଯେ ମୋତେ ଏତେ ମାନ୍ୟତା ଦେଉଛନ୍ତି ମିସ ହେୱାର୍ଡ ମୁଁ 
ବୃଝିପାରୁନି ? ମୁଁ ସେତେ ମାନ୍ୟତା ପାଇବା ଲୋକ ନୁହେଁ । ହଁ, ଗବେଷଣା କରିଛି ସତ, 


ସେଥୁପାଇଁ ଏତେ ମାନ୍ୟତା ମୋର ପ୍ରାପ୍ୟ ନୁହେଁ ।” 


କେହି କେବେ ନିଜ ଗୁଣକୁ ଏତେ ବିରାଟ ବୋଲି ଜାଣିପାରେ ନାହିଁ । ମିସ ହେୱାର୍ଡ୍‌ 
କହିଲେ ! କେହି ଜାଣିପାରେନି ନିଜ ଗୁଣର ମହତ୍ଵ କେତେ । ମହତ୍ବ ବୁଝନ୍ତି ଅନ୍ୟମାନେ ! 
ଆପଣଙ୍କ ଭଳି ଜଣେ ବିଶିଷ୍ଟ ଜୀବାଶ୍ମ ତରତ୍ସବିତ୍ଵ ଆମ ଚିକିତ୍ସାଳୟରେ ଚିକିସା ଲାଭ 
କରୁଛନ୍ତି, ଏହାଠାରୁ ବଡ଼ ଗୌରବ ଆମ ଦେଶ ପାଇଁ ଆଉ କ'ଣ ହୋଇପାରେ ? 


ନା, ନା, ମିସ ହେୱାର୍ଡ୍‌ ଆପଣ ମୋତେ ଯେଉଁ ମାନ୍ୟତା ଦେଉଛନ୍ତି ମୁଁ ତାର 
ଯୋଗ୍ୟ ନୁହେଁ । ଆରେ ସତରେ ମୁଁ କେଡ଼େ ଅଭଦ୍ର, ଆପଣଙ୍କୁ ଏ ପର୍ଯ୍ୟନ୍ତ ବସିବାକୁ. 
କହିନି । କ୍ଷମା କରିବେ, ଆପଣ ବସନ୍ତୁନା । 

“ଆପଣଙ୍କୁ ବ୍ଁମାନ କେମିତି ଲାଗୁଛି ?” ? ସୁସାନ ବସୁ ବସୁ ପଚାରିଲା । 

““ ମୋତେ ଆଜି ଟିକିଏ ଭଲ ଲାଗୁଛି ମିସ୍‌ ହେୱାର୍ଡ ! ସେଥୂପାଇଁ ଏ ଜର୍ଣ୍ଣାଲଟା 
ଓଲଟାଉଥ୍ଲି । ଆପଣ ବି ଏହି ବିଭାଗରେ କାମ କରନ୍ତି ନା କଅଣ ? 

“ହଁ ଆଜ୍ଞା, ତେବେ ଆପଣଙ୍କ ତୁଳନାରେ ମୋ କାମ କିଛି ନୁହେଁ । ଆପଣ ବଡ଼ 
ଦ୍ରମ ହେଲାବେଳକୁ ମୁଁ ଗୋଟାଏ ଛାର ଦୂବଗଛ । ଆପଣଙ୍କ କାର୍ଯ୍ୟକୁ ବହୁ ବଡ଼ ବଡ଼ 
ପୁରା ଜୀବବିଜ୍ଞାନବିତ୍ଵ ମାନେ ପ୍ରଶଂସା କରିବାର ଦେଖିଛି । ଆପଣଙ୍କ କାର୍ଯ୍ୟ ବହୁ 
ଜାଗାରେ ରେଫର କରା ହୋଇଛି, ବହୁ ଟେକ୍ଷ୍ଠ ବ୍ରକ୍‌ରେ ସ୍ଥାନ ପାଇଛି । ଆମ୍ଭମାନଙ୍କର 
ଭାଗ୍ୟ ଆମେ ଆପଣଙ୍କ ଭଳି ଜଣେ ବିଖ୍ୟାତ ପୁରାତନ ଜୀବତତ୍ତବବିତ୍ଵଙ୍କୁ ଏଠାରେ 
ଚିକିତ୍ସା କରିବାର ସୌଭାଗ୍ୟ ଅର୍ଜନ କରିଛୁ ! 

“ଆପଣ ମୋତେ ଯେଭଳି ଭାବରେ ବିରାଟ ଭାବୁଛନ୍ତି, ମୁଁ ପ୍ରକୃତରେ ସେତେ 
ବିରାଟ ନୁହେଁ । ମୁଁ ଏ ବିଭାଗରେ ଜଣେ ନଗଣ୍ୟ ଗବେଷକ । ଆପଣଙ୍କ ମାନ୍ୟତାର 

` ଯୋଗ୍ୟ ମୁଁ ନୁହେଁ ମିସ ହେଓୱାର୍ଡ । 

ମୋ ନା ହେଉଛି ସୁସାନ୍‌ । ମୋତେ ବାରମ୍ବାର ଆପଣଙ୍କ ଭଳି ଜଣେ ବିରାଟ 
ବୈଜ୍ଞାନିକ ମିସ୍‌ ହେୱାର୍ଡତ୍‌ ମିସ ହେୱାର୍ଡ୍‌ କରି ସମ୍ବୋଧନ କଲାରୁ ମୋତେ ବଡ଼ ଲଜ୍ଜା 
ଲାଗୁଛି । ଆପଣ ମୋତେ ସୁସାନ ନାମରେ ଡାକିଲେ ଖୁସି ହେବି । 

“ “ମୋତେ ବି ଆପଣ ଡକୁର ଶ୍ରୀବାସ୍ତବ ବୋଲି ସମ୍ବୋଧନ ନ କରି ରଜତ ବୋଲି 
ସମ୍ବୋଧନ କଲେ ମୁଁ କମ୍‌ ଖୁସି ହେବିନି । ଆମେରିକାନ୍‌ମାନେ ତ ସାଧାରଣତଃ ନାଁ ଧରି 
ଡାକିବାକୁ ଭଲ ପାଆନ୍ତି । ଉପାଧ୍‌ ଧରି ନୁହେଁ । 

ସୁସାନ ଓ ରଜତ୍ବ ମଧ୍ଯରେ ଚିହ୍ନା ପରିଚୟ ହେବା ଦିନଠାରୁ ସେମାନଙ୍କ ଭିତରେ 
କଥାବାର୍ା ବିଜ୍ଞାନ ଚର୍ଚା ଦିନକୁଦିନ ବଢ଼ି ବଢ଼ି ଚାଲିଲା । ସେମାନଙ୍କ ଭିତରେ ବନ୍ଧୁତା 
ଏତେ ବଢ଼ିଗଲା ଯେ ସୁସାନ ରଜତଵକୁ ଦେଖୁବାକୁ ଦିନେ ହସପିଟାଲକୁ ନ ଆସିଲେ ତାକୁ 
କିଛି ଭଲ ଲାଗେନି । ଏଶେ ସୁସାନକୁ ଦିନେ ରଜତ ନ ଦେଖୁଲେ ତା ମନ ଥୟ ହୁଏନି । 
ସେ ସବୁବେଳେ ଭାବେ, ସୁସାନ ତା ପାଖରେ ଥୂଲେ ସମୟ କେମିତି ଚାଲିଯାଏ, ସେ 
ଜାଣିପାରେନି । ଆଇନଷ୍ଟାଇନଙ୍କ ଆପେକ୍ଷିକ ତଥ୍ୟର ସତ୍ୟତା ସେ ଏଇଠି ଉପଲବ୍ଧି 
କରେ । ଆପେକ୍ଷିକ ତଥ୍ୟର ଦୁର୍ବୋଧ୍ଯତାକୁ ବୁଝାଇବାକୁ ଯାଇ ଆଇନଷ୍ଟାଇନ ଯାହା 
କହିଥୁୂଲେ ସୁନ୍ଦରୀ ତରୁଣୀ ପାଖରେ ବସି ଗପସପ ହେଲେ ଘଣ୍ଟାକ ସମୟ ମିନିଟିଏ ଭଳି 
ବୋଧ ହୁଏ, କିନୁ ଚୁଲି ପାଖରେ ବସି ଏକା ଚୃଲି ଜାଳିରେ ମିନିଟକ ସମୟ ଘଣ୍ଟାକ ଭଳି 
ଜଣାପଡ଼େ, ତାହା ସତ । ସୁସାନ ଯେ ସାଧାରଣ ସୁନ୍ଦରୀ, ତା ନୁହେଁ, ସେ ଅସାଧାରଣ 
ସୌନ୍ଦର୍ଯ୍ୟର ଅଧ୍କାରିଣୀ । ସଂସାରରେ ଯେତେ ସୁନ୍ଦରୀ ଝିଅ ଅଛନ୍ତି, ସେମାନଙ୍କ 
ମଧ୍ଯରେ ସେ ସବୁଠାରୁ ସୁନ୍ଦରୀ କହିଲେ ଅତ୍ୟୁକ୍ତି ହେବନି । କଥାରେ ଯାହା କହନ୍ତି 
ଗୋଟିଏ ଚାଉଳରେ ଗଢ଼ା । ସୁସାନ ରୂପରେ ଯେମିତି ଜ୍ଞାନରେ ତତୋ ଧୂକ । କଥାବାର୍ାରୁ 
ରଜତ୍ବ ଜାଣିପାରିଛି, ପୁରାତନ ଜୀବବିଜ୍ଞାନରେ ସୁସାନର ମଧ୍ଯ ଅଗାଧ ପାଣ୍ଡିତ୍ୟ ଅଛି । 
ଆମେରିକାର ସୁପ୍ରସିଦ୍ଧ ପୁରା ଜୀବବିଜ୍ଞାନବିତଵ ଓ ପ୍ରୋଫେସର ବୁସ ୱାଟରମେନ୍‌ଙ୍କ 
ଛାତ୍ରୀ । ଓାଶିଙ୍ଗଟନ ବିଶ୍ଵବିଦ୍ୟାଳୟରୁ ବି.ଏସ୍‌ସି. ପାସ କରି ସେଠାରେ ପିଏବ୍ର.ଡି. 
କରିଛି । ଅତି ମେଧାବୀ ଛାତ୍ର ନ ହୋଇଥଲେ ବି.ଏସ୍‌ସି. ପରେ କେହି ପିଏବ୍ର.ଡି. 
କରିବା ସୁବିଧା ପାଆନ୍ତିନି। ସେ ସାଧାରଣ ବୁବ୍ଧିମତ୍ତାର ହୋଇଥୁଲେ ବି.ଏସ୍‌ସି. ପରେ 
ଏମ୍‌. ଏସ୍‌ସି. କରି ତା ପରେ ପିଏବ .ଡି କରିଥାନ୍ତା । ପୁରାତନ ଜୀବବିଜ୍ଞାନ ସମ୍ବନ୍ଧରେ 
ଆଲୋଚନା ପଡ଼ିଲେ ତାର ଅଗାଧ ଜ୍ଞାନର ପରିଚୟ ମିଳେ । ସୁସାନକୁ ବୟସ ବେଶି 
ନୁହେଁ । ବାଇଶ ତେଇଶ ବର୍ଷ ଭିତରେ ହେବ । ଏତେ କମ୍‌ ବୟସରୁ ଏତେ ଜ୍ଞାନର 
ଅଧକାରିଣୀ ହୋଇ ମଧ୍ଯ ମନରେ ଗର୍ବ ବୋଲି ଟିକିଏ ନାହିଁ । ସେ ଉପରକୁ ଏତେ ଜ୍ଞାନର 
ଅଧ୍ୂକାରିଣୀ ବୋଲି ଜଣାପଡ଼େନି । ସେ କଥାବାରା। କଲାବେଳେ ଏତେ ପିଲାଳିଆ ଯେ 
ତାକୁ କେହି ଜାଣିପାରିବନି ସେ ଏତେ ପାଠ ପଢ଼ିଛି ବୋଲି । ଗାମ୍ଭୀଯ୍ୟ ବୋଲି ଟିକିଏ 
ନାହିଁ। ସବୁବେଳେ ହସ ହସ ମୁଖ । ହସକଥା ପଡ଼ିଲେ ସେ ହସି ହସି ଗଡ଼ିଯାଏ । 
ସୁସାନର ହସ ହସ ମୁଖକୁ ଯିଏ ଦେଖୁବ, ସେ ତାର ଦୁଃଖ କଷ୍ଟ ପୂରାପୂରି ଭୁଲିଯିବ । 
ତେଣୁ ରଜତ ଭାବେ ସୁସାନ କିଛି କାମଦାମ ନ କରି ତା” ପାଖରେ ବସି ଗପନ୍ତା କି, ସେ 
ତା ମୁହଁକୁ ଅନାଇ ଦୁର୍ଘଟନାଜନିତ ସବୁ ଦୁଃଖକଷ୍ଟକୁ ଭୁଲି ଯାଂନ୍ତା । ପ୍ରଥମେ ପ୍ରଥମେ 

ରଜତକୁ ଦେଖୁବାକୁ ସୁସାନ ତାର କେତେଜଣ ଆମେରିକାନ୍‌ ଯୁବକ ବନ୍ଧୁଙ୍କୁ ସଙ୍ଗରେ 
ଧରି ଆସୁଥୂଲା । ଏବେ ଏଣିକି ସେ ଏକା ଆସୁଛି ଓ ଆଗ ଅପେକ୍ଷା ଅଧ୍ଵକ ସମୟ 
ତା' ଠାରେ କଟାଉଛି । 

ଦିନେ ରଜତ୍ବ ସୁସାନକୁ ଲକ୍ଷ୍ୟ କରି ପଚାରିଲା, “ମୋତେ ଆଉ କେତେଦିନ ଏଠି 
ରହିବାକୁ ପଡ଼ିବ ମିସ୍‌ ହେୱାର୍ଡ୍‌ ? 

‘ “ଫେର ଆପଣ ମୋତେ ସେଭଳି ଭାବରେ ସମ୍ବୋଧନ କଲେ ? 


“ମା କରିବେ, ମୋର ଭୁଲ ହୋଇଗଲା ! ଆପଣଙ୍କୁ ଯେଉଁ କଥା ଦେଇଥ୍‌ଲି 
ତାକୁ ଭୁଲି ଯାଇଛି । ମୋ ପାଟିରୁ ସେଭଳି ବାହାରି ଆସିଲା । କ୍ଷମା କରିବେ ।”? 


ସେମାନେ ଆପଣଙ୍କୁ ଆଉ ବେଶିଦିନ ଏହି ହସପିଟାଲରେ ରଖୁବେନି । ସେମାନଙ୍କ 
ମତ ଅନୁସାରେ ଆପଣ ବର୍ମାନ ପୂରାପୂରି ସୁସ୍ଥ । ଆଉ ଦୁଇ ଚାରି ଦିନ ଭିତରେ 
ଆପଣ ଏଠି ଛାଡ଼ ପାଇଯିବେ । 


ଆପଣ ମୋତେ ଏତେ ଆପଣ ଆପଣ କଣ କହୁଛନ୍ତି ଯେ ? ତୁମେ କହିଲେ କ”ଣ 
ଚଳନ୍ତାନି । ତିନିଟା ଅକ୍ଷର ଜାଗାରେ ଦୁଇଟା ଅକ୍ଷରରେ ତ କାମ ଚଳିଯାନ୍ତା । 


“ଆପଣଙ୍କ ବିରାଟ ବ୍ୟକ୍ତିତ୍ଵ ଆଗରେ ମୋ ପାଟିରୁ ତମେ ବାହାରିବନି ଡକ୍ସର 
ଶ୍ରୀବାସ୍ତବ । 


*“ ଫେର ଆପଣ ସେହି ଭୁଲ କଲେ, ଯେଉଁ ଭୁଲ ମୁଁ କରିଥୁଲି କିଛି ସମୟ ତଳେ | 
ମୋତେ ରଜତ୍ବ କହିଲେ ଅସୁବିଧା କେଉଁଠି ହେଉଛି ?”? 


ଜିଭ ଲେଉଟୁ ନାହିଁ ଆଜ୍ଞା ! ମନକୁ ମନ ଆପଣ ବାହାରି ଆସୁଛି । 
ଜିଭ ଲେଉଟାଇବାକୁ ପଡ଼ିବ । ପରସ୍ତରର ନାଁ ଧରି ଡାକିବା ପରା ହେଉଛି 
ଆମେରିକାନ୍‌ ରୀତି । ଚିହ୍ନା ପରିଚୟ ହୋଇଗଲେ ନା ଧରି ସମସ୍ତେ ଡକାଡକି ହୁଅନ୍ତି 
ପରା, ଉପାଧ୍‌ ଧରି ନୁହେଁ । 
ହଁ ତା ଠିକ୍‌ ଯେ, ହେଲେ ପାଟିରେ ¬ । 
x x x x x 


ଆଜି ତୁମର ଡାକ୍ତରଖାନାରୁ ଛାଡ଼ ପାଇବା ଦିନ । ସେ ସଂକ୍ରାନ୍ତ କାଗଜପତ୍ର ମୁଁ ତୁମ 
ପାଇଁ ଅଫିସରୁ ଘେନି ଆସିଛି । ଏଥର ଉଠ, ଯିବା ।”? 


“ମୁଁ ବର୍ମାନ କେଉଁଠାକୁ ଯିବି ? ଆମ ଭାରତୀୟ କେମ୍ପକୁ ତ ?”? ରଜତ 
ପଚାରିଲା 


“ନାଇଁ ନାଇଁ, ଭାରତୀୟ କେମ୍ପକୁ ନୁହେଁ । ଆମ ଘରକୁ । ଭାରତୀୟ କେମ୍ପରେ 
ତୁମର ଦେଖା ଚାହା କରିବା ପାଇଁ କେହି ନାହାନ୍ତି । ତୁମେ ସଦ୍ୟ ରୋଗରୁ ଉଠିଛ, ତୁମର 

ଦେଖାଚାହା ଏକାନ୍ତ ଦରକାର । ତୁମର ସେଠି ନିଜର ବୋଲି କିଏ ଅଛିଯେ ତୁମର 
ଦେଖାଚାହା କରିବ ? 

“କରିନ୍ଧୁ ମୁଁ ତୁମ ଘରକୁ ଗଲେ, ତୁମେ ମୋ ପାଇଁ କେତେ ବ୍ୟସ୍ତ ହେବ କୁହ ତ ? 
ହମକୁ ବ୍ୟସ୍ତ କରିବା ମୋ ଇଛ୍ଛା ନୁହେଁ । 

““ତୃମେ ସିନା ବରଉଁମାନ ଡାକ୍ତରଖାନାରୁ ଛାଡ଼ ପାଉଛ । କିନ୍ଧୁ ତୁମେ ଏପର୍ଯ୍ୟନ୍ତ 
ପୂର୍ଣଭାବରେ ସୁସ୍ଥ ହୋଇ ନାହଁ । ଏବେବି ଖୁବ୍‌ ଦୁର୍ବଳ ଅଛ । ତୁମର ଆହୁରି କିଛିଦିନ 
ବିଶ୍ରାମ ନେବା ଦରକାର । କିଛି ଦିନପରେ ତୁମେ କାର୍ଯ୍ୟରେ ଯୋଗଦାନ କରିପାର |. 
ତୁମେ ଡାକ୍ତରମାନଙ୍କ ନିକଟରେ ଥୁଲେ ସେମାନେ ତୁମକୁ ଥରକୁଥର ପରୀକ୍ଷା କରିପାରନ୍ତେ 
ତୁମେ ସେମାନଙ୍କ ତତ୍ତ୍ଵାବଧାନରେ ରହିଲେ ଭଲ ହୁଅନ୍ତା । ଭାରତୀୟ କେମ୍ପରେ ରହିଲେ 
ସେମାନେ ତମକୁ ଭଲଭାବେ ଦେଖ ପାରିବେନି ।” 

“ତା ହେଲେ ?”? 
“ତା ହେଲେ ଫେର କଂଣ ?”” ସୁସାନ କହିଲା । 


ମୁଁ ସେଠାରେ ରହି ମଝିରେ ମଝିରେ ଏଠାକୁ ଆସିଲେ କ”ଣ ଚଳିବନି ?”' 
ରଜତ କହିଲା 

“ “ତୁମେ ଏଭଳି ଅବସ୍ଥାରେ ୭୦।୮୦ ମାଇଲ ଦୂରରୁ ଥରକୁ ଥର କଣ ତାଙ୍କଠାକୁ 
ଆସିପାରିବ ? ଏଥରେ ସେମାନେ କଣ ରାଜିହେବେ ? ମୋଟେ ନୁହେଁ । ସେମାନେ 
ଚାହିଁବେ, ତୁମେ ହସପିଟାଲ ଆଖ ପାଖରେ ରହିଲେ ଭଲ ହୁଅନ୍ତା ।” 

“ତାହା କେମିତି ହୋଇପାରିବ ? ମୁଁ ତ ଆଉଗୋଟେ କେମ୍ପର ଲୋକ । ଏଠି ପାଖ 
ଆଖରେ ମୁଁ ରହିପାରିବି କେମିତି ? 

“ତୁମେ ମୋ କ୍ଵାର୍ଟରରେ ରହିଲେ କିଛି ଅସୁବିଧା ହେବନି ? ମୋର ଏତେବଡ଼ 
କ୍ଵାର୍ଟର ଖାଲି ପଡ଼ିଛି, ତମେ ମୋ କ୍ଵାର୍ଟରରେ ଭଲଭାବରେ ବିଶ୍ରାମ ନେଇପାରିବ । 
ଡାକ୍ତରମାନେ ସେଠି ତୁମକୁ ଆସି ଥରକୁଥର ଦେଖ୍‌ ପାରନ୍ତେ । ସବୁଠାରୁ ଅଧୁକ ସୁବିଧା 
ହେଉଛି, ମୋ କ୍ଵାର୍ଟର ।” 

“ତା କେମିତି ହେବ ? ତୁମେ ତୁମ ଘରେ ଏକା, ମୁଁ ଯାଇ ସେଠି ରହିବି, ମୋତେ 
ଅଡ଼ୁଆ ଅଡ଼ୁଆ ଲାଶିବନି ? ତୁମ ଘରେ ତୁମ ପରିବାରର ଆଉ କେହି ଥାଆନ୍ତେ, 
ମୋତେ ଅଡୁଆ ଲାଗନ୍ତାନି । ଗୋଟିଏ କ୍ଳାର୍ଟରରେ ତୁମେ ମୁଁ ଏକା ଏକା ରହିବା ବାହାରକୁ 
କେଡ଼େ ଅସୁନ୍ଦର ଦିଶିବ କହିଲ ? 

“ଅସୁନ୍ଦର ଦିଶିବ ? କାହିଁକି ? ଏଥୁରେ ଅସୁନ୍ଦର ଦିଶିବାର କଣ ଅଛି ? ତୁମେ 
ଦାୟିତ୍ସସମ୍ଷନ ଲୋକ, ମୁଁ ଦାୟିତୃସମ୍ପନା ଜଣେ ନାରୀ, ଗୋଟିଏ କ୍ଵାର୍ଟରରେ ଦୁଇଜଣ 
ରହିଲେ କ୍ଷତି କ'ଣ ହୋଇଯିବଯେ ?: 

“ତୁମେ ବୃଝିପାରୁନ ସୁସାନ | ମୁଁ ଯୁବକ, ତୁମେ ଯୁବତୀ, ପୁଣି ଆମେ ଉଭୟେ 


ଅବିବାହିତ । ଏକାଠି ଗୋଟିଏ କ୍ଵାର୍ଟରରେ ରହିଲେ ଅସୁନ୍ଦର ଦିଶିବନି କେମିତି ? 

“ଏଟା ପରା ଆମେରିକାନ୍‌ କେମ୍ପ ମୋଟେ ଅସୁନ୍ଦର ଦିଶିବନି । ତୁମେ ଖାଲି 
ସେମିତି ଭାବୁଛ ।” 

ନା ସୁସାନ ! ତୁମେ ପିଲାଳିଆ ହୋଇଯାଉଛ । ତୁମ ସମାଜ କି ଆମ ସମାଜ 
ଏହାକୁ ଅନୁମତି ଦେବେନି ।”? 

“ତୁମେ କ'ଣ ମୋ ଘରେ ସବୁଦିନ ପାଇଁ ରହୁଛ ? ତୁମେ ଜଣେ ରୋଗୀ, ତୁମ 
ଦୁର୍ବଳତା ଚାଲିଗଲେ ତୁମେ ଭାରତୀୟ କେମ୍ପକୁ ଚାଲିଯିବ । ତା ଛଡ଼ା, ତୁମର ସେଠି କିଏ 
ନିଜର ଲୋକ ଅଛନ୍ତି ଯେ, ତୁମ କଥା ବୁଝିବ, ତୁମ ସାଙ୍ଗରେ ଦି'ପଦ କଥା ହେବ । 
ପ୍ରତିଦିନ ସେଠାକାର ଲୋକେ ଉଠିଲେ, ନିତ୍ୟକର୍ମ ସାରି ଖାଇପିଇ ଯିଏ ଯାହା କାମକୁ 
ଗଲେ । ସନ୍ଧ୍ୟାବେଳେ ଆସିଲେ ଖାଇପିଇ ଶୋଇବେ । ତୁମ ସହିତ ଦି'ପଦ କଥା ହେବା 
ପାଇଁ ଏପରିକି ତୁମେ କେମିତି ଅଛ ପଚାରିବା ପାଇଁ ନିଜର ଲୋକ ସେଠି କିଏ ଅଛନ୍ତି ?” 

“ତା ସତ ଯେ, ହେଲେ ତୁମେ =? 

“ମୁଁ କହୁଛି, ତୁମେ ଏଇ କେତେଦିନ ମୋ କ୍ଵାର୍ଟରରେ ରହିଯାଅ, ତମ ସହିତ 
କଥାବାର୍ରା, ହସଖୁସି ପାଇଁ ମୁଁ ମିଳିପାରିବି । ତୁମର ଖାଦ୍ୟପେୟ କେମିତି ପୁଷ୍ଠିକର 
ହେବ, ସୁସ୍ବାଦୁ ହେବ, ଡାକ୍ତରମାନଙ୍କର ନିର୍ଦ୍ଦେଶନାରେ ରନ୍ଧାରଛି ହେବ ସେସବୁ ମୁଁ 
ଦେଖ୍ଚି । ଦୁର୍ବଳତା ଦୂର ହେବାପାଇଁ ଉପଯୁକ୍ତ ଖାଦ୍ୟପେୟ ଓ ସେବାଶୁଶ୍ରୁଷା ନିହାତି 
ଦରକାର ।? 

“ତୁମ ଘରେ ରହିଲେ ମୋ ପାଇଁ କେତେ ହଇରାଣ ହରକତ ହେବ ଜାଣ ତ ? 
ମୋର ବହୁତ ନିତ୍ୟନୈମିତ୍ତିକ କାମ ତୁମେ କରିବ, ତୁମର ଅସୁବିଧା ହେବନି ?”? 

“ତୁମର କୌଣସି କାମ ମୋତେ କରିବାକୁ ପଡ଼ିବନି । ସେସବୁ କାମ କରିବା ପାଇଁ 
ମୋ ଘରେ ଚାକର ଅଛି, ପୂଝାରୀ ଅଛି । ସେମାନେ ତୁମର ଯାବତୀୟ କାମ କରିବେ । 

ଆଁ, ତୁମେ ଏଠି କଣ ଚାକର, ପୂଝାରୀ ଧରି ରହୁଛ ? ଭାରତୀୟ ମହାରାଜା ନା 
କଅଣ ?”” ହସି ହସି କହିଲା ରଜତ । 

“ନା, ମହାରାଜା ନୁହେଁ । ଚାଲ ଦେଖୁବ, ମହାରାଜାମାନଙ୍କଠାରୁ ଢେର ଅଧୁକ 
ଆରାମରେ ରହିପାରିବ ସେଠି ।”? 

ରଜତବ ଯିବାପାଇଁ ଉଠିଲା । ସେ କିଛିବାଟ ଆଗକୁ ଯାଇଛି କି ନାହିଁ, ଟଳଟଳ 
ହେବାରୁ ତାକୁ ଧରିପକାଇ ନିଜ ଆଡ଼କୁ ଆଉଜେଇ ନେଲା ସୁସାନ । ଆଉଜାଇ ନେଉ 
ନେଉ କହିଲା - ˆ ‘ଦେଖୁଛ; ତୁମେ କେତେ ଦୁର୍ବଳ ଅଛ ? ଠିକ୍‌ ଭାବରେ ଚାଲିପାରୁନ | 

ଅଥଚ କହୁଛ କ'ଣ ନା ବିଶ୍ରାମ ନ ନେଇ କାମରେ ଯୋଗଦେବ । ଡାକ୍ତରମାନେ ଶୁଣିଲେ 
ଭାରି ବିରକ୍ତ ହେବେ ।”” 


ଏତକ କହି ସୁସାନ ରଜତର ହାତ ଧରି ଧୀରେ ଧୀରେ ନିଜ ବାସଭବନକୁ ନେଲା । 
ଘର ଦୁଆରେ ପହଞ୍ଚଯାଇ ବନ୍ଦ ହୋଇଥବା ଦେଖୁନ କଲିଙ୍ଗ ବେଲ୍‌ ଚିପିଲା । ଘର ଖୋଲିଲା 
ଜଣେ ଦଶ ବାର ବର୍ଷ ବୟସର ପିଲାଟିଏ । ଘର ଭିତରକୁ ଯାଇ ସୁସାନ ତାକୁ କହିଲା, 
“ଚାଲି ! ଆମ ଗେଷ୍ଠରୁମ୍ଟା ଭଲଭାବରେ ଝଡ଼ାଝଡ଼ି କରି ସଫାସୁତୁରା କରି ଦେଇଛୁ ତ ? 


“ହୁଁ ଆଜ୍ଞା, ସଫାକରିଦେଇଛି, ଚଟାଣ ଭଲଭାବେ ଡେଟଲ ପାଣିରେ ପୋଛି ଦେଇଛି ।' 

““ ଭେରିଗୁଡ଼, ଗଲୁ ରବର୍ଟକୁ କହିବୁ କିଛି ଚା, ଜଳଖୁଆ କରିବ । 

ସଙ୍ଗେ ସଙ୍ଗେ ସୁସାନର ଅର୍ଡ଼ର ନେଇ ଚାର୍ଲି ଚାଲିଗଲା ରବର୍ଟ ପାଖକୁ, ବର୍ଁମାନ 
ପାଇଁ କ'ଣ କ'ଣ ଜଳଖୁଆ ତିଆରି ହେବ ସେ କଥା କହିବା ପାଇଁ । 


ସୁସାନ ରଜତକୁ ଗେଷ୍ଟରୁମ୍‌ର ସୋଫା ଉପରେ ବସାଇ ନିଜେ ପାଖ ସୋଫାରେ 
ବସିପଡ଼ି କହିଲା, ଏଇ ହେଉଛି ମୋ କ୍ଵାର୍ଟର, ଏଥୁରେ ଚାରୋଟି ରୁମ୍‌ ଅଛି, ଗୋଟିଏ 
ମୋ ଶୋଇବାଘର, ଅନ୍ଯ ଘର ଗେଷ୍ଟରୁମ୍‌, ଡାଇନିଂରୁମ୍‌, ଡ୍ରଇଂରୁମ୍‌ ଓ ସେପାଖ 
ରୋଷାଇଘର । ଗେଷ୍ଟରୂୁମ୍‌ ଓ ମୋ ଶୋଇବା ଘର ସହିତ ବାଥରୁମ୍‌ ଲାଗି ରହିଛି । 
ରୁମ୍ଗୁଡ଼ିକ ବିଶେଷ ବଡ଼ ନୁହେଁ, ଛୋଟିଆ ଛୋଟିଆ । ଏଗୁଡ଼ିକ ସବୁ ପ୍ରିଫେବ୍ରିକେଟେଡ଼୍‌ 
ପ୍ଲାଷ୍ଟିକ ଓ ଲୌହଛଡ଼ରୁ ତିଆରି ହୋଇଛି । ଏଗୁଡ଼ିକ ତାପଶକ୍ତିର ସୁପରିଚାଳକ ନୁହେଁ । 
ଏହି ଘରର କାନ୍ଧୟ ଛାତ, ଚଟାଣ ସବୁ ଆମେରିକାରୁ ତିଆରି ହୋଇ ଆସି ଏଠାରେ 
ଖଞ୍ଜାଯାଇ ତିଆରି ହୋଇଛି । ଚଟାଣ ଏମିତି ଏକ ମୋଟା ନରମ ପ୍ଲାଷ୍ଟିକରୁ ତିଆରି 
ହୋଇଛି ଯେ ଏଥଭିତର ଦେଇ ବରଫର ଥଣ୍ଡା ଘର ଭିତରକୁ ଆସିପାରିବନି । ଚଟାଣ 
ବରଫ ସ୍ତର ଠାରୁ ଛଅଇଞ୍ଚ ଉଚ୍ଚା, ବରଫର ଥଣ୍ଡା ଘରଭିତରକୁ ସେତେ ଆସେନି । 
ବାହାର ବାୟୁର ଥଣ୍ଡା ସହଜରେ ଏ ଘରକୁ ପଶିପାରେନି । ଘର ଭିତର ସଦାସର୍ବଦା 
ଉଷୁମ ରଖାଯାଇଛି । ବାହାରର ଥଣ୍ଡା ମୋଟେ ଦେହରେ ବାଜେନି। ଆମର ଏଠି 
ସମସ୍ତଙ୍କ ଘର ଏହି ରୀତିରେ ତିଆରି । ଦେଢ଼ କିଲୋମିଟର ଉଚ୍ଚ ବରଫ ସ୍ତର ଉପରେ 
ଏହି ଘରଗୁଡ଼ିକ ତିଆରି ହୋଇଥୁଲେହେଁ କେହି ଜାଣିପାରିବନି ଏହା ବରଫ ଉପରେ 
ତିଆରି ହୋଇଛି ବୋଲି । ପୂରା ଆମେରିକାନ୍‌ କେମଟି ଚାରିପଟୁ ଆବଦ୍ଧ ହୋଇ ଉପରେ 
ଓ ତଳେ ପ୍ଲାଷ୍ଟିକ୍‌ ଛାତ ଓ ଚଟାଣ ଅଛି । ଏହି କେମ୍ପର ରାସ୍ତା, ଘାଟ, ବଜାର, ହାଟ, 
ଗବେଷଣାଗାର ଆଦି ସବୃକିଛି ଏହି ଗୋଟିଏ ଛାତତଳେ ଓ କୃତ୍ରିମ ଚଟାଣ ଉପରେ 
ରହିଛି । ସବୃଗୁଡ଼ିକ ସେଣ୍ଟ୍ରାଲ ଏୟାରକଣ୍ଡିସନୃଡ । ଯିବା ଆସିବାରେ କିଛି ଅସୁବିଧା 
ନାହିଁ । ଆମେ ଏଇ କେମ୍ପ ଭିତରେ କାମ କଲେ ଆମକୁ ବାହାର ଥଣ୍ଡା ମୋଟେ ଜଣାପଡ଼େନି, 
ଏପରିକି ଆମେ ଦକ୍ଷିଣମେରୁରେ ଅଛୁ ବୋଲି ଜାଣିପାରୁନି । ଆମେ ଆମେରିକାରେ 


Digitized by srujanika@gmail.com 


୧୪ ଡାଇନୋସର୍‌ର ହସ 


ଥିଲେ ଯେମିତି ଥାଆନୁ, ଏଠି ଠିକ୍‌ ସେମିତି ଅଛୁ । ନାସା ଏହି ଧରଣର ଘର ଚନ୍ଦ୍ରମଣ୍ଡଳରେ 
ବସତି ସ୍ଥାପନ ନିମିତ୍ତ ତିଆରି କରିଛି । ଏହାକୁ ପରୀକ୍ଷା କରିବା ପାଇଁ ଏଠାରେ ଏହାକୁ 
ବ୍ୟବହାର କରିଛୁ । 

“ “ତୁମେମାନେ ବଡ଼ ଭାଗ୍ୟବାନ୍‌ ସୁସାନ, ବଡ଼ ଭାଗ୍ୟବାନ୍‌ । ରଜତ୍ବ କହିଲା, ଆମ 
ଭାରତୀୟ କେମ୍ପର ଦୁରବସ୍ଥା ଦେଖୁଲେ ତୁମେ ଧୈର୍ଯ୍ୟଧରି ରହିପାରିବନି । ଆମେ 
ସେଠି ଦକ୍ଷିଣମେରୁର ଶୀତ ସହିତ ଯେଉଁ ଲଢ଼ାଇ କରି ରହିଛୁ, ତମେ ଧାରଣା 
କରିପାରିବନି । ଆମ ଘରଗୁଡ଼ିକ ତ ତାପନିୟନ୍ତିତ ନୁହେଁ, ସବୁବେଳେ ଦେହରେ ମୋଟ 
ମୋଟ ଗରମ ପୋଷାକ ନ ରଖୁଲେ ସେ ଘରେ ଚଳିହେବନି । ଚଟାଣ ଉପରେ ପାଳରୁ 
ତିଆରି ମୋଟା ମୋଟା ଗଦି ପଡ଼ିଛି, ଯାହା ଶୀତକୁ ମୋଟେ ଅଟକାଇ ପାରେନି । 
ତୁମେମାନେ ତ ଏଠି ଖୋଲା ଦେହରେ ରହିପାରିବ, ଆମର ସେଠି ମୋଟମୋଟ ପଶମ 
ପୋଷାକ ଘୋଡ଼ାଇ ନ ହେଲେ ନ ହୁଏ । ତୁମେ ତ ଏଠି ଗାଧୋଇ ପାରୁଛ, ଆମର ସେଠି 
ଗାଧୁଆ ପ୍ରଶ୍ନ ନାହିଁ । ପନ୍ଦର ଦିନରେ କି ମାସରେ ଥରେ ଗରମପାଣିରେ ଗାଧୋଇ 
ପୋଛାପୋଛି ହୋଇପଡ଼ିଲେ ଯଥେଷ୍ଟ ।”? 

ଦୁହିଁଙ୍କ ଭିତରେ କଥାବାର୍ଭା ଚାଲିଛି, ଚାଲି ଟ୍ରେରେ ଚା, ଜଳଖୁଆ ଆଣି ଟିପୟ 
ଉପରେ ଥୋଇଦେଇ ଚାଲିଗଲା, ପାଣି ଗିଲାସ ଆଣିବା ପାଇଁ । ପାଣି ଗିଲାସ ଆଣି 
ଥୋଇ ଦେଇ ସୁସାନକୁ ଅପେକ୍ଷା କରି ଠିଆ ହେଲା, ସୁସାନ ଆଉ କ”ଣ ବରାଦ କରିବ 
ଆଣିବା ପାଇଁ । 

ଜଳଖ୍୍‌ଆକୁ ଦେଖ୍‌ ଦେଖୁ ରଜତ କହିଲା - ଏ ସବୁ ଦୋକାନରୁ କିଣାହୋଇ 
ଆସିଛି ବୋଧେ ? ଦୋକାନରୁ କିଏ ଜଳଖୁଆ ଆଣିଲା ? ଏଇ ଚାଲି ?” 

“ନା, ନା, ଏସବୁ ଦୋକାନ କିଣା ଜଳଖୁଆ ନୁହେଁ । ଇଏତ ପାଉଁରୋଟି ବିସ୍ତ୍ଟ, 
ଇଏତ କେକ୍‌, ଇଏତ ହଟଡଗ୍‌, ଇଏତ ବଟର । ଏସବୁ ଆମ ଘରେ ତିଆରି, ପାଉଁରୁଟି 
ମଧ୍ଯ ଆମ ଘରେ ତିଆରି । 

“ଇଏ କଂ ଣ”” ପଚାରିଲ। ରଜତ ଗୋଲ ଗୋଲ ମିଠାଇ ଭଳି ଜିନିଷଟା 
ଦେଖାଇଦେଇ | 

ଏହି ଗୋଲ ଗୋଲ ହେଉଛି ଡୁନଟ୍‌ । ଆମ ଦେଶର ମିଠାଇ ! ଏହା ମିଠା ଲାଗେ । 

“ଏହି ହଟ ଡଗ୍‌ କ'ଣ ଗୋରୁମାଂସରୁ ତିଆରି ? ଆଉ ହେମ ବର୍ଗର? 

ହଁ ସେ ଦୁଇଟା ଗୋରୁମାଂସରୁ ତିଆରି । ତୁମେ ଗୋରୁମାଂସ ଖାଅନି ନା କଅଣ ? 

“ନା ସୁସାନ, ହସିଲା ରଜତ | ଗୋରୁମାଂସ ଆମର ଚଳେନି । ହିନ୍ଦୁମାନେ ଗୋମାଂସ 
ଭକ୍ଷଣ କରନ୍ତିନି । ଏହା ଆମ ସଂସ୍କୃତିରେ ନାହିଁ । ଆମେ ଗୋରୁଗାଶ୍ତଙ୍କୁ ଦେବତା ଭଳି 
ପରା ପୂଜାକରୁ । 

ଡାଇନୋସର୍‌ର ହସ ୧୫ 


“ମୋର ମନେପଡ଼ୁଛି ରଜତ୍‌ କେଉଁଠି ପଢ଼ିଥଲି ଅତି ପୁରାତନ ଭାରତରେ 
ହିନ୍ଦୁମାନେ ଗୋମାଂସ ଭକ୍ଷଣ କରୁଥିଲେ । ତୁମ ମହାଭାରତ ଯୁଦ୍ଧ ସମୟରେ 
ସୈନ୍ୟସାମନ୍ତମାନଙ୍କୁ ଦୈହିକ ବଳ ଯୋଗାଇବା ପାଇଁ ଦିନକୁ କୋଡ଼ିଏ ହଜାର 
ଗୋରୁ ହଣାଯାଉଥୂଲେ । ସେ କାଳରେ କେତେକ ମୁନିରଷି ଗୋମାଂସ ଭକ୍ଷଣ 
କରୁଥୂଲେ । ରଜା, ମହାରଜା, ସୈନ୍ୟସାମନ୍ତମାନେ ପ୍ରଚୁର ପରିମାଣରେ ଗୋମାଂସ 
ଭକ୍ଷଣ କଲାରୁ ଗୋରୁମାନଙ୍କ ସଂଖ୍ୟା କମି ଆସିଲ। । ସେକାଳର ନୀତିକାରମାନେ 
ଗୋଜାତି ସୁରକ୍ଷା ପାଇଁ ଏହି ମାଂସ ଭକ୍ଷଣ ନିଷେଧ କରି ଏହାକୁ ଧର୍ମ ଓ ସଂସ୍କୃତି 
ସହିତ ଯୋଡ଼ିଦେଲେ । ତେଣୁ ସେହିଦିନୁ ହିନ୍ଦୁମାନେ ଗୋମାଂସ ଖାଇବା ବନ୍ଦ କଲେ । 
ଏବେବି ତ ଜାପାନ, ଚୀନ, ତିବ୍ବତରେ ବୌଦ୍ଧଧର୍ମୀମାନେ ଗୋମାଂସ ଭକ୍ଷଣ କରନ୍ତି 
ସେହି ବୌଦ୍ଧ ଧର୍ମ ତ ହିନ୍ଦୁଧର୍ମର ଏକ ଅଙ୍ଗ । 

“ତୁମେ ଯାହା କହିଲ ହିନ୍ଦୁମାନେ ଗୋମାଂସ ଖାଇବା କଥା, ତା ସତ କି ମିଛ 
କହିପାରିବିନି । ତେବେ ସେ କାଳରେ ଅଶ୍ଵମେଧଯଜ୍ଞ ଭଳି ଗୋମେଧ ଯଞଜ୍ଚ ମଧ୍ଯ 
କରାହେଉଥୂଲା | ସେଥ୍‌ରେ ଗୋରୁର ଦାହ ହୋଇ ଯେଉଁ ପାଉଁଶ ରହେ, ତାକୁ ହିନ୍ଦୁମାନେ 
ପୂଜାକରି ସେବନ କରନ୍ତି । ଆଜିକାଲି ସେଭଳି କେଉଁଠି ହେଉନି । ଆମ ସଂସ୍କୃତିରେ 
ଗୋମାଂସ ପୂରାପୂରି ନିଷିଦ୍ଧ । ଗୋ ଚର୍ବି ମଧ୍ଯ ପୂରାପୂରି ମନା । 

““ ହେଉ ତେବେ ଚାର୍ଲି ଓ ରବର୍ଟକୁ ମନା କରି ଦେଉଛି ଆମର ରନ୍ଧାବଢ଼ାରେ 
ଗୋମାଂସ ପୂରାପୂରି ବନ୍ଦ କରିଦେବେ ।! 

“ହୁଁ ସେଥ୍ସହିତ ଗୋରୁ ଚର୍ବିରେ ମଧ୍ଯ କିଛି ରାନ୍ଧିବନି । ଆମେ ଭାରତୀୟମାନେ 
ଉଭଭିଦ ଜାତ ତେଲ ସାଧାରଣତଃ ଖାଇଥାଉଁ ।” 

“ଘୁଷୁରି ମାଂସ ଚଳେ ନା ନାହିଁ ? ଘୁଷୁରି ଚର୍ବି ? ତୁମଠାରେ ଘୁଷୁରି ତ ପୂଜ୍ୟ 
ନୁହେଁ ।” 

“ଆମ ଧର୍ମରେ ମନା ନାହିଁ, ହେଲେ ଆମେ ସେସବୁ ଖାଉନି । ଆମର ଛେଳି, 
ମେଣ୍ଢା, କୁକୁଡ଼ା ମାଂସ ଚଳେ । 

“ଏଠି ଏସବୁ ମାଂସ ଭିତରୁ କୁକୁଡ଼ା ମାଂସ ଛଡ଼ା ଆଉ କିଛି ଏଠି ମିଳେନି ।” 

“ମାଂସ, ପନିପରିବା, ଫଳମୂଳ କ”ଣ ସବୁ ଏଠାକୁ ଆମେରିକାରୁ ଆସେ ? ' 

“ନ ହେଲେ ଆଉ କେଉଁଠୁ ଆସିବ ? ଇଏ ବରଫ ମହାଦେଶରେ ସେସବୁ ମିଳିବ 
କେଉଁଠୁ ? I 

“ହୁ ତୁମରବି ତ ଭାରତରୁ ଆସୁଥ୍ବ । ଏଠି ବରଫର ପ୍ରାନ୍ତର ଭିତରେ ପନିପରିବା, 
ମାଛମାଂସ କୁଆଡୁ ମିଳିବ ? 

“ଏଠା ସମୁଦ୍ରରେ କିଛି ମାଛ ମିଳେ । କ୍ରିଲମାଛ ସେଥୁଭିତରେ ପ୍ରଧାନ । ସେସବୁ 
ଆମ ଅଜଣା ମାଛ । ଅଜାତିଆ ମାଛ ବୋଲି କେହି ଖାଆନ୍ତିନି। ଅନେକେ ପେଟ୍ୁଇନ 


ମାଂସ ଖାଆନ୍ତି, ଆମେ କିନ୍ତୁ ଖାଉ ନାହିଁ ।” ? ସୁସାନ କହିଲା | 


“ଆମର ମଧ୍ଯ ସେସବୁ ଚଳେ ନାହିଁ । ଗୋଟିଏ କଥା ତୂମକୁ ପଚାରିବି ପଚାରିବି 
ହେଉଛି, ପଚାରିପାରୁନି ¦ ଚାର୍ଲି କ”ଣ ପ୍ରକୃତରେ ଗୋଟିଏ ମଣିଷ ପିଲା ? ମୋତେ 
କାହିଁକି ସେଭଳି ଜଣାପଡୁନି । ପେଣ୍ଟ, ଶାର୍ଟ ଆଦି ପିଛି ମଣିଷ ଚେହେରାରେ ଦିଶିଲେହେଁ 
କାହିଁକି ମୋତେ ମଣିଷଭଳି ଦିଶୁନି ।” 

“ଠିକ୍‌ ଧରିଛ ରଜତ୍‌ ! ଚାର୍ଲି ପ୍ରକୃତରେ ମଣିଷ ପିଲା ନୁହେଁ, ଏହା ଏକ ରୋବଟ 
ମାନେ ଯନ୍ତ୍ର ମଣିଷ । ଏହାକୁ ଯାନ୍ତିକ ଚାକର କହିଲେ ବି ଚଳିବ । ଆଜିକାଲି ଚାକରର 
କାମ କରିବା ପାଇଁ ମଣିଷ ଚାକର ପରିବର୍୍ଭେ ଏହି ଯାନ୍ତିକ ଚାକରର ବେଶି ପ୍ରଚଳନ 
ହେଉଛି । ଏମାନେ ସାଧାରଣ ଚାକରର ସବୁ କାମ କରିପାରୁଛନ୍ତି । ଘର ଝାଡ଼ିବା, ଘର 
ପୋଛିବା, କଳରୁ ପାଣି ଆଣି ରେଫ୍ରିଜେରେଟରରେ ରଖୁବା, ନାନା ବୋଲହାକ କରିବା 
ସମେତ ଯାବତୀୟ ଘର କାମ ଏମାନେ ଚାକର ପିଲା ଭଳି କରିପାରୁଛନ୍ତି । ଜାପାନ 
ଏବେ ଯାନ୍ତ୍ରିକ ଚାକରଗୁଡ଼ାକୁ ଅବିକଳ ମଣିଷର ରୂପ ପ୍ରଦାନ କରି ଆଖୁ, କାନ, ନାକ, 
ଗୋଡ଼ହାତ, ମୁହଁ ଦେଇ ମଣିଷ ଭଳି କରି ଦେଇଥବାରୁ ଏମାନଙ୍କୁ ଭଲଭାବରେ 
ନିରୀକ୍ଷଣ ନ କଲେ ଜାଣିପାରିବନି ଏମାନେ ଯାନ୍ତିକ ଚାକର କି କଅଣ ? ଏମାନଙ୍କୁ 
କୃତ୍ରିମ ବୁଦ୍ଧି ପ୍ରଦାନ କରାଯାଇଥ୍‌ବାରୁ ଆମେ ତାକୁ ଯେଉଁ କାମ କରିବାକୁ ଅର୍ଡ଼ର ଦେବୁ 
ସେ ଭାବିଚିନ୍ତି ସେ କାମ କରିଥାଏ । କିଛି ଭୁଲଭଟକା ପ୍ରାୟ କରେ ନାହିଁ । ଖାଇବା 
ଟେବୁଲରେ ଗୋଟାକ ପରେ ଗୋଟାଏ ଖାଦ୍ୟ ଠିକ୍‌ ରୂପେ ପରଶିପାରେ ! ଖାଇସାରିଲା 
ପରେ, ଅଇଁଠା ବାସନ ଗୋଟାଇ ନେଇ ମଜା ହେବା ପାଇଁ ଯନ୍ତ୍ରରେ ପକାଇଦେଇ 
ଟେବୁଲକୁ ଭଲଭାବରେ ପରିଷ୍କାର କରି ପୋଛିଦିଏ ।” 

‘ “ଆମେରିକାରେ କ'ଣ ଏହିଧରଣର ଚାକରର ପ୍ରଚଳନ ବେଶି ହେଉଛି ? 

“ହୁଁ ଆମ ଦେଶରେ ଏବେ ବେଶି । ଆମଦେଶଛଡ଼ା ଜାପାନରେ ମଧ୍ଯ ଏହାର 
ପ୍ରଚଳନ ବେଶି । ଆମ ଚାର୍ଲି ଜାପାନ ତିଆରି । ଆମେରିକାରେ ଜାପାନ ତିଆରି ଯାନ୍ତିକ 
ଚାକର ଅଧକ ବିକ୍ରୟ ହୁଏ । 

“ “ଏହା କ'ଣ ବେଟେରୀ ସାହାଯ୍ୟରେ ଚାଲେ ?” ? ରଜତ ପଚାରିଲା 

“ହୁଁ, ଚାର୍ଜେବୁଲ୍‌ ବେଟେରୀ । ବେଟେରୀ ସରିଗଲେ ତାକୁ ପୁଣି ଚାର୍ଜ କରିହେବ । 
ମୁଁ କ'ଣ କରେ ନା ପ୍ରତିଦିନ ରାତିରେ ଶୋଇଲାବେଳେ ଚାର୍ଳିକୁ ନେଇ ଆମ ଘରର 
ବିଦ୍ୟୁତ ଲାଇନ୍‌ ସହିତ ଲଗାଇଦିଏ । ସକାଳ ହେଲାବେଳକୁ ସେ ଆବଶ୍ୟକ ବିଦ୍ର୍ୟତ 
ଶଳ୍ତି ବେଟେରୀ ଭିତରକୁ ଟାଣି ନେଇଯାଇଥାଏ । ଦିନସାରା କାମରେ କିଛି ଅସୁବିଧା 
ଗଟେ ନାହିଁ । ` 

“ତୁମ ଖାଦ୍ୟପଦାର୍ଥ ରନ୍ଧାରଛି କରିବା ପାଇଁ ପରା ପୂଝାରୀ ରଖଚ ? ସେ ବି କ'ଣ 
ଚାର୍ଲି ଭଳି ଆଉ ଏକ ଯନ୍ତ୍ର ମଣିଷ । 


“ହଁ ତାହା ଏକ ଯନ୍ତ୍ର ମଣିଷ ସତ, କିନ୍ଧୁ ଅଲଗା ଅଲଗା କାମପାଇଁ ଏହାକୁ ଚଳାଏ 
ଏକ ଜଟିଳ ଧରଣର କମ୍ପ୍ୟୁଟର | ଏହା ଚାକର ଭଳି ଘରେ ଯିବା ଆସିବା କରିପାରେନି ¦ 
ଏହା ଏକ ଜଟିଳ ଯନ୍ତ୍ରବିଶେଷ । ଏହା ସଦାସର୍ବଦା ରୋଷାଇଘରେ ଗୋଟାଏ ସ୍ଥାନରେ 
ବସିଥାଏ । ଯିବା ଆସିବା କରିପାରେନି । ସେ ଖାଲି ବିଭିନ୍ନ ଯନ୍ତ୍ର ସାହାଯ୍ୟରେ ରାନ୍ଧୁଥାଏ । 
ଏହାର ମସ୍ତିଷ୍ ରହିଛି, ଏହା ସାହାଯ୍ୟରେ ଯନ୍ତ୍ର ଚିନ୍ତା କରିପାରେ । ଏହି ଯନ୍ତ୍ର ସହିତ 
ଦୁଇଚାରୋଟି ଅଟୋମେଟିକ ଯନ୍ତ୍ର ଲାଗିଛି । ଯାହା ପରିବା କାଟି ପାରେ, ମାଂସ କାଟି 
ପାରେ । ଏହି କମ୍ପ୍ୟୁଟରରେ ଗୁଡ଼ିଏ ମାଇକ୍ରୋ ପ୍ରୋସେସର ଓ ସିଲିକନ ଚିପ୍‌ ଲାଗିଛି । 
ଏଥୁରେ ବିଭିନ୍ନ ରନ୍ଧାର ରାନ୍ଧିବା ପଦ୍ଧତିର କାର୍ଯ୍ୟ ପ୍ରଣାଳୀ ସଫ୍ରଟ୍‌ୱୟାର ଭାବେ ଯନ୍ତ୍ରକୁ 
ଯୋଗାଇ ଦିଆଯାଏ । ଆମେରିକାନ ରନ୍ଧା ପଦ୍ଧତି ଖୁବ୍‌ ସରଳ ଥିବାରୁ ପରିବା ସିଝା 
ଆଦି ସୁରୁଖୁରୁରେ କରିପାରେ ! ଏଥରେ ଲାଗିଥିବା ଯନ୍ତ୍ର ଆବଶ୍ୟକୀୟ ପରିମାଣର 
ପରିବା ନେଇ ବରାଦ ଅନୁସାରେ କାଟି ପାତ୍ରରେ ରଖୁ ସିଝାଇଦିଏ । ସେଗୁଡ଼ିକୁ ପାତ୍ରରୁ 
କାଢ଼ି ଟେବୁଲ ଉପରେ ରଖୁଦିଏ ଯାନ୍ତିକ ଚାକର |! ଖାଇଲାବାଲାମାନେ ତା ଉପରେ ଲୁଣ 
ଓ ମରିଚ ଗୁଣ୍ଡ ଛିଞ୍ଚ ଖାଆନ୍ତି । ପାଉଁରୋଟିକୁ ଅଟୋମେଟିକ ଯନ୍ତ୍ରରେ ଟୋଷ୍ଟକରି ଟେବୁଲ 
ଉପରେ ପରଶି ଦିଆଯାଏ । ଖଣ୍ଡ ଖଣ୍ଡ ମାଂସକୁ ନିଆଁରେ ଗରମ କରି ସିଝାଇ ଦିଏ 
ଯାନ୍ତିକ ରାନ୍ଧଣିଆ ରବର୍ଟ । ତା'କୁ ପ୍ଲେଟରେ ନେଇ ସେଗୁଡ଼ିକୁ ଟେବୁଲ ଉପରେ ପରଶି 
ଦିଏ ଚାଲି । ଲୁଣ ଓ ମରିଚଗୁଣ୍ଡ ପକାଇ ଖାଇଯାନ୍ତି । ଭାତ ରାନ୍ଧିବା ପାଇଁ ସେହିଭଳି 
କେତେ ଚାଉଳକୁ କେତେ ପାଣି ଏକ ପାତ୍ରରେ ମିଶାଇ ଚୁଲିରେ ବସାଇ ଦିଆଯାଏ । ଭାତ 
ପୂରାଭାବରେ ରାନ୍ଧି ଦେଦାପାଇଁ ସମୟ ଦିଆଯାଇଥାଏ | ଠିକ୍‌ ସେଇ ସମୟ ପହଞ୍ଚଲେ 
ରବର୍ଟ ଭାତକୁ ଛାଣି ପେଳଠାରୁ ଅଲଗା କରିଦିଏ । ଚାର୍ଲି ରନ୍ଧାଭାତକୁ ପ୍ଲେଟରେ ନେଇ 
ଟେବୁଲ ଉପରେ ପରଶି ଦିଏ । ଆଉ ଯାହା ଖୁରି ଆଦି ଆମ ଖାଦ୍ୟ ତିଆରି ହୁଏ, 
ସଫ୍ରଟୱୟାରରେ ତାର ରନ୍ଧା ପଦ୍ଧତି ଲିପିବଦ୍ଧ ଥବାରୁ ରବର୍ଟକୁ ରାନ୍ଧିବାରେ ଅସୁବିଧା 
ହୁଏନି । ଆମେରିକାନ୍‌ ରନ୍ଧାରେ ମସଲା ମସଲି ରାନ୍ଧିବା ସମୟରେ ପକାଯାଏନି ବୋଲି 
ରାନ୍ଧିବାରେ କିଛି ଅସୁବିଧା ନାହିଁ । ଯଦି କିଛି ନୂଆ ଖାଦ୍ୟ ପ୍ରସ୍ତୁତ କରିବା କଥା, ତେବେ 
ସଫ୍ରଟୱୟୀରରେ ତାର ନିର୍ଦ୍ଦେଶ ଥବା ଦରକାର । ନଚେତ ରବର୍ଟ ରାନ୍ଧିପାରିବନି । 
ସଫ୍ଟୱୟାର ମାଧ୍ଯମରେ ରନ୍ଧାର ନିର୍ଦ୍ଦେଶାବଳୀ ଦେଲେ ସେ ରାନ୍ଧିଦେବ ।” 


“ଲୁଏ ସିନା ହେଲା ତୃମ ମାର୍କିନ ରନ୍ଧା ଆମ ଭାରତୀୟ ରନ୍ଧା ତ ପୂରାପୂରି 
ଅଲଗା । ସେଭଳି ରନ୍ଧା ତ ଏ ଯନ୍ତ୍ର ମଣିଷ ରାନ୍ଧି ପାରିବନି । 


“ନା, ତା ଠିକ୍‌ ନୁହେଁ ! ଏହି ଯନ୍ତ୍ର ଭାରତୀୟ ରନ୍ଧା ରାନ୍ଧିପାରିବନି କହିବା ଠିକ୍‌ 
ନୁହେଁ । ଭାରତୀୟ ରନ୍ଧା ରାନ୍ଧିବା ପାଇଁ ହେଲେ ଏହାକୁ ଭାରତୀୟ ରନ୍ଧନ ପ୍ରଣାଳୀର 


Digitized by srujanika@gmail.com 


୧୮ ଡାଇନୋସର୍‌ର ହସ 


~~ — —~ 


ଟିକିନିଖ୍‌ ନିର୍ଦ୍ଦେଶ ସଫ୍ଟୱୟାରରେ ଥାଇ ସେଭଳି ସଫ୍ଟୱୟାର ଯୋଗାଇଦେଲେ ଏହି 
ଯନ୍ତ୍ର ଭାରତୀୟ ରନ୍ଧା ମଧ୍ଯ ରାନ୍ଧିପାରିବ । କିନ୍ତୁ ସେ ସଫ୍ଟୱୟାର ମୋଠାରେ ନାହିଁ । 
ତେଣୁ ତୁମେ ଏଠି ଭାରତୀୟ ରନ୍ଧା ଖାଇପାରିବନି । ତୁମର ଯଦି ଆମ ରନ୍ଧା ନ ଚଳେ, 
ତେବେ ଭାରତୀୟ କେମ୍ପକୁ କହିଲେ ସେମାନେ ତୁମ ପାଇଁ ଭାରତୀୟ ରନ୍ଧାର ସଫଟ୍‌ୱୟାର 
ପଠାଇଦେବେ 4 ଭାରତୀୟ କଢେମ୍ପରେ ଏସବୁ ମିଳିବ ତ ? 


“ନା, ଆମର ଯାନ୍ତିକ ରାନ୍ଧୁଣିଆ ନାହାନ୍ତି । ଆମର ସେଠି ହାତରେ ରନ୍ଧାଯାଏ । 
ତୁମେ ଯାହା କହୁଛ ସେସବୁ ଆମ ସେଠି ମିଳିବ କେଉଁଠୁ ? 


“ତାହେଲେ କ”ଣ କରିବା ? ତୁମେ ତାହେଲେ କେମିତି ଖାଇବ ? 


“ନା, ଥାଉ, ଥାଉ, ମୋ ପାଇଁ ଏତେ ହଇରାଣ ହୋଇ ଲାଭ ନାହିଁ । ମୁଁ ଯେତେଦିନ 
ଏଠି ରହିବି, ତୁମ ଆମେରିକାନ୍‌ ରନ୍ଧା ଖାଇ ଚଳିଯିବି । କିଛି ଅସୁବିଧା ହେବନି ।” 

‘ଆଜି ରାତିରେ ଦେଖ୍ବା, ତୁମେ ଆମ ରନ୍ଧା କେମିତି ଖାଉଛ ? ଯଦି ଦେଖେ, 
ତୁମର ଚଳ୍ୁନି, ତେବେ ଭାରତୀୟ ରନ୍ଧାର ସଫଟ୍‌ୱୟାର ଏଠାକୁ ପଠାଇବା ପାଇଁ 
ଆମେରିକାକୁ ଫୋନ୍‌ କରିବି । ମୋତେ ଯେଉଁ କୋମ୍ପାନୀ ଏହି ଯନ୍ତ୍ର ଓ ସଫ୍ଟୱୟାର 
ଯୋଗାଏ, ସେହି କୋମ୍ପାନୀ ମଧ୍ଯ ଭାରତୀୟ ରନ୍ଧାର ରନ୍ଧନ ବିଧଵ ଥ୍‌ବା ସଫଟ୍‌ୱୟାର 
ଯୋଗାଇ ପାରିବ । ହେଲେ ସେସବୁ ଆସୁ ଆସୁ ଡେରି ହୋଇଯାଇପାରେ ! 


x x x x x 


ଡାଇନିଂ ଟେବୁଲ ଉପରେ ରାତ୍ରିଭୋଜନ ପାଇଁ ରଜତ୍ବ ଓ ସୁସାନ ସାମନା ସାମନି 
ହୋଇ ଟେବୃଲ ଦୁଇପାଖରେ ବସିଥାନ୍ତି । ଖାଇବା ପରଶୁଥାଏ ଚାର୍ଲି । ରାତ୍ରି ଭୋଜନରେ 
କ'ଣ କ'ଣ ଆଇଟେମ୍‌ ହେବ, ତାହା ଠିକ୍‌ କରିଥାଏ ସୁସାନ |! ରଜତଵକୁ କ'ଣ ଭଲ 
ଲାଗେ ସୂସାନ ଜାଣେନି । ତେଣୁ ଆମେରିକୀୟ ରୀତିରେ ଆଇଟେମ୍‌ କରିବା ଛଡ଼ା ଅନ୍ୟ 
ଉପାୟ ନାହିଁ । ଟେବୁଲ ଉପରେ ଚାର୍ଲି ପରଶି ଦେଉଥାଏ ଅବିକଳ ମଣିଷ ଚାକରଟିଏ 
ଭଳି ଗୋଟିଏ ଆଇଟେମ୍‌ ପରେ ଆଉ ଗୋଟିଏ ଆଇଟେମ୍‌ । ରବର୍ଟ ତିଆରି କରିଥୁବା 
ପାଉଁରୋଟି ଟୋଷ୍ଟ, ଅଣ୍ଡା ଆମ୍ଲେଟ୍‌, ଶିମ୍ବ ସିଝା, ଫ୍ରେଞ୍ଚ ଫ୍ରାଏଡ଼୍୍‌ ପଟାଟୋ, ରୋଷ୍ଟ 
ହୋଇଥୁବା କୁକୁଡ଼ା ଗୋଡ଼, ସିମାଇ ଖୁରି ଆଦି । ରଜତ ଏଥୁପୂର୍ବରୁ ଆମେରିକାନ୍‌ 
ରାତ୍ରିଭୋଜନ କେମିତି ଜାଣି ନ ଥୁଲା । ଟେବୁଲ ଉପରେ ଏତେ ପ୍ରକାର ଆଇଟେମ୍‌ ଦେଖୁ 
ଖୁସି ହୋଇଗଲା । ଖାଉଁ ଖାଉଁ ରଜତ କହିଲା ˆ ‘ତୁମ ରବର୍ଟ ତ ବେଶ୍‌ ଭଲ ରାନ୍ଧିପାରୁଛି 
ସୁସାନ ! ଆଇଟେମ୍ଗୁଡ଼ିକ ତ ବେଶ୍‌ ସୁସ୍ବାଦୁ ହୋଇଛି । 

“ “ସବୁଠାରୁ କେଉଁ ଆଇଟେମ୍ଟା ତୁମକୁ ଭଲ ଲାଗୁଛି ରଜତ୍‌ ? ' ' ସୁସାନ ପଚାରିଲା 
“ଯାହା କୁହ ସୁସାନ, ତୁମର ଏଇ ସିମାଇ ଖ୍ରିଟା ମୋତେ ଭାରି ଭଲ ଲାଗୁଛି । ଏଥୁରେ 
ପଡ଼ିଥୁବା କିସ୍ମିସ୍‌, କାଜୁବାଦାମ ସବୁ କ'ଣ ଏଠା ଦୋକାନରେ ମିଳେ ?”? 

“ହଁ, ସେସବୁ ଚାର୍ଲି ଦୋକାନରୁ ଫୋନ୍‌ କରି ମଗାଇ ଆଣିଛି ।” 

“ଚାଲି ତ ମଣିଷଭଳି ସବୁ କାମ କରିପାରୁଛି ସୁସାନ ! ମଣିଷ ଆଉ ଯନ୍ତ୍ର ଭିତରେ 
କିଛି ପାର୍ଥକ୍ୟ ତ ମୁଁ ଦେଖ୍ପାରୁନି । ଯନ୍ତ୍ଟା କେମିତି ମଣିଷଭଳି ସବୁ କାମ କରିପାରୁଛି, 
ତାହାହିଁ ମୋତେ ଆଶ୍ଚର୍ଯ୍ୟ ଲାଗୁଛି । ସେ ମଣିଷ ଭଳି କାମ କରିପାରୁଛି, ମନେ ରଖ୍ପାରୁଛି, 
କଥା କହିପାରୁଛି, ଚିନ୍ତା କରିପାରୁଛି, ପ୍ରଶ୍ନର ଉତ୍ତର ଦେଇପାରୁଛି, ଆଉ କ'ଣ ବାକି 
ରହିଲା ? ସବୁତ ସେ ମଣିଷ କାମ କରିପାରୁଛି ।” 

“ହଁ, ତା ଠିକ୍‌ । ବିଦ୍ୟୁତ ଲାଇନ୍‌ କାଟି ଦେଲେ ଏହା ପୂରାପୂରି ଜଡ଼, ନିର୍ଜୀବ 
ଏହାର ସବୁ କାମକରିବା ଶକ୍ତି କୁଆଡ଼େ ଚାଲିଯିବ । 

““ରଜତ୍ବ, ତୁମକୁ ପରା: ଖୁରିଟା ସବୁଠାରୁ ଭଲ ଲାଗୁଛି | ଆଉ ଟିକିଏ ଦେଉ ? 

“କଂ ଣ ମୋତେ ଡାଇବେଟିସ୍‌ ରୋଗୀ କରି ପକାଇବ ନା କଅଣ ? 


“ଦୈନେ ଅଧେ ଖ୍ରି ଟିକିଏ ଅଧକା ଖାଇଦେଲେ କ”ଣ ଡାଏବେଟିସ ରୋଗ 
ହୋଇଯାଉଛି ? ରୋଗକୁ ଏତେ ଡରିଲେ ଦୁନିଆରେ ଚଳି ହେବନି । 

ସୁସାନର ଇଙ୍ଗିତରେ ଚାର୍ଲି ଖୁରି ଆଉଥରେ ପରଶିବାକୁ ଯାଉଛି, ଖ୍ରି ତାଟିଆରେ 
ନ ପଡ଼ି ଟେବୁଲ ଉପରେ ଢାଳିହୋଇଗଲା । 

“ହାଁ । ହାଁ । ଏ କଣ କଲ ଚାର୍ଲି ? ଏ କ'ଣ କଲ ?”? ପାଟିକରି ଉଠିଲା ରଜତ ! 
ରଜତ ପାଟିକରି ଉଠିବା ଦେଖୁ ସୁସାନ ଚମକିପଡ଼ିଲା । “ଆଁ ଏ କ'ଣ, ଚାଲି ଆଜି 
ଏତେ ଅସାବଧାନ କାହିଁକି ? 

“ହୁଁ ସେଇଆ ତ ମୁଁ ଦେଖୁଛି ?” ରଜତ କହିଲା, “ଯେତେହେଲେ ଯନ୍ତ୍ର, 
ଭୁଲ୍ଭଟକା ନ ହେବ କେମିତି ? 

“ଏତେ ଦିନ ହେଲା ଚାର୍ଲି ମୋ ଘରେ କାମ କଲାଣି ରଜତ୍ବ, କେବେ ଏଭଳି 
ଅସାବଧାନ ହୋଇନି । ଆଜି ତାର କ”ଣ ହେଲା ମୁଁ ବୁଝିପାରୁନି ।” ? ସୁସାନ ଚାର୍ଲିକୁ ନିଜ 
ଆଡ଼କୁ ଟାଣିଆଣି, ତା ପିଠିରେ ଥ୍ବା ଡାଏଲକୁ ଖୋଲି ଦେଖୁଲା ଯେ ଚାଲି ଲୋ 
ଭୋଲ୍‌ଟେଜରେ କାମ କରୁଛି । କିଣିଲା ବେଳେ କୋମ୍ପାନୀ କହିଥୂଲା, ଲୋ ଭୋଲଟେଜରେ 
ଚାରଲିକୁ କାମ କରାଇବା ଠିକ୍‌ ନୁହେଁ । ସେ ନାନା ପ୍ରକାର ଭୁଲଭଟକା କରି ପକାଇବ । 
ତେଣୁ ସେ ସଙ୍ଗେ ସଙ୍ଗେ ଚାର୍ଲିର ବିଦ୍ୟୁତ ଲାଇନ୍‌ କାଟିଦେଇ ପରୀକ୍ଷା କଲା ଲୋ 
ଭୋଲଟେଜ ହେବାର କାରଣ | ବିଭିନ୍ନ ଅଂଶକୁ ମୋଡ଼ା ମୋଡ଼ି କରି ଦେଖୁଲା ଗୋଟାଏ 
ସ୍କ ଢିଲା ହୋଇଯାଇଥ୍‌ବାରୁ ଲୋଭୋଲଟେଜ ହୋଇଯାଇଛି । ତେଣୁ ସେ ସଙ୍ଗେ ସଙ୍ଗେ 
ସ୍କକୁ ଟାଇଟ କରି ଦେବାରୁ ତାର ଭୋଲଟେଜ ଠିକ୍‌ ହୋଇଗଲା ଓ ଏଥର ଚାର୍ଲି ଠିକ୍‌ 
ଭାବରେ କାମ କଲା | 

“ଏହି ଯାନ୍ତିକ ଚାକରକୁ ନେଇ ତୁମକୁ ଗୋଟିଏ ମଜା କଥା କହିବି, ଶୁଣିବ 
ରଜତ୍ବ ? ୱାଶିଙ୍ଗଟନର ସୁପ୍ରସିଦ୍ଧ ରିଭର ଭିଉ ହୋଟେଲରେ ଲୋକମାନେ ଟେବୁଲ 
ଉପରେ ଖାଉଥାନ୍ତି । ଖାଇ ସାରିଲାପରେ ଯାନ୍ତିକ ଚାକର ମଦ ପରଶିବା କଥା | ଗୋଟାଏ 
ଯାନ୍ତିକ ଚାକର ମଦ ଗିଲାସରେ ପରଶୁ ପରଶୁ ଗିଲାସରେ ନ ପରଶି ଖାଉଥୂବା ଲୋକ 
ଉପରେ ଢାଳିଦେଲା । ଏହା ଦେଖୁ ଖାଉଥୁବା ଲୋକଟି ଚିଢ଼ାର କରି ଉଠିଲା । କ'ଣ 
ହେଲ। ଭାବି ହୋଟେଲ ମାଲିକ ଓ ଅନ୍ୟମାନେ ଦୌଡ଼ି ଆସିଲେ ! ନିଜ ଉପରେ ମଦ 
ଢାଳିଦେବା ଦେଖୁ ଭଦ୍ରଲୋକଟି ଅପମାନିତ ମନେ କରି ହୋଟେଲ ମାଲିକ ଉପରେ ଏହି 
ଅପମାନ ପାଇଁ ଏକ ଲକ୍ଷ ଡଲାରର କ୍ଷତିପୂରଣ ଦାବିକରି ମୋକଦ୍ଦମା କଲା | ହୋଟେଲ 
ମାଲିକ ଏହା ନିଜର ଦୋଷ ନୁହେଁ, ଯାନ୍ତିକ ଚାକରର ଦୋଷ କହି ଯାନ୍ତିକ ଚାକରକୁ 
ଯୋଗାଇଥୂବା କୋମ୍ପାନୀ ଉପରେ କ୍ଷତିପୂରଣ ଦାବି କଲା । କୋମ୍ପାନୀ କୋର୍ଟରେ ଜବାବ 
ସୁଆଲ କରି କହିଲା, ତାର କିଛି ଦୋଷ ନାହିଁ । ଯାନ୍ତିକ ଚାକରକୁ ଯୋଗାଇଲାବେଳେ 
ସେ ହୋଟେଲ ମାଲିକକୁ କହିଥୂଲା, ଏହି ଯନ୍ତ୍ର ଲୋଭୋଲଟେଜରେ ଠିକ୍ରରୂପେ କାମ 
କରିପାରିବ ନାହିଁ । ଭୁଲ୍‌ଭଟକା କରି ପକାଇବ । ତେଣୁ ଯନ୍ତ୍ରକୁ ଥରକୁଥର ପରୀକ୍ଷା 
କରିବା ଉଚିତ, ଏହାର ଭୋଲଟେଜ ଠିକ୍‌ ଅଛିକି କଅଣ ? ଯଦି ଭୋଲଟେଜ୍‌ ଲୋ 
ହୋଇଥାଏ, ତାକୁ କାମରୁ ଅନ୍ତର କରି ଦିଆଯିବା ଉଚିତ । ହୋଟେଲ ମାଲିକ, ତାହା କରି 
ନାହାନ୍ତି । ତେଣୁ ପରିଚାଳନାଗତ ତୁଟି ଯୋଗୁଁ ସେ ଖାଉଥ୍‌ବା ଲୋକର କ୍ଷତିପୂରଣ 
ଦେବାକୁ ବାଧ୍ଯ । କୋର୍ଟ ସବୁ ଦିଗରୁ ବିଚାର କରି ତାହାହିଁ ରାୟ ଦେଲା । ବିଚରା 
ହୋଟେଲ ମାଲିକ ଖାଉଥିବା ଭଦ୍ରଲୋକକୁ ଲକ୍ଷେ ଡଲାର କ୍ଷତିପୂରଣ ଦେଲା । 


ରକ୍ଷା ହୋଇଛି ରଜତ । ଚାରି ଖୁରି ତୁମ ଉପରେ ଢାଳିଦେଇନି, ଟେବୁଲ ଉପରେ 
ଢାଳି ଦେଇଛି । 


“ତା ହୋଇଥୂଲେ ମୁଁ କ'ଣ ତୁମ ଉପରେ ମୋକଦ୍ଦମା କରିଥାନ୍ତି ନା କଅଣ ?”' 


“କରିଥୁଲେ ମୁଁ କ୍ଷତିପୂରଣ ଦେଇଥାନ୍ତି । ଦୋଷ ତ ଚାର୍ଲିର ନୁହେଁ, ଦୋଷ ମୋର | 
ମୋର ପରିଚାଳନାଗତ ପ୍ରମାଦ ।” ? 


“ “ଏବେ ଚା୍ଲିତ ଠିକ୍‌ ହୋଇଗଲା । ଆଉଥରେ ଚାଲି ଖରି ଦେଉ !'? 
“ନାଇଁ ସୁସାନ, ଥାଉ ! ଆଉ ଖୁରି ଦରକାର ନାହିଁ । ? 
“ଡ଼ରି ଯାଉଛ ବୋଧେ ? ଚାର୍ଲି କାଳେ ପୁଣି ଭୁଲ କରି ପକାଇବ । ହେଉ, ମୁଁ 


vo 


ରୋଷାଇଘରୁ ଖୁରି ଆଣି ତୁମକୁ ଦିଏ ।” ” ଏତକ କହି ସୁସାନ ରୋଷାଇଘରକୁ ଉଠିଗଲା | 

ରଜଦବ ଖୁରି ଖାଇସାରିଛି କି ନାହିଁ ଚାର୍ଲି ରଜତ ଓ ସୁସାନର ଗିଲାସରେ ନାଲି ନାଲି 
ମଦ ସାମ୍ପେନ୍‌ ପରଶିଦେଇଗଲା । ଆମେରିକୀୟ ରାତ୍ରିଭୋଜନରେ ଭୋଜନ ସାରି କେହି 
ପାଣି ପିଅନ୍ତିନି, ସାଷ୍ଚେନ ପିଅନ୍ତି 

ସାମ୍ମେନ ପରଶା ଦେଖ୍‌ ରଜତବ କହିଲା - ମୋର ଏହି ପାନୀୟ ଚଳେନି ସୁସାନ, 
ମୋର ପାଣି ହେଲେ ଚଳିବ । 


“ଆଁ, ଖାଇସାରି ପାଣି ପିଇବ ? ଇଏ କେମିତିକା କଥା । ଆମ ଦେଶରେ କେହି 
ରାତ୍ରି ଭୋଜନରେ ପାଣି ପିଅନ୍ତିନି । ପାଣି ଜାଗାରେ ଜିଞ୍ଜରଏଲ ଚଳିବ ?' 


‘ନା, ଏଥୁରେ 'ପରା ଏଲ ଶହ ଲାଗିଛି । ଏଲ ପରା ମଦ । 
“ତୁମ ସମାଜ, ଆମ ସମାଜ ଭିତରେ ଢେର ତଫାତଵ ସୁସାନ । ମୁଁ ମଦ ଖାଏନି, 


ତୁମେ ମୋତେ ମଦ ପରଶିଦେଲ । ମୁଁ କଂଣ ଅପମାନିତ ମନେ କରିବିନି ? 

“ତାହେଲେ ତୁମେ ତ ମୋ ଉପରେ ମୋକଦମା କରିପାରିବ ? 

ହଁ, ନ କରିବି କାହିଁକି ? ହସି ହସି ଉତ୍ତର ଦେଲା ରଜତଵ । “ମୋତେ ଅପମାନିତ 
କଲ ମୋକଦମା ନ କରିବି କେମିତି ?” 

“ହେଉ କର, ଜୋରିମାନା ଦେବାକୁ ମୁଁ ତ ପ୍ରସ୍ତୃତ ଅଛି ?”? କହି ହସି ହସି 
ଗଡ଼ିଗଲା ସୁସାନ । ସୁସାନ ହସିଲେ ଖୁବ୍‌ ସୁନ୍ଦର ଦିଶେ । ତାର ତନୁପାତଳୀ ଶରୀରରେ 
ଢଳଢଳ ଯୌବନର ତରଳ ଚାପ ସହିତ ହସହସ ବଦନରେ ମୁକ୍ରାନିନ୍ଦୀ ଦନ୍ତପଡ୍‌କ୍ତି ତାକୁ 
ଯେ ରଜତ ଠାରେ କେଉଁ ଅଭିସାରିକା ରୂପରେ ଠିଆ କରାଇଥାଏ, ତାହା ଭାବିପାରୁ ନ 
ଥାଏ ରଜତ୍ଵ । 

ଶୁଭରାତ୍ରି ଜଣାଇ ସୁସାନ ଯେତେବେଳେ ହସି ହସି ତା ଶୟନକକ୍ଷକୁ ବାହାରିଲା, 
ରଜତ୍ବର ମନ ବିଷାଦରେ ଭରି ହୋଇଗଲା । ତା ମନ ଚାହୃଥୂଲା ସୁସାନ ତା'ଠାରୁ 
ବିଦାୟ ନ ନେଇ ତା'ରିଠାରେ ବସି ରାତିସାରା ଗପୂୁଥାନ୍ତା କି, ସେ ଅତ୍ୟଧଵକ ଆନନ୍ଦିତ 
ହୋଇ ସେସବୁ ଶୁଣୁଥାନ୍ତା । ସୁସାନ ଯେ ଏତେ ଶୀଘ୍ର ବିଦାୟ ନେଇ ଚାଲିଯିବ ସେ ଆଶା 
କରି ନ ଥୁଲା । ରଜତ ବଡ଼ ଅଶାନ୍ତ ମନରେ ସୁସାନକୁ ବିଦାୟ ଦେଇ ନିଜ ଗେଷ୍ଟଠରୁମ୍‌କୁ 
ଚାଲିଆସିଲା । ସେହି ରୁମ୍‌ରେ ସୁସଜିତ ଦୁଗ୍ଧଫେନନିଭ କୋମଳ ଶଯ୍ୟା ଉପରେ ନିଜକୁ 
ପକାଇ ଦେଇ ଶୋଇବାକୁ ଚେଷ୍ଟାକଲା ।! ଶୋଇବାକୁ ଶତ ଚେଷ୍ଟାକରି ମଧ୍ଯ ଆଖୁକୁ ନିଦ 
ଆସିବାକୁ ନାଇଁ । ସୁସାନର ଶ୍ରେତକାଞ୍ଚନବଣ୍ତୀ ଶରୀରରେ ମୃଣାଳ କୋମଳ ବାହୁ ଯୁଗଳ 
ଉପରେ ଅଯତ୍ନ ବିନ୍ଯସ୍ତ ଘନ କୁନ୍ତଳରେ ଲୋହିତ ପିଙ୍ଗଳ କେଶଗୁଛ୍ଥ ଅରୁଣ ରକ୍ତିମ 
ଅଧରରେ ଦରବିକଶିତ ହାସ୍ୟରେଖା ଉଦ୍ଦାମ ଯୌବନର ତରଳ ଚାପ ଓ ଲୋଭନୀୟ 
ପୀନୋନ୍ନତ ବକ୍ଷ ତା ଆଖୁଆଗରେ ନାଚିଉଠିଲା ଅତି ଆକର୍ଷଣୀୟ ଭଙ୍ଗୀରେ, ଅତି 
ଲୋଭନୀୟ ରୀତିରେ, ଯାହାକୁ ଭାଷାରେ ବର୍ଣ୍ଣନା କରିବା ଅତ୍ୟନ୍ତ କଷ୍ଟକର । ରଜତର 
ଆଖୁଆଗରେ ସୁସାନର ରୂପ ନାଚି ଯାଉଥ୍‌ବାରୁ ନିଦ ମୋଟେ ଆସିବାକୁ ନାଇଁ । ରଜତ 
ଆଖୁ ବନ୍ଦକରି ସୁସାନକୁ ଭୁଲିଯିବାକୁ ଚେଷ୍ଟାକଲା । କ୍ଷଣକ ପାଇଁ ସୁସାନକୁ ଭୁଲିଗଲେ 
ନିଦ ଆସିଯିବ, କିନୁ ଖାଇଲା ବେଳେ ସୁସାନର ଯେଉଁ ହୃଦୟସ୍ପର୍ଶୀ କଥାବାର୍ଭା ସୁଧାଶ୍ରବଣ 

୨୨ ଡାଇନୋସର୍‌ର ହସ 


ସ୍ଵର, ହସ ହସ ମୁଖ ତାର ପ୍ରତ୍ୟେକ କଥାର ସୁମଧୁର ଉଚ୍ଚାରଣ ରଜତ୍ଵଠାରେ ଅତି 
ଆକର୍ଷଣୀୟ ହୋଇ ଉଠିଥାଏ । 

“କିଏ ସୁସାନ, ସୁସାନକୁ ନିଜ ରୁମ୍‌ ଭିତରକୁ ପଶିଆସିବା ଦେଖ୍‌ ଚମକି ପଡ଼ିଲା 
ରଜତ୍‌ | ହଠାତଵ ଏ ଅସମୟରେ ମୋ ରୁମ୍‌କୁ କ'ଣ ଚାଲିଆସିଲ ? 

“ହୁଁ ରଜତ ! ମୁଁ ବିଛଣାରେ ଶୋଇରହି ଟି.ଭି.ରେ ୱାଶିଙ୍ଗଟନ ଷ୍ଟେସନର ନାଚ 
ଦେଖୁଥୁଲି । ପ୍ରତିଦିନ ଶୋଇବା ପୂର୍ବରୁ ମୁଁ ଏହି ନାଚ ଦେଖୁଁ ଦେଖୁଁ ଶୋଇଯାଏ, ମୁଁ 
ଜାଣିପାରେନି । କିନ୍ତୁ ଆଜି ମୋଟେ ନିଦ ଆସିବାକୁ ନାଇଁ । ମନରେ ଖାଲି ତୁମରି କଥା | 
ଭାବିଲି, ନିଦ ତ ହେଉନି, ଯାଏ ରଜତ୍ଵବ ସହିତ ଆଉ କିଛି ସମୟ କଥାବାର୍ଭା କରି 
ଆସେ ।” 


କହୁଁ କହୁଁ ସୁସାନ ରଜତ୍ଵର ବିଛାହୋଇଥୂ୍‌ବା ଖଟ ଉପରେ  ବସିପଡ଼ିଲା । ଅନ୍ୟ 
ଝି ଅଟାଏ ନିଜ ପାଖରେ ବସି ପଡ଼ିବା ଦେଖ ରଜତ ହଠାତ୍ବ ଉଠି ବସିଲା ।! 


““ତୁମଭଳି ମୋର ବି ତ ନିଦ ହେଉନି । ମନ ଭିତରେ ନାନା କଥା ଜମାଟ 
ବାନ୍ଧିରହିଛି । ନିଦ ଆସିବ କୁଆଡୁ ? ମୁଁ ବି ଭାବୁଥୁଲି ତୁମ କୋଠରିକୁ ଯିବାପାଇଁ ¦ ଯାହା 
ହେଉ ଭଲ ହୋଇଛି, ତୁମେ ଚାଲିଆସିଛ ।” 

“ଚାଲ ରଜତ ! ଆମ କେମ୍ପର କୃତ୍ରିମ ଆକାଶ ତଳେ ଟିକିଏ ବସି ଆସିବା । ଏଇ 
ଆକାଶ ତଳେ ତୁମେ ବସିଲେ, ତୁମକୁ ଜଣାପଡ଼ିବ, ତୁମେ ଦକ୍ଷିଣମେରୁ ଅଞ୍ଚଳରେ 
ନାହଁ, ତୁମେ ଅଛ ୱାଶିଙ୍ଗଟନରେ କି ଲକ୍ଷ୍ମୌରେ ! ସ୍ଵଚ୍ଛ କୃଷ୍ଣ ଆକାଶରେ ଅଗଣିତ ନକ୍ଷତ୍ର, 
ଦିଗ୍ବଳୟରେ ସୁଶୋଭିତ ବନ, ଉପବନ, ଅଦୂରବରୀ ଝରଣାର କଳକଳ ନିନାଦିତ 
ସ୍ଵରସହ ଆକାଶର ମୃଦୁ ମନ୍ଦ ପବନ ତୁମକୁ ସେଠାରେ ପାଗଳ କରିଦେବ ।”? 


ହାତ ଧରାଧରି ହୋଇ ସୁସାନ ଓ ରଜତବ ଚାଲିଲେ କେମ୍ପର କୃତ୍ରିମ ଆକାଶ ଥୁବା 
ମୁକ୍ତ ଉପବନ ଅଭିମୁଖେ । ଦକ୍ଷିଣମେରୁର ବୁକୁ ଉପରେ କୋଟି କୋଟି ନକ୍ଷତ୍ର ଖଚିତ 
ଆକାଶକୁ ଦେଖୁ ମୋହିତ ହୋଇପଡ଼ିଲା ରଜତବ । ବର୍ଷ ବର୍ଷ ଧରି ଦକ୍ଷିଣମେରୁରେ 
ରହିଥୂଲେହେଁ, କେବେ ନକ୍ଷତ୍ରଖଚିତ ଆକାଶ ମୁହୂର୍ଗକ ପାଇଁ ଦେଖଵବାର ସୌଭାଗ୍ୟ 
ଅର୍ଜନ କରି ନ ଥୁଲେ ହେଁ ଏଠାରେ ଏଭଳି ମୁକ୍ତ ଆକାଶର ସାନ୍ଧ୍ୟ ସମୀରଣ ଦେଖ ସ୍ତବ୍ଧ 
ହୋଇପଡ଼ିଲା ରଜତ । ସେ ଭାବିପାରିଲାନି, ସେ ବରଁମାନ କେଉଁଠି ? ଲକ୍ଷ୍ମୌର 
ବସନ୍ତକାଳୀନ ମୁକ୍ତ ଆକାଶତଳେ ନା କୁମେରୁର ଘନ ଜଳଦ ଆଚ୍ଛାଦିତ ଚିର ତୃଷାରାଛନ୍ନ 
କୁମେରୁର ଆକାଶ ତଳେ ? ସେ କ୍ଷଣକ ପାଇଁ ଭୁଲିଗଲା ତା ସ୍ଥିତିକୁ ? ରଜତକୁ ଏପରି 
ଭାବରେ ଅନ୍ୟମନସ୍କ ଦେଖୁ ସୁସାନ ହଲାଇ ଦେଇ କହିଲା, ଏ ରଜତ ¦! ତୁମେ କ'ଣ 
ଭାବୁଛ । ଆମେ ବର୍ଭମାନ କେଉଁଠି ଭାବିପାରୁଛ ତ ?”' 

ଡାଇନୋସର୍‌ର ହସ ୨୩ 
ସୁସାନର ହଲାରେ ରଜତ ପ୍ରକୃତିସ୍ଥ ହୋଇପଡ଼ିଲା, କହିଲା, ହଁ ସୁସାନ ! ମୁଁ 
ଭାବୁଛି ମୁଁ ବର୍ଭମାନ କେଉଁଠି, ପରମୁହୂର୍ଭରେ ଭୁଲିଯାଉଛି ମୋ ସ୍ଥିତିକୁ ।” 

“ଆସ, ଆମେ ଏହି ମୁକ୍ତ ଆକାଶତନ୍ମେ ଯେଉଁ ସାନ୍ଧ୍ୟ ମୃଦୁ ଶୀତଳ ପବନ ବହୁଛି 
ଏଇଠି ବସିବା ।”” ରଜତ୍ବ ବସିଛି କି ନାହିଁ, ତା କୋଳରେ ମୁଣ୍ଡରଖୁ ଶୋଇପଡ଼ିଲା 
ସୁସାନ । ତାର ସୁଲଳିତ କଣ୍ଠରେ କହିଉଠିଲା, “କୋଟି ନକ୍ଷତ୍ର ଖଚିତ ଏହି କୃତ୍ରିମ 
ଆକାଶ ତଳେ ଏହି ମୃଦୁ ମନ୍ଦ ସମୀରଣରେ କେତେ ଆନନ୍ଦ ଲାଗୁଛି ଅନୁଭବ କରି ପାରୁଛ 
ରଜତ୍ବ ?”? 

“ଆମେ ତୁମ ଘରର ଆବଦ୍ଧ କୋଠରି ଭିତରୁ ବାହାରି ଆସି ଏହି ମୁକ୍ତ ଆକାଶ 
ତଳେ କେତେ ପ୍ରଫୁଲ୍ଲିତ ହେଉ ନାହାନ୍ତି ସତେ ?” 

“ଇଏ ମୁକ୍ତ ଆକାଶ ନୁହେଁ ରଜତ କି ଇଏ ମୃଦୁ ମନ୍ଦ ସାନ୍ଧ୍ୟ ସମୀରଣ ନୁହେଁ, 
ଏସବୁ ମାୟା ।” ? କହୁଁ କହୁଁ ଖୁଲିଖୁଲି ହସିଦେଲା ସୁସାନ । 

“କରିନ୍ଧୁ ତୁମେ ତ ମାୟା ନୁହଁ ସୁସାନ, ତୁମେ ତ ବାସ୍ତବ ।”? ଏତକ କହୁ କହୁ ରଜତ 
ସୁସାନର ଗୋଲାପି କପୋଳ ଉପରେ ଆଙ୍କିଦେଲା ସୁନେଲି ଚୁମ୍ବନର ଏକ ରକ୍ତିମ ଦାଗ । 

ରଜତବର ଗାଢ଼ ବାହୁବନ୍ଧନ ଓ ଚୁମ୍ବନର ଉଷ୍ପ ସ୍ପର୍ଶ ଭିତରେ ସୁସାନ ଆଖ୍‌ ଦୁଇଟି 
ବୁଜି ଦେଇ ସ୍ତର୍ଶ ସୁଖ ଉପଭୋଗ କଲାଭଳି ଅନୁଭବ କରୁଥାଏ । ତାର ଘନ ଘନ 
ନିଃଶ୍ବାସ ତାକୁ ରଜତ୍‌ଵ ଠାରେ ଅତିଶୟ ଦୁର୍ବଳ କରି ପକାଇଥାଏ । ଚାହୁଁ ଚାହୁଁ ରଜତ୍ବର 
ବାହୁବନ୍ଧନ କଠିନ ହୋଇ ଆସିଲା । ସୁସାନର ପୀନୋନ୍ନତ ବକ୍ଷ ରଜତବର ପ୍ରଶସ୍ତ ବକ୍ଷ 
ସହିତ ଜଡ଼ାଇ ହୋଇ ଏକା ହୋଇଯାଇଥାଏ ଠିକ୍‌ ଯେପରି ଅର୍ଵମୁକୁଳିତ କଢ଼ ଭିତରୁ 
ଫୁଟିଆସୁଥ୍‌ବା ଫୁଲ ଚାପ ପାଇଲେ ଚାପି ହୋଇଯାଏ । 

ରଜତ୍ଵ ଧୀର କଣ୍ଠରେ ଡାକିଲା- “ଏ କଣ ସୁସାନ, ତୁମେ ଏତେ ଦୁର୍ବଳ 
ହୋଇପଡ଼ୁଛଯେ ! ଏଥର ଟିକିଏ ଆଖ୍‌ ଖୋଲ | ମୋ ମୁହଁକୁ ଚାହଁ, ମୁଁ ଟିକିଏ ତୁମ ବେନି 
ନୟନର ସୌନ୍ଦର୍ଯ୍ୟ ଉପଭୋଗ କରେ । 

“ନା, ନା, ମୁଁ ତୁମ ଭିତରେ ନିଜକୁ ପୂରାପୂରି ହଜାଇ ଦେଇ ସାରିଲଣି ରଜତ ! ମୁଁ 
ନିଜକୁ ଖୋଳି ପାଉନି, ମୁଁ କେଉଁଠି । ଏଠି ତୁମେ ଯାହା, ମୁଁ ସେଇଆ । ସତେ ଯେମିତି 
ଆମେ ଦୁହେଁ ଏକ ।”? 

ସୁସାନ ରଜତ୍ବର ପ୍ରଶସ୍ତ ବକ୍ଷ ଭିତରେ ଆଖ୍‌ ବୁଜି ସ୍ଵପ୍ନ ଦେଖୁଥୂଲା — ଆଣ୍ଟାର୍କଟିକାର 
ସେହି ଶୀତଳ ଲହରୀ ଭିତରେ ସେ ଯେମିତି ହୋଇଯାଉଛି ସ୍ଥିତିହୀନ, ଇଲେକ୍ରଟ୍ରନ୍‌ 
ପଳିଟ୍ରନ କଣିକାଦୃୟ ମିଶିଯାଇ ଯେମିତି ଗୁରୁତ୍ଵହୀଂନ ଏକ ଫୋଟନରେ ପରିଣତ 
ହୋଇଯାନ୍ତି । ସେହିଭଳି ସେମାନେ ମିଳି ଏକାକାର ହୋଇଯାଉଛନ୍ତି ରଜତ୍ବର ସେହି 
ପ୍ରଶସ୍ତ ଛାତି ଭିତରେ । ଏହି ଜଡ଼ାଇ ହେବା ଭିତରେ ରଜତ୍ବ କେତେବେଳେ ଢଳିପଡ଼ିଛି 

୨୪ ଡାଇନୋସର୍‌ର ହସ 


ସୁସାନ ଉପରେ ତାକୁ ଜଣା ନାହିଁ । ସୁସାନ ତାର ଛାତି ଉପରେ ରଜତକୁ ଭିଡ଼ିଧରି ଆଖ୍‌ 
ବନ୍ଦ କରି ଦେଇଥାଏ । 


ରଜତର ଆଲିଙ୍ଗନ କୋହଳ ହୋଇ ଆସୁଥୂଲା। ପୁଣି ହଠାତ୍ଵ କଠିନ ହୋଇ 
ଆସିଲା । ସୁସାନର ମୁହଁରୁ ବାହାରି ପଡ଼ିଲା — ‹ ' ତୁମକୁ ଛାଡ଼ି ମୁଁ ବଞ୍ଚ ପାରିବିନି ରଜତ ।” 

“ମୁଁ ମଧ୍ୟ ତୁମକୁ ଛାଡ଼ି ରହିପାରିବିନି ସୁସାନ ¦ 

ସୁସାନ ମୁହଁକୁ ଛାତି ଭିତରୁ ବାହାର କରି ତାର ଆଲୁଳାୟିତ ଚୃ୍ଣ କୁନ୍ତଳକୁ ସଜାଡୁ 
ସଜାଡୁ ତାର ଆରକ୍ତ କପୋଳ ଉପରେ ଆଙ୍କିଦେଲା ଚୁମ୍ବନର ଆଉ ଏକ ରକ୍ତିମ ଦାଗ । 
ଏହି ଚୁମ୍ବନରେ ରଜତ୍ବର ନିଦ ହଠାତ ଭାଜିଗଲା । “ଏ କଣ ସେ ନିଜଙ୍କ ଭଳି ତକିଆ 
ଉପରେ ଚୁମ୍ବନ ପରେ ଚୁମ୍ବନ ଆଙ୍କି ଚାଲିଛି । ସୁସାନ କାହିଁ ୨ ସେ ତ ଏଠି ଏକା 
ଶୋଇଛି । 


ଘଡ଼ିରେ ଦେଖୁଲା ରାତି ଦୁଇଟା । ରଜତ୍ଵ ଭାବିଲା, ସେ କାହିଁକି ଏଭଳି ସ୍ଵପ୍ନ 
ଦେଖଲା ? ସେ ଯେପରି ସୁସାନକୁ ସ୍ବପ୍ନରେ ଦେଖୁଛି, ସୁସାନ କ'ଣ ତା ଶୋଇବା 
କୋଠରିରେ ତାକୁ ସେଭଳି ସ୍ବପ୍ନରେ ଦେଖୁଥୁବ ? ଆଃ, କି ମଧୁର ସେ ସ୍ବପ୍ନ । ସେ ସ୍ଵପ୍ନ 
ନ ଭାଙ୍ଗି ସେମିତି ରହିଥାନ୍ତା କି ରାତିସାରା ? 

x x x x x 


ସୁସାନ ଘରର ଫୋନ୍‌ ବାଜି ଉଠିଲା । ପାଖରେ ରଜତ୍ବ ଥିଲା, ଫୋନ୍‌ ଧରିଲା | 
ନିଜ ବୋଉକୁ ଫୋନ୍‌ରେ କଥା କହିବା ଶୁଣି ଚମକି ପଡ଼ିଲା । ରଜତ ପାଟିରୁ ବାହାରି 
ପଡ଼ିଲା ¬ “ମୁଁ ଏଠି ଅଛି ବୋଲି ତୃ କେମିତି ଜାଣିଲୁ ବୋଉ ।” 

“ତମ ଗଙ୍ତ୍ରୀବାଲା ମୋତେ କହିଲେ, ତୁ ସେଠାରେ ରହୁ ନାହୁଁ । ଡାକ୍ତରଖାନାରୁ 
ଆସିଲା ପରେ ତୃ ଗଟ୍ଗୋତ୍ରୀକୁ ନ ଆସି ଆମେରିକାନ୍‌ କେମ୍ପରେ ରହୁଛୁ । ଆମେରିକାନ୍‌ 
କେମ୍ପରେ ତୃ ରହିଛୁ କେଉଁଠି ? କ'ଣ ସେମାନଙ୍କ ଗେଷ୍ଟ ରୁମ୍‌ରେ !” 


' ନା ବୋଉ, ମୁଁ ବର୍ଉମାନ ସୁସାନର ଘରେ ରହୁଛି । ଡାକ୍ତରଖାନାରୁ ଛାଡ଼ କରିଆଣିଲା 
ବେଳେ ସେ କହିଲା ˆ 'ଗଟୋତ୍ରୀକୁ ଚାଲିଗଲେ ଡାକ୍ତରମାନେ ଠିକ୍‌ ଭାବରେ ତୁମର 
ଥରକୁ ଥର ପରୀକ୍ଷା କରିପାରିବେନି । ତୁମେ ପୂରାପୂରି ରୋଗମୁକ୍ତ ହୋଇ ନାହଁ । ତୁମର 
ସେମାନଙ୍କ ଦ୍ଵାରା ଥରକୁ ଥର ପରୀକ୍ଷା ହେବା ଦରକାର । 

“ 'ସୁସାନ କିଏ ? ତୋତେ ଯେ ରକ୍ତଦାନ କରିଥଲା, ସେଇ ଝିଅଟି ତ ?”? 


“ହୁଁ ବୋଉ, ସେଇ ଝିଅ । ଝିଅଟି ଅତି ପରୋପକାରୀ । ମୁଁ ଡାକ୍ତରଖାନାରେ 
ଥିଲାବେଳେ ସେ ମୋର ଏତେ ସେବା କରିଛି ତୁ ଧାରଣା କରିପାରିବୁନି । ମୁଁ ଯେତେବେଳେ 
ଅଚେତବ ଥୁଲି ଦିନକୁ ଦୁଇବେଳା ସେ ମୋତେ ଦେଖୁବାକୁ ଆସି ଡାକ୍ତର, ନର୍ସ ଆଦିଙ୍କ 
ସହିତ ମୋ ସମ୍ନ୍ଧରେ ନାନା ଆଲୋଚନା କରେ ¦ ମୋର ଯେତେବେଳେ ଚେତା ନ 

ଆସିଲା, ଆମେରିଳା ସରଜାରଙ୍କୁ କହି ମୋର ଅଧୁକ ଚିକିତ୍ସା ପାଇଁ ଆମେରିକା ଘେନିଯିବାକୁ 
ଠିକ୍‌ କରିଥଲା । ସେ ମୋର ଏତେ ଉପକାର କରିଛି ଯେ, ମୁଁ ତା ରଣ କେବେ ଶୁଝି 
ପାରିବିନି ବୋଉ । ମୁଁ ଆଜି ଯଦି ସୁମ ହୋଇଛି ତେବେ ତାରି ଚେଷ୍ଟାରେ ହୋଇଛି ।' 

““ ଯାହା ହେଉ, ଝିଅଟି ଭାରି ପରୋପକାରୀ, ଭଗବାନ୍‌ ତାକୁ ଆଶୀର୍ବାଦ କରନ୍ତୁ | 
ତାର ଉତ୍ତରୋତ୍ତର ଉନ୍ନତି ହେଉ । ” ସାବିତ୍ରୀ ଦେବୀ କହିଲେ ।  ' ଡାକ୍ତରଖାନାରୁ ଛାଡ଼ 
ପାଇ ଗଟ୍ଗୋତ୍ରୀକୁ ଚାଲି ଆସିଲୁନି କାହିଁକି ? 


“ସେ ମୋତେ ଛାଡ଼ିଲାନି ବୋଉ, କହିଲା, ସେଠି ତୁମର ନିଜର ବୋଲି କେହି 
ନାହିଁ । ତୁମର ତତ୍କାବଧାନ କରିବ କିଏ ? ମୁଁ ଗଟୋତ୍ରୀକୁ ଯିବା ପାଇଁ ଯେତେ ଜିଦ୍‌ 
ଧରିଲେ ମଧ୍ଯ ସେ ମୋଟେ ଛାଡ଼ିଲା ନାହିଁ । 

ତୁ ଜାଣିଛୁ ବୋଉ । ଝିଅଟି ଭାରି ମେଳାପି, ଭାରି ହସଖୁସିଆ । ଗୁଣରେ ଯେମିତି, 
ରୂପରେ ତା'ଠାରୁ ଅଧକ । ସେ ଏତେ ସୁନ୍ଦରୀ ଯେ ତା ଭଳି ସୁନ୍ଦରୀ ଝିଅ ଏହି 
ମହୀମଣ୍ଡଳରେ କେଉଁଠି ନ ଥିବ | ତା କଥାବାଉା, ତା' ଚାଲିଚଳଣ ଦେଖ୍ଲେ ଯେକେହି 
ଲୋକ ତାକୁ ଭଲ ନ ପାଇ ରହିପାରିବନି । ମୁଁ ଡାକ୍ତରଖାନାରେ ଥୂଲାବେଳେ ତା'ର 
ସେବାଶୁଶ୍ରଷାଯୋଗୁଁ ମୁଁ ତ ପୂରାପୂରି ଭଲ ହୋଇଯାଇଥିଲି ।” 

“କ୍ରିନ୍ଧ ପୁଅ, ତୁ ତା ଘରେ ରହିବାଟା ମୋତେ ଭଲ ଲାଗୁନି | ତା ଘରେ ଆଉ କିଏ 
କିଏ ଅଛନ୍ତି । ବାପା, ମା ତ ଥିବେ ? ”? 

“ନା ବୋଉ, ତା ବାପା ମା ଆମେରିକାରେ ଥାନ୍ତି । ସେ ଏଠାରେ ଏକା ରହେ | 
ରହିବା ପାଇଁ ଏକ ବଡ଼ କ୍ଵାର୍ଟର ପାଇଛି । ଚାକର ପୂଝାରୀ ନେଇ ସେ ଏକା ରହୁଛି ।” 


“ “ସେମାନେ ସବୁ ତ ତା” ଭଳି ଆମେରିକାନ୍‌ ହୋଇଥୂବେ ? 


“ନା ବୋଉ, ତା ଚାକର ପୂଝାରୀ ମଣିଷ ନୁହନ୍ତି, ଯନ୍ତ୍ର ମଣିଷ ରୋବଟ । ମଣିଷ 
ଭଳି ତାର ସବୁ କାମଦାମ କରନ୍ତି ଘର ସଫାସୁତୁରା, ବାସନ ମଜାମଜିଠାରୁ ଆରମ୍ଭ କରି 
ଭିନ୍ନ ଭିନ୍ନ ପ୍ରକାର ଖାଦ୍ୟ ରାନ୍ଧିବା ପର୍ଯ୍ୟନ୍ତ ଷ ସେମାନେ କରନ୍ତି । 


“ଆଁ, ଯନ୍ତ୍ର କ'ଣ ଏମିତି ମିଳିପାରୁଛି ?? 
“ମିଳିପାରୁଚି କଣ ପଚାରୁଛୁ । ତା ଘରେ ପରା ଅଛି ।” 


“ଯେତେହେଲେ ସେ ଘରେ ଏକା ରହୁଛି, ତା ଘରେ ତୁ ରହିବା ମୋତେ କାହିଁକି ଭଲ 
ଲାଗୁନି । ହେଉ ବାପ ! “ସାବଧାନ ହୋଇ ଚଳୁଥ୍‌ବୁ, ଭଗବାନ ତୋର ସହାୟ ହୁଅନ୍ତୁ । 


x x x x x 


ରଜଦ୍ଵର ଭାରତୀୟ କେନ୍ଦ୍ର ଗଙ୍ଗୋତ୍ରୀର ଗବେଷଣା କକ୍ଷ । ଏକ ବୈଜ୍ଞାନିକ 
ଆଲୋଚନାରେ ମଜିଯାଇଥାନ୍ତି ରଜତବ ଓ ସୁସାନ । ଏଇ କେଇଦିନ ତଳେ ଆମେରିକାନ୍‌ 

ପେଲିଓଣ୍ଢୋଲଜିକାଲ ଜର୍ଣ୍ଣାଲରେ ରଜଦ୍ବର ଏକ ଗବେଷଣାମ୍ମକ ନିବନ୍ଧ ପ୍ରକାଶ ପାଇଥାଏ ! 
ଯେଉଁଥ୍‌ରେ ସେ ପ୍ରମାଣ କରିଛି କୋଡ଼ିଏ ବାଇଶ କୋଟି ବର୍ଷ ତଳେ ଆଣ୍ଟାର୍କ୍ସଟିକା 
ଆଜିକାଲି ଭଳି ଚିର ତୁଷାରାଚୁନ୍ନ ନ ଥୁଲା । ସେ ଯୁଗରେ ଆଣ୍ଟାର୍କଟିକାର ଭୂମି ଉପରେ 
ଆଜିକାଲି କାଭଳି ସଦାସର୍ବଦା ବରଫର ମୋଟ ମୋଟ ସ୍ତର ରହୁ ନ ଥୁଲା। ଗ୍ରୀଷ୍ମଦିନେ 
ମୃଦୁ ଶୀତଳ ପବନ ବହୁଥୂଲା, ଚାରିଆଡ଼େ ନାନା ଜାତିର ଗଛ ପତ୍ର, ଘାସ, ଫୁଲଫଳରେ 
ଧରଣୀ ହସି ଉଠୁଥିଲା । ସେହି ରଙ୍ଗବେରଙ୍ଗୀ ବନାନୀ ଭିତରେ କେତେ ଜାତିର 
ପ୍ରାଣୀ ଆତଯାତ ହେଉଥୂଲେ । ଆଟଲାଣ୍ଟିକ ମହାସାଗରର କେନ୍ଦ୍ର୍ତଳରୁ ଏକ ଉଷ୍ 
ସ୍ଟୋତ ବହି ଆସି ଆଣ୍ଟାର୍୍ଟ ଟିକାର କୂଳ ଧୌତ କରୁଥଲା । ତେଣୁ ଶୀତଦିନେ ଯେତେ 
ଶୀତ ହେବା କଥା ସେତେ ହେଉ ନ ଥଲା ସେହି ଅଞ୍ଚଳରେ । କୋଡ଼ିଏ କୋଟି ବର୍ଷ 
ତଳେ ଯେଉଁ ଜୁରାସିକ ଯୁଗ ଓ କ୍ରେଟାସିୟସ ଯୁଗ ଆସିଲା, ସେତେବେଳେ 
ଆଣ୍ଟା୍ ଟିକାର ଛାତି ଉପତ୍ତେ ରାଜତ୍ଵ କରୁଥିଲେ ପ୍ରକାଣ୍ଡ ପ୍ରକାଣ୍ଡ ଡାଇନେୋସରମାନେ । 
ସେତିକିବେଳେ ଆଣ୍ଟାର୍କଟିକାଠାରୁ ଭାରତ ବିଛିନ୍ନ ହୋଇ ଉତ୍ତର ଦିଗକୁ ଯାଇ 
ଇଉରେସି ଆର ଦକ୍ଷିଣ ଅଂଶ ସହିତ ଲାଖ୍‌ ହୋଇଗଲା । ଏହି ସମୟରେ ଅଷ୍ଟ୍ରେଲିଆ 
ମଧ୍ଯ ଆଣ୍ଟାକ୍‌ ଟିକ।ଠାରୁ ଅଲଗା ହୋଇଗଲ। । ଯେହେତୁ ଭାରତ, ଆଫ୍ରିକା ଓ 
ଅଷ୍ଟ୍ରେଲିଆରେ ଡାଇନୋସରମାନେ ଥଲେ ଆଣ୍ଟାଙ୍କଟିକାରେ ସେମାନେ ମଧ୍ଯ ରହିବା 
ସ୍ଵାଭାବିକ । ବୈଜ୍ଞାନିକମାନେ ଯେଉଁ ମତ ଦିଅନ୍ତି ଆଣ୍ଟାର୍ ଟିକାରେ ଡାଇନୋସରମାନେ 
କେବେ ନ ଥୁଲେ ତାହା ପୂରାପୂରି ପ୍ରମାଦଯୁକ୍ତ । ସେ ସେହି ନିବନ୍ଧରେ ଜୋର ଦେଇ 
ଲେଖ୍ଥାନ୍ତି ଆଣ୍ଟାଙ୍କ ଟିକାରେ ଯଦି ଭୂମି ଖନନ କରାଯାଏ, ତେବେ ସେଠାରେ ନିଶ୍ଚୟ 
ଡାଇନୋସରର ଜୀବାଶ୍ମ ମିଳିପାରିବ । 


ସୁସାନ କହିଲା, “ ମୁଁ ତୁମ ନିବନ୍ଧଟିକୁ ଖୁବ ଭଲଭାବରେ ପଢ଼ିଛି ଓ ପର୍ଯ୍ୟାଲୋଚନା 
କରିଛି ରଜତ । ମୁଁ ତୁମ ସହିତ ଏକମତ ଯେ, ଭାରତ, ଅଷ୍ଟ୍ରେଲିଆ, ଆଫ୍ରିକା ଆଦି ଦେଶ 
ଦିନେ ଆଣ୍ଟାର୍କୃଟିକା ସହ ଯୋଡ଼ି ହୋଇ ରହିଥୂଲେ । ସେଠାରେ ଅନ୍ୟ ଦେଶ ଭଳି 
ଡାଇନୋସରମାନେ ଆତଯାତ ହେଉଥୁୂଲେ । ଏହି ଦେଶ ସବୁ ଅଲଗା ହେଲାବେଳେ 
ଡାଇନୋସରମାନଙ୍କୁ କେହି ଆଣ୍ଟାର୍ବ୍ଟଟିକାରୁ ଘଉଡ଼ାଇ ନେଇଯାଇ ନ ଥୁଲେ । କିଛି ନିଶ୍ଚୟ 
ରହିଯାଇଥୂ୍‌ବେ । ଯଦି ରହି ଯାଇଥୂବେ, ସେମାନଙ୍କ ଜୀବାଶ୍ମ ଆଣ୍ଟାର୍କ ଟିକାର ଭୂମିତଳେ 
ନିଶ୍ଚୟ ରହିଯାଇଥୂବ । କିନ୍ତୁ ଡକ୍କର ଗୋଲ୍‌ ଡସମେନ ସେହି ଜର୍ଣ୍ଣାଲର ୧୯୮୭ ମସିହା 
ନଭେମ୍ବର ମାସ ସଂଖ୍ୟାରେ ଯେଉଁ ପ୍ରବନ୍ଧ ପ୍ରକାଶ କରିଛନ୍ତି, ସେଥ୍‌ରେ ସେ ଆଣ୍ଟାର୍କ୍ବଟିକାର 
ଭୂମି ଖନନ କରି କୌଣସି ଡାଇନୋସର ଜୀବାଶ୍ମର ସନ୍ଧାନ ପାଇପାରି ନାହାନ୍ତି ବୋଲି 
ସୂଚାଇଛନ୍ତି । ତେଣୁ ତାଙ୍କ ମତରେ ଆଣ୍ଟାର୍ଚ୍ଟଟିକାରେ କେବେ ଡାଇନୋସରମାନେ ନ 
ଥିଲେ ! ତମେ ତ ତାଙ୍କର ସେହି ନିବନ୍ଧ ପଢ଼ିଥବ ନିଶ୍ଚୟ | ତୁମେ ଏହାର ଉତ୍ତରରେ 
କଣ କହିବ ଶୁଣେ ? 

ସେହି ନିବନ୍ଧରେ ତୁମେ ଦେଖୁଛ ସୁସାନ, ଗୋଲ୍ଡସମେନ ଆଣ୍ଟାର୍ଚଟଟିକାର କେଉଁ 
ଅଞ୍ଚଳରୁ ଜୀବାଶ୍ମ ସଂଗ୍ରହ କରିଥଲେ ? ସେ ଯେଉଁସବୁ ଅଞ୍ଚଳରୁ ଜୀବାଶ୍ମ ସଂଗ୍ରହ 
କରିଥ୍‌ଲେ ସେସବୁ ହଜାରେ ଦେଢ଼ହଜାର ଫଟ ତଳୁ । ଆଣ୍ଟାର୍କଟିକାର ସମତଳ ଭୂମି 
ଉପରେ ଚାରି ପାଞ୍ଚ ହଜାର ଫ୍ରଟ ଉଚ୍ଚର ବରଫ ପଡ଼ିଛି । ହଜାରେ ଦେଢ଼ ହଜାର ଫ୍ରଟ 
ତଳେ ମାଟି ଆସିଲା କୁଆଡୁ ? ସେ ସମ୍ଭବତଃ ଯେଉଁଠାରୁ ଜୀବାଶ୍ମ ଖୋଜିଥୁଲେ, 
ସେସବୁ ଆଣ୍ଟାର୍କଟିକାର ଉଚ୍ଚ ପାର୍ବତୀୟ ଅଞ୍ଚଳ । ନଚେତ୍ବ ଏତେ କମ୍‌ ଗଭୀରରେ ଭୂମି 
ମିଳିଥାନ୍ତା କୁଆଡ଼ୁ ? ତେଣୁ ଏହା ନିଶ୍ଚିତ ଯେ ଡକ୍ୁର ଗୋଲ୍‌ ଡସମେନ ଆଣ୍ାର୍କ୍ସଟଟିକାର 
ପର୍ବ ତପୃଷ୍ଠରୁ ଭୂମି ଖନନ କରି. ଜୀବାଶ୍ମ ଖୋଜିଥୂ୍‌ଲେ । ଡାଇନୋସରମାନେ ଆଣ୍ଟାର୍କଟିକାର 
ସମତଳ ଭୂମି ଉପରେ ନ ରହି ପର୍ବତ ଉପରେ ରହିବେ କାହିଁକି ? ତେଣୁ ପର୍ବତ ଉପରେ 
ଡାଇନୋସରର ଜୀବାଶ୍ମ ମିଳିବ କୁଆଡ଼ୁ ? ମୋ ମତରେ ସେ ଯଦି ଆଣ୍ଟାର୍କଟଟିକାର 
ସମତଳ ଭୂମି ଖନନ କରି ଜୀବାଶ୍ମ ଖୋଜିଥାନ୍ତେ ତେବେ ପାଇଥାନ୍ତେ ନିଶ୍ଚୟ । 


“ ତା ଠିକ୍‌ ରଜତ୍‌ ! ଡକ୍କର ଗୋଲ୍ଡସମେନ୍‌ ଦୁଇ ଚାରୋଟି ସ୍ଥାନର ଭୂମି ଖୋଳି 
ଜୀବାଶ୍ମ ନ ପାଇ ତରବରିଆ ଭାବରେ ଏଭଳି ଏକ ମନ୍ତବ୍ୟ ଦେବା ତାଙ୍କର ଠିକ୍‌ 
ହୋଇନି । ଡକୁର ଗୋଲ୍‌ ଡସ୍ମିଥ୍‌ ମଧ୍ଯ ତାଙ୍କ ନିବନ୍ଧରେ ଗୋଲ୍‌ ଡସମେନଙ୍କୁ ସମର୍ଥନ 
କରିଛନ୍ତି । ବଡ଼ ବିଚିତ୍ର ସମର୍ଥନ | ଅନ୍ଧ ପଛରେ ଆଉ ଏକ ଜନ୍ମାନ୍ଧ । 


ଗୋଲଡ଼ ସ୍ମିଥ୍‌ କହନ୍ତି କୋଡ଼ିଏ କୋଟି ବର୍ଷ ତଳେ ପୃଥ୍ବୀରେ ମେସୋଜୟିକ କଳ୍ପର 
ଜୁରାସିକ ଯୁଗ ଚାଲିଥାଏ । ଜୁରାସିକ ଯୁଗ ବେଳକୁ ଆଣ୍ଟାର୍କଟିକା ପୂରାପୂରି ଅନ୍ୟ 
ଦେଶଠାରୁ ଅଲଗା ହୋଇଯାଇଥାଏ । କିନ୍ତୁ ଡାଇନୋସରମାନେ ଦେଖାଦେଲେ 
କ୍ରେଟାସିୟସ ଯୁଗରେ, ଯେଉଁ ଯୁଗ ଜୁରାସିକ ଯୁଗ ପରେ ଆସିଥୂଲା । ସେତେବେଳକୁ 
ଆଣ୍ଟାର୍କଟିକାରେ ତୁଷାର ଯୁଗ ଆସିଗଲାଣି, ଯେଉଁ ଯୁଗ ଡାଇନୋସରମାନଙ୍କ ଶତ୍ରୁ । 
ତେଣୁ ସେ ପରିସ୍ଥିତିରେ ଆଣ୍ାର୍ଚଟଟିକାରେ ଡାଇନୋସରମାନେ ଆସିବେ କୁଆଡୁ ? ତେଣୁ 
ଆଣ୍ଟାର୍ଚ୍ଟଟିକାରେ ଡାଇନୋସର ଜୀବାଶ୍ମ ମିଳିବା ଅସମ୍ଭବ । 


ଡକୁର ଗୋଲ୍ଡ ସ୍ମିଥ୍‌ଙ୍କ ଏ ଯୁକ୍ତି ମଧ୍ଯ ପ୍ରମାଦଯୁକ୍ତ । ଆଣ୍ଟାର୍ବଟିକାରେ ତୁଷାର ଯୁଗ 
ଆସୁଁ ଆସୁଁ କ'ଣ ସବୁ ଡାଇନୋସର ଅନାତ୍ର ପ୍ରନାଇଗଲେ । ତା କଦାପି ହୋଇ ନ 
ପାରେ । ତୃଷାର ଯୁଗ ଆସିବା ସଙ୍ଗେ ସଙ୍ଗେ ଆଣ୍ଟାର୍ଚଟଟିକାର ଭୂମି ସବୁଦିନ ପାଇଁ 
ବରଫାଳ୍ଛାଦିତ ହୋଇଯାଇ ନ ଥୁଲା, ତେଣୁ ସେତେବେଳର ଭୂମିତଳେ ଡାଇନୋସରମାନେ, 
ସେମାନଙ୍କ ଶାବକ, ସେମାନଙ୍କ ଅଣ୍ଡା ରହିଯାଇ ପ୍ରସ୍ତରୀଭୂତ ହୋଇଯାଇଥୁବ । ତେଣୁ 
ସମତଳ କ୍ଷେତ୍ରର ଭୂମି ଖୋଳିଲେ ଡାଇନୋସରର ଜୀବାଶ୍ମ ମିଳିବା ସମ୍ଭବ । ତା ଛଡ଼ା 
ତୁଷାର ଯୁଗ ଆସିବାକ୍ଷଣି କେତେକ ଡାଇନୋସର ଶାବକ ବରଫତଳେ ରହିଯାଇ 
ଜୀବନ୍ତ ସମାଧ୍‌ ପାଇଯାଇଥୂବେ । ସେମାନେ ସମାଧ୍‌ ପାଇବା ପରେ ସେମାନଙ୍କ ଉପରେ 
ସ୍ତର ସ୍ତର ବରଫ ଜମିଯାଇ କାଳକ୍ରମେ ହଜାରେ ଦେଢ଼ ହଜାର ମିଟର ଉଚ୍ଚରେ ଜମା 

ହୋଇ ବଉଁମାନର ଅବସ୍ଥାକୁ ଆସିଯାଇଥୁବ । ତେଣୁ ମୋ ମତରେ ଭୂମି ନିକଟସ୍ଥ ବରଫ 
ସ୍ତରରେ ଡାଇନୋସର ଶାବକର ଜୀବନ୍ତ ଜୀବାଶ୍ମ ନିଶ୍ଚୟ ରହିଯାଇଥୁୂବ ।”” ରଜତ 
କହିଲା ! 

“ କ୍ରୀବନ୍ତ ଜୀବାଶ୍ମ ଏ ପୁଣି କ”ଣ ? ଏହାର ଅର୍ଥ ମୁଁ ଧରି ପାରୁନି ରଜତ ? 

“ତୁମେ ମନେ ପଜାଅ ସୁସାନ ! ଯେଉଁ ପର୍ଯ୍ୟନ୍ତ ପ୍ରାଣୀ ବଞ୍ଚ ରହିଛନ୍ତି, ବିଲୁପ୍ତ 
ହୋଇ ନାହାନ୍ତି, ସେମାନଙ୍କ ଜୀବାଶ୍ମକୁ ପରା ଜୀବନ୍ତ ଜୀବାଶ୍ନ କୁହାଯାଏ । କିନ୍ଧ ଏଠି 
ଏହା ଅନ୍ୟ ଅଥରେ ବ୍ୟବହୃତ ହୋଇଛି । ଏଠି ଜୀବନ୍ତ ଜୀବାଶ୍ମ ହେଲା ଜୀବନ ଥାଇ 
ଜୀବାଶ୍ମ ଭଳି ପଡ଼ି ରହିଥୂବା ଅବସ୍ଥା । I 

“ଏ ପୁଣି କ'ଣ ?” ? ସୁସାନ ପଚାରିଲା ! 

“ଭୂମି ତଳେ ଡାଇନୋସରର ଶରୀର ରହିଯାଇ ପ୍ରସ୍ତରୀଭୂତ ହୋଇଗଲେ ଆମେ 
ତାକୁ ଜୀବାଶ୍ମ କହୁଁ । ବରଫ ତଳେ ଯେଉଁ ଛୋଟ ଛୋଟ ଡାଇନୋସର ଶାବକ ରହିଯାଇ 
ବରଫର ଚାପାରେ ମରି ବରଫ ସହିତ ବରଫୀଭୂତ ହୋଇ ରହିଗଲେ, ସେମାନଙ୍କୁ 
କ'ଣ କୁହାଯିବ ? ସେମାନେ ହେଲେ ଆଉ ଏକପ୍ରକାରର ଜାବାଶ୍ନ, ଜୀବନ୍ତ ଜୀବାଶ୍ନ | 
ଏମାନେ କୋଟି କୋଟି ବଷ ହେଲା ବରଫତଳେ ଖୁବ୍‌ ନିମ୍ନତାପ ଓ ଉଚ୍ଚ ଚାପରେ ରହି 
ପାଇଥୂବାରୁ ସେମାନଙ୍କ କୋଷ ପୂରାପୂରି ନିର୍ଜୀବ ହୋଇ ଯାଇ ନ ଥୁବ | ସେମାନଙ୍କ 
ଶରୀରର କୋଷ ଭିତରୁ କେତେକ କୋଷ ଜୀବନ୍ତ ରହି ଯାଇଥୁବ । ତେଣୁ ସେଭଳି 
ବରଫୀଭୂତ ଶରୀରକୁ ଜୀବନ୍ତ ଜୀବାଶ୍ମ କୁହାଯିବ ନାହିଁ ତ ଆଉ କଣ କୁହାଯିବ ? 
ଏଥର ବୁଝିଲ ତ ଜୀବନ୍ତ ଜୀବାଶ୍ମର ଅର୍ଥ ?” 

“ତୁମେ ଅତ୍ୟଧୂଵକ କଳ୍ପଧନାବାଦୀ ହୋଇପଡ଼ୁଛ ରଜତଵ | ବୈଜ୍ଞାନିକ ଗବେଷଣାରେ 
କଳ୍ପନା ଯଦି ପଶିଯାଏ, ବୈଜ୍ଞାନିକ ତତ୍ସ ବିକଳାଙ୍ଗ ହୋଇଯାଏ । ଏହା ସତ୍ଯଠାରୁ 
ଦୂରେଇଯାଏ । ସେ ଗବେଷଣା ଫଳ ଶୁବ୍ଦ ହୋଇ ରହିପାରେନି । ତୁମେ ଏସବୁ ଜାଣି 
ମଧ୍ଯ କେମିତି କଳ୍ପନାବିଳାସୀ ହୋଇପଡୁଛ ମୁଁ ବୁଝି ପାରୁନି ।” 

“କ୍ରିନ୍ଧ ସୁସାନ ! ବହୁ କଳ୍ପନା ଯେ ବିଜ୍ଞାନର ପଥପ୍ରଦର୍ଶକ ହୋଇଥାଏ, ଏକଥା 
ଭୁଲିଯାଉଛ କାହିଁକି ? ଚନ୍ଦ୍ର ଅଭିଯାନ କଥା ମନେ ପକାଅ । ସେଥୁରେ ବହୁ ଉପନ୍ୟାସୀୟ 
କଳ୍ପନା ଚନ୍ଦ୍ର ଅଭିଯାନ ସଂପର୍କୀୟ ଗବେଷଣାର ପଥ ପ୍ରଦର୍ଶକ ହୋଇ ନାହିଁ କି ? 

“ତା ସତ ଯେ, ହେଲେ ମୁଁ ବିଜ୍ଞାନ ଗବେଷଣାକୁ କଳ୍ପନାଠାରୁ ଦୂରରେ ରଖୁବାକୁ 
ଚାହେଁ । ତୁମେ ଯାହା କହୁଛ ରଜଦ୍ବ, ଆଣ୍ଟାର୍କ୍ଟିକାରେ କେହି ସମତଳ ଭୂମି ଖନନ କରି 
ଜୀବାଶ୍ମ ଉପରେ ଗବେଷଣା କରି ନାହାନ୍ତି ତା ସତ । ବର୍ତମାନ ଆମେ ଯଦି ସେହି 
କାମଟାକୁ ହାତରେ ନିଅନ୍ତେ ତେବେ ଏହା ପ୍ରକୃତ ସତ୍ୟ ସନ୍ଧାନରେ କ'ଣ ସାହାଯ୍ୟକାରୀ 
ହଅନ୍ତାନି ? 

ନଦ ତା'ଠିକ୍‌ ଯେ । ହେଲେ କେମିତି ହେବ, ସେଇ ହେଲା କଥା”? ¬ ରଜତ 
କହିଲ। । ମୁଁ କ”ଣ ଭାବୁଛି ଳାଣ ରଜତ !  ' ସୁସାନ କହିଲା “ ମୁଁ ଏଥୁପାଇଁ ଆମେରିକା 
ସରକାରଙ୍କଠାକୁ ଏକ ଯୋଜନା ପଠାଉଛ, ଏହି ଯୋଜନାରେ ଆଣଞ୍ଟାର୍ଚଟଟିକାର ଦେଢ଼ 
କିଲୋମିଟର ବରଫତଳେ ଥବା ଭୂମିକୁ ଖୋଳି ଡାଇନୋସର ଜୀବାଶୁ ଅଛି କି ନାହିଁ 
ପରୀକ୍ଷା କରି ଦେଖୁବା ପାଇଁ 


"ଦେଢ଼ କିଲୋମିଟର ଉଚ୍ଚ ବରଫକୁ ଖୋଳି ଭୂମି ତଳକୁ ଯିବା କିଛି କମ୍‌ କଥା 
ନୁହେଁ । ପୁଣି ସେଠାରୁ ଭୂମିକୁ ଖୋଳି ଆହୁରି ହଜାରେ ଦେଢ଼ହଜାର ଫୁଟ ତଳକୁ ଗଲେ 
ଜୀବାଶ୍ମ ଥ୍‌ବା ନ ଥବା ଜଣାପଡ଼ିବ । ଏ କିଛି ସାମାନ୍ୟ କଥା ନୁହେଁ ସୁସାନ ! ଏହା ଏତେ 
ବ୍ୟୟସାପେକ୍ଷ ହେବ ଯେ ଏହାକୁ ତୁମ ସରକାର ଗ୍ରହଣ କରିବେ କି କଅଣ ସନ୍ଦେହଜନକ । 


“ବହୁ ବ୍ୟୟବହୁଳ ଯୋଜନାକୁ ଆମ ସରକାର ଗ୍ରହଣ କରିଛନ୍ତି, ଏହାକୁ ଗ୍ରହଣ ନ 
କରିବେ କାହିଁକି ? ମୁଁ ଯୋଜନାକୁ ନାନା ପ୍ରକାର ସାକ୍ଷ୍ୟ ଓ ତଥ୍ୟବହୁଳ କରିଦେବି, 
ଯେମିତିକି ସେମାନେ ଏହି ଯୋଜନାକୁ ଗ୍ରହଣ କରିବାରେ କୁଣ୍ଠାବୋଧ କରିବେନି । ତା' 
ଛଡ଼ା ଏହି ଯୋଜନାଟି ଏକା ମୋ ନାଁରେ ନ ଯାଇ ଆମ ଦଇଜଣଙ୍କ ନାରେ ଯିବ । 
ପୁରାତନ ପ୍ରାଣିବିଜ୍ଞାନରେ ତୁମର ଯେଉଁ ସୁଖ୍ୟାତି, ତୁମ ନାମ ଦେଖୁଲେ ଆମେରିକା 
ସରକାରଙ୍କ ବିଶେଷଜ୍ଞମାନେ ଏହାକୁ ଏଡ଼େଇ ଦେଇପାରିବେନି । 


“ କିନ୍ଧ ତମ ସହିତ ମିଶି ଗବେଷଣା କରିବାକୁ ହେଲେ ଆମ ଭାରତସରକାରଙ୍କଠାରୁ 
ମୋତେ ଅନୁମତି ନେବାକୁ ପଡ଼ିବ । ଅନୁମତି ପାଇବା ପାଇଁ ଦରଖାସ୍ତ କରିବାକୁ ହେଲେ 
ପୂରା ଯୋଜନାର ଗୋଟିଏ କପି ଭାରତସରକାରଙ୍କଠାକୁ ପଠାଯିବା ଦରକାର । ତୁମେ 
ଆଗ ଯୋଜନାଟି ତିଆରି କର । ସେହି ଯୋଜନାର ଗୋଟିଏ କପି ମୁଁ ଭାରତ 
ସରକାରଙ୍କଠାକୁ ପଠାଇ ଅନୁମତି ପ୍ରାଥନା କରିବି । ଅନ୍ୟ କପିଟି ତୁମେ ଆମେରିକା 
ସରକାରଙ୍କଠାକୁ ମାଇ କାର୍ଯ୍ୟ କରିବା ଅନୁମତି ଓ ଆନୁଷଙ୍ଗିକ ଆର୍ଥିକ ସାହାଯ୍ୟ ପାଇଁ 
ପ୍ରାର୍ଥନା କରିବ । 

ହଁ, ଠିକ୍‌ କଥା । ମୁଁ ତାହା ହେଲେ ଯୋଜନାଟି ପ୍ରସ୍ତୁତ କରୁଛି । ଯୋଜନାଟି ତିନି 
ଚାରି ଦିନ ଭିତରେ ପ୍ରସ୍ତୁତ ହୋଇଯିବ ବୋଲି ମୋର ଆଶା । ତୁମେ ଯଦି ଆମ କେମ୍ପକୁ 
ଆସିବ ତେବେ ଏହାକୁ ଦେଖ୍‌ ଏହା କେମିତି ପ୍ରସ୍ତୁତ ହୋଇଛି, ତା ଉପରେ ମତାମତ 
ଦେଇପାରିବ । ଏହା ଯଦି ଠିକ୍‌ ରୂପେ ପ୍ରସ୍ତୁତ ହୋଇନି ବୋଲି ତୃମର ଧାରଣା ହୁଏ, 
ତେବେ ତୃମେ ଏହାକୁ ତମ ମନମୂତାବକ ପରିବର୍ଭନ କରି ଏହାକୁ ଗ୍ରହଣଯୋଗ୍ୟ 
କରିପାରିବ । ଯୋଜନାଟି ଠିକ ଭାବରେ ତିଆରି ହେଲେ ମୁଁ ଏହାକୁ ଆମେରିକା 
ସରକାରଙ୍କଠାକୁ ପଠାଇବି ।” ` 

“ହେଉ, ତୁମେ ଆଗ ତିଆରି କର । ତିଆରି ସରିଲେ ମୋରେ ଫୋନ୍‌ କରିଦେଲେ 


ମୁଁ ଆସି ତୁମ ଗଟେଶଣାଗାରରେ ଏହାକୁ ଦେଖ୍ଦେଇ ଯିବି । 

॥ ଦୁଇ ॥ 


ଯେଉଁଦିନ ସୁସାନ ଓ ରଜତ୍ଵଙ୍କ ଯୋଜନା ଆମେରିକା ସରକାରଙ୍କ ଦ୍ଵାରା ଗୃହୀତ 
ହୋଇ ଏକକୋଟି ଡଲାର ଗ୍ରାଣ୍ଢ ଦେବା ଚିଠିଟି ସୁସାନଠାରେ ପହଞ୍ଚଲା, ସେ ଦିନ 
ସୁସାନର ଆନନ୍ଦ କହିଲେ ନ ସରେ । ରଜତ୍ବ କେମିତି ତା ଘରକୁ ଆସିଲେ, ତାକୁ ଏହି 
ସମ୍ବାଦଟି ଦେଇ ତାକୁ ବିସ୍ମୟ ଚକିତ କରିଦେବ ସେହି ମସୁଧାରେ ସୁସାନ ଥାଏ । 

ଏହି ସମୟରେ ଦୁଆରେ କଲିଙ୍ଗବେଲ୍‌ ଶବ୍ଦ ଶୁଣି ରଜତ୍ଵ ଆସିଗଲ। ଭାବି ଦୁଆର 
ଖୋଲିଦେବାକୁ ଚାଲିଗଲା ସୁସାନ । ଦୁଆର ମୁହଁରେ ତାର ପୁରାତନ ବନ୍ଧୁ ଡେଭିଡ଼ ଥବା 
ଦେଖ୍‌ ବିସ୍ମିତ ହୋଇଗଲା । ଡେଭିଡ଼ ତ କେବେ ତା ଘରକୁ ଆସେନି, ହଠାତଵ ଏ 
ଅବେଳଟାରେ କାହିଁକି ? ପୁଣି ସେ ଯେତେବେଳେ ରଜତର ଆଗମନକୁ ଅପେକ୍ଷା କରିଛି 
ଠିକ୍‌ ସେତିକିବେଳେ ଡେଭିଡ଼ର ଆଗମନ ଅପ୍ରତ୍ୟାଶିତ ଜଣାପଡ଼ିଲା ସୁସାନକୁ | ଡେଭିଡ଼କୁ 
ଡାକି ଆଣି ଡ୍ରଇଁରୁମ୍‌ରେ ବସାଇ ତାର ଆସିବା କାରଣ ପଚାରିଲା । 


ଡେଭିଡ଼୍‌ ସହିତ ସୁସାନର ପରିଚୟ ଆମେରିକାରୁ । ସେମାନେ ଗୋଟିଏ 
ବିଶ୍ଵବିଦ୍ୟାଳୟରେ ଏକସଙ୍ଗେ ଅଧ୍ୟୟନ କରୁଥିଲେ । ସଦାସର୍ବଦା ସାଙ୍ଗସାଥ୍‌ ହୋଇ 
ବୁଲାବୁଲି, ଖେଳାଖେଳି କରୁଥିଲେ | ଭଲ ଖେଳାଳି ଭାବରେ ଡେଭିଡ଼ର ନା ବିଶ୍ଵବିଦ୍ୟାଳୟ 
ସ୍ତରରେ ଖୁବ୍‌ ଉଚ୍ଚରେ ଥୁଲା । ଡେଭିଡ଼ର ଖେଳପଟୁତା ସୁସାନକୁ ଭାରି ଭଲ ଲାଗୁଥଲା । 
ସେଥପାଇଁ ଦୁହେଁ ଦୁହିଁଙ୍କୁ ନିବିଡ଼ ଭାବରେ ଭଲପାଉଥୁଲେ । ଡେଭିଡ଼ ବିଶ୍ଵବିଦ୍ୟାଳୟରେ 
ବିଜ୍ଞାନ ପାଠ୍ୟକ୍ରମ ଛାଡ଼ି ଇଂଜିନିୟରିଂ ବିଭାଗରେ ପଢ଼ିବା ପାଇଁ ଯୋଗଦେଲା । ସୁସାନ 
ପୁରାତନ ଜୀବବିଜ୍ଞାନରେ ବି.ଏସ୍‌ସି. ପାସ୍କରି ସେଇ ବିଷୟରେ ପିଏବ.ଡି. କଲା | 
ଫଳରେ ଦିହେଁ ପରସ୍ପରଠାରୁ ଅଲଗା ହୋଇଗଲେ । ଦକ୍ଷିଣମେରୁରେ ଆମେରିକାର 
କେନେଡ଼ି କେମ୍ପରେ ଗବେଷଣା ପାଇଁ ଜଣେ ଜୀବବିଜ୍ଞାନ ଗବେଷକ ଆବଶ୍ୟକ ହେବାରୁ 
ସୁସାନ ଏଥୁପାଇଁ ବଛାଗଲା । କେନେଡ଼ି କେମ୍ଚରେ ଜଣେ ଇଂଜିନିଅର ଭାବରେ 
ଯୋଗଦେବା ପାଇଁ ଡେଭିଡ ମଧ୍ଯ ବଛାଗଲା । ଯାହା ହେଉ ଦୁହେଁ ସାଙ୍ଗ ହୋଇ ଆଣ୍ଟାର୍କ୍ଟିକାକୁ 
ଆସିଲେ ଓ ଅଲଗା ଅଲଗା ବିଭାଗରେ ଯୋଗ ଦେଲେ । ଡେଭିଡ଼ ସବୁବେଳେ ଚାହେଁ 
ସୁସାନକୁ ନିଜର କରିବା ପାଇଁ । ସୁସାନର ସୌନ୍ଦର୍ଯ୍ୟ ତାକୁ ଅତ୍ୟଧୂକ ମୁଗ୍ଧ କରିଥୁୂଲା ଓ 
ସୁସାନକୁ ସେ ଜୀବନସଟଙ୍ଗନୀ ଭାବରେ ଗ୍ରହଣ କରିବା ପାଇଁ ସ୍ଥିର କରିସାରିଥୁଲା । 
ସୁସାନର ମତାମତ କଣ ଜାଣିବା ପାଇଁ ସେ ସୁସାନର ଗବେଷଣାଗାରକୁ ବାରମ୍ବାର 
ଆସେ । କିନ୍ତୁ ଯେଉଁଦିନଠାରୁ ସୁସାନ ରଜତ୍ବ ସଂସ୍ଥର୍ଶରେ ଆସିଲାଣି, ସୁସାନର ମନ 
ରଜତ ଆଡ଼କୁ ଅଧଵକ ଗଲା ଓ ଡେଭିଡ଼ଠାରୁ ଦୂରେଇ ଗଲା । ସୁସାନ ତା ପ୍ରତି ପୂର୍ବଭଳି 
ଆସକ୍ତ ନୁହେଁ ବୋଲି ଡେଭିଡ ଜାଣିବାରୁ ସେ ସେଦିନ ସୁସାନର ମତ କଂଣ ନିଶ୍ଚିତ 
ଭାବରେ ଜାଣିବା ପାଇଁ ଆସିଥୁଲା ! ଠିକ୍‌ ସେତିକିବେଳକୁ ସୁସାନ ଘରକୁ ରଜତ ଆସିବ 

ଡାଇନୋସର୍‌ର ହସ ୩୧ 


ବୋଲି ଠିକ୍‌ ହୋଇଥାଏ । କାଳେ ରଜତ୍ବ ଡେଭିଡ ଦୁହେଁ ମୁହାମୁହିଁ ହୋଇଯିବେ, ଏହା 
ଭାବି ସୁସାନ ମନେ ମନେ ବଡ଼ ବ୍ୟସ୍ତ ହେଲା । 

ଡେଭିଡ଼କୁ ଡ୍ରଇରୁମ୍‌ରେ ବସାଇ ନାନା କଥା ପଚରାପଚରି କରୁଁ କରୁଁ ଡେଭିଡ 
ସୁସାନ ସହିତ ବିଭାଘର କଥା ସିଧାସଳଖ ପକାଇଲା । ଉଭୟଙ୍କ ବାପାମା ଏଥୁରେ 
ଆଗରୁ ରାଜି ହୋଇଥ୍‌ବାରୁ ସେମାନଙ୍କ ବିଭାଘର ଆଉ ବେଶି ଡେରି ହେବା ଉଚିତ 
ନୁହେଁ ବୋଲି ଡେଭିଡ କହିଲା । ଡେଭିଡ୍ବର କଥାକୁ ସୁସାନ କେମିତି କାଟିବ ଭାବି 
ପାରିଲାନି । କହିଲା, 

“ଦେଖ ଡେଭିଡ ! ମୁଁ ଏ ପର୍ଯ୍ୟନ୍ତ ମୋ ବିଭାହେବା କଥା ଚିନ୍ତାକରିନି । ମୁଁ ଏବେ 
ଗୋଟିଏ ନୂଆ ବିଷୟ ଉପରେ ଗବେଷଣା ଆରମ୍ଭ କରିବାକୁ ଯାଉଛି । ସେଥ୍‌ରେ 
କୃତକାର୍ଯ୍ୟ ନ ହେବା ପର୍ଯ୍ୟନ୍ତ ମୋ ବିଭାଘର କଥା ଚିନ୍ତା କରିପାରୁନି ।” 

ଡେଭିଡ କହିଲା, “ ହଁ ତୁମ ଗବେଷଣା ପ୍ରୋଗ୍ରାମ କଥା ଜାଣିଛି । ତୂମେ ତ ରଜତ 
ସହିତ ମିଶି ଏ ଗବେଷଣା କରିବ । ଗବେଷଣା କରୁ କରୁ ବିଭାଘର କରିଦେଲେ କ୍ଷତି 
କଅଣ ? ରଜତବ ସହିତ କାମ କଲେ ମୋର କିଛି ଆପତି ନାହିଁ ।' 

“ ଆପରି ରହୁ ବା ନ ରହୁ, ଗବେଷଣା ଶେଷ ନ ହେଲା ପର୍ଯ୍ୟନ୍ତ ମୁଁ ବିଭାଘର କଥା 
ଚିନ୍ତା କରିପାରିବିନି । ରାଜି ହେବାତ ଦୂରର କଥା । 

“ଏହା କ”ଣ ତୁମର ଶେଷ ସିଦ୍ଧାନ୍ତ ସୁସାନ ?” ? ଡେଭିଡ ଇଷତ୍‌ ଉତ୍ତେଜିତ ହୋଇ 
ପଚାରିଲା । 

ସୁସାନ ସ୍ଥିର କଣ୍ଠରେ କହିଲା, “ ହଁ ଏହା ମୋର ଶେଷ ସିଦ୍ଧାନ୍ତ ।” 

ଚଟ୍‌ କରି ଉଠିଗଲା ଡେଭିଡ । ଗଲାବେଳେ କିଛି କହିଲାନି ସୁସାନକୁ | ସୁସାନ 
ଓଲଟି କହିଲା । କିନ୍ତୁ ତୁମର ଆଭାକୁ ବିଭାହ ହେବା କଥା କଂ ଣ ହେଲା ଡେଭିଡ ? ଆଭା 
ତ ତୁମକୁ ବିବାହ କରିବ ବୋଲି ସେ ଦିନ ମତେ କହୁଥଲା | ଆଭାକୁ ଛାଡ଼ି ହଠାତବ 
ମୋଠାକୁ ପୁଣି ଆସିଲ କେମିତି ? ସେ ତ ତୁମକୁ ଅନାଇ ବସିଛି ।”' 

ସୁସାନର ଏହି ପ୍ରଶ୍ନ ଉପରେ ଡେଭିଡ କିଛି ଉତ୍ତର ନ ଦେଇ ଚାଲିଗଲା । ସୁସାନ 
ଶାନ୍ତିରେ ନିଃଶ୍ବାସ ମାରିଲା । ଭାବିଲା ଯାହାହେଉ ଭଲ ହୋଇଛି, ରଜତ୍‌ ଆସିବା ପୂର୍ବରୁ 
ଡେଭିଡ ଚାଲି ଯାଇଛି । ଡେଭିଡ ସହିତ ମୋ ବିଭା ହେବା କଥା ଶୁଣିଥୂଲେ ରଜତ ଅଲଗା 
କ'ଣ ଭାବି ଥାନ୍ତା । ଯାହାହେଉ, ସେ ଯାଇଛି, ଭଲ ହୋଇଛି । 

x x x x x 
ସୁସାନ ଯେଉଁଦିନ ଆଶା କରିଥଲା ରଜତ ତା ଗବେଷଣାଗାରକୁ ଆସିବ, ସେ ଦିନ 
ରଜତ୍ଵ କ'ଣ ଏକ କାର୍ଯ୍ୟୋପଲକ୍ଷେ ଆସିପାରିଲାନି । ତହିଁ ପରଦିନ ସେ ଆସି 

ଗବେଷଣାଗାରରେ ଗୋଡ଼ ଦେଇଛିକି ନାହିଁ, ରଜତ୍ଵକୁ ଦୁଆର ପାଖରୁ ଟାଣି ଟାଣି 
ନେଇଗଲା ସୁସାନ ନିଜ ଟେବୁଲ ପାଖକୁ । କହିଚାଲିଥାଏ ‘ଆମ ଯୋଜନା କେମିତି 
ଗୃହୀତ ହୋଇଛି ଓ ଏଥୂପାଇଁ ଦଶ ମିଲିୟନ ଡଲାର ମଞ୍ଜୁର ହୋଇଥୁବା ଚିଠିଟିକୁ ରଜତ 
ହାତରେ ଧରାଉଁ ଧରାଉଁ କହିଲା, ଏହି ଯୋଜନା ସହିତ ତୁମ ନାମ ଯୋଡ଼ି ନ ଥୁଲେ 
ଏତେ ବ୍ୟୟବହୁଳ ଯୋଜନାଟି ସ୍ଵୀକୃତି ପାଇଥାନ୍ତା କି ନାହିଁ ସନ୍ଦେହ । ପୁରାତନ 
ଜୀବବିଜ୍ଞାନରେ ବିଶେଷତଃ ଜୀବାଶ୍ମ ସମ୍ବନ୍ଧରେ ତୁମର ଯେଉଁ ଅପୂର୍ବ ଖ୍ୟାତି, ତାହା ଏହି 
ଯୋଜନାକୁ ଗୃହୀତ କରାଇବାରେ କମ୍‌ ସାହାଯ୍ୟ କରିନି । ତୁମ ନାଁ ନ ଥୁଲେ ଏହା ସ୍ଵୀକୃତି 
ପାଇ ଥାନ୍ତା କି ନାହିଁ ସନ୍ଦେହ । ଏହି ଯୋଜନାଟି ତୁମର ବୋଲି ଜାଣ । ମୋର ଏଥୁରେ 
କିଛି ନାହିଁ । ମୁଁ ତୁମର ଜଣେ ସହକାରୀ ଭାବରେ ଏଥୁରେ କାର୍ଯ୍ୟ କରିବାକୁ ପ୍ରସ୍ତୁତ 


“ଖାଲି କ”ଣ ଗ୍ରାଣ୍ଡ ଆସିଗଲେ ହୋଇଗଲା ସୁସାନ । ବରଫ ଖୋଳିବା ପାଇଁ 
ଯନ୍ତ୍ରପାତି, ଟେକନିସିଆନ, ଇଞ୍ଜନିଅରମାନେ ନ ଆସିଲେ କେମିତି ହେବ ? ”? 


ତୁମେ ସେଥ୍ପାଇଁ ଚିନ୍ତା କରନି । ସେମାନେ ସବୁ ଆସି ପହଞ୍ଚଯିବେ । ସେମାନଙ୍କ 
ସହିତ ବଡ଼ ବଡ଼ ପଥର ଖୋଳା ଯନ୍ତ୍ଟ ବରଫ ଖୋଳା ଯନ୍ତ୍ର ବୁଲ୍‌ ଡୋଜର, ଆଦି ମଧ୍ଯ 
ଉଡ଼ାଜାହାଜରେ ଆସୁଛି । ସେମାନେ ପହଞ୍ଚଯିବାକ୍ଷଣି ଆମେ କାର୍ଯ୍ୟ ଆରମ୍ଭ 
କରିଦେବା । ବିଳମ୍ମ ହେବାର ଆଉ କିଛି କାରଣ ନାହିଁ । ଏତେ ଶୀଘ୍ର ଏହି ସବୁ 
ଯନ୍ତ୍ରପାତି, ସାଜସରଞ୍ଜାମ ଲୋକବାକ ଶୀଘ୍ର ଆସିବା କଥା ଶୁଣି ରଜତଵ ସ୍ତମ୍ଭୀଭୂତ 
ହୋଇଗଲା ¦ ମନେ ମନେ ଭାବିଲା — ଆମ ଦେଶରେ ଗୋଟିଏ ଗୋଟିଏ ଯୋଜନା 
ଅନୁମତି ପାଉ ପାଉ ବର୍ଷ ବର୍ଷ ବିତିଯାଉଛି, ଏଠି କ'ଣ ଦିନ କେଇଟାରେ ସବୁ 
ହୋଇଗଲା | ଯନ୍ତ୍ରପାତି, ଲୋକବାକ କ'ଣ ଚାଲି ଆସିବା ଉପରେ ? ଧନ୍ୟ ଏ ଦେଶର 
ଗବେଷଣା, ତା ନ ହୋଇଥୁଲେ, ଗବେଷଣା କ୍ଷେତ୍ରରେ ସାରା ପୃଥବୀରେ ସମସ୍ତଙ୍କ 
ଆଗରେ କଣ ଆମେରିକା ଥାନ୍ତା ? 


x x x x x 


ହାତରେ ଦକ୍ଷିଣମେରୁର ଏକ ମାନଚିତ୍ର ଧରି ସେଥୁରେ ବିଭିନ୍ନ ସ୍ଥାନକୁ ଦେଖାଇ 
ରଜତ୍ଵ ବରଫଖୋଳା ଇଞ୍ଜନିଅରମାନଙ୍କ ସହିତ ଆଲୋଚନା ଆରମ୍ଭ କରିଦେଲା । 
ଦକ୍ଷିଣମେରୁର କେଉଁ କେଉଁ ସ୍ଥାନରେ ଏହି ବରଫଖୋଳା କାମ ଆରମ୍ଭ କଲେ ସେମାନେ 
କୃତକାର୍ଯ୍ୟ ହେବେ, ତହିଁର ନିର୍ଦ୍ଦେଶ ଇଞ୍ଜିନିଅରମାନେ ରଜତଠାରୁ ବୁଝି ନେଲେ । ଏକ 
ସଙ୍ଗେ ଦୃଇତିନୋଟି ସ୍ଥାନରେ ବରଫଖୋଳା କାର୍ଯ୍ୟ ଆରମ୍ଭ କରିବା ସ୍ଥିର ହେଲା । 
୧୫୦ ୦ରୁ୧୬୦୦ ମିଟର ଉଚ୍ଚର ବରଫ ଖୋଳା ସରିଲେ ଭୂମିର ଦର୍ଶନ ମିଳିବ । 
ସେହି ଭୂମିକୁ ଆହୁରି ୫ ୦ / ୬୦ ମିଟର ପର୍ଯ୍ୟନ୍ତ ତଳକୁ ଖୋଳିଲେ ସେଥୂରୁ ଯେଉଁ ପଥର 
ଆଦି ମିଳିବ, ସେହି ପଥରକୁ ପରୀକ୍ଷା କରି ଜୀବାଶ୍ମ ଥବା ନ ଥୁବା କଥା ଜଣାପଡ଼ିବ । 

ଡାଇନୋସର୍‌ର ହସ ୩୩ 


- ବରଫକୁ ଖୋଳି ଭୂମି ପର୍ଯ୍ୟନ୍ତ ଯିବା ପାଇଁ ବରଫଖୋଳା ରଞ୍ଜିନିଅରମାନଙ୍କ ଏକ 
ଯୋଜନା ରଜତ୍୍‌ଵର ମନକୁ ବେଶ୍‌ ପାଇଲା । ସେମାନଙ୍କ ଯୋଜନା ହେଉଛି ଦେଢ଼ 
କିଲୋମିଟର ଉଚ୍ଚ ବରଫକୁ ଖୋଳି ସେମାନେ ବାହାରେ ପକାଇଲେ ଏହା ବିରାଟ 
ବିରାଟ ବରଫ ପାହାଡ଼ ସୃଷ୍ଟି କରିବ । ତେଣୁ ସେମାନେ ପୂରା ବରଫ ନ ଖୋଳି ବରଫ 
ଭିତରେ ଏକ କୂପ ଖୋଳି ଭୂମି ପର୍ଯ୍ୟନ୍ତ ଯିବେ । ଭୂମିଠାରେ ପହଞ୍୍‌ ଭୂମି ଭିତରେ ସୁଡ଼ଙ୍ଗ 
ଖୋଳି ଭୂମି ଭିତରକୁ ଯାଇ ପଥରମାନ ଖୋଳି ଉପରକୁ ଆଣିବେ । ଭୂମି ତଳେ ତଳେ 
"ସୁଡ଼ଙ୍ଗ ଭଳି ଖୋଳି ସେମାନେ ଇଚ୍ଛା ମୁତାବକ ଦୂରକୁ ଯାଇ ପଥର ଆହରଣ କରିପାରିବେ । 
ଇଞ୍ଜନିଅରମାନଙ୍କ ଏହି ଯୋଜନା ରଜତ୍ବର ମନକୁ ପାଇବାରୁ ଏହା ଗୃହୀତ ହେଲା ଓ 
ଏହି ଅନୁସାରେ ସୁଡ଼ଙ୍ଗ ଖୋଳିବା ଠିକ୍‌ ହେଲା । 


ଯେଉଁ ଦିନ ବରଫ ଖନନ କାର୍ଯ୍ୟର ଶୁଭାରମ୍ଭ ହେଲା, ଭାରତୀୟ ଓ ଆମେରିକାନ୍‌ 
କେମ୍ପର ଶତାଧ୍ବକ ଲୋକ ଉକ୍ତ ଉତ୍ସବରେ ଉପସ୍ଥିତ ଥଲେ । ଭାରତୀୟ ରୀତିରେ ଏଥୁରେ 
ବ୍ୟବହୃତ ଯନ୍ତ୍ରପାତି ଉପରେ ଫୁଲଚନ୍ଦନ ଲଗାଯାଇ ନଡ଼ିଆ ବାଡ଼େଇ ପୂଜାଅର୍ନା କରି 
ଶୁଭ ଦିଆଗଲା । ରଜତର ଭାରତୀୟ ଆରମ୍ଭ ବିଧ୍ବ ଦେଖୁ ସୁସାନ ତାଟଙ୍ଗା । ଭାବିଲା ଏ 
ସବୁ କାମରେ କୃତକାର୍ଯ୍ୟ ହେବାପାଇଁ ଏହା ସମ୍ଭବତଃ ଭଗବାନଙ୍କୁ ଏକ ପ୍ରାର୍ଥନା । 
କାର୍ଯ୍ୟରେ ସଫଳ ହେବେ କି ବିଫଳ ହେବେ କେହି କହିପାରିବେନି ଭଗବାନଙ୍କୁ ହିଁ 
ଜଣା । ଭଗବାନଙ୍କୁ ଏଭଳି ଭାବରେ ପ୍ରାର୍ଥନା ଓ ପୂଜାଅର୍୍ଚନା କରି କାର୍ଯ୍ୟ ଆରମ୍ଭ କଲେ 
ମାନସିକ ଦମ୍ଭ ମିଳିବ । ତେଣୁ ଏଭଳି ପୂଜାବିଧ୍‌ କିଛି ଅବୈଜ୍ଞାନିକ ନୁହେଁ ବୋଲି ସୁସାନ 
ମନେ ମନେ ଭାବିଲା । ଖ୍ରୀଷ୍ଟଧର୍ମାବଲମ୍ବୀ ହେଲେ ବି ସେ ରଜତ୍‌ବର ପୂଜାବିଧ୍‌ କାର୍ଯ୍ୟକ୍ରମରେ 
ଆନନ୍ଦର ସହିତ ଯୋଗ ଦେଲା । ନଡ଼ିଆ ବାଡ଼େଇଲା ବେଳେ ତା'ର ମନରେ ଯେଉଁ 
ଅପାର ଆନନ୍ଦ, ତାହା ଭାଷାରେ ବର୍ଣ୍ଣନା କରିହେବନି । ଉପସ୍ଥିତ ଥବା ଆମେରିକୀୟ 
ବୈଜ୍ଞାନିକମାନେ ଏହାକୁ ଏକ ଅନ୍ଧବିଶ୍ଵାସ ବୋଲି କହି ଏହା ଉପରେ ବିଶେଷ ଗୁରୁତ୍ଵ ଦେଉ 
ନ ଥୁବା ବେଳେ ସୁସାନ ସେପରି ଭାବୁ ନ ଥଲା । ରଜତର ଏହି ଶୁଭାରମ୍ଭ କାର୍ଯ୍ୟରେ ତାର 
ପୂର୍ଣ୍ଣ ସମର୍ଥନ ଥୁଲା । ଏହି ପୂଜା ଅର୍ଚ୍ନାରୁ ସେମାନେ ଯେ ଏହି କାର୍ଯ୍ୟରେ ନିଶ୍ଚୟ କୃତକାର୍ଯ୍ୟ 
.ହେବେ ଏହି ଧାରଣା ସୁସାନ ମନରେ ଦୃଢ଼ୀଭୂତ ହେବାକୁ ଲାଗିଲା । 

ଆମେରିକାନ୍‌ କେମ୍ପ ବାହାରେ ଥିବା ବିସ୍ତୀର୍ଣ୍ଡ ବରଫ ଆଛ୍ଛାଦିତ ଭୂମିକୁ ପ୍ରଥମେ ଏକ 
କୂପ ଆକାରର ସୁଡ଼ଙ୍ଗ ଖୋଳି ଭୂମି ପର୍ଯ୍ୟନ୍ତ ଯିବାକୁ ପଡ଼ିଲା । ତତ୍ଵପରେ ତଳେ ତଳେ 
ଭୂମି ଖୋଳି ମାଟି ପଥର ସବୁ ବାହାର କରାଗଲା । ସେହି ପଥରଗୁଡ଼ିକୁ ଅଣୁବୀକ୍ଷଣ 
ସାହାଯ୍ୟରେ ପରୀକ୍ଷା କରିବା ହେଲା ରଜତ ଓ ସୁସାନଙ୍କର କାମ । କାରଣ ସେମାନଙ୍କର 
ବିଶ୍ଵାସ ଏହି ପ୍ଥରରୁ ଯେଉଁ ଜୀବାଶ୍ମର ଚିହ୍ନ ମିଳିବ, ସେଥ୍‌ରେ ଡାଇନୋସରର ଶରୀର, 
ଏହାର ଅଂଶ ଆଦିର ସ୍ପଷ୍ଟ ଚିତ୍ର ଥବ । ରଜତ୍ବ, ସୁସାନ ଓ ସେମାନଙ୍କ ସହକାରୀମାନେ 
ପଥରଗୁଡ଼ିକୁ ତନ୍ନ ତନ୍ନ କରି ପରୀକ୍ଷା କରିବାରେ ଲାଗିଛି, ହଠାତ୍‌ ରଜତ୍ଵର ଡାକରେ 

କାର୍ଯ୍ୟରତ ସୁସାନ ଚମକି ଉଠିଲା | ସୁସାନ ତା କାର୍ଯ୍ୟ ଛାଡ଼ି, ଦୌଡ଼ିଆସିଲା ରଜତଵ 
ପାଖକୁ କ'ଣ ହେଲା ଦେଖୁବା ପାଇଁ । ରଜତଵ ସୁସାନକୁ ନିଜ ଅଣୁବୀକ୍ଷଣ ଯନ୍ତ୍ର ତଳେ 
ଦେଖାଇ ଦେଉଁ ଦେଉଁ କହିଲା, ‘ଏଥର ଦେଖ ସୁସାନ ! ଏହି ପଥର ଭିତରେ ଯେଉଁ 
ଜୀବାଶ୍ ଦିଶୁଛି ତାହା ଡାଇନୋସରର କି ନୁହେଁ, ଏହା ଡାଇନୋସର ଶରୀରର ଏକ 
ଅଂଶବିଶେଷ ବୋଲି ମୋର ଧାରଣା । ଏହା ଡାଇନୋସରର ମୋଟା ମୋଟା ପଛଗୋଡ଼ 
ବ୍ୟତୀତ ଅନ୍ୟ କିଛି ନୁହେଁ ।” 

ଯେଉଁ ଅଂଶରୁ ଏହି ଜୀବାଶ୍ନ ମିଳିଥୂଲା, ସେହି ଅଂଶକୁ ଖୁବ୍‌ ସାବଧାନତା ସହକାରେ 
ଖୋଳି ଡାଇନୋସରର ପୂରା ଶରୀରର ଜୀବାଶ୍ନଗୁଡ଼ାକ ଗୋଟିକ ପରେ ଗୋଟିଏ 
ବାହାର କରାଗଲା | ସେଗୁଡ଼ିକୁ ଅକ୍ଷତ ଭାବରେ ବାହାର କରି ଜୀବାଶ୍ନ ଖଣ୍ଡକୁ ଯୋଡ଼ି 
ଏକ ବିରାଟ ଡାଇନୋସରର ଜୀବାଶ୍ନ ପ୍ରତିମୂର୍ି ତିଆରି କରାଗଲା ! ଡାଇନୋସରଟି 
ଆକାରରେ କମ୍‌ ବଡ଼ ନୁହେଁ । ୪୦/୫୦ ଫୁଟରୁ କମ୍‌ ଉଚ୍ଚ ହେବନି | ଆମେରିକାନ୍‌ 
କେମ୍ପ ବାହାରେ ଏକ ବିରାଟ କାଚ ଘର ତିଆରି କରି ଏହି ବିରାଟ ଡାଇନୋସରଟଟିକୁ 
ସେଠାରେ ରଖାଗଲା । ଯେଉଁମାନେ ଦକ୍ଷିଣମେରୁର ଆମେରିକାନ୍‌ କେମ୍ପ ଦେଖୁବାକୁ 
ଆସିବେ ଏହା ଆଉ ସେମାନଙ୍କ ଆଖରେ ପଡ଼ିବ । ସେହିମାନେ ଏହି ଡାଇନୋସରକୁ 
ଦେଖ୍‌ ଆମେରିକାନ୍‌ କେମ୍ପ ଭିତରକୁ ପଶିବେ । ଡାଇନୋସର ଶରୀରର ବିଭିନ୍ନ ଜୀବାଶୁକୁ 
ଖଞ୍ଜି ପୂରା ଡାଇନୋସରଟିକୁ ତିଆରି କରିବା ରଜତ ପକ୍ଷରେ କମ୍‌ ବଡ଼ କଥା ନୁହେଁ । 
ଉଭୟ କେମ୍ପରେ ଯିଏ ଏହାକୁ ଦେଖୁଲା ରଜତବର ଭୂରି ଭୂରି ପ୍ରଶଂସା କରିବାକୁ ପଛାଇଲା 
ନାହିଁ । ଡାଇନୋସରର ଏହି ଜୀବାଶ୍ଵରୁ ତାର ଶରୀରର ପ୍ରତ୍ୟେକ ଅଂଶ ବେଶ୍‌ ପରିଷ୍ଠାର 
ଭାବରେ ପୁଟ ୨ଠୁଥିଲା | ରଜତ୍‌ଵ ଏକ ବିରାଟ ଜୀବାଶ୍ନ ଡାଇନୋସର ତିଆରି କରିବା 
ଦେଖୁ ରଜତ୍ବ ଠାରୁ ଅଧକ ଆନନ୍ଦିତ ହେଲା ସୁସାନ । ଜୀବାଶ୍ଧ ଗବେଷଣାରେ ରଜତ 
ଯେ ଏକ ଧୁରନ୍ଧର ଗବେଷକ ଏଥୁରେ ତାର ତିଳେମାତ୍ର ସନ୍ଦେହ ରହିଲାନି । ରଜତବ ଓ 
ସୁସାନ ବହୁ ପରୀକ୍ଷା ନିରୀକ୍ଷା କରି ଏହି ଡାଇନୋସରକୁ ଚିହ୍ନିଲେ, ଏହା ଡିପ୍ଲୋଡୋକସ । 
ବାରକୋଟି ବର୍ଷ ତଳେ ଦକ୍ଷିଣ ମେରୁରେ ବାସ କରୁଥୁଲା । 


ଦିନକର କାର୍ଯ୍ୟ ସମାପ୍ତ ପରେ ସୁସାନ ଯାଉଥୁଲା ରଜତ୍ଵକୁ ବାଟେଇ ଦେବାପାଇଁ । 
ପାଖରେ କାଚ ଘର ଭିତରେ ଜୀବାଶୁ ଡାଇନୋସରଟିକୁ ଦେଖ୍‌ ରଜତ୍ବ କହିଉଠିଲା, “ମୁଁ 
ଭାବି ନ ଥଲି ସୁସାନ, ଗୋଟିଏ ସ୍ଥାନରେ ଡାଇନୋସରର ଗୋଟାଯାକ ଶରୀରର ସମସ୍ତ 
ଜୀବାଶ୍ମ ଖଣ୍ଡ ଏଭଳି ଭାବରେ ମିଳିଯିବ ବୋଲି ¦ ତା ନ ହୋଇଥୂଲେ ଏତେ ଅଛ୍ଧ ଦିନ 
ଭିତରେ ଏତେବଡ଼ ଡାଇନୋସରର ପୂର। ଜୀବାଶ୍ମ ଶରୀରଟିକୁ ଠିଆ କରାଯାଇ ପାରି ନ 


ଥାନ୍ତା । ଏଥୁପାଇଁ ଆମେ ନିଜ ଭାଗ୍ୟକୁ ଧନ୍ୟବାଦ ଦେବା ଉଚିତ । 


“ତା ନୁହେଁ ରଜତ ! ଆମର ସେହି ହିନ୍ଦୁ ରୀତିରେ ଯେଉଁ ପୂଜାଅର୍ଚ୍ଚନା ସହ 
କାର୍ଯ୍ୟାରମ୍ଭ ତାହାହିଁ ଆମ କୃତକାର୍ଯ୍ୟତାର ଏଭଳି ମଧୁର ସ୍ଵାଦ ଚାଖ୍ବାରେ ସହାୟକ 

ହେଲା । ମୁଁ ପ୍ରଥମେ ପ୍ରଥମେ ତୁମ ଫ୍ୁଲଚନ୍ଦନ, ନଡ଼ିଆ ବାଡ଼େଇବା ପ୍ରତି ଗୁରୁତ୍ଵ ଦେଉ ନ 
ଥୁଲି, ବଉଁମାନ ଦେଖୁଛି, ତାହା ଏକ ଭଲ ବ୍ୟବସ୍ଥା । ଆଣ୍ଟାଙ୍କ ଟିକାରେ ଦିନେ 
ଡାଇନୋସରମାନେ ଆତଯାତ ହେଉଥୁଲେ ବୋଲି ତୁମ ଯୁଗ୍ତି ଗ୍ରହଣ କରିଥୁଲି ସତ, କିନ୍ତୁ 
ମୋ ମନ ସେଥୁରେ ପୂରାପୂରି ବିଶ୍ଵାସ ସ୍ଥାପନ କରିପାରି ନ ଥୁଲା । ତୁମେ ଯେଉଁଦିନ 
ଫେଜ କନଟ୍ରାଷ୍ଟ ଅଣୁବୀକ୍ଷଣ ଯନ୍ତ୍ର ତଳେ ମୋତେ ଡାଇନୋସର ଶରୀରର ଏକ ଅଂଶ 
ଦେଖାଇଦେଲ, ସେ ଦିନ ମୁଁ ଉପଲବ୍ଧି କଲି ତୁମ ଯୁକ୍ତି ଖାଲି ଏମିତିକା ସତ ନୁହେଁ ଏକ 
ଯୁଗାନ୍ତକାରୀ ସତ୍ୟ ମଧ୍ଯ । ଆଣ୍ଟାର୍ଚଟଟିକାରେ ଡାଇନୋସରମାନେ କେବେ ନ ଥୁଲେ 
ଏହାକୁ ନେଇ ବହୁ ବୈଜ୍ଞାନିକ ଯେଉଁ ତଥ୍ୟ ବାଢ଼ିଛନ୍ତି, ସେସବୁ ପୂରାପୂରି ଭୁଲ୍‌ ବୋଲି 
ତୁମର ଏହି ଆବିଷ୍କାର ସ୍ପଷ୍ଟ ପ୍ରମାଣିତ କରିଦେଲା ।” 

“ତା” ଛଡ଼ା ତୁମେ ମନରେ ଯାହା ଯାହା ସବୁ ଭାବିଛ, ସେସବୁ ଯେ ନିଶ୍ଚିତ 
ଭାବରେ ସମ୍ଭବ ହେବ, ଏଥୁରେ ମୋର ମୋଟେ ସନ୍ଦେହ ନାହିଁ ।” ? ସୁସାନ କହିଲା ! 

“ମୁଁ କଣ ଭାବୃଛି, କ'ଣ କହିବାକୁ ଯାଉଛି, ତୁମେ ଜାଣିଲ କେମିତି ? ଏତେ ବଡ଼ 
ଟିପ୍ଣୀ ଦେଇ ଚାଲିଛ ଯେ ?? ? ରଜତ କହିଲା । 

“ତୁମେ କ” ଣ କହିବାକୁ ଯାଉଛ ମୁଁ ଜାଣିନି, ତେବେ ତୁମେ ଯାହା କହିବାକୁ ଯାଉଛ, 

' ତାହା ଯେ ନିଶ୍ଚୟ ସତ ହେବ, ଏ ବିଶ୍ଵାସ ମୋର ଅଛି ।” 

“ତୁମେ ଜଣେ ବୈଜ୍ଞାନିକ ଭଳି କଥା କହୁ ନାହଁ ସୁସାନ । ତୁମେ ଏତେ ଭାବପ୍ରବଣ 
ହୋଇ କେତେ କଣ ଅବୈଜ୍ଞାନିକ କଥା ଯେ କହିଯାଉଛ, ତାହା ତୁମେ ଜାଣିପାରୁନ । 

“ମୁଁ ଭାବପ୍ରବଣ ହେଉନି ରଜତ୍ଵ । ମୋର ବିଶ୍ଵାସ ତୁମେ ଯାହାକୁ କଳ୍ପନା ବୋଲି 
ବର୍ଁମାନ କହିବ, ତାହା ଦିନେ ନା ଦିନେ ସତ୍ୟ ବୋଲି ପ୍ରତିପାଦିତ ହେବ । ଏହାର 
ଜ୍ଵଳନ୍ତ ନିଦର୍ଶନ ହେଲା ଏହି ଆମ ଆଗରେ ଥୁଆ ହୋଇଥୁବା କୋଡ଼ିଏ କୋଟି ବର୍ଷ 
ତଳର ଜୀବାଶୁ ଡାଇନୋସର । ଯେତେବେଳେ ସାରା ପୃଥବୀର ବୈଜ୍ଞାନିକମାନେ 
ଦକ୍ଷିଣମେରୁରେ ଡାଇନୋସର ଥୁବା କଥା କାଟି ଉଡ଼ାଇ ଦେଉଥୂଲେ, ସେତେବେଳେ 
ତୁମେ ଏହାକୁ ଦକ୍ଷିଣମେରୁର ଭୂମି ଖୋଳି ବାହାର କରିପାରିଲ ।” 

“ତମର ଏହି ସବୁ କଥା ଶୁଣି ମୁଁ ଭୁଲିଗଲିଣି, ମୁଁ ତୁମକୁ କ'ଣ କହିବାକୁ ଯାଉଥ୍‌ଲି । 
ତୁମେ ସବୁ ଗୋଳମାଳ କରି ଦେଉଛ ? ରୁହ, ମୁଁ ଟିକିଏ ମନେ ପକାଏ ।” ରଜତ 
କହିଲା ! 

“ଆଁ, ଭୁଲିଗଲଣି ? କଥା ହେଉ ହେଉ ଯେମିତି କ'ଣ କହୁଥ୍ଲ ଭୁଲିଗଲଣି, ତୁମେ 
ତ ମୋତେ ଦିନେ ସେମିତି ଅନାଉଁ ଅନାଉଁ ଭୁଲିଯିବ, ମୁଁ ଜାଣିପାରିବିନି । ମୋତେ 
ହଠାତ ଦିନେ ତୁମେ ପଚାରିବ, ତୁମେ କିଏ, ତୁମ ନାମ କଅଣ ?”” କହୁ କହୁ ହସି ହସି 
ଗଡ଼ିଗଲା ସୁସାନ ! 

““ ହେତୃ ଫେର ସେହିକଥା । ତୁମେ କଥାଗୁଡ଼ାକୁ ଏତେ ହାଲୁକାଭାବରେ ନେଉଛ 
କଅଣ ? ତୁମେ ପରା ଜଣେ ଗୁରୁତୃପୂର୍ଣ୍ଣ ବୈଜ୍ଞାନିକ । ଏମିତି ହାଲୁକା ଭାବରେ କଥାବାତ୍ତୀ 
କଲେ ଲୋକେ ତୃମକୁ କ”ଣ କହିବେ ? 

“ “କହିବେ ପାଗଳୀଟାଏ | ଏଇଆ ତ ? 

“ଫେର, ଏଣୁ ତେଣୁ କଥା କହିଲ 

“ହେଉ, ହେଲା, ଏଥର ମୁଁ ଚୁପ୍‌ ରହିଲି । ତୁମେ ଏଥର ଭାବ । କଂଣ କହିବାକୁ 
ଚାହୁଁଥିଲ ? 

ହଁ, ମନେପଡ଼ିଲା ରଜଦ୍‌ ଆରମ୍ଭ କଲା, ˆ ଆଣ୍ଟାଙକ୍ଵ ଟିକାରେ ଯେତେବେଳେ 
ଡାଇନୋସରମାନେ ଲୋପ ପାଇଗଲେ, ସେତେବେଳେ ସେଠାରେ ବରଫ ଯୁଗ 
ଆରମ୍ଭ ହୋଇଯାଇଥୁଲା । ବହୁ ବୈଜ୍ଞାନିକଙ୍କ ମତରେ ଆଣ୍ଟାଙ୍କ ଟିକାକୁ ବରଫ ଯୁଗ 
ଆସିଯିବା ବେଳକୁ ଡାଇନୋସରମାନେ ଲୋପପାଇଯାଇଥୂଲେ |! ବହୁ ଉଭିଦ ମଧ୍ଯ 
ଏହି ବରଫଯୁଗ ହେତୁ ଲୋପପାଇଗଲେ । ସେହି ଉଭଭିଦକୁ ଡାଇନୋସରମାନେ 
ଖାଉଥୂବାରୁ ବରଫ ଯୁଗ ଆରମ୍ଭ ଫଳରେ ସେମାନଙ୍କ ଖାଦ୍ୟାଭାବ ଘଟିଲା । ଫଳରେ 
ଧୀରେ ଧୀରେ ସେମାନଙ୍କ ବଂଶ ଲୋପପାଇଗଲା । ଏଥୁ ପୂର୍ବରୁ ମୁଁ ଥରେ ତୁମକୁ 
କହିଥୂଲି ନା ସେମାନେ ଲୋପ ପାଉ ପାଉ ବହୁ ବର୍ଷ ଲାଗିଯାଇଥ୍‌ବ |! ଏହା ଭିତରେ 
ଡାଇନୋସରମାନଙ୍କ ଅଣ୍ଡାରୁ ଫୁଟି ସେହି ଶାବକମାନେ ବରଫ ଭିତରେ ଆତଯାତ 
ହେଉଥିବେ । ସେମାନେ ଆତଯାତ ହେଉ ହେଉ ଯଦି ବରଫ ଝଡ଼ ଆସିଯାଇଥୁବ, 
ତେବେ ସେମାନେ ସେହି ବରଫ ଭିତରେ ପୋତି ହୋଇ ରହି ଯାଇଥ୍‌ବେ । ଶ୍ବାସରୁଦ୍ଧ 
ହେତୁ ସେମାନଙ୍କ ଶରୀର ସେହି ବରଫ ଭିତରେ ସମାଧ୍‌ ଲାଭ କରି ଉପର ବରଫର 
ଚାପ ଫଳରେ ସେମାନେ ଜୀବନ୍ତ ଜୀବାଶ୍ମରେ ପରିଣତ ହୋଇଯାଇଥୂବେ । ସେମାନେ 
ବରଫ ଚାପ ଯୋଗୁଁ ବରଫରେ ଜୀବାଶ୍ମର ରୂପ ଭଳି ରୂପ ନେଇଥୁ୍‌ବେ ! ହେଲେ : 
ସେମାନେ ପୂରାପୂରି ପ୍ରସ୍ତରୀଭୂତ ଜୀବାଶ୍ଭଳି ଜୀବନ ହୀନ ହୋଇପଡ଼ି ନ ଥବେ । 
ଡାଇନୋସର ଶାବକର ପୂରାପୂରି ରୂପ ଏହି ବରଫ ପ୍ରସ୍ତର ଭିତରେ ରହି ଯାଇଥୁ୍‌ବ 
ବୋଲି ମୋର ଅନୁମାନ । ମୋ ଆଶା ସେମାନଙ୍କ ଶରୀରର ସମସ୍ତ ଟିସ୍ଟ୍‌ ହୁଏତ 
ପୂରାପୂରି ମୃତ ନ ହୋଇ କିଛି ଅଂଶ ଜୀବନ୍ତ ଅବସ୍ଥାରେ ରହି ଥାଇପାରେ । ତେଣୁ 
ସେଭଳି ଜୀବାଶ୍ମ ଯଦି ମିଳେ, ତେବେ ତାହାହିଁ ହେବ ଆମ ଗବେଷଣାର ବିଷୟବସ୍ତୁ 
— ତାକୁ ହିଁ କୁହାଯାଏ ଜୀବନ୍ତ ଜୀବାଶ୍ମ ।” 


ପରୀକ୍ଷା କଲେ ଆମେ ଜୀବନ୍ତ ଜୀବାଶ୍ମ ପାଇପାରିବା ଏଥୁରେ ମୋର ସନ୍ଦେହ 
ନାହିଁ । ଜୀବନ୍ତ ଜୀବାଶ୍ମ ହେବ ଏକ ଯୁଗାନ୍ତକାରୀ ଆବିଷ୍କାର । ଆମେ ଯଦି ଏଥୁରେ 
କୃତକାର୍ଯ୍ୟ ହେଉଁ, ସାରା ପୃଥୁବୀ ଚକିତ ହୋଇ ଆମଆଡ଼କୁ ଚାହିଁ ରହିବ । 

“ପୁଣି ତୁମେ ଭାବପ୍ରବଣ ହୋଇଗଲ ସୁସାନ । ଏଭଳି ଭାବପ୍ରବଣତା ତୃମକୁ 
ପ୍ରକୃତ ସତ୍ୟ ଅନୁସନ୍ଧାନରେ ବାଧା ସୃଷ୍ଟି କରିବନି ତ ଆଉ କ”ଣ କରିବ ? 

“ମୁଁ ମୋଟେ ଭ୍ବପ୍ରବଣ ହେଉନି ରଜତଵ ! 

“ଯ଼ଦି ନୁହଁ, ମୋ କଳ୍ପନାଟାକୁ ସତ୍ୟ ବୋଲି କେମିତି ଧରି ନେଉଛ ? 

“ମୁଁ ଧରିନେଉନି । ପ୍ରବଳ ଭାବରେ ଆଶାକରୁଛି, ଏହା ନିଶ୍ଚୟ ସତ୍ୟ ହେବ । 

‘ହେଉ, ଏଥର ମୋତେ ବିଦାୟ ଦିଅ । ମୋ ଉଡ଼ାଜାହାଜ ତ ସେଠି 
ଠିଆହୋଇଛି ।”” ଏତକ କହି ସୁସାନ ସହିତ କରମର୍ଦଦନ କରି ରଜତ ତା ଉଡ଼ାଜାହାଜ 
ଠାକୁ ଯାଇ ଉଡ଼ାଜାହାଜ ଭିତରକୁ ଗଲା । ସେ ଯାଇ ଇଞ୍ଜିନ ଷ୍ଟାର୍ଟ କଲାବେଳକୁ ଇଞ୍ଜିନ 
ଷ୍ଟାର୍ଟ ହେବାକୁ ନାଇଁ । 

“ତମ ଇଞ୍ଜିନ ଷ୍ଟାର୍ଟ କରିବାରେ ମୁଁ ତୁମକୁ ସାହାଯ୍ୟ କରିପାରେ କି ରଜତ୍ବ ?”' 

“ନାଇଁ, ନାଇଁ ସୁସାନ ! ସମ୍ଭବତଃ ଇଞ୍ଜିନ କେଉଁଠି ଟିକିଏ ବିଗିଡ଼ି ଯାଇଛି । 
ସେଥ୍ପାର ଷ୍ଟାର୍ଟ ଧରୁନି ।” 

“ ‘ତା ହେଲେ ଯିବ କେମିତି ? ଆମ ଘରେ ଆଜି ରହିଯାଅ | ଆମ ମେକାନିକ ତୁମ 
ଉଡ଼ାଜାହାଜକୁ ଠିକ୍‌ କରିଦେଲେ କାଲି ତୁମେ ଯିବ ।” 

“ନା ସୁସାନ ! ମୋର ଆଜି ଆମ କେମ୍ପରେ ପହଞ୍ଚବା ଏକାନ୍ତ ଦରକାର | ମୋ 
ଭଉଣୀର ଆଜି ଲକ୍ଷ୍ମୌୀରେ ଆମ ଘରେ ବିଭାଘର । ମୋତେ ଫୋନ୍‌ କରି ମୋ 
ଭଉଣୀକୁ ଆଶୀବୀଦ ଦେବାକୁ ପଡ଼ିବ । ମୋ ବୋଉ ମୋତେ ଫୋନ୍‌ କରିବ । ମୁଁ 
ଯାଇ ଆମ କେମ୍ପରେ ବୋଉ ଫୋନ୍ନ କୁ ଅପେକ୍ଷା କରିବି । ମୁଁ ତ ତା ବିଭାଘରରେ 
ଯୋଗ ଦେବାପାଇଁ ଲକ୍ଷ୍ମୌ ଯାଇ ପାରୁନି, ହେଲେ ଫୋନ୍‌ ଜରିଆରେ ତାକୁ ତ ଅନ୍ତତଃ 
ଆଶୀବାଦ କରିପାରିବି । ମୋର ' ଗୋଟିଏ ବୋଲି ଭଉଣୀ | ଏତେ ଦୂରରେ ଥାଇ 
ଆଉ କ'ଣ ଅଧୂକ କରିପାରନ୍ତି ଯେ !”? 

“ତୁମେ ଗୋଟିଏ ବାଟ କର ରଜତଵ ¦ ତୁମେ ମୋ ହେଲିକପ୍ପର ନେଇ ଚାଲିଯାଅ । 
ଏଇ ଚାବିକାଠି ନିଅ । କାଲି ତ ଫେରିଆସିବ ! ଆସିଲାବେଳକୁ ଆମ ମେକାନିକ୍‌ ତୁମ 
ଉଡ଼ାଜାହାଜ ଠିକ୍‌ କରିଦେଇଥୁ୍‌ବ ! 

ରଜତ୍ବ ସୁସାନକୁ ଶୁଭ ସନ୍ଧ୍ୟା ଜଣାଇ ବିଦାୟ ନେଲା | ସୁସାନ ହସି ହସି କହିଲା, 
““ଘନ୍ଧ୍ୟା ହେଲା କେଉଁଠୁ ? ସୂର୍ଯ୍ୟ ତ ଆକାଶରେ ପୂରାପୂରି ବିରାଜମାନ | ସନ୍ଧ୍ୟା 
ଆସିବାକୁ ପରା ଆହୁରି ପନ୍ଦର ଦିନ ବାକି ?' ? ଥଟାକରି ରଜତକୁ ସୁସାନ କହିଲା । 

“ କରିନ୍ଧ ଆମ ଘଣ୍ଟା ତ କହୁଛି ସନ୍ଧ୍ୟା ଆଗତପ୍ରାୟ । ତେଣୁ ଶୁଭ ସନ୍ଧ୍ୟା ଭୁଲ ନୁହେଁ । 
ଆମର ଏଠି ଦିନ, ରାତି, ସନ୍ଧ୍ୟା, ସକାଳ, ମଧ୍ଯାହୃ, ମଧ୍ଯରାତି ସବୁପରା ଘଡ଼ି ଦେଖ୍‌ ଠିକ୍‌ 

କରାଯାଏ | ସୂର୍ଯ୍ୟଙ୍କୁ ଦେଖ୍‌ ନୁହେଁ । ଘଡ଼ି ଅନୁସାରେ ନ ଚଳିଲେ ଆମେ ଏଠି ଯେଉଁ 
ଚାରିମାସ ଦିନ, ଚାରିମାସ ରାତି, ଦୁଇମାସ ସନ୍ଧ୍ୟା, ଦୁଇମାସ ସକାଳ, ତା'ରି ଭିତରେ 
ଆମେ ବାଉଳା ହୋଇଯିବା । ସେଥିଯୋଗୁଁ କିଏ କେତେବେଳେ ଆସୁଛି ଯାଉଛି ଜାଣିବା 
କେମିତି ? ଏହା ଆମେରିକା କି ଭାରତ ହୋଇ ନାହିଁ ଯେ ସୂର୍ଯ୍ୟକୁ ନେଇ ଆମେ ସେସବୁ 
ଠିକ୍‌ କରିପାରିବା ।” 
॥। ତିନି ॥ 

ତହିଁ ପରଦିନ ଗବେଷଣାଗାର ଭିତରକୁ ତରବର ହୋଇ ପଶିଆସିଲା ରଜଦ୍ଵ । 
ସୁସାନକୁ ଶୁଭସକାଳ ଜଣାଉ ଜଣାଉ କହିଲା, ‘କାଲି ତୁମେ ମୋତେ ତୁମ ହେଲିକପୂରରେ 
ଯିବାକୁ ଦେଇ ମୋର ଯେତେ ଉପକାର କରିଛ ସୁସାନ ସେଥୁପାଇଁ ମୁଁ ତୁମ ପ୍ରତି ଚିର 
କୃତଜ୍ଞ । ମୁଁ ଯାଇ ନ ଥୁଲେ ମୋର ଭଉଣୀକୁ ମୁଁ ଆଶୀର୍ବାଦ ଦେଇପାରି ନ ଥାନ୍ତି । ମୋ 
ଜୀବନରେ ଗୋଟିଏ ବଡ଼ ଅବଶୋସ ରହିଯାଇ ଥାଆନ୍ତା ସୁସାନ । ସେଥୁପାଇଁ ମୋର 
ତୁମକୁ ଶତ ଶତ ଧନ୍ୟବାଦ । 


“ଥାଉ, ଥାଉ, ଧନ୍ୟବାଦ ବହୁତ ହୋଇଗଲା | ଏତେ ଧନ୍ୟବାଦ ଆଉ ଦିଅନି । 
ଧନ୍ୟବାଦଗୁଡ଼ାକ ପାଣିଚିଆ ହୋଇଯିବ । ତୁମ ମୋ ଭିତରେ ଧନ୍ୟବାଦ କଂଣ ମୁଁ 
ବୃଝିପାରୁନି । ଏହାକୁ ତୁମେ ଯଦି ଭଦ୍ରତା ଖାତିରରେ କହୁଛ ମୋର କିନ୍ତୁ ଆପଭି ନାହିଁ । 
କିନ୍ତୁ ଏହା ଦ୍ଵାରା ଯଦି ଭାବୁଛ ଯେ ମୁଁ ତୁମର ବିରାଟ ଉପକାର କରିଛି, ତୁମେ ମୋ ପ୍ରତି 
ଜୀବନ ସାରା କୃତଜ୍ଞ ହୋଇ ରହିବ ଏଭଳି ଭାବନାକୁ ମୁଁ ମୋଟେ ଭଲପାଏନି । ଏଥୁରେ 
କଣ ବା ଅଛି । ତୁମ ଉଡ଼ାଜାହାଜ ଖରାପ ହୋଇଗଲା ! କେମିତି ଯାଇଥାନ୍ତ ? ମୋ 
ହେଲିକପ୍ପର ଥଲା, ସେଥୂରେ ଚାଲିଗଲ । ତୁମ ଯିବା ଆସିବାରେ ସୁବିଧା ଦେଖୁବା 
ଆମର କଂ ଣ କଉଁବ୍ୟ ନୁହେଁ ? ସେଥ୍‌ରେ ଏତେ ଧନ୍ୟବାଦ ଆଉ କ'ଣ । 

ହେଉ, ହେଲା ବାବା ହେଲା | ମୁଁ ମୋ ଧନ୍ୟବାଦ ଫେରାଇ ନେଉଛି । ତୁମେ 
ଏତେ ଭାବପ୍ରବଣ ହୋଇ ରାଗି ଯାଅ ନାହିଁ । 

ସୁସାନ, ମୁଁ ପହଞ୍ଚଲା ବେଳକୁ ତୁମେ କ'ଣ ଗୋଟାଏ ମୋତେ ପଚାରିବାକୁ ଯାଉଥୁଲ ! 
ମୋ ଧନ୍ୟବାଦ ଦେବାରେ ରାଗିଯାଇ ତାକୁ ଭୁଲିଗଲ । 

ସୁସାନ କିଛି ନ ପଚାରି ଚୁପ୍ରହିଲା । ରଜତର ଏହି ସାମାନ୍ୟ କଥାରେ ଧନ୍ୟବାଦ 
ଦେବା ତାକୁ ଭାରି ବାଧୂଲା । ସୁସାନ ରଜତ୍ବକୁ ଏତେ ନିଜର, ଏତେ ଆପଣାର ବୋଲି 
ଭାବେ ଯେ ଏଭଳି ଧନ୍ୟବାଦ ଅର୍ପଣ ସେମାନଙ୍କ ସମ୍ପର୍କ ଭିତରେ ଫାଟ ସୃଷ୍ଟି କଲାଭଳି 
ବୋଧକରେ । 

ସୁସାନର ରାଗକୁ ଶାନ୍ତ କରିବାକୁ ଯାଇ ରଜତବ ସୁସାନର କାନ୍ଧ ପାଖରେ ଖଝୁଲିପଡ଼ି, 
କାନ ପାଖରେ ଫୁସ୍‌ଫୁସ୍‌ କରି କହିଲ । ¬ ' ମୋତେ କଂଣ କ୍ଷମା କରିବନି ସୁସାନ ! ମୁଁ 


Digitized by srujanika@gmail.com 


ଡାଇନୋସର୍‌ର ହସ ୩୯ 


ବଡ଼ ଦୁଃଖ୍ତ ମୋର ଏହି କଥା କେଇପଦ ତୁମ ଭିତରେ ଏତେ ବିଷାଦ ଭରିଦେଲା । ମୁଁ 
ଭଦ୍ରାମି ଖାତିରରେ ସେଭଳି କହିଥ୍‌ଲି । ତୁମଠାରେ କୃତଜ୍ଞତା ଦେଖାଇବା ପାଇଁ କହି ନ 
ଥ୍ଲି ।”? 

ଏତକ କହୁଁ କହୁଁ ରଜତ ସୁସାନର କପୋଳ ଉପରେ ଆଙ୍କି ଦେଲା ମଧୁର ,ଚୁମ୍ବନର 
ଏକ ରକ୍ତାଭ ଦାଗ । ସୁସାନ ଶାନ୍ତ ହେବା ଭଙ୍ଗିରେ କହିଲା, ˆ 'ତୃମେ କାଲି ଯେଉଁ ସବୁ 
କଥା କହିଲ, ଜୀବନ୍ତ ଜୀବାଶ୍ମ ଆଦି, ଗତ ରାତିରେ ସେସବୁ ମୋ ମନ ଭିତରେ ଏତେ 
ଆଲୋଡ଼ନ ସୃଷ୍ଟି କଲା ଯେ କାଲି ରାତିରେ ମୁଁ ମୋଟେ ଶୋଇ ପାରିଲିନି ।” 


““ ମୋତେ ଫୋନ୍‌ କରି ଦେଲନି, ମୁଁ ଚାଲି ଆସିଥାନ୍ତି । 

କଂ ଣ ମୋତେ ଧୋରେ ବାୟା ଧୋ କହି ଶୁଆଇ ଥାନ୍ତ ନା ଶୋ ଯା ରାଜକୁମାରୀ 
ଗୀତ ଗାଇ ଥାପୁଡ଼ାଇଥାନ୍ତ ?? 

ହେଉ, କଣ ପାଇଁ କାଲି ତୁମକୁ ନିଦ ହେଲାନି ଶୁଣେ ! କ'ଣ ମୋ ବିଷୟରେ ଭାବି 
ଭାବି ନା ତୁମର ଏହି ଜୀବନ୍ତ ଜୀବାଶ୍ମ ସମ୍ବନ୍ଧରେ ଭାବି ଭାବି ।' 

““ ତମେ ଯେଉଁ ଶବ୍ଦଟା କହିଗଲ ରଜତ୍ବ, ମୁଁ ତାକୁ କାଲି ରାତିରେ ବ୍ୟାଖ୍ୟା କରିବାକୁ 
ଚେଷ୍ଟା କଲି । ଜୀବାଶ୍ମ ତ ଜୀବାଶ୍ମ, ସେ ପୁଣି ଜୀବନ୍ତ ହେବ କେମିତି ? 


“ପଥର ଭିତରେ ଥବା ଜୀବାଶ୍ମ ଓ ପଥର ଭଳି ଟାଣ ବରଫ ଭିତରେ ଥବା 
ଜୀବାଶ୍ମ ମଧ୍ଯରେ ପାର୍ଥକ୍ୟ ସୂଚାଇବା ପାଇଁ ମୁଁ ଏହି ଜୀବନ୍ତ ଜୀବାଶ୍ମ ଶବ୍ଦଟି ବ୍ୟବହାର 
କରିଥୁଲି । ସାଧାରଣତଃ ଏହାର ଯେଉଁ ଅର୍ଥ ଥାଏ, ମୁଁ ସେ ଅର୍ଥରେ ଏହାକୁ ବ୍ୟବହାର ନ 
କରି ମୋର ଏକ ସ୍ଵତନ୍ତ୍ର ଅ୍ଥରେ ଏହାକୁ ବ୍ୟବହାର କରିଥୁଲି । ପଥର ଭିତରେ ଥବା 
ଜୀବାଶ୍ରେ ପ୍ରାଣୀର ଜୀବନ୍ତ କୋଷ ନ ଥାଏ, ଜୀବକୋଷ ତଥା ଜୀବ ଶରୀରର ଏକ 
ଛାପ ପଥର ଭିତରେ ରହିଯାଇଥାଏ । ଜୀବାଶ୍ମ ପ୍ରକୃତରେ ପ୍ରସ୍ତର, ଏଥୁରେ ଜୀବର କୋଷ 
ଆଦି ନ ଥାଏ ଛାପ କେବଳ ଥାଏ । ଆମେ ପ୍ରାଣୀର ଅଙ୍ଗପ୍ରତ୍ୟଙ୍ଗର କେବଳ ଛାପ ଦେଖୁଁ । 
କିନ୍ତୁ ଏହି ଜୀବନ୍ତ ଜୀବାଶ୍ମରେ ପ୍ରାଣୀର ଅଂଶବିଶେଷ କୋଟି କୋଟି ବର୍ଷ ଧରି ରହିଥୂଲେ ହେଁ 
ପୂରାପୂରି ବିଘଟିତ ନ ହୋଇ ଆଂଶିକ ଜୀବନ୍ତ ଅବସ୍ଥାରେ ଥାଏ । କେତେକ ଟିସୁ ନଷ୍ଟ ନ 
ହୋଇ ଜୀବନ୍ତ ରହିଯାଇଥାଏ । ତେଣୁ ମୁଁ ତାକୁ କହିଲି ଜୀବନ୍ତ ଜୀବାଶ୍ମ । 

ଏହା କ'ଣ କେବେ ସମ୍ଭବପର ହୋଇପାରେ ରଜତ ? କୋଟି କୋଟି ବର୍ଷ 
ତଳର ଟିସୁ ବରଫ ଭିତରେ ରହିଲେ ମଧ୍ଯ କଣ ଜୀବନ୍ତ ରହିପାରିବ ? ଏହା ବିଘଟିତ 
ହେବନି ? 

ବ୍ର ନ ରହିବ କାହିଁକି ? ତୁମେ ଗତବର୍ଷର ପେଲିଓଣ୍ଡୋଲଜିକାଲ ଜର୍ଣ୍ାଲର 
ନଭେମ୍ବର ସଂଖ୍ୟା ପଢ଼ି ନାହଁ ? ସେଥ୍‌ରେ ପରା ବର୍ଣ୍ଣନା କରାଯାଇଛି ୧୯୮୦ ମସିହାରେ 
ରୁଷ ଦେଶର ବୈଜ୍ଞାନିକମାନେ ଚିର ତୁଷାରାବୃତ ସାଇବେରିଆ ଅଞ୍ଚଳରୁ ହିମୀଭୂତ 

୪୦ ଡାଇନୋସର୍‌ର ହସ 


ଯେଉଁ ମାମଥ ବା ବୃହଦାକାର ଲୋମଶ ହାତୀ ପାଇଥଲେ ଯାହାକି ବର୍ରମାନ ପୃଥବୀରୁ 
ସଂପୂର୍ଣ୍ଣ ଭାବେ ଲୋପ ପାଇଯାଇଛି । ତାହା ଏକ ନୃତନ ଯୁଗ ସୃଷ୍ଟି କରିଛି ପୃଥୁବୀରେ । 
ରୁଷୀୟ ବୈଜ୍ଞାନିକମାନେ ଧୀରମନ୍ଧର ଗତିରେ ଘନୀଭୂତ ବରଫକୁ ତରଳାଇ ତାର 
ହୃତ ପିଣ୍ଡକୁ ବିଦ୍ୟୁତ୍ଵଶକ୍ତି ଦ୍ଵାରୀ ଉଦ୍ଦୀପନା ଦେଲାରୁ ମାମଥଟି ବଞ୍ଚ ଉଠିଥୁଲା । 

ଆଁ, ଚମକିପଡ଼ି କହିଉଠିଲା ସୁସାନ ?”? କାହିଁ, ମୋ ଆଖରେ ସେ ପ୍ରବନ୍ଧଟି ତ 
ପଡ଼ି ନାହିଁ । ବାରହଜାର ବର୍ଷ ତଳେ ମରି ଯାଇଥବା ଏକ ପ୍ରାଣୀ ବଞ୍ଚ ଉଠିବା କମ୍‌ ବଡ଼ 
କଥା ନୁହେଁ । ସେ ମାମଥଟି ବର୍ମାନ ପର୍ଯ୍ୟନ୍ତ ଜୀବନ୍ତ ଥୁବ ନିଶ୍ଚୟ ? ସୋଭିଏତ 
ରୁଷିଆର କୌଣସି ଏକ ଚିଡ଼ିଆଖାନାରେ ସେ ପ୍ରାଣୀଟି ରଖା ଯାଇଥ୍‌ବ ବୋଧେ ।” 


“ହୁଁ, ସେହି ମାମଥଟି ସାଇବେରିଆର ଏକ ଚିଡ଼ିଆଖାନାରେ ଶୀତତାପନିୟନ୍ତିତ 
କୋଠରିରେ ରଖାଯାଇଛି । ଖାଲି ସେତିକି ନୁହେଁ, ତୁମ ଦେଶର ବୈଜ୍ଞାନିକମାନେ 
ରୁଷୀୟମାନଙ୍କର ଏଇ କୃତକାର୍ଯ୍ୟରେ ପ୍ରଭାବିତ ହୋଇ ପୃଥବୀର ସବୁ ଚିର ତୁଷାରାବୃତ 
ସ୍ଥାନମାନଙ୍କରେ ସେଭଳି ପୁରାତନ ଯୁଗର ପ୍ରାଣୀ ଖୋଜିବା ଆରମ୍ଭ କରି ଦେଇଥୁଲେ । 
ସେମାନେ ଆଫ୍ରିକାର ଚିର ତୁଷାରାବୃତ ମାଉଣ୍ଟ କିଲ୍ମାଞ୍ଜୋରୋ ପର୍ବତର ଏକ ଅଞ୍ଚଳରେ 
ହିମୀଭୂତ ଏକ ମଣିଷ ଝିଅର ସନ୍ଧାନ ପାଇଥିଲେ । କାର୍ବନ ଡେଟିଙ୍ଗ ଓ ଅନ୍ୟ ପରୀକ୍ଷା 
ପରେ ଜଣାପଡ଼ିଲା ସେଇ ସନ୍ତାନଟି ୧୦ ଲକ୍ଷ ବର୍ଷ ତଳେ ପୃଥିବୀରେ ଜନ୍ମ ନେଇଥୁଲା । ' 
ଏହା ମଣିଷ ସୃଷ୍ଟିର ପୂର୍ବ ସମୟର କଥା । ସେମାନେ ଏହି ବରଫ ଭିତରୁ ପିଲାଟିକୁ 
ବାହାର କରି ତାର ହୃଦ ଯନ୍ତ୍ରକୁ କୃତ୍ରିମ ଉପାୟରେ ଚଳାଇ ପିଲାଟିକୁ ଜୀବନ୍ତ କରିପାରିଥୂଲେ ! 
ସେହି ପିଲାଟି ଜୀବନ ଫେରିପାଇବା ପରେ ତାକୁ ନୃତତ୍ଵବିତ୍ଵମାନେ ପରୀକ୍ଷାନିରୀକ୍ଷା 
କରିଥିଲେ । ସେ ମଣିଷ ଓ ଏପ୍‌ ମାନଙ୍କ ମର୍ଧବର୍ଭୀ ପ୍ରାଣୀ ବୋଲି ଜଣାପଡ଼ିଲା । 
ପିଲାଟିର ଅଙ୍ଗପ୍ରତ୍ୟଙ୍ଗ ମୁଖମଣ୍ଡଳ ମଣିଷ ଭଳି ଦିଶିଲେ ହେଁ ଦେହସାରା ମାଙ୍କଡ଼ ଭଳି 
ଲୋମଯୁଭ୍ତ ଥଲା । ସେ କଥା କହିପାରୁ ନ ଥୁଲା | ତାହାର ସ୍ଵରଯନ୍ତ୍ର ମଣିଷ ଭଳି ବିକଶିତ 
ହୋଇଥୂଲେ ହେଁ ସେ କଥା ନ କହିପାରିବା ଅସ୍ଵାଭାବିକ ଜଣାପଡ଼ିଲା । ତାକୁ ଉପଯୁକ୍ତ 
ଶିକ୍ଷା ଦିଆଗଲେ ସେ ମଣିଷ ପିଲାଭଳି କଥା କହିପାରିବ ବୋଲି ବହୁ ବୈଜ୍ଞାନିକ ମତ 
ଦେଲେ । ତାର ମୁଖମଣ୍ଡଳ ଗଠନ, ଶରୀରରେ ଅତ୍ୟଧୂକ ଲୋମ, ତାକୁ ପ୍ରକୃତ ମଣିଷଠାରୁ 
ଅଲଗା ବୋଲି ଜଣାଇଦେଉଥିଲା । ସେହି ଛୋଟ ପିଲାଟିର ନାମ ସେମାନେ ଦେଇଥୂଲେ 
ରୁବି । ତାକୁ ବହୁଦିନ ଧରି ଶିକ୍ଷା ଦିଆଯିବା ପରେ ସେ ଏବେ କଥା କହିପାରିଲା । ତାକୁ 
ବର୍ଁମାନ ପାଠ ପଢ଼ାଯାଉଛି । ପଢ଼ାରେ ତାହାର ବିଶେଷ ଭାବରେ ଅଗ୍ରଗତି ଦେଖା 
ଯାଉନି । ସେ ତିରିଶ ଲକ୍ଷ ବର୍ଷ ତଳର ଝିଅ -ହୋଇଥୂଲେହେଁ ସେ ମଣିଷ ଝିଅ ଭଳି 
ପୋଷାକପତ୍ର ପିନ୍ଧୁଛି, ଖାଉଛି ପିଉଛି, କଥା କହୁଛି, ହସୁଛି, ଖେଳୁଛି ସବୁ କିଛି କରିପାରୁଛି । 
ବର୍ଭମାନ ସେ ନୃତର୍ତଵବିତ୍ଵମାନଙ୍କ ପର୍ଯ୍ୟବେକ୍ଷଣ ଭିତରେ ଅଛି, ତାର ଦିନକୁଦିନ କି କି 
ଉନ୍ନତି ଘଟୁଛି, ସେମାନେ ଲକ୍ଷ୍ୟ କରୁଛନ୍ତି ।” 

ଡାଇନୋସର୍‌ର ହସ ୪୧ 


“ସେ ପ୍ରବନ୍ଧଟି କେମିତି ମୋ ଆଖୁରେ ପଡ଼ିନି । ପ୍ରବନ୍ଧଟି କ'ଣ ପେଲିଓଣ୍ଟୋଲଜିକାଲ 
ଜର୍ଣ୍ଣାଲରେ ବାହାରିଥୂଲା ? 

“ନା, ନା, ତାହା ଆମେରିକାନ୍‌ ଜର୍ଣ୍ଣାଲ ଅଫ୍ବ ବାୟୋଲଜିରେ ବାହାରିଥୁଲା । ସେ 
ସମ୍ବନ୍ଧରେ ଏକ ନୋଟ ନେଚରରେ ମଧ୍ଯ ପ୍ରକାଶ ପାଇଥୁଲା | ଏହା ବରଁମାନ ବିଜ୍ଞାନୀ 
ମହଲରେ ସବୁଠାରୁ ଅଧକ ବିସ୍ମୟ ସୃଷ୍ଟି କରିଛି । ଫଳରେ ଏହା ଏକ ଗୁରୁତ୍ଵପୂର୍ଣ 
ଆଲୋଚ୍ୟ ବିଷୟ ହୋଇଛି । ସେମାନଙ୍କର ମତ ପୃଥଵବୀର ସବୁ ଚିର ତୁଷାର ଆଚ୍ଛାଦିତ 
ଅଞ୍ଚଳମାନଙ୍କରୈ ଖୋଜାଖୋଜି କଲେ ବହୁ ପୁରାତନ ଯୁଗର ପ୍ରାଣୀମାନଙ୍କର ଜୀବନ୍ତ 
ଜୀବାଶ୍ନ ମିଳି ପାରିବ, ଯାହା ସାହାଯ୍ୟରେ ଆମେ ଦେଖାଇ ଦେଇପାରିବା ବିଲୁପ୍ତ ହୋଇ 
ଯାଇଥ୍‌ବା ବହୁ ପ୍ରାଣୀ ଓ ଉଭ୍ଭିଦଙ୍କ ରୂପକୁ । ରୁବି” ବରଁମାନ ବିଜ୍ଞାନଳଗତର ସବୁଠାରୁ 
ବଡ଼ ବୋଲି ପରିଗଣିତ ହୋଇଛି ।” 

' ଠିକ୍‌ । ଦଶ ଲକ୍ଷ ବର୍ଷ ତଳର ଝିଅ ଏବେବି ବଞ୍ଚୁଛି, ଭାବିଲାବେଳକୁ 
ସତରେ ଆଶ୍ଚର୍ଯ୍ୟ ଲାଗୁଛି ରଜତ୍ଵ ! 

“ଚା” ଠାରୁ ଆହୁରି ବିସ୍ମୟ ହେବ ଆମର ଏହି ଜୀବନ୍ତ ଜୀବାଶ୍ମ ! ଯଦି ଆମେ 
ଏକ ଜୀବନ୍ତ ଟିସୁକୁ ଟିସୁକଲଚର ପଦ୍ଧତିରେ ବଢ଼ାଇ ସେଥ୍‌ରୁ ପୁରାତନ ଯୁଗର ସେହି 
ପୂର୍ଣ୍ଣ ଜୀବଟିକୁ ଉଦ୍ଧାର କରିପାରିବା ତେବେ ତାହା ହେବ ଏକ ଯୁଗାନ୍ତକାରୀ ଆବିଷ୍କାର, 
ବିସ୍ମୟ ରାଜ୍ୟର ଏକ ସମ୍ରାଟ୍‌ ।” 

“ଏହା କଣ କେବେ ସମ୍ଭବ ହେବ ? ଲକ୍ଷ ଲକ୍ଷ ବର୍ଷ ତଳର ଟିସୁ କ'ଣ ଟିସୁକଲଚର 
ପଦ୍ଧତିରେ ବୃଦ୍ଧିପାଇ ପୂରା ପ୍ରାଣୀଟିକୁ ଜନ୍ମ ଦେଇପାରିବ ? ଏହା ଯଦି ହୋଇପାରିବ, 
ତେବେ ମୁଁ ତାକୁ ନିଶ୍ଚୟ କହିବି ପୃଥିବୀର ଅଷ୍ଟମାଶ୍ଚର୍ଯ୍ୟ ।” 

“ଡ଼ମେ ଏତେ ଅସ୍ଥିର ହେଲେ କ”ଣ ଚଳିବ । ଆଗ ଜୀବନ୍ତ ଜୀବାଶ୍ନ ମିଳୁ, 
ତାପରେ ବିଲୁପ୍ତ ପ୍ରାଣୀକୁ ଉଦ୍ଧାର କରିବା କଥା ଚିନ୍ତା କରିବା । ତୁମେ ବର୍ଭମାନ ଯାହାକୁ 
ଅଷ୍ଟମାଶ୍ଚର୍ଯ୍ୟ ବୋଲି କହିବ ତାର ତୁମେ ହେବ ସୃଷ୍ଟିକର୍ରା । 

“ତୁମେ ଏମିତି କଥା କ”ଣ କହୁଛ ? ତୁମ କଥା ଶୁଣି ମୁଁ ପାଗଳ ହୋଇଯିବି । 
ସୁସାନ କହିଲା । 

ରଜତର ନିର୍ଦ୍ଦେଶରେ ଭୂମି ଖୋଳା ବନ୍ଦ କରି ଆଗ ବରଫସ୍ତରର ବିଭିନ୍ନ ଉଚ୍ଚତାର 
ସ୍ତରର ଫଟୋ ଉଠାଇ ସେହି ଫଟୋଗୁଡ଼ିକୁ ବିଶ୍ଳେଷଣ କରାଗଲା । ବରଫ ଖୋଳି 
ଅଟୋମେଟିକ୍‌ ଫଟୋ ଉଠା କେମେରା ସାହାଯ୍ୟରେ ବରଫର ପ୍ରତି ଇଞ୍ଜେ ସ୍ତରର ଫଟୋ 
ଉଠାଯାଇ ଲେଜର ରଶ୍ମି ସାହାଯ୍ୟରେ ପଥର ଥୁବା ତଳ ଭୂମି ଉପର ପର୍ଯ୍ୟନ୍ତ ଫଟୋ 
ଉଠାଗଲା ! ଲେଜର ରଶ୍ମି ସାହାଯ୍ୟରେ ଯେଉଁ ଫଟୋ ଉଠାଗଲା, ତାହା ତ୍ରିପରିସରଯୁକ୍ତ 
ଛବି । ସେଗୁଡ଼ିକୁ ବିଶ୍ଲେଷଣ କରି ସେଥ୍‌ରେ କୌଣସି ଜୀବର ସନ୍ଧାନ ମିଳୁଛି କି ନାହିଁ 

ଦେଖୁବା କଥା । ବହୁ ଆୟାସ ସହକାରେ ପରୀକ୍ଷା କରାଗଲା ! ଏହିଭଳି ପରୀକ୍ଷା 
ନିରୀକ୍ଷା ମାସ ମାସ ଧରି ଚାଲିଲା । ରଜତ ଓ ସୁସାନ କୌଣସି ପ୍ରମାଣ ନ ପାଇ 
ହତୋସାହ ହୋଇପଡ଼ିଲେ | ସୁସାନର ମନରେ ବାରମ୍ବାର ପ୍ରଶ୍ନ ଉଠିଲା, ଜୀବନ୍ତ ଜୀବାଶୁ 
କଣ ପ୍ରକୃତରେ ସମ୍ଭବପର ? ଏହା ରଜତର ଏକ ସୁନେଲି କଳ୍ପନା ନୁହେଁ ତ ? ଏହି 
କଳଛ୍ଥନା ପଛରେ “ଗୋଡ଼ାଇ ଗୋଡ଼ାଇ ଲାଭ କଅଣ ? ଯଦି ସମ୍ଭବପର, ସାକ୍ଷ୍ୟ ମିଳୁନି 
କାହିଁକି ? ଏତେ ଦିନ ଧରି ପରୀକ୍ଷା ଚାଲିଛି ଅଥଚ କିଛି ପ୍ରମାଣ ମିଳୁନି । ରଜତ୍ଵଙ୍କ ତଥ୍ୟ 
ସପକ୍ଷରେ କିଛି ସାକ୍ଷ୍ୟ ନ ମିଳିଲେ ଏହାର ସତ୍ୟାସତ୍ୟ ଜଣାପଡ଼ିବ କେମିତି । 


ସୁସାନ ମନରେ ଦୃନ୍ଦ୍ର ପରେ ଦୃନ୍ଦ୍ ରଜତ ମନରେ ମଧ୍ଯ ଦୃନ୍ଦ୍ର । ତା' ମନରେ 
ସନ୍ଦେହ ହେଉଛି ଜୀବନ୍ତ ଜୀବାଶୁ କ'ଣ ସମ୍ଭବପର ନୁହେଁ ? ଯଦି ସମ୍ଭବପର ସାକ୍ଷ୍ୟ 
ମିଳୁନି କାହିଁକି ୨ ସମ୍ଭବତଃ, ଆମର କେଉଁଠି ଭୁଲ୍‌ ରହିଯାଉଛି | ଆମେ ଭୂମିକୁ ସ୍ପର୍ଶ 
କରୁଥିବା ସ୍ତରଗୁଡ଼ିକୁ ପରୀକ୍ଷାକଲେ ଜୀବନ୍ତ ଜୀବାଶ୍ନର ସାକ୍ଷ୍ୟ ମିଳନ୍ତା | ଆମର ଅଧୁକାଂଶ 
ଫଟୋ ପୃଥୁବୀପୃଷ୍ଠଠାରୁ ୧୦ ପୁଟ ଉପରେ ଥୁବା ସ୍ତରର । ଏସବୁ ସ୍ତରରେ ଜୀବନ୍ତ 
ଜୀବାଶ୍ମର ସତ୍ତା କ'ଣ ମିଳିପାରିବ ? 


ସଙ୍ଗେ ସଙ୍ଗେ ବରଫ ଖୋଳିଲାବାଲାଙ୍କ ପାଖକୁ ନିର୍ଦ୍ଦେଶ ଚାଲିଗଲା | ଭୂମିକୁ 
ଲାଗିଥୁ୍‌ବା ବରଫ ସ୍ତରର ପରୀକ୍ଷା କରାଯିବ । ତେଣୁ ଉପର ସ୍ତରର ଫଟୋ ଗ୍ରହଣ ନ 
କରି ତଳସ୍ତରର ବିଶେଷତଃ ଭୂମିଠାରୁ ୧୦ ଫୁଟ ଉଚ୍ଚ ପର୍ଯ୍ୟନ୍ତ ସ୍ତରର ପ୍ରତି ଇଞ୍ଚେ ଇଞ୍ଚେ 
ବ୍ୟବଧାନର ଫଟୋ ନିଆଯାଉ । ଏହି ସ୍ତରର ଫଟୋ ସଂଖ୍ୟା ମଧ୍ଯ କମ୍‌ ନୁହେଁ । ଦିନକୁ 
ହଜାର ହଜାର । ପ୍ରତିଦିନ ହଜାର ହଜାର ଫଟୋକୁ ରଜତବ ସୁସାନ ଓ ସେମାନଙ୍କର 
ସହକାରୀମାନେ ପରୀକ୍ଷା କରି କରି ପ୍ରାଣାନ୍ତକ ହୋଇପଡ଼ିଲେଣି । ଜୀବନ୍ତ ଜୀବାଶ୍ମର 
କୌଣସି ସାକ୍ଷ୍ୟ କେଉଁଠି ନାହିଁ । ନିରାଶ ହୋଇ ସୁସାନ ଓ ରଜତ ମରୀଚିକା ପଛରେ 
ଧାଇଁବା ବନ୍ଦ କରିଦେବା ଲାଗି ସ୍ଥିର କଲେ | ଦକ୍ଷିଣମେରୁରେ ଯେଉଁ ଜୀବାଶ୍ର ସାକ୍ଷ୍ୟ 
ମିଳିଲା ସେତିକି ଯଥେଷ୍ଟ । ଜୀବନ୍ତ ଜୀବାଶ୍ମ କେବେ ସମ୍ଭବପର ନୁହେଁ । ମାସ ମାସ ଧରି 
ନିରାଶା ଭିତରେ ଗତି କରି କରି ଗବେଷଣା ପ୍ରତି ବିତୃଷ୍ଣା ଆସିଗଲାଣି ଉଭୟଙ୍କର । 
ସେମାନେ ମନେ ମନେ ଧରିନେଲେଣି ଏହା ସେମାନଙ୍କର ଏକ ବିଫଳ ପରୀକ୍ଷା, 
ମରୀଚିକା ପଛରେ ଧାଇଁବା ସଙ୍ଗେ ସମାନ । 


ସଂଧ୍ୟା ସମୟରେ ନିରାଶ ହୋଇ କାର୍ଯ୍ୟ ବନ୍ଦ କରିବାକୁ ଆଦେଶ ଦେବାକୁ ଯାଉଛନ୍ତି, 
ହଠାତ୍ଵ ରଜତ୍ଵ ପାଖକୁ ଗୁଡ଼ିଏ ଫଟୋଗ୍ରାଫ୍ର ପରୀକ୍ଷା ଲାଗି ଆସି ପହଞ୍ଚଗଲା । ରଜତ 
କହିଲା, “ଏହାହିଁ ହେବ ଆମର ଶେଷ ପରୀକ୍ଷା । ଜୀବନ୍ତ ଜୀବାଶ୍ନର କୌଣସି ସାକ୍ଷ୍ୟ 
ଯଦି ଏଥୁରୁ ନ ମିଳେ ତେବେ. ଆସନ୍ତାକାଲିଠାରୁ ଏହି ଗବେଷଣା ବନ୍ଦ କରିବାକୁ 
ଆଦେଶ ଯିବ । ଆମକୁ ଧରିନେବାକୁ ପଡ଼ିବ ଆମ ବର୍ଣ୍ଣିତ ଜୀବନ୍ତ ଜୀବାଶୁ ଏକ 
କଳ୍ପନାର ବସ୍ତୁ । ବାସ୍ତବତା ଠାରୁ ଢେର ଦୂର ।”? 

ରଜତ ପ୍ରଥମ ଥାକ ଫଟୋଗ୍ରାଫ୍କୁ ନେଇ ଲେଜର ଅଣୁବୀକ୍ଷଣ ତଳେ ପରୀକ୍ଷା 
କଲାରୁ ହଠାତ୍ଵ ଏକ ଫଟୋରେ ଏକ କ୍ଷୁଦ୍ର ପ୍ରାଣୀର ଚିତ୍ର ଦେଖାଗଲା । ଏହା କେଉଁ 
ପ୍ରାଣୀର ଚିତ୍ର ଜାଣିହେଉ ନ ଥାଏ । ତେବେ ଏହା ନିଶ୍ଚିତ କୌଣସି ଏକ ପ୍ରାଣୀର ଶାବକ 
ବୋଲି ଦ୍ବିଧା ରହିଲା ନାହିଁ । ସଙ୍ଗେ ସଙ୍ଗେ ସୁସାନକୁ ଡାକି ଚିତ୍ରଟିକୁ ଦେଖାଇଲା ରଜତଵ । 
ସୁସାନ ଭଲ ଭାବରେ ପରୀକ୍ଷା କରି ରଜତ୍ଵର ମତକୁ ସମର୍ଥନ କଲା । ଏହି ଫଟୋରେ 
ପ୍ରାଣୀଟି ଏମିତି ଭାବରେ ଚାପି ହୋଇ ରହିଛି ପ୍ରାଣୀଟିର ତ୍ରି-ପରିସର ଆକାର କେମିତି 
ହୋଇଥୂବ ଜଣାପଡ଼ୁନି । ଅନ୍ୟଗୁଡ଼ା ଫଟୋକୁ ରଜତ ପରୀକ୍ଷା କଲା । କେଉଁଠି ଏଭଳି 
ଏକ ପ୍ରାଣୀ ଥୁବା ଜଣା ପଡ଼ିଲାନି । 

ଫଟୋଟିକୁ ଦେଖୁ ରଜତ ଓ ସୁସାନ ନିଶ୍ଚିତ ହୋଇଗଲେ ଯେ ଏହି ଚିତ୍ରଟି ନିଶ୍ଚିତ 
ଭାବରେ କୌଣସି ଏକ ପ୍ରାଣୀ ଶାବକର ଚିତ୍ର । ହୋଇପାରେ ଏହା ଡାଇନୋସରର ଚିତ୍ର 
ନ ହୋଇପାରେ ମଧ୍ଯ । ସେହି ସ୍ତରର ବରଫ ଖୋଳି ପ୍ରାଣୀଟିକୁ ଉପରକୁ ନ ଆଣିବା 
ପର୍ଯ୍ୟନ୍ତ କହିହେବନି । ୧୪୫୦ ମିଟର ମୋଟ ବରଫ ସ୍ତରତଳେ ଏହି ପ୍ରାଣୀଟି ବରଫ 
ସହିତ ଚିପି ହୋଇ ରହିଯାଇଛି । କେତେ ପରିମାଣର ବରଫ ଖୋଳି ପ୍ରାଣୀ ଥବା 
ବରଫଶଖଣ୍ଡକୁ ଅଣା ନ ଯିବା ପର୍ଯ୍ୟନ୍ତ କିଛି କହିହେବନି । 


ସଙ୍ଗେ ସଙ୍ଗେ ନିର୍ଦ୍ଦେଶ ଚାଲିଗଲା କାର୍ଯ୍ୟରତ ଇଞ୍ଜିନିଅରମାନଙ୍କ ପାଖକୁ । ଠିକ୍‌ 
ସେହି ସ୍ତରରେ ପ୍ରାଣୀ ଚାରିପାଖେ ଥିବା ଏକ ମିଟର ଲମ୍ବର ଏକ ମିଟର ପ୍ରସ୍ଥ ଓ ଏକ 
ମିଟର ଉଚ୍ଚ ବରଫଖଣ୍ଡକୁ କାଟି ଉପରକୁ ଆଣିବାକୁ । ନିର୍ଦ୍ଦିଷ୍ଟ ସ୍ତରଟି ଆସିଗଲେ ସେମାନେ 
ସେଥ୍ରୁ ହିମୀବୃତ ପ୍ରାଣୀଟିକୁ ଉଦ୍ଧାର କରି ଦେଖୁବେ ଏହା ପ୍ରକୃତରେ କାହାର | ଏଥୁପାଇଁ 
ବରଫଖଣ୍ଡକୁ ଧୀରେ ଧୀରେ ତରଳାଇ ପ୍ରାଣୀଟିକୁ ବାହାର କରିବାକୁ ପଡ଼ିବ । ତପ୍ବରେ 
ପ୍ରାଣୀଟିକୁ ପରୀକ୍ଷା କରି ଦେଖ୍ବେ ଏହା ମୃତ କି ଜୀବନ୍ତ । ଯଦି ମୃତ ହୋଇଥାଏ 
ଶରୀରର ସମସ୍ତ ଟିସୁ ମରିଯାଇଛି କି କିଛି ଅଂଶ ଜୀବନ୍ତ ଅଛି ପରୀକ୍ଷା ନ କଲେ ନ 
ଚଳେ । ଏହାର କୌଣସି ଟିସୁ ଯଦି ଜୀବନ୍ତ ଥାଏ, ତେବେ ତାକୁ ଟିସୁ କଲଚର ପଦ୍ଧତିରେ 
ପରୀକ୍ଷା କରି ଦେଖୁବେ ଏହା ବ୍ରଵ୍ି ପାଉଛି କି ନାହିଁ । ପୂରାକାର୍ଯ୍ୟଟି ଅତ୍ଯନ୍ତ 
ସମୟସାପେକ୍ଷ । ବରଫ ଖୋଳି ଏତେ ତଳୁ ପ୍ରାଣୀଟି ଥବା ବରଫଖଣ୍ଡକୁ ବାହାର 
କରିଆଣିବା କିଛି କମ୍‌ କଥା ନୁହେଁ । 

ଆମେରିକାନ୍‌ କେମ୍ପରେ ସୁସାନର ଗବେଷଣାଗାରର ଏକ ଫୋନ୍‌ ବାଜିଉଠିଲା । 
ରଜତ ପାଖରେ ଥୁଲା, ଦୌଡ଼ି ଯାଇ ଫୋନ୍‌ ଧରିଲା । ଫୋନ୍‌ରେ ପାଟି ଶୁଣି ଚମକିପଡ଼ି 
କହିଲା, “ତୁ ପରା କାଲି ଫୋନ୍‌ କରିଥୂଲୁ ବୋଉ, ଆଜି ଫେର ଫୋନ୍‌ କଲୁ କାହିଁକି ? 
ଘରେ କାହାରି ଦେହପା ଖରାପ ନା” କଣ ? ବାପାଙ୍କ ଦେହ ଭଲ ଅଛି ତ ?' 


“ହୁଁ ତୋ ବାପାଙ୍କ ଦେହ ଭଲ ଅଛି | ଏଠାରେ କାହାରି ଦେହ ଖରାପ ନାହିଁ ।” 

“ଫେର୍‌ ଫୋନ୍‌ କଲୁ କାହିଁକି ? ଏଠାକୁ ଫୋନ୍‌ କରିବା କଣ ଶସ୍ତା ହୋଇଗଲାଣି 
ନାକ'ଣ ?” 

“ଶସ୍ତା ହୋଇ ନାହିଁ ଯେ, ହେଲେ ତୋତେ ଫୋନ୍‌ ନ କରି ରହିପାରୁନି ବାପ ।” 

“କାହିଁକି, କ'ଣ ହେଲା କି ?” ” 

““ତ଼ ଏବେବି ସେଇ ଆମେରିକାନ୍‌ ଝିଅ ଘରେ ରହୁଛୁ ନା କ'ଣ ? 

“ନା, ନା, ମୁଁ ବରମାନ ଗଙ୍୍ତ୍ରୀରେ ରହୁଛି । ସେଠାରୁ ଏଠାକୁ ପ୍ରତିଦିନ ଆସେ 
ଓ କାମସାରି ଫେରିଯାଏ । ମୁଁ ସେଠି ରହେନି । ଯେଉଁଦିନ ଝଡ଼ବତାସ ହୁଏ, ସେଦିନ 
ସୁସାନ ମୋତେ ଗଙ୍ଗୋତ୍ରୀକୁ ଯିବାକୁ ଛାଡ଼େନି, ବାଧ ହୋଇ ତା ଘରେ ରହିଯାଏ। 
ଏଠାରେ ଝଡ଼ବତାସ ଅତ୍ୟଧ୍ବକ ବିପଜନକ ବୋଉ, ସେଥୁରେ ବାହାରକୁ ବାହାରିବା 
କଥା ନୁହେଁ । ସେଥୁପାଇଁ ସୁସାନ ମୋତେ ଗଟଙ୍ଗୋତ୍ରୀକୁ ଫେରିବାକୁ ଦିଏନି ।” 

“ତୁ” କଣ ତାରି ଘରେ ରହୁ, ତାରି ଘରେ ଖୁଆପିଆ କରୁ ?”? 

“ଆଉ କେଉଁଠି ଖୁଆପିଆ କରନ୍ତି ଯେ ? 

“ତୁ ଏକା ଏକା ତା” ଘରେ ରହୁଛୁ ତୋତେ କ'ଣ ଖରାପ ଲାଗୁନି ? 


“କାହିଁକି ଖରାପ ଲାଗିବ ? ସୁସାନ ଏଡ଼େ ସୁନ୍ଦର ଝିଅଟେ, ଯେ ତା କଥା କହିଲେ 
ସରିବନି । ସେ କଥା କହିଲେ ତା ମୁହଁରୁ ମୁକ୍ତା ଝରିବାଭଳି ମୋତେ ବୋଧହୁଏ । ଏକେ 
ତ ଅନିନ୍ଦ୍ୟ ସୁନ୍ଦରୀ, ସବୁବେଳେ ହସ ହସ ମୁଖ ! ଦିନେ ସେ କେବେ ମୁହଁ ଶୁଖାଇଛି ମୁଁ 
ଦେଖୁନି । ସେ ମୋ. ପାଖରେ ବସି କଥା କହିଲେ, ମୋତେ ଏତେ ଭଲ ଲାଗେ ଯେ 
ସମୟ କେମିତି ଚାଲିଯାଏ ମୁଁ ଜାଣି ପାରେନି ।” 

“ତୁ ସେ ଝିଅଟି ବିଷୟରେ ଏତେ ପ୍ରଶଂସା କରି କହୁଛୁ, ତୋ କଥା ଶୁଣି ମୋ ମୁଣ୍ଡ 
ଘୂରାଇବାକୁ ଲାଗିଲାଣି ।” 


ତୁ ବୋଉ, ବହୁତ ଚିନ୍ତା କରୁଛୁ ଏଠାରେ ମୋ କଥାକୁ ନେଇ । ସୁସାନ ଭାରି ଭଲ 
ଝିଅଟେ । ସେ ଅନ୍ୟ ଆମେରିକାନ୍‌ ଝିଅଙ୍କ ଭଳି ଉଚ୍ଛୁଙ୍ଖଳ ନୁହେଁ । ଏଣୁ ତେଣୁ କଥା କହି 
ପକାଏ ନାହିଁ । ମାପି ଚୁପି କଥାବା୍ଁା। କରେ । ସେ ଉଚ୍ଚ ପରିବାରର ଝିଅ, ଉତ୍ତମ 
ଚରିତ୍ରର ମଧ୍ୟ, ନ ହୋଇଥୁୂଲେ ସେ ମୋ ପାଖରେ ଏତେ ପ୍ରିୟ ହୋଇ ନ ଥାନ୍ତା । ତୁ ଜାଣୁ 
ଭାରତରେ ଥୁଲା ବେଳେ ମୁଁ ଝିଅମାନଙ୍କ ଉପରେ କିପରି ବିଗଷୁଡ଼ୁଥୁଲି । କିନୁ ଏ ଝିଅଟି 
ପୂରାପୂରି ଅଲଗା ।.ତାକୁ ଦେଖୂଲେ ମୋର ଭୋକଶୋଷ ଉଭେଇଯାଏ । ତା କଥାବାଇଉଁ।, 
ହସଖୁସି ଏତେ ମୋର ପ୍ରିୟ ଯେ ମୋତେ ସେ କିଣିନେଲାଭଳିଆ ଲାଗେ ।”? 


“' ଆଉ ଥାଉ, ତୁ ତା ପ୍ରଶଂସା ଏତେ କରି ମୋ ପାଖରେ କହନା | ମୋ ମୁଣ୍ଡ ଆହୁରି 
ଖରାପ ହୋଇଯିବ । ତୁ ତା ପ୍ରଶଂସା ଯେମିତି ଭାବରେ କରୁଛୁ ନା, ମୋତେ ଜଣାପଡୁଛି 

ସତେ ଯେମିତି ଏକ ବଡ଼ ବିପଦ ଆମ ପରିବାଉ ଉପରକୁ ଘନେଇ ଆସୁଛି । ତୁ ସେ ଝିଅ 
ସହିତ ମିଶି ଗବେଷଣା ନ କରି ଏକା ଏକା ଗଟ୍ଗୋତ୍ରୀରେ ଗବେଷଣା କରୁନୁ । ଆମେରିକାନ୍‌ 
କେମ୍ପକୁ ନ ଗଲେ କଂ ଣ ହୁଅନ୍ତାନି ? 

“ “ଏଠାରେ ଆମେ ଦିହେଁ ଏକା ସାଙ୍ଗରେ ଗବେଷଣା କରିବା ପାଇଁ ପରା ଆମେରିକା 
ସରକାର ଆମକୁ ଗ୍ରାଣ୍ଟ ଦେଇଛନ୍ତି । ଏହା ଏକ ଉଚ୍ଚକୋଟୀର ଗବେଷଣା, ଏହାକୁ ମୁଁ 


~~ ~~ 


ଏକୁଟିଆ ଗଟ୍ଗୋତ୍ରୀରେ କରିପାରିବିନି ।” 
“ମୁଁ ଦେଖୁଛି, ତୁ ମୋ ମୁଣ୍ଡକୁ ପୂରାପୂରି ଖାଇଦେବୁ । ତୋ ଚିନ୍ତାରେ ମୁଁ ଏଠି 
ଶୋଇବସି ପାରୁନି । ହେଉ, ଆଜି ଥା । ମୁଁ କାଲି ତୋତେ ଫେର୍‌ ଫୋନ କରିବି । 


॥। ଚାରି || 


ଯେଉଁଦିନ ବରଫ ଖନନ ବିଭାଗ ଦ୍ଵାରା ପ୍ରାଣୀଟି ଥବା ନିର୍ଦିଷ୍ଟ ବରଫଖଣ୍ଡଟି କଟା 
ହୋଇ ଗବେଷଣାଗାରକୁ ଆସିଲା, ସେଦିନ ସୁସାନର ପରୀକ୍ଷାଗାରରେ ନାହିଁ ନ ଥୁବା 
ଭିଡ଼ । ଭିନ୍ନ ଭିନ୍ନ ଗବେଷଣାଗାରରୁ ଏପରିକି ଗଙ୍ଗୋତ୍ରୀରୁ ବୈଜ୍ଞାନିକମାନେ ଛୁଟି ଆସିଥାନ୍ତି 
ଏହି ଅପୂର୍ବ ପ୍ରାଣୀଟିକୁ ଦେଖୁବା ପାଇଁ । ଦେଖଣାହାରିଙ୍କ ଭିତରେ ଡେଭିଡ଼୍‌ ମଧ୍ୟ ଧାଇଁ 
ଆସିଥୂଲା ଏଠାକୁ । 

ରଜତ ପ୍ରାଣୀଟି ଥବା ବରଫଖଣ୍ଡକୁ ନେଇ ଗବେଷଣାଗାରର ଏକ ଜଟିଳ ଯନ୍ତ୍ର 
ଭିତରେ ରଖୁ ଧୀରେ ଧୀରେ ଉତ୍ତପ୍ତ କରି ବରଫକୁ ତରଳାଇବାକୁ ଲାଗିଲା । ପୂରା 
ବରଫ ତରଳିଯିବା ପରେ କ୍ଷୁଦ୍ର ପ୍ରାଣୀଟି ବାହାରି ପଡ଼ିଲା । ନାନା ପରୀକ୍ଷାରୁ ଜଣାପଡ଼ିଲା 
ପ୍ରାଣୀଟି ଜୀବନ୍ତ ନୁହେଁ, ମୃତ । ଏହା କୌଣସି ଏକ ପ୍ରାଣୀର ଏକ ଶାବକ ବୋଲି 
ଜଣାପଡୁଥାଏ । ହେଲେ ଏହା କେଉଁ ପ୍ରାଣୀର ଶାବକ କହିବା କଷ୍ଟକର । ତେବେ ଅତି 
ପୁରାତନ କାଳର କୌଣସି ଏକ ପ୍ରାଣୀର ଶାବକ ହୋଇପାରେ ବୋଲି ଅନୁମାନ 
କରାଯାଇପାରେ । ଆହୁରି ପରୀକ୍ଷାକଲାରୁ ଜଣାପଡ଼ିଲା, ପ୍ରାଣୀଟିର ଶରୀରର ଶତକଡ଼ା 
୭୦ ଭାଗ ଟିସୁ ନଷ୍ଠ ହୋଇଯାଇଛି । ମାତ୍ର ୩୦ ଭାଗ ଟିସୁ ଜୀବନ୍ତ ଅଛି ! ଏହି ଜୀବନ୍ତ 
ଟିସୁକୁୂ ନାନାଭାବେ ପରୀକ୍ଷା କରି ରଜଦତ୍ଵ ଜାଣିବାକୁ ଚେଷ୍ଟାକଲା, ଏହି ଟିସୂକୁ 
ଟିସୁ -କଲ୍‌ ଚର ପଦ୍ଧତିରେ ବଢ଼ାଇଲେ ଏହା ବୃଦ୍ଧି ପାଇବ କି କଂ ଣ । ଟିସୁ-କଲ୍ଚର୍‌ ପଦ୍ଧତି 
ପ୍ରୟୋଗ କରିବା ପୂର୍ବରୁ ଏହି ପ୍ରାଣୀଟିକୁ ତରଳ ଯବକ୍ଷାରଜାନର ଅତି ଶୀତଳ ତାପକ୍ରମରେ 
ରଖୁ ଦିଆଗଲା ¦ 

ଟିସୁ -କଲ୍ଚର୍‌ ପାଇଁ ସମସ୍ତ ବନ୍ଦୋବସ୍ତ କରାଗଲା । ଏଥୁପାଇଁ ବିଭିନ୍ନ ସାଜସରଞ୍ଜାମ 
ଓ ବିଭିନ୍ନ ଯନ୍ତ୍ରପାତି ଥବା ଏକ ସ୍ଵତନ୍ତ୍ର କୋଠରି ତିଆରି କରାଗଲା । ଆମେରିକାରୁ ନୂଆ 
ନୂଆ ଯନ୍ତ୍ରପାତି ମଗାଗଲା । ରଜତ ଲକ୍ଷ୍ମୌରେ ଥୂଲାବେଳେ ଟିସୁ-କଲ୍ଚର୍‌ ପଦ୍ଧତିରେ 

ଯଥାବିଧ୍‌ ଟ୍ରେନିଂ ନେଇଥୁଲା ! ସୁସାନ ମଧ୍ଯ ୱାଶିଂଟନ୍‌ ବିଶ୍ଵବିଦ୍ୟାଳୟରେ ଗବେଷଣା 
କଲାବେଳେ ଏହି ପବ୍ବତିରେ ସୁଖ୍ୟାତି ସହ ଟ୍ରେନିଂ ନେଇଥୂଲା । ଉଭୟେ ବହୁପ୍ରକାର 
ଟିସୁକୁ ବଢ଼ାଇବାରେ ଖୁବ ପାରଦର୍ଶିତା ଲାଭ କରିଥୁଲେ । ତେଣୁ ଉଭୟଙ୍କର ବିଶ୍ଵାସ 
ସେମାନେ ଏହି ଟିସୁକୁ ଠିକ୍‌ ଭାବେ ବଢ଼ାଇ ପାରିବେ । ପ୍ରାରମ୍ଭିକ କାର୍ଯ୍ୟ ପାଇଁ ପ୍ରାଣୀଟିର 
ଜୀବନ୍ତଥ୍‌ବା ଏକ ଟିସୁକୁ ପରୀକ୍ଷାମୂଳକ ଭାବେ ବଢ଼ାଇବାକୁ ଲାଗିଲେ । ଏହି ଟିସୁଟି 
ଆଶ୍ଚର୍ଯ୍ୟଜନକ ଭାବେ ବୃଦ୍ଧି ପାଇବାକୁ ଲାଗିଲା । ଏହାର ବୃଦ୍ଧି ଦେଖ୍‌ ରଜତ ଓ ସୁସାନ 
ପ୍ରଥମେ ବିଶ୍ଵାସ କରିପାରିଲେନି । ପରେ ପରେ ଏହା ସମ୍ୟକ୍‌ ଭାବେ ବୃଦ୍ଧି ପାଉଥବାର 
ଦେଖୁ ସେମାନଙ୍କର ଆନନ୍ଦର ସୀମା ରହିଲାନି । 


ଯେଉଁଦିନ ବିଧଵବଦ୍ଧ ଭାବେ ଟିସୁ-କଲ୍ଚର କାମ ଆରମ୍ଭ ହେବା କଥା, ସେହିଦିନ 
କାମ ଆରମ୍ଭ ହେବା ପୂର୍ବରୁ ରଜତ ସୁସାନକୁ କହିଲା, “ଦେଖ ସୁସାନ ! ଆମେ 
ପରୀକ୍ଷାମୂଳକ ଭାବେ ଦେଖୁଲେ, ଏହି ପ୍ରାଣୀଟିର ଟିସୁକୁ ବଢ଼ାଇବା ସମ୍ଭବପର ! ତେଣୁ 
ଏହି ଟିସୁରୁ ପୂର୍ଣ୍ଣ ପ୍ରାଣୀଟିକୁ ଉଦ୍ଧାର କରିବା ପାଇଁ ଯେଉଁ ଶ୍ରମ ଓ ଧୈର୍ଯ୍ୟ ଦରକାର ତାହା 
ତୃମର ଅଛି ବୋଲି ମୋର ବିଶ୍ଵାସ । ତେବେ ଆମେ ଉଭୟେ ଏହି ଗୋଟିଏ କାମରେ 
ନିଯୁକ୍ତ ନ ରହି ତୁମେ ଏହି କାର୍ଯ୍ୟଟିକୁ ଏକା ଏକା ସମ୍ପାଦନ କର ! ମୁଁ ଆଣ୍ଟାର୍କଟିକାର ଭିନ୍ନ 
ଭିନ୍ନ ଅଞ୍ଚଳର ବରଫ ସ୍ତର ଭିତରେ ଆଉ କୌଣସି ପ୍ରାଣୀର ସନ୍ଧାନ ମିଳିବ କି କ'ଣ 
ପରୀକ୍ଷା କରେ । ମୋର ଆଶା, ଏହିଭଳି ଶାବକର ଜୀବନ୍ତ ଜୀବାଶ୍ମ ମଧ୍ଯ ମିଳିପାରେ ! 
ଏଠାରେ ସେ ଯୁଗରେ ଉଭିଦମାନେ କିପରି ଥଲେ, ତା'ର କିଛି ନମୁନା ଏହି ବରଫ ସ୍ତର 
ଭିତରୁ ମିଳିବ | ଆହୁରି ଅଧକ ପରୀକ୍ଷା କଲେ, ମୋର ବିଶ୍ଵାସ ଆମେ ଏଠାରେ ସେହି 
ଯୁଗର ବହୁ ଉଦ୍ଭିଦ ଓ ପ୍ରାଣୀର ସାକ୍ଷ୍ୟ ମଧ୍ଯ ପାଇପାରିବା । ତୁମେ ଏକା ଏହି ଟିସୁ- 
କଲ୍ଚର କାମ କରିବାକୁ ସାହସ କରିପାରୁଛ ତ ? ଯଦି ସାହସ ହେଉ ନାହିଁ, ତେବେ 
ଆମେ ଦୁହେଁ ମିଶି ଏହି କାର୍ଯ୍ୟଟିକୁ ସଂପାଦନ କରିବା ।” 

“ମୁଁ କାହାର ଛାତ୍ରୀ ଜାଣିଛ ତ ରଜତ ? ଟିସୁ -କଲ୍ଚରର ଯେ ପ୍ରତିଷ୍ଠାତା, ତାଙ୍କର 
ପ୍ରଧାନ ସହକାରୀ ପ୍ରଫେସର ୱାଟରମେନ୍ବଙ୍କ ଛାତ୍ରୀଟି । ମୋତେ ପୁଣି ଟିସୁ-କଲ୍ଚର 
କରିପାରିବା କଥା ପଚାରୁଛ ? 

“ *ଓୱ।ଟରମେନଙଙ୍କ ଛାତ୍ରୀ ସତ କିନ୍ତୁ ତାଙ୍କଠାରୁ ପାଠ କିଭଳି ହାସଲ କରିଛ ତା’ ହେଉଛି 
କଥା 1 ସୁପର୍‌ ଫିସିଆଲ ଭାବେ ଖାଲି ଦେଖ୍‌ ନାହଁ ତ ? ନିଜ ହାତରେ ନିଜେ କରିଛ ତ ? 
ବଳେ ଜଣାପଡ଼ିବନି କାମ କଲେ ? 

ପିଏବ. ଡି. ବେଳେ ତୁମେମାନେ କାମକର କେଉଁଠି ? ତୁମମାନଙ୍କର ତ ସବୁସମୟ 
ପାଠପଢ଼ାରେ ଯାଏ । ଦୈନନ୍ଦିନ ପରୀକ୍ଷା ଓ ସାପ୍ତାହିକ, ମାସିକ ପରୀକ୍ଷାରେ ତ ସବୁ 
ସମୟତକ ଗଲା । ତୁମେମାନେ ଆମମାନଙ୍କ ଭଳି କ'ଣ ବର୍ଷ ବର୍ଷ ଧରି ଗବେଷଣା 

କାମ କରିଛ । ହାତ ତୁମର ସେଟ ହେବ କିପରି । ଆମେସବୁ ପାଠ ଏମ୍‌.ଏସ୍‌ସି.ରେ 
ଶେଷ କରିଦେଉ । ପିଏବ.ଡି. ବେଳେ ଖାଲି କାମ ।”? 

““ ତୁମମାନଙ୍କ ପଦ୍ଧତି ଅବଶ୍ୟ ମନ୍ଦ ନୁହେଁ, ତେବେ ଆମ ପଦ୍ଧତି ଯେ ଖରାପ ତାହା 
ମୁଁ କହିବିନି । ତୁମମାନଙ୍କର ବ୍ରିଟିଶ୍‌ ପଦ୍ଧତି, ଆମମାନଙ୍କର ଆମେରିକାନ୍‌ ପଦ୍ଧତି । ଛାଡ଼ 
ସେ କଥା । ତୁମେ ତୁମ କାମରେ ଆଗେଇ ଯାଅ । ମୁଁ ଏକା ଟିସୁ -କଲ୍ଚର ପଦ୍ଧତି 
କାର୍ଯ୍ୟଟିକୁ ସମ୍ପାଦନ କରୁଛି । ମୋର ବିଶ୍ବାସ ମୁଁ ଏହାକୁ ଏକା କରିପାରିବି । କିଛି 
ଅସୁବିଧା ହେବ ନାହିଁ । ତୁମେ ତ ପାଖରେ ଅଛ । ଅସୁବିଧା ପଡ଼ିଲେ ତୁମକୁ କ'ଣ 
ପଚାରିବିନି ? ହେଉ ତୁମେ ତୁମ କାମରେ ଆଗେଇ ଯାଅ ଓ ମୁଁ ମୋ କାମରେ ଆଗଭଉଛି ।' 

x x x x x 

“ଏ କ”ଣ ରଜତ | ଟିସୁ-କଲ୍ଚରରେ ପ୍ରାଣୀଟିର ଅଭିବୃଵି ଯେମିତି ହେବା କଥା 
ସେମିତି ତ ହେଉନି । ପ୍ରାଣୀଟି ଦେହରୁ ଯେଉଁ ଟିସୁ ଆମେ ଅଲଗା କରିଥୁଲେ, ତାହା 
ପ୍ରକୃତରେ ଜୀବନ୍ତ କି ମୃତ ଥୁଲା”? — ପଚାରିଲା ସୁସାନ । 

“କାହିଁକି, ଏହା ପୂର୍ଣଣରଭାବେ ଜୀବନ୍ତ ଥୁଲା । ମୁଁ ଏହାକୁ ଲେଜର ଅଣୁବୀକ୍ଷଣ ତଳେ 
ବାରମ୍ବାର ପରୀକ୍ଷା କରି ଦେଖୁଥିଲି, ଏହାର କେତେକ ଅଂଶ ଜୀବନ୍ତ ବୋଲି ତ ଜଣାପଡ଼ୁ 
ଥିଲା | ଏହି ଟିସୁର ସମ୍ୟକ୍‌ ବୃଦ୍ଧି ହେବାରେ ଅସୁବିଧା କେଉଁଠି ? ତୁମେ କିଛି ଭୁଲ୍ଭଟକା 
କରି ନାହଁ ତ ?”? କହିଲା ରଜତ । 

“ତୁମେ ଯେ କଂଣ କହୁଛ ମୁଁ ବୁଝି ପାରୁନି । ମୁଁ ପିଲାଟିଏ ହୋଇଛି ନା କ'ଣ 
ଭୁଲଭଟକା କରିପକାଇବି । ତା'ହେଲେ ତୁମେ ନିଜେ କରି ଦେଖୁନ ମୁଁ ସତ କହୁଛି କି ମିଛ 
କହୁଛି ।” ” ସୁସାନ କହିଲା ¦ 

“ନା, ନା, ତୁମେ ମିଛ କହୁନ ଯେ ମୁଁ ଜାଣିଛି । ଏହା ଏପରି କାହିଁକି ହେଉଛି ଜାଣି 
ହେଉନି । ଦେଖ, କଲଚର ପଵତି ପାଇଁ ମାଧ୍ଯମ ପ୍ରସ୍ତୁତିରେ କେଉଁଠି ଭୁଲ୍‌୍ଭଟକା ରହିଯାଇ 
ନାହଁ ତ ? କଲ୍ଚର ମିଡିୟମ ଠିକ୍‌ ଭାବେ ପ୍ରସ୍ତୁତ ହୋଇ ନ ଥୁଲେ ଟିସ୍ବୁର ସମ୍ୟକ 
ଅଭିବୃଵି ହୋଇ ନ ପାରେ ।” 

ହଁ ତା'ତ ଠିକ୍‌ । କଲ୍ଚର ମାଧ୍ଯମ ପ୍ରସ୍ତୁତିରେ ଭୁଲ୍‌ କାହିଁକି ହେବ । 

“ଏହାକୁ କିଏ ତିଆରି କରିଥଲା ? ତୁମେ ନିଜେ ତିଆରି କରିଥୂଲ ? 

“ଜୋ, ମୋ ସହକାରୀ ଥମ୍ସନ ତିଆରି କରିଥୂଲା । ସେ ବହୁ ସମୟରେ ଏହି 
କଲଚର ମାଧ୍ଯମ ପ୍ରସ୍ତୁତ କରେ । ସେ ଏଥୁରେ ଖୁବ୍‌ ଧୁରନ୍ଧର ? 

“ହେଉ ଥମ୍ସନ୍କୁ ଡାକିଲ ? ସେ ଠିକ୍‌ ଭାବେ ପ୍ରସ୍ତୁତ କରିଛିକି ନାହିଁ ପଚାରିବା ।” 

ଥମ୍ସନ୍‌ ଅନ୍ୟ ଏକ କୋଠରିରେ କାମ କରୁଥଲା । ସୁସାନର ଡାକ ଶୁଣି ଦୌଡ଼ି 
ଆସିଲା । ଥମ୍ସନକୁ ଦେଖ୍‌ ରଜତ ପଚାରିଲା, ' “କ'ଣ ଥମ୍ସନ, ତୁମେ ଏହି କଲ୍ଚର୍‌ - 

ମାଧ୍ୟମ ନିଜେ ପ୍ରସ୍ତୁତ କରିଥୁଲ ?”? ରଜତର ପଚାରିବାରେ ଥମସନ୍‌ ଭୟ ପାଇଗଲା 
ଭଳି ଜଣାପଡ଼ିଲା । | 
ସେ ହତବାକ୍‌ ହୋଇ କହିଲା ˆ '- ଆଜ୍ଞା ହଁ | ମୁଁ ଏହାକୁ ତିଆରି କରିଛି ।” 
“ତୁମେ ସବୁ ଇନ୍ନଗ୍ରାଡିଏଣ୍ଟ ଠିକ୍‌ ଭାବେ ଓଜନ କରି ମିଶୀଇଛ ତ ?” ରଜତ 
ପଚାରିଲା । 


ହଁ ଆଜ୍ଞା ! ଥମ୍ସନ ଥତମତ ହୋଇ ଉତ୍ତର ଦେବାରେ ରଜତର କାହିଁକି ସନ୍ଦେହ 
ହେଲ! । ରଜତ ଥମ୍ସନ୍‌କୁ ବିଦାକରିଦେଇ ନିଜ ହାତରେ କଲ୍ଚର-ମାଧ୍ୟମ ତିଆରି 
କଲା | ସେହି କଲ୍ଚର ମାଧ୍ଯମରେ ଟିସୁଗୁଡ଼ିକ ଠିକ୍‌ ଭାବରେ ବଢ଼ିବାକୁ ଲାଗିଲା । ଏଥିରେ 
ବିସ୍ମିତ ହୋଇ ସୁସାନ ରଜତକୁ କହିଲା, ତୁମ ତିଆରି କଲଚର୍‌ ଠିକ୍‌ କାମ ଦେଲା ଅଥଚ 
ଥମ୍ସନ୍‌ର ତିଆରି କାମ ଦେଲା ନାହିଁ ? ଥମ୍ସନକୁ ଡାକି ଆଣି ସୁସାନ ଧମକାଇଲା, ସେ 
ତା ଗବେଷଣାରେ ଗୋଳମାଳ କରିଛି ବୋଲି ଚାକିରିରୁ ବରଖାସ୍ତ କରିବ ବୋଲି 
ଧମକାଇଲା । ସେ ଭୟ ପାଇଯାଇ ସତକଥା ମାନିଗଲା । ସେ କହିଲା, ଇଞ୍ଜନିୟର 
ଡେଭିଡ ତାକୁ ଆପଣଙ୍କ କାର୍ଯ୍ୟରେ ଗୋଳମାଳ ସୃଷ୍ଟି କରିବା ପାଇଁ ମୋତେ ପ୍ରବର୍ାଇ 
ଥୁଲେ | ତାଙ୍କ ପ୍ରରୋଚନାରେ ମୁଁ କଲ୍ଚର ମାଧ୍ଯମରେ ବିଭିନ୍ନ ' ଇନ୍‌ ଗ୍ରାଡିଏଣ୍ଟୀ ର ଭାଗ 
ମାପ ବଦଳାଇ ଦେଇଥ୍‌ଲି । ଅମସନ୍‌ର ବକ୍ତବ୍ୟରୁ ସୁସାନ ଅନୁମାନ କଲା ଡେଭିଡ଼ବର 
ଇଚ୍ଛା, ସୁସାନ ଯେମିତି ଠିକ୍‌ ଭାବରେ କାମ କରି ନ ପାରି ବଦନାମ ହୋଇଯାଉ ଓ 
ସୁସାନ -ରଜତ ଭିତରେ ସହଯୋଗ ଭାଙ୍ଗଯାଉ ! 


ଡେଭିଡ଼୍‌ ସୁସାନ ଗବେଷଣା କାର୍ଯ୍ୟରେ ଏଭଳି ଗୋଳମାଳ କରିବାରୁ ସୁସାନ ସ୍ତତ୍ଧ 
ନ ହୋଇ ରହିପାରିଲାନି । ସୁସାନ ଉପରେ ରାଗ ରଖୁ ଡେଭିଡ କେତେ ନିମ୍ବସ୍ତରକୁ 
ଯାଇପାରେ ଭାବି ସୁସାନର ଡେଭିଡ ପ୍ରତି ଘୃଣାଭାବ ବଢ଼ିଗଲା । ସେ ଦିନେ ସବୁକଥା 
ରଜତକୁ କହିବାରୁ ରଜତ ସୁସାନକୁ ସାବଧାନ ହୋଇ କାର୍ଯ୍ୟ କରିବାକୁ ଉପଦେଶ ଦେଲା । 

ଥମ୍ସନ୍‌କୁ ଅନ୍ୟ ବିଭାଗକୁ ବଦଳି କରିଦେଇ ସୁସାନର ବିଶ୍ଵସ୍ତ ଅନ୍ୟ ଜଣେ 
ସହକାରୀକୁ ତା ଜାଗାରେ ଅଣାଗଲା । ଯେଉଁମାନେ ସୁସାନ ସହିତ କାମ କଲେ ସେମାନଙ୍କ 
ବିଶ୍ବ ସ୍ତତା ଅରକୁଥର ପରଖୁନେବା ପାଇଁ ରଜତ ସୁସାନକୁ ଉପଦେଶ ଦେଲା । ସୁସାନ 
ଦେଖ୍ଲା, ସିଏ ଯଦି ସାବଧାନ ହୋଇ କାମ ନ କରୁଛି, ଡେଭିଡ଼୍‌ କେତେବେଳେ ତା 
କାମକୁ ଭଣ୍ଡୁର କରିଦେବ ଭାବିପାରିଲାନି । ଡେଭିଡ ଯଦି କେବେ ତା ଗବେଷଣା ଦଳର 
କାହାରି ସହିତ କଥାବାର୍ତା ହେବାର ଦେଖୁଲା, ସେମାନଙ୍କ ଉପରେ ତାର ସନ୍ଦେହ 
ବଢ଼ିଗଲା । ଗୁରୁତୃପୂର୍ଣ୍ଣ କାର୍ଯ୍ୟରେ ସେମାନଙ୍କ ସହଯୋଗ ଗ୍ରହଣ କଲାନି । 


ସୁସାନର ଗବେଷଣା ଏଥର ଠିକ୍‌ ଭାବରେ ଚାଲିଲା । ଦିନକୁ ଦିନ ଟିସୁଗୁଡ଼ିକର 
ଠିକ୍‌ ଭାବରେ ବୃଦ୍ଧି ହେବା ଦେଖୁ ତାର ଆନନ୍ଦ ଦିନକୁଦିନ ବଢ଼ିବାରେ ଲାଗିଲା । ସୁସାନ 

ଓ ରଜତ ଦିନେ ଟିସୁର ଅଭିବୃଦ୍ଧିକୁ ସାଙ୍ଗ ହୋଇ ଲକ୍ଷ୍ୟ କରି ଖୁସି ହେଉଥାଆନ୍ତି । କିଏ 
ଜାଣେ, ଏହି ଜୀବଟି କେଉଁ ପ୍ରାଣୀର ରୂପ ନେବ ସେହି ଭାବନାରେ ସେମାନେ ଉତଵଫ୍ରଲ୍ଲିତ 
ହେଉଥାନ୍ତି । ସେହି ଟିସୁଟି ଧୀରେ ଧୀରେ ବୃଦ୍ଧି ପାଇ ଦିନେ ଏକ କ୍ଷୁଦ୍ର ପ୍ରାଣୀରେ ପରିଣତ 
ହେଲା । କିନ୍ତୁ ପ୍ରାଣୀଟି ଏତେ ଛୋଟ ହୋଇଥାଏ ଯେ ଏହା କେଉଁ ପ୍ରାଣୀର ଶାବକ ଠିକ୍ଵ 
କରିବା ସେମାନଙ୍କ ପକ୍ଷେ ସମ୍ଭବ ହେଲା ନାହିଁ । ସେମାନଙ୍କ ଧାରଣା ପ୍ରାଣୀଟି ବଡ଼ ନ 
ହେବା ପର୍ଯ୍ୟନ୍ତ ଜାଣି ହେବନି ଯେ” ସେ କେଉଁ ପ୍ରାଣୀର ଶାବକ । ଏହି ପ୍ରାଣୀର ସୃଷ୍ଟି 
ହୋଇଗଲା ପରେ ତାକୁ ପୋଷକ ମାଧ୍ୟମରେ ନ ରଖ୍‌ ଏକ କୃତ୍ରିମ ବାୟୁପୂର୍ଣ୍ଣ କାଚଘର 
ଭିତରେ ରଖୁବାକୁ ପଡ଼ିଲା । ବଡ଼ ବିଚିତ୍ର ବରଫରୁ ସଂଗୃହୀତ ପ୍ରାଣୀଟିର ଆକୂତି ଯେମିତି 
ଥିଲା ଏହି ନବଜାତ ପ୍ରାଣୀଟିର ଆକ୍ରତି ସେହିପରି । 

ରଜତ କହିଲା, “ ଏହି ପ୍ରାଣୀଟିକୁ ଆଉ କିଛି ଦିନ ଏହି କାଚଘରେ ଖାଦ୍ୟ ଦେଇ ନ 
ବଢ଼ାଇଲେ ଜାଣିହେବନି ଏହା କେଉଁ ପ୍ରାଣୀର ଶାବକ ।” ପ୍ରାଣୀଟିକୁ ନାନା ଶିଶୁଖାଦ୍ୟ 
ଦେଇ ବଢ଼ିବାକୁ ଦିଆଗଲା । ଅନାଉ ଅନାଉ ଅଳ୍ପ କେଇଦିନ ଭିତରେ ଫୁଟେ ଦେଢ଼ଦ୍ରଟ 
ଉଚ୍ଚର ପ୍ରାଣୀଟିଏ ହୋଇଗଲା । ଏହାର ବିଚିତ୍ର ରୂପକୁ ଦେଖୁ ଦିନେ ରଜତ ସୁସାନକୁ 
କହିଲା - “ ଜାଣିଲଣି ସୁସାନ, ଏହା ଏକ ଡାଇନୋସରର ଶାବକ ।” 


“ଆ ଡାଇନୋସରର ଶାବକ ? ସୁସାନ ଚମକି ପଡ଼ିଲା । ତୁମେ କ”ଣ କହୁଛ ମୁଁ 
ବୁଝି ପାରୁନି । ତୁମେ ଏହାକୁ ଠିକ୍ଵରୂପେ ପରୀକ୍ଷା କରିଛ ତ ? 

“ହଁ, ଏହି ପ୍ରାଣୀଟି ଡାଇନୋସରର ଶାବକ । ଯେଉଁ ଡାଇନୋସର ପୃଥୁବୀପୃଷ୍ଠରୁ 
୨୦ କୋଟି ବର୍ଷତଳେ ବିଲୁପ୍ତ ହୋଇଯାଇଥୂଲେ ସେମାନଙ୍କର ଏହା ହେଉଛି ଏକ ନୂତନ 
ଦାୟାଦ । ମୁଁ ଏହାର ସମସ୍ତ ଅଙ୍ଗପ୍ରତ୍ୟଙ୍ଗ ପରୀକ୍ଷା କରି ଦେଖୁସାରିଲିଣି । ଏହା 
ଡାଇନୋସର ଛଡ଼ା ଅନ୍ୟ କୌଣସି ପ୍ରାଣୀ ହୋଇ ନ ପାରେ । 

ରଜତ କହିଲା - ˆ ‘ତୁମେ ଯେ କୋଟି କୋଟି ବର୍ଷ ତଳର ଏକ ପ୍ରାଣୀକୁ ଜନ୍ମଦେଇ 
ପାରିଲ, ଏହାଠାରୁ ବଡ଼ କଥା ବିଜ୍ଞାନ ଇତିହାସରେ ଆଉ କ'ଣ ହୋଇପାରେ ସୁସାନ ! 
ତୁମ କୃତକାର୍ଯ୍ୟତା ଲାଗି ତୁମକୁ ବଧାଇ ଦେବା ସଙ୍ଗେ ସଙ୍ଗେ ତୁମେ ଯେ ଏକ ନୂତନ ଯୁଗ 
ସୃଷ୍ଟି କରିଗଲ, ଏହାକୁ ସାରା ବିଜ୍ଞାନୀ-ସମାଜ ତୁମକୁ କିପରି ଭାବରେ ସମ୍ବର୍ଵନା ଦେବେ 
ମୁଁ ଭାବିପାରୁନି । 

“ଜମେ କଂ ଣ ମୋତେ ଏତେ ପ୍ରଶଂସା କଲଣି । ତୁମେ ସହଯୋଗ କରି ନ ଥୁଲେ ମୁଁ 
କିଏ, ଏ ଆବିଷ୍ଠାର କିଏ ? ଯେଉଁଦିନ କୋଷ ବୃଦ୍ଧି ଠିକ୍‌ ଭାବେ ହେଲା ନାହିଁ, ସେଦିନ 
ତୁମେ ସାହାଯ୍ୟ କରି ନ ଥିଲେ ମୁଏ କାର୍ଯ୍ୟଟିକୁ ଠିକ୍‌ ଭାବେ କରିପାରି ନ ଥାନ୍ତି । ନୂତନ 
ସୃଷ୍ଟି କୁଆଡ଼େ ଯାଇଥାନ୍ତା । ଯେଉଁ କୃତି ପାଇଁ ଆଜି ମୋତେ ପ୍ରଶଂସା କରୁଛ ପ୍ରକୃତରେ 
ସେ କୃତିଟି କାହାର ଚିନ୍ତାକର । ଏହା ପ୍ରକୃତରେ ତୁମର ନୁହେଁକି ? ମୁଁ କେବଳ ବାଡ଼କୁ 
ବତା ଭଳି । ମୋର କିଛି କୃତିତ୍ଵ ନାହିଁ ।” 

“ଫେର୍‌ ମୋତେ ପ୍ରଶଂସା କଲ ? ତୁମେ ମୋତେ ପ୍ରଶଂସା କର ଓ ମୁଁ ତୁମକୁ 
ପ୍ରଶଂସା କରେ, କାମ ପଛେ ଚୁଲିକୁ ଯାଉ !” 

“ତୁମେ ଗୋଟିଏ କଥା ଲକ୍ଷ୍ୟ କରୁଛନା ସୁସାନ, ଆମେ ବର୍ଭମାନ ଯେତେ ଚେଷ୍ଟା 
କଲେବି କହିପାରିବା ନାହିଁ ଏହା ପ୍ରକୃତରେ କେଉଁ ଡାଇନୋସରର ଶାବକ । ଡାଇନୋସରଟି 
ବଡ଼ ହୋଇଗଲେ ଏହା କେଉଁ ଜାତୀୟ ଡାଇନୋସର ଆମେ ପରୀକ୍ଷା କରି ଜାଣିପାରିବା । 
ତୁମେ ଗୋଟେ କାମ କର ସୁସାନ, ଆମ ଲାଇବ୍ରେରୀରୁ ଡାଇନୋସର ଜ୍ଞାନକୋଷ 
ମଗାଇ ଆଣ । ସେଥୁରେ ସବୁ ପ୍ରକାର ଡାଇନୋସରମାନଙ୍କ ଶିଶୁର ସମ୍ଭାବ୍ୟ ରୂପରେଖର 
ଆନୁମାନିକ ଆକାରର ଚିତ୍ର ଦିଆଯାଇଛି । ଆମେ ସେଥ୍‌ରେ ଥବା ଡାଇନୋସରଙ୍କ 
ରୂପରେଖ ଏହା ସହିତ ମିଳାଇ ଏହା କେଉଁ ଜାତୀୟ ଡାଇନୋସର ଚିହ୍ନିବାକୁ ଚେଷ୍ଟା 
କରିବା | 


ଡାଇନୋସର ଜ୍ଞାନକୋଷକୁ ତନ୍ନ ତନ୍ନ କରି ପଢ଼ି ଏହା କେଉଁ ଡାଇନୋସର ରଜତ 
ଓ ସୁସାନକୁ ଅନେକ ଦିନ ଲାଗିଗଲା । ଜ୍ଞାନକୋଷରେ ଥୁବା ଶହ ଶହ ଡାଇନୋସରଙ୍କ 
ବର୍ଣ୍ଣନା, ଶରୀର ଗଠନ, ସମ୍ଭାବ୍ୟ ଆକାରର ରୂପରେଖ ଦେଖୁ ଦେଖୁ ସେମାନେ ଏହା 
ତିନି ଜାତି ଭିତରୁ କୌଣସି ଗୋଟିକର ହେବ ବୋଲି ଧରିନେଲେ । ଏହି ତିନୋଟି ଜାତି 
ହେଲା ଏଲୁସରାସ, ଟାଇରାନ୍‌ ଉସରାସ୍‌ରେକସ୍‌, ଇଗ୍ନାନଉଡ଼ାନର ଭିତରୁ ଗୋଟିଏ 
ହୋଇପାରେ । ରଜତ ଯଦି କହୁଛି ଏହା ଏଲୁ ସରାସର ଶାବକ, ସୁସାନ କହୁଛି ନା, ଏହା 
ଇଗ୍ଵାନଉଡ଼ାନ୍‌ର ଶାବକ । ଆଉ କିଛି ଦିନ ପର୍ଯ୍ୟବେକ୍ଷଣ କରି ସୁସାନ କହୁଛି ନା ଏହା 
ଟାଇରାନ୍‌ଉସରାସ୍ରେକସ୍ର ଶାବକ ¦ ଥରକୁ ଥର ଶାବକକୁ ଚିହ୍ିବାରେ ସୁସାନ ମତ 
ବଦଳ କରିବାର ଦେଖ୍‌ ବିରକ୍ତ ହୋଇ ରଜତ କହିଲା- “ 'ତୃମେ ବି.ଏସ୍‌ସି.ରେ ଡାଇନୋସର 
ଉପରେ ପଢ଼ିଲାବେଳେ ଠିକ୍ଭାବେ ପଢ଼ିନ, ମୂଳରୁ କଞ୍ଚା ରହିଯାଇଛ ବୋଧେ | ନଚେତ 
ଡାଇନୋସର ଶାବକ ଚିହ୍ିବାରେ ତୁମର ତ ଅସୁବିଧା ହୁଅନ୍ତାନି । ତୁମେ ପୁରାତନ 
ଜୀବବିଜ୍ଞାନରେ କ”ଣ ବା ପଢ଼ିଛ, କ'ଣ ବା ଗବେଷଣା କରିଛ ତାହା ଭଗବାନଙ୍କୁ 
ଜଣା । ଗୋଡ଼, ଲାଞ୍ଜ, ମୁଣ୍ଡ ଗ୍ରୀବା, ଦାନ୍ତ ଆଦିରେ ଯେଉଁ ପାର୍ଥକ୍ୟ ଅଛି, ସେହି 
ପାର୍ଥକ୍ୟକୁ ସିନା ମନେ ରଖୁଥଲେ ଏହାକୁ ଚିହ୍ନିପାରନ୍ତ ଏହା କେଉଁ ଡାଇନୋସରର 
ଶାବକ ? ମୁଁ ଯାହା ଦେଖୁଛି ତୁମର ସେଥ୍‌ରେ ଯଥେଷ୍ଟ ଜ୍ଞାନ ନାହିଁ । ଚିହ୍ନିବ କୁଆଡୁ ? 
ଏହା ପ୍ରକୃତରେ ଅନ୍ୟ କୌଣସି ଡାଇନୋସରର ଶାବକ ନୁହେଁ । ଏହା ହେଉଛିଏଲୁସରାସର 
ଶାବକ | ଏହାର ପଛଗୋଡ଼ ଦୁଇଟିକୁ ମାପ କର, ଲାଞ୍ଜକୁ ମଧ୍ୟ ଦେଖ, ଛାତିପାଖରେ 
ଥୁବା ହାତକୁ ଲକ୍ଷ୍ଯକର, ଏହାର ମୁଣ୍ଡର ଆକାର, ପାଟିର ଆକାର ଓ ଦାନ୍ତଗୁଡ଼ିକୁ 
ଲକ୍ଷ୍ୟକଲେ ଜାଣିପାରିବ ଏହା ପ୍ରକୃତରେ ଏଲୁସରାସର ଶାବକ । ଏଲୁସରାସ ହେଉଛି 
ଅସୁରଜାତୀୟ ଡାଇନୋସର । ଏହା ବଢ଼ିଗଲେ ଷାଠିଏ-ସତୁରି ଫୁଟ ଉଚ୍ଚ ହୋଇପାରେ । 
ଏହା ଖୁବ୍‌ ହିଂସ୍ର, ମାଂସାଶୀ ! ବିଭିନ୍ନ ପ୍ରାଣୀ ଓ ଛୋଟ ଛୋଟ ଡାଇନୋସରଙ୍କୁ ଧରି ଏହା 

ଖାଇଦିଏ । ଏହା ଉଭଭିଦ-ଭୋଜି ଡାଇନୋସରମାନଙ୍କୁ ବେଶି ଖାଏ । ଏହା ସାମୁଦ୍ରିକ 
ଶ୍ରେଣୀର ଡାଇନୋସର ନ ହେଲେ ମଧ୍ଯ ସମୁଦ୍ରରେ ପହଁରି ପାରେ ଓ ସାମୁଦ୍ଧିକ ଜୀବଙ୍କୁ 
ଧର ଖାଏ । ଏହା ସିନା ଏବେ ଛୋଟ ଦିଶୁଛି ବଢ଼ିଗଲେ ଖୁବ୍‌ ବିରାଟ ଦିଶିବ ଓ 
ଅତ୍ୟଧବକ ହିଂସ୍ର ହୋଇ ଉଠିବ । ପୃଥିବୀରେ ଯଦି ଏହା ବଞ୍ଚ୍‌ ବଡ଼ ହୋଇ ରୁହେ ଏହାର 
ହିଂସ୍ର ଓ ବିକଟାଳ ରୂପ ଦେଖୁଲେ ସମସ୍ତ ପ୍ରାଣୀ ଥରହର ହେବେ । ବୃଝିଲ ସୁସାନ, 
ତୁମର ଗବେଷଣା ଏଭଳି ଏକ ଦୁଦ୍ଦାନ୍ତ ଡାଇନୋସରକୁ ସୃଷ୍ଟି କରୁଛି, ଯାହାକୁ ତୁମେ 
କଳ୍ନା କରିପାରିବନି ।” 

ଡାଇନୋସରଟି ଦିନକୁ ଦିନ କାଚଘର ଭିତରେ ଠିକ୍୍ଭାବେ ବଢ଼ିବାକୁ ଲାଗିଲା । 
ଏହାର ଆକାର ଯଥେଷ୍ଟ ବଢ଼ିଯିବାରୁ ଏହାକୁ ଏକ ବଡ଼ ପିଞ୍ଜରାରେ ରଖୁବାକୁ ଆବଶ୍ୟକ 
ହେଲା । ପୁଣି ଆବଦ୍ଧ ପିଞ୍ଜରାରେ ରହିବାରୁ ଏହାର ଶାରୀରିକ ଅଭିବୃଦ୍ଧି ଠିକ୍‌ ଭାବେ 
ହେଲା ନାହିଁ । ତେଣୁ ରଜତ ଓ ସୁସାନ ଠିକ୍‌ କଲେ ଏହାକୁ ମୁକ୍ତ ଭାବେ ରଖୁବା ପାଇଁ 
ମୁକ୍ତ ଭାବେ କେଉଁଠି ରଖ୍‌ବେ ସେଇ ହେଲା କଥା । 

କ୍ୟାମ୍ପ୍‌ ବାହାରେ ପ୍ରବଳ ବରଫ ବୃଷ୍ଟି ବରଫଗଦା ପାହାଡ଼ ଉଚ୍ଚର ଜମାହୋଇଛି, 
ସେଥୁରେ ଏହାକୁ ରଖୁଲେ ଏହା କ”ଣ ବଞ୍ଚପାରିବ ? ପୁଣି ଥରକୁ ଥର ଯେଉଁ ପ୍ରଚଣ୍ଡ 
ବରଫଖଝଡ଼ ହେଉଥାଏ, ସେଥୂରେ ଏହା କୁଆଡ଼େ ନିଶ୍ଚିହ୍ନ ହୋଇଯିବ । ସେମାନେ 
ପରିଶେଷରେ ସିଦ୍ଧାନ୍ତ କଲେ ନିଜ ଘର ଛଡ଼ା ଅନ୍ୟତ୍ର ତାକୁ ମୁକ୍ତଭାବେ ରଖ ହେବନି । 
ତେଣୁ ଅଧଵକଦିନ କାଳବିଳମ୍ବ ନ କରି ଡାଇନୋସରଟିକୁ ସୁସାନ ଘରକୁ ନେଇ ଆସିଲା । 
ଘର ଭିତରେ ମୁକ୍ତଭାବରେ ଚଲାବୁଲା କଲେ ତାର ଶରୀର ଠିକ୍ଵଭାବେ ବଢ଼ିବାକୁ 
ଲାଗିବ । ଘରେ ଚାର୍ଲି ଅଛି, ସୁସାନ ଗବେଷଣାଗାରକୁ ଚାଲିଗଲେ, ଚାଲି ନଜର 
ରଖୁବ । ସେ ଯେପରି କ୍ବାର୍ଟର ବାହାରକୁ ନ ଯାଏ ସେଥପ୍ରତି ଚାଲିକୁ ଆଦେଶ 
ଦିଆଯାଇଥାଏ । ଘରର ମୁଖ୍ୟ ଦରଜାକୁ ସଦାସର୍ବଦା ବନ୍ଦ ରଖୁବା ପାଇଁ କୁହାଯାଇଥାଏ । 
ଚାର୍ଲି ଏକ ଯାନ୍ତିକ-ଚାକର ହେଲେହେଁ ସୁସାନର କଥାମାନି ତା'ଉପରେ କଡ଼ା ଦୃଷ୍ଟି 
ରଖୁଥାଏ । ବେଳେବେଳେ ବଲ୍‌ ଗଡ଼ାଇ ଡାଇନୋସର ସହିତ ଖେଳାଖେଳି କରେ । 
ତାକୁ ଯେଉଁ ସମୟରେ ଖାଦ୍ୟ ଦିଆଯିବା କଥା ଚାଲି ଠିକ୍‌ ସେତିକିବେଳେ ଖାଦ୍ୟ 
ଦେଉଥାଏ । ମଣିଷ -ଚାକରର ଖାଦ୍ୟ ଦେବାରେ ବ୍ୟତିକ୍ରମ ହୋଇପାରେ କିନ୍ତୁ ଯାନ୍ତିକ - 
ଚାକର ଚାର୍ଲିର ସେଭଳି ବ୍ୟତିକ୍ରମ ନାହିଁ । ଡାଇନୋସରଟି ଏତେ ହାତ -ଆଉଁଶା 
ହୋଇଗଲାଣି ଯେ ସୁସାନ ଗବେଷଣାଗାରରୁ ଫେରିଆସି ଡ୍ରଇରୁମ୍‌ରେ ବସିବାକ୍ଷଣି ସେ 
ଯାଇ ତା ପାଖରେ ହାଜର । ସୁସାନ ତା” ପିଠିରେ ଆଉଁଶିଲେ ସବେ କଇଁ କଇଁ ହୁଏ । 
ଆଉଁଶିବା ବନ୍ଦ କଲେ ସେ କଇଁକଇଁ ହୁଏ ନାହିଁ । ଯେଉଁଦିନ ରଜତ ସୁସାନ ଘରକୁ 
ଆସିଥାଏ ସେ ଯାଇ ରଜତ ପାଖରେ ନସରପସର ହୁଏ । ରଜତ ତା ପିଠି ଆଭଁଶିଲେ 
ତା” ପାଖରେ ବସି ରହେ । ସୁସାନ ଯଦି ପଢ଼ିବାରେ ବସିଯାଏ ସେ ଏକଲୟରେ ତାକୁ 
ଅନାଇ ରହିଥାଏ । ଏହା ଭିତରେ ସେ ସୂୁସାନର ପ୍ରଧାନ ସହଚର ହୋଇଗଲାଣି । 

ଯେଉଁଦିନ ସୁସାନ ଓ ରଜତ ପରୀକ୍ଷା କରି ଜାଣିଲେ ଏହା ଏକ ଅଭ୍ଡିରା ଡାଇନୋସର 
ହେବ ସେଦିନ ସେମାନେ କଂଣ ତାର ନାମ ଦେବେ ଚିନ୍ତାକଲେ । ରଜତ ଗୋଟିଏ ନା 
କହିଲେ ସୁସାନ ତାକୁ କାଟିଦେଇ ଆଉ ଏକ ନାମ ଦିଏ । ପ୍ରାଣୀଟି ଅଣ୍ଡିରା ହୋଇଥବାରୁ 
ତାର ଅଣ୍ଡିରା ନାମ ଦେବା ଠିକ୍‌ ହେଲା । ବହୁ ଆଲୋଚନା -ପ୍ରତ୍ୟାଲୋଚନା ପରେ ଠିକ 
ହେଲା ଡାଇନୋସର ନାମ ଦିଆଯିବ 'ଟାଇଟେନ! । ପ୍ରଥମେ ପ୍ରଥମେ ସେ ନା ଧରି 
ଡାଇନୋସରକୁ ଡାକିଲେ ସେ କିଛି ବୁଝିପାରେନି । କିନ୍ତୁ ପରେ ପରେ ଯେତେବେଳେ 
ଜାଣିଲା ସେ ନାମଟି ତା'ର, ସେ ନା ଧରି ଡାକିଲେ ସେ ଯେଉଁଠାରେ ଥଲେ ମଧ୍ଯ ସଙ୍ଗେ 
ସଙ୍ଗେ ଚାଲି ଆସେ । 


| ପାଞ୍ଚ || 
“ଚାଲି, ଚାଲି ଏଆଡ଼େ ଟିକିଏ ଶୁଣିଲୁ | ଯାନ୍ତିକ-ଚାକରଟିକୁ ଡାକିଲା ସୁସାନ । 
ଚାଲି ସୁସାନର ଡାକ ଶୁଣି ତା' ଠାକୁ ଚାଲି ଆସିଲା । ଚାର୍ଳିକୁ ଲକ୍ଷ୍ୟ କରି ସୁସାନ କହିଲା, 
“ରଜତ ଆଜି ଆମ ଘରେ ରାତ୍ରିଭୋଜନ କରିବ । ତା'ପାଇଁ ଭାରତୀୟ ରୀତିରେ 
ରାତ୍ରିଭୋଜନ ପ୍ରସ୍ତୁତ କରିବାକୁ ପଡ଼ିବ । ଆମ କମ୍୍ୁଟରରେ ଭାରତୀୟ ରନ୍ଧା ରାନ୍ଧିବା 
ପାଇଁ, ରାନ୍ଧିବାର ମୌଳିକ ପବଧତି ଲିପିବଦ୍ଧ ଥବା ସଫୁୱୟାର ମୁଁ ଆମେରିକାରୁ ମଗାଇଆଣି 
ରଖ୍ଛି । ଆମେରିକାନ୍‌ ରନ୍ଧା ସଫୁୱୟାରକୁ ବାହାର କରି ଭାରତୀୟ ରନ୍ଧା ସଫ୍୍‌ୱୟାର 
ଭର୍ଭି କରିଦେଲେ ଏହା ତ ଭାରତୀୟ ରନ୍ଧା ରାନ୍ଧିପାରିବ |! ତୁ ନେଇଯା ଏହି ଫୁୃପିଡିସ୍କଟା । 
ଆଗ ଆମେରିକାନ୍‌ ରନ୍ଧା ଫୃପି ଡିସ୍କ୍ଟଟା ବାହାର କରି ଆଣି ଏହି ଭାରତୀୟ ରନ୍ଧା ଫୁପି 
ଡିସ୍କଟଟା ସେଇଠି ଭର୍ଜି କରିଦେବୁ । ଏହା ଭାରତୀୟ ରନ୍ଧା ରାନ୍ଧିପାରିବ । ଏହି ରନ୍ଧା ପାଇଁ 
ଆମେରିକୀୟ ପନିପରିବା, ଡାଲି, ଚାଉଳ, ମାଛ, ମାଂସ ଆଦି ଯାହା ଦରକାର ପଡ଼ିବ 
ବଜାରରୁ ଅଣାଇ ପାରିବୁ ତ ? 
“ହଁ, ପାରିବିନି କାହିଁକି ? କମ୍ପ୍ୟୁଟର ତାଲିକା ଦେଇଦେଲେ ମୁଁ ଡିପାର୍ଟମେଣ୍ଟାଲ 
ଷ୍ଟୋରକୁ ଫୋନ୍‌ କରିଦେବି । ଷ୍ଟୋର ସେସବୁ ଆମ ଘରକୁ ପଠାଇଦେବ । ମୁଁ ଆଗ 
କମ୍ପ୍ୁଟରକୁ ପଚାରି ସେସବୁ ମଗାଇ ଆଣେ । 


କମ୍ପ୍ୁଟରକୁ ତାଲିକା ମାଗିଲାରୁ କମ୍୍ୁଟର କହିଲା, ଭାରତୀୟ ରନ୍ଧାରେ କି କି 
ଆଇଟମ୍‌ ହେବ ନ ଜାଣିଲେ ଆବଶ୍ୟକ ପନିପରିବା, ମାଛ, ମାଂସ ଆଦି ମଗାଇ 
ହେବନି । ସୁସାନକୁ ସେ କଥା କହନ୍ତେ, ସେ କହିଲା, “ହଁ ସତେତ, ତାହେଲେ ତୁ 
ଡ୍ରଇରୁମ୍‌କୁ ଚାଲ, ରଜତ ସେଠି ଅଛି । ତାକୁ ପଚାରି ବୁଝିବା ଆଜି ରାତ୍ରିଭୋଜନରେ କି 
କି ଭାରତୀୟ ଆଇଟେମ୍‌ ହେବ । 


ସେତେବେଳକୁ ସୁସାନର ଡ୍ରଇଁରୁମ୍‌ରେ ବସି ରଜତ ଏକ ଭାରତୀୟ ସିନେମା 
ଦେଖୁଥୁଲା । ସୁସାନର ଟେଲିଭିଜନଟି ଏଲ୍‌ .ସି.ଡ଼ି. ଟେଲିଭିଜନ ଆମେରିକା ତିଆରି । 

ଡାଇନୋସର୍‌ର ହସ ୫୩ 


ଏହା ଖୁବ୍‌ ହାଲୁକା ଓ ପତଳା ମଧ୍ଯ । ଏହାର ମୋଟ ୨/୩ ଇଞ୍ଚରୁ ଅଧୁକ ହୋଇ ନ 
ଥିବାରୁ କାନ୍ତରେ ଝୁଲାଇ ଦିଆଯାଇଥାଏ । ଟେଲିଭିଜନ ପରଦାର ଆକାର ୬ ପୁଟରେ 
୮ ଫୁଟ । ଘରର ପୂରା ଗୋଟିଏ କାନକୁ ଆବୋରି ରହିଛି । ସେହି ପରଦାରେ ଟେଲିଭିଜନ 
ଦେଖ୍‌ଲେ ସିନେମା ଘରେ ଚଳଚ୍ଚିତ୍ର ଦେଖଲା ଭଳି ଲାଗେ । କେବଲ୍‌ ସାହାଯ୍ୟରେ 
ଆସୁଥୁବା ଏକ ହିନ୍ଦୀ ଚଳଚ୍ଚିତ୍ର ରଜତ ଦେଖୁଥାଏ । ସେତିକିବେଳେ ଟି.ଭି. ପରଦାରେ 
ଏକ ସୁନ୍ଦର ନାଚ ଚାଲୁଥୁଲା । ବିଭିନ୍ନ ରଙ୍ଗବେରଙ୍ଗ ପୋଷାକ ପିନ୍ଧିଥିବା ନରଁକୀମାନେ 
ସେମାନଙ୍କ ଅପୂର୍ବ ନୃତ୍ୟଶୈଳୀ ଓ ବାଦ୍ୟଯନ୍ତ୍ର ମନମତାଣିଆ ବାଦ୍ଯ-ସମ୍ଭାରରେ 
ଘରଟିକୁ ପୂର୍ଣ୍ଣକରି ଦେଇଥାନ୍ତି । ସୁସାନର ଏହି ଟେଲିଭିଜନ ପୁଣି ସାଧାରଣ ଟେଲିଭିଜନ 
ନୁହେଁ । ଏହା ତ୍ରି-ପରିସରୀୟ ଟେଲିଭିଜନ । ଏଥୁରେ ନୃତ୍ୟରତା ନର୍ଭକୀମାନେ ଟେଲିଭିଜନ 
ପରଦା ଉପରେ ନାଚିଲେ ପରଦା ସାମନା ହାୱାରେ ନାଚିଲାଭଳି ଦିଶନ୍ତି । ନାଚୁ ନାଚୁ 
ତୁମ ଆଡ଼କୁ ଚାଲିଆସିଲେ ସେମାନେ ଜଣାପଡ଼ନ୍ତି ଯେମିତି ତୁମ ଉପରେ ସତେ ପଡ଼ିଯାଇ 
ତୁମ ବାହୁବନ୍ଧନ ଭିତରେ ଆବଦ୍ଧ ହୋଇଯିବେ । ଏହି ଭାରତୀୟ ନାଚର ସୌନ୍ଦର୍ଯ୍ୟରେ 
ମୁଗ୍ଧ ହୋଇ ସୁସାନ ଭୁଲିଗଲା ରଜତକୁ କ'ଣ ପଚାରିବାକୁ ଆସିଥୂଲା । ସେ ନୃତ୍ୟର 
ସୌନ୍ଦର୍ଯ୍ୟରେ ମନ୍ତ୍ରମୁଗ୍ଧ ଭଳି ସୋଫା ଉପରେ ରଜତ ପାଖରେ ବସିପଡ଼ିଲା । ରଜତ 
ସୁସାନ କାନ୍ଧରେ ହାତ ପକାଇ ନିଜ ଛାତି ଆଡ଼କୁ ଟାଣିନେଲା ବେଳକୁ ସୁସାନର 
ମନେପଡ଼ିଗଲା ସେ କ'ଣ ପଚାରିବା ପାଇଁ ଆସିଥିଲା ! ନାଚ ନ୍‌ ସରିବା ପର୍ଯ୍ୟନ୍ତ ରଜତ 
କିଛି ଶୁଣିବନି ବୋଲି ଭାବି ସେ ତାର ବାହୁବନ୍ଧନ ଭିତରେ ଆବଦ୍ଧ ରହି ନୃତ୍ୟଟିକୁ 
ଉପଭୋଗ କରିବାକୁ ଲାଗିଲା । ରଜତର ବାହୁବନ୍ଧନୀ ଭିତରେ ରହି ଭାରତୀୟ ନୃତ୍ୟର 
ଉପଭୋଗ ମନରେ କେତେ ଆନନ୍ଦ ଦିଏ ସେ ଏଥର ଅନୁଭବ କଲା । ନାଚ ସରିଲାକ୍ଷଣି 
.ସୁସାନ ରଜତକୁ ପଚାରିଲା, ˆ ତୁମେ ମୋତେ ଛାଡ଼ିବ ନା ଏମିତି ବାହୁବନ୍ଧନୀ ମଧ୍ଯରେ 
ଆବବ୍ଧ କରି ରଖ୍ଥବ ।”? ରଜତ ହଠାତ୍‌ ପ୍ରକୃତିସ୍ଥ ହୋଇ କହିଲା- “ଆଁ, ତୁମେ ମୋ 
ବାହୁବନ୍ଧନୀ ମଧ୍ଯକୁ କିପରି ଆସିଲ ? ତୁମେ ପରା ରୋଷାଇ ଘରେ ଥୂଲ ? 

“ଵନ ହଜୁର ଅଲି । ହଜୁରଙ୍କ ଆଜି ରାତିରେ ଖାଇବା ଆଇଟେମ୍‌ କ'ଣ ହେବ 
ପଚାରିବାକୁ ଆସି ହଜୁରଙ୍କ ବାହୁବନ୍ଧନ ମଧ୍ୟରେ ପଡ଼ିଗଲି । ମୋଗଲ ବାଦଶାହଙ୍କ 
ଦରବାରରେ ନୃତ୍ୟରତା ନର୍ଁକୀମାନେ ପରସ୍ରର ବାହୁବନ୍ଧନୀ ମଧ୍ଯରେ ନାଚୁଥିବା 
ବେଳେ ଏଠାର ମୋଗଲ ବାଦଶାହ ମୋତେ ନିଜ ବାହୁବନ୍ଧନୀ ଭିତରେ ଆବଦ୍ଧ କରି 
ଏଠି ସେଇ ମୋଗଲ ଦରବାର ସୃଷ୍ଟି କରିଦେଲେ । 

“ମଁ ଅବଶ୍ୟ କ'ଣ କରିପକାଇଲି ଏଠି ମୋର ଖେୟାଲ ନାହିଁ । ମୋତେ କ୍ଷମା 
କରିବ ସୁସାନ । ମୁଁ ଗୋଟାଏ ବିରାଟ ଅପକର୍ମ କରି ପକାଇଲି । ସେଥ୍ପାଇଁ ବଡ଼ 
ଦୁଃଖ୍ତ । ନାଚ ଦେଖୁ ଦେଖୁ ମୁଁ ଭାବିପାରି ନ ଥୁଲି ମୁଁ କେଉଁଠି ? ତୁମ ଘରେ ନା 

ମୋଗଲ ସମ୍ରାଟ୍‌ଙ୍କ ରାଜଦରବାରରେ ¦ ମୋ ବାହୁବନ୍ଧନ ଭିତରେ ତୁମେ ଥଲ କି ସେଇ 
ନରଁକୀ ଥଲେ, ମୁଁ ଜାଣିପାରି ନ ଥଲି । 

“ତମେ ନାଚରେ ଏତେ ମଜି ଯାଇଥୂଲ, ମୁଁ ଜାଣି ନ ଥୁଲି ରଜତ । ମୋତେ ନରଁକୀ 
ଭାବି ନିଜ ବାହୁବନ୍ଧନୀ ଭିତରକୁ ଟାଣି ନେଇ ଯାଇଥୂଲ, ସେଥ୍ପାଇଁ ମୁଁ କିଛି ମନେ କରିବି 
କାହିଁକି ? ଏଇ ସାମାନ୍ୟ କଥାଟି ପାଇଁ ନିଜକୁ ଏତେ ଦୋଷୀ ବୋଲି କାହିଁକି ଭାବୁଛ ? 

“ହୁଁ କ”ଣ ପଚାରିବାକୁ ଆସିଥୂଲି ଫେର ଭୁଲିଗଲି ।”? ସୁସାନ କହିଲା । ଚାର୍ଲିକୁ 
ପାଖରେ ଠିଆ ହୋଇଥବା ଦେଖ୍‌ ତା'ର ଫେର୍‌ ମନେପଡ଼ିଗଲା । “ହଁ, ହଁ ଆଜି ରାତିରେ 
କ”ଣ କ'ଣ ଖାଇବା ଆଇଟମ୍‌ ହେବ ତୃମକୁ ପଚାରି ଚାର୍ଲିକୁ କହିବାଲାଗି ଆସିଥୁଲି । 

ଦେଖ ରଜତ ! ତୁମେ ଆଜି ଆମ ଘରେ ଅତିଥ୍‌ । ଭାରତୀୟ ରନ୍ଧାରେ ତୁମକୁ 
ଆପ୍ୟାୟିତ କରାଯିବ । ମୁଁ ତୁମ ଭାରତୀୟ ରନ୍ଧାର ଆଇଟେମ୍‌ ସମ୍ବନ୍ଧରେ କିଛି ଜାଣେନି । 
ଆଜି ରାତିରେ କ'ଣ କ'ଣ ଭାରତୀୟ ଆଇଟେମ୍‌ ହେବ କହିଲେ ରନ୍ଧାହେବ ।' 


ଆ ! ତୁମ କମ୍ପ୍ୟୁଟର ଆଜି ଭାରତୀୟ ରନ୍ଧା ରାନ୍ଧିବ ? ଭାରି ବଢ଼ିଆ କଥା ତ | 
ସେଦିନ କହୁଥୂଲ ପରା ତୁମ କମ୍ଦ୍ୁଟର ଭାରତୀୟ ରନ୍ଧା ଜାଣେନି ସେ କେବଳ 
ଆମେରିକାନ୍‌ ରନ୍ଧା ରାନ୍ଧିପାରେ ।” 

ଏହା ଭିତରେ ମୁଁ ଭାରତୀୟ ଖାଦ୍ୟ ରନ୍ଧା ସଂକ୍ରାନ୍ତ ସଫ୍୍‌ୱୟାର ଆମେରିକାରୁ 
ମଗାଇ କମ୍ୟୁଟର ସହିତ ସଂଶ୍ଳିଷ୍ଟ କରିଦେଇଛି । ତୁମେ କି କି ଆଇଟେମ୍‌ ଖାଇବ କହିଲେ 
କମ୍ପ୍ୟୁଟର ପନିପରିବା, ମାଛ, ମାଂସର ଏକ ତାଲିକା ଦେଇଦେବ । ଚାର୍ଲି ସେସବୁ 
ଷ୍ଟୋରରୁ ମଗାଇ ଆଣିବ । ତା'ପରେ ରନ୍ଧା ହେବ । 

“ଏମିତି କଥା | ହେଉ ଭାରତୀୟ ରନ୍ଧାର ପୂରା ତାଲିକାଟା କମ୍ପ୍ୟଟରଠାରୁ ଆଣ | , 
ତାଲିକାରେ ମୁଁ ଟିକ୍‌ ମାରିଦେବି ଆଜି ପାଇଁ କି କି ଆଇଟମ୍‌ ହେବ । 

ଚାର୍ଲି ସଙ୍ଗେ ସଙ୍ଗେ କମ୍ଚ୍ୁଟରଠାକୁ ଯାଇ ଭାରତୀୟ ରନ୍ଧାର ବିଭିନ୍ନ ଆଇଟେମ୍‌ର 
ଏକ ତାଲିକା ଘେନି ଆସିଲା | ତାଲିକାର ବିରାଟତ୍ଵକୁ ଦେଖ ରଜତ ଚମକି ପଡ଼ିଲା । 

“ଆ ! ଏତେଗୁଡ଼ାଏ ଆଇଟମ୍‌ ! ଇୟେ ତ ଭାରତର ଫାଇଦଭ୍ୁଷ୍ଟାର ହୋଟେଲ 
ତାଲିକାଠାରୁ ବଡ଼ ।” ? ତାଲିକାଟାକୁ ଚାର୍ଲି ହାତରୁ ନେଇ ପଢ଼ିଗଲା ରଜତ ଏ ମୁଣ୍ଡରୁ 
ସେମୁଣ୍ଡ ପର୍ଯ୍ୟନ୍ତ । ପାଟିରୁ ସ୍ଵତଃ ବାହାରି ପଡ଼ିଲା । 

“ଆଁ । ଏତେଗୁଡ଼ାଏ ଆଇଟେମ୍‌୍ରୁ କ”ଣ କିଛି ବାଛି ହେବ ? ମୁଁ ଯାହା ଖାଇବି 
ତୁମେ ତାହା ଖାଇବ ତ ସୁସାନ ! ତୁମେ ନ ଖାଇଲେ ମୁଁ ମୋ ପାଇଁ ବାଛି ଲାଭ କ'ଣ ?”' 

“ ‘ତୁମ ଭାରତୀୟ ଆଇଟେମ୍‌ ଖାଇବାକୁ ଚେଷ୍ଟା କରିବି । ତେଣୁ ଜାଣିବି ଭାରତୀୟ 
ରନ୍ଧା କେମିତି ଲାଗେ । ମୋତେ ଭଲ ଲାଗିବ କି କଣ କହିପାରୁନି । ତେବେ ତୁମେ 
ଯେତେବେଳେ ଖାଇବ, ମୋତେ ନିଶ୍ଚୟ ଖାଇବାକୁ ପଡ଼ିବ । 

ରଜତ ଭାରତୀୟ ବିଭିନ୍ନ ଆଇଟମ୍‌ ଉପରେ ଆଖୁ ବୁଲାଇ ଆଣି ପଲାଉ, ହରଡ଼ଡାଲି, 
ବନ୍ଧାକୋବି ତରକାରି, କୁକୁଡ଼ା ମାଂସର ଝୋଳ, ବାଇଗଣ ଭଜା, ଖୁରି ଆଦି କେତେଗୁଡ଼ିଏ 
ଆଇଟମ୍‌ ଉପରେ ଟିକ୍‌ ଦେଇ ଚାର୍ଲି ହାତକୁ ବଢ଼ାଇଦେଲା । 


ଚାଲି ହାତରୁ ତାଲି କାଟା ନେଇ ସୁସାନ ପଢ଼ିଲା, ବୁଝିପାରିଲାନି ସେସବୁ ଆଇଟମ୍‌ 
କିପରି ? ତେବେ ସେଥ୍ଭିତରୁ ଭଜା ଓ ଖ୍ରି ଆଇଟମ୍‌ ସମ୍ବନ୍ଧରେ କିଛି କିଛି ଧାରଣା 
କରିପାରିଲା ସୁସାନ । ବାକିଗୁଡ଼ାକ ତାକୁ ପୂରାପୂରି ଅଜଣା ଜଣାପଡ଼ିଲା । ଚାଲି 
ହାତକୁ ତାଲିକାଟି ବଢ଼ାଇଦେଲା ବେଳକୁ ରଜତ ଚାର୍ଲିକୁ କହିଲା, “  କ୍ପୟଟରକୁ 
କହିଦେବ ଚାଲି, ଏହିସବୁ ରନ୍ଧନ ପ୍ରଣାଳୀର ଏକ କପି ମୋ ପାଖକୁ ପଠାଇଦେବ । 
ସେଥ୍‌ରୁ ମୁଁ ଧାରଣା କରିବି ଏହି ରନ୍ଧା ଆମ ପ୍ରକୃତ ଭାରତୀୟ ପଦ୍ଧତି ଉପରେ 
ପର୍ଯ୍ୟବସିତ କି ନୁହେଁ ? 

ଚାଲି ସଟ୍ଗେ ସଙ୍ଗେ ଯାଇ କମ୍ପ୍ୟୁଟର ପାଖରୁ ଟିକ୍‌ ମରାହୋଇଥୁବା ଆଇଟେମ୍‌ଗୁଡ଼ିକର 
ରନ୍ଧନ ବିଧଵର ଏକ କପି ଘେନି ଆସିଲା । ଦୁଇଜଣ ଖାଇବେ ବୋଲି କମ୍ୟୁଟର ଦୁଇଜଣଙ୍କ 
ଖାଇବା ପରିମାଣକୁ ହିସାବ କରି ରନ୍ଧନ ପ୍ରଣାଳୀ ପଠାଇଛି । ରନ୍ଧନ ପ୍ରଣାଳୀ ଉପରେ 
ମୋଟାମୋଟି ଆଖୁ ବୁଲାଇ ଆଣିଲା ରଜତ । କହିଲା, “ଆମ ଭାରତୀୟ ରନ୍ଧା ଖୁବ୍‌ 
ଜଟିଳ ସୁସାନ । ତମ ଦେଶ ଭଳି ସରଳ ନୁହେଁ । ଏଥୁରେ ବଘରା ବଘରି କଷା କଷି, 
ଘଣ୍ଟାଘଣ୍ଟି ଆଦି ଏତେ ବ୍ଯବସ୍ଥା ଅଛି ଯେ କୌଣସିଟିରେ ଯଦି ବ୍ୟାଘାତ ଘଟେ, ଏ 
ଆଇଟେମ୍‌ ସବୁ ଅସୁଆଦିଆ ହୋଇଯିବାର ସମ୍ଭାବନା | ଆମ ରନ୍ଧା ପଦ୍ଧତି ଠିକ୍‌ ଭାବରେ 
ଅନୁସରଣ କରି ତୁମ କମ୍ପ୍ୟୁଟର ରାନ୍ଧିପାରିବ କି କ”ଣ ମୁଁ ଧାରଣା କରିପାରୁ ନାହିଁ । 
କେଉଁଠି ଟିକେ ଅସୁବିଧା ହୋଇଗଲେ ଆଇଟେମ୍‌ ପୋଡ଼ି ନଷ୍ଟ ହୋଇଯାଇପାରେ । 

“ନ। ରଜତ ! ସେଭଳି ଅବସ୍ଥା କେବେ କମ୍ପ୍ୟୁଟର କରିବନି । ତୁମ ରନ୍ଧାର ଜଟ୍ରିଳତା 
ଅତିବେଶି ଥ୍ବାରୁ କମ୍ପ୍ୟୁଟର ସହିତ କାର୍ଯ୍ୟ କରିବା ପାଇଁ ଅଲଗା ଅଲଗା ଯନ୍ତ୍ର ସନ୍ଧିବେଶିତ 
ହୋଇଛି । ଦେଖୁବ ତୁମ ଆଇଟେମ୍‌ ସବୁ ଠିକ୍‌ ଭାବେ ରନ୍ଧା ହୋଇଯିବ । 

ହେଉ, ଦେଖ୍ବା କମ୍ପ୍ୟଟର ସାହେବ କେମିତି ରାନ୍ଧୁଛନ୍ତି ।।? ଏତକ କହି ରଜତ୍ବ 
ଟେଲିଭିଜନ ପରଦା ଉପରେ ଦୃଷ୍ଟିନିବଦ୍ଧ କଲା । ସେତେବେଳେ ପରଦା ଉପରେ ପ୍ରେମ 
ଅଭିନୟର ଏକ ଦୂଶ୍ଯ ଚାଲିଥାଏ । ଗୀତ ଗାଇ ଗାଇ ପ୍ରେମିକ -ପ୍ରେମିକା କେମିତି 
ପରସ୍ପରକୁ କୁଣ୍ଢାକୃଣ୍ଠି ହୋଇ ଅଭିନୟ କରୁଛନ୍ତି ଦେଖ୍‌ ନିଜକୁ ସମ୍ଭାଳି ନ ପାରି ପାଖରେ 
ବସିଥୁବା ସୁସାନକୁ ଟାଣିନେଲା ନିଜ ଛାତି ଉପରକୁ । 

ସୁସାନ ପାଟିକରି ଉଠିଲା, ‹ ହାଁ ହାଁ । ଏ କ'ଣ କରୁଛ ? ନିଜକୁ ଆୟତରେ ରଖ 
ରଜତଵ ।”? ସୁସାନର ପାଟି ଶୁଣି ଚାର୍ଲି ଡୁଇଁରୁମ୍କୁ ଦୌଡ଼ି ଆସିଲା । ସେତେବେଳକୁ 
ସୁସାନକୁ ରଜତର ବାହୁବନ୍ଧନୀ ଭିତରେ ଆବଵଦ୍ଧ ରଖ୍‌ ସୁସାନର ଆରକ୍ତ କପୋଳ 

ଉପରେ ଆଙ୍କିଦେଉଥୁଲା କେତୋଟି ସୁନେଲି ଚୁମ୍ବନର ଦାଗ । ସୁସାନ ସେଥୂରେ ବାଧା ନ 
ଦେଇ ନିର୍ଲିପ୍ତ ଭାବରେ ଆଖୁବୁଜି ପଡ଼ି ରହିଥୂଲା ରଜତ୍ବର ବକ୍ଷ ଉପରେ । 

ରଜତ କହିଲା - “ଏହି ମୁହୃର୍ଟି କେଡ଼େ ମଧୁର ମୁଁ ଆଗରୁ କେବେ ଅନୁଭବ କରି 
ନ ଥ୍ଲି ସୁସାନ । ଏଭଳି ମୁହୃର୍ର ଆସିଲେ, ଛାଡ଼ିବାକୁ ମନ ହୁଏନି । ମୋର କ'ଣ ଏବେ 
ମନ ହେଉଛି ଜାଣ ସୁସାନ ? 

“କଣ ?”? 

“ମୁଁ ତୁମକୁ ସବୁ ସମୟ ପାଇଁ ମୋ କୋଳରେ ଏହିଭଳି ବାନ୍ଧିରଖୁ ପାରନ୍ତି କି ?”? 

“* ସେଥ୍ପାଇଁ ତୁମକୁ ତ କିଏ ମନା କରୁନି । ମୁଁ ପୂରାପୂରି ତୁମ ଅଧୀନରେ ନିଜକୁ 
ସମର୍ପଣ କରିଦେଇଛି । ତୁମେ ଯେତେ ସମୟ ପାଇଁ ଆବଦ୍ଧ କରିପାର ମୋର ସେଥୁରେ 
ଆପରି ନାହିଁ । କିନ୍ତୁ ରାତ୍ରିଭୋଜନ ପୂର୍ବରୁ ମୋତେ ଯେମିତି ଛାଡ଼ିଦିଅ । ନଚେତ ଆଜି 
ରାତିରେ ଉପାସ ରହିବାହିଁ ସାର ହେବ ।” 

“ଉପାସ ରହଁବା ? ଉପାସ ରହିଲେ କ୍ଷତି କ'ଣ ? 

““ଭପାସ ଭଲ ନୁହେଁ । ମନର ଉପାସ ତୁଳନାରେ ପେଟର ଉପାସ ବଡ଼ ନୁହେଁ । 
ଏଥୁରେ କଂ'ଣ ପେଟ ପୂରିଯିବ ? 

“ଏମିତି ଅବସ୍ଥା ଆସିଲେ ଭୋକଶୋଷ ଲାଗେନି । ଏହା କଂଣ ତୁମେ ଜାଣିନ ?” 

“ନା, ହଜୁର ଜାଣିବି କିପରି”? - ସୁସାନ କହିଲା ! 

“ଇଏ ପେଟର କ୍ଷୁଧା ନୁହେଁ ସୁସାନ, ଇଏ ମନର କ୍ଷୁଧା । ମନର କ୍ଷୁଧା ମେଣ୍ଟିଗଲେ 
ପେଟର କ୍ଷୁଧା ମେଣ୍ଟିଯାଏ ।”? 

ଆଁ, ଏମିତି ? ଆଉ ରନ୍ଧାବଢ଼ା କ'ଣ ଦରକାର ? ଆମେ ଏମିତି ଅବସ୍ତାରେ 
ରହିଲେ ଭୋକଶୋଷ ମେଣ୍ଟିଯିବ । 

“ ତୁମେ ଭାରି ଦୁଷ୍ଟ ସୁସାନ ।” 

“ ‘ତୂମଠାରେ କ'ଣ ଦୁଷ୍ଟାମି କଲି ଯେ ତୁମେ ମୋତେ ଦୁଷ୍ଟ ବୋଲି କହୁଛ ? 

“ତୁମ ସୌନ୍ଦର୍ଯ୍ୟରେ ତୁମେ ମୋତେ ଯେପରି ବାନ୍ଧି ରଖୁଛ ମୁଁ ତମକୁ ଛାଡ଼ି ପାରୁନି, 
ଏହାକୁ ତୁମର ଦୁଷ୍ଟାମି କହିବିନି ତ ଆଉ କଂ ଣ କହିବି ? 

ଏତକ କହି ରଜତର କପୋଳ ଉପରେ ସୁସାନ ଗାଢ଼ ଚୁମ୍ବନର ଆଉ ଏକ ଦାଗ 
ଟାଣିଦେଲା । ଦୁହେଁ ପରସ୍ପରକୁ ଭିଡ଼ି ଧରି ଭୁଲିଯାଇଥ୍‌ଲେ ସେମାନେ ବର୍ଭମାନ କେଉଁଠି 
ଓ କେଉଁ ଅବସ୍ଥାରେ ଅଛନ୍ତି । ଏହି ସମୟରେ ହଠାତଵ ସେହି କକ୍ଷକୁ ପଶି ଆସିଲା 
ସେମାନେ ପାଳିଥ୍‌ବା ଛୋଟ ଡାଇନୋସରଟି । ଡାଇନୋସରକୁ ଦେଖୁ ସୁସାନ ହଠାତ୍ଵ 
ପ୍ରକୃତିସ୍ଥ ହୋଇପଡ଼ି ରଜତକୁ କହିଲା, (‘ତୁମେ ମୋତେ ଛାଡ଼ ରଜତ ! କିଏ ଆମକୁ 
ଏଭଳି ଅବସ୍ଥାରେ ଦେଖୁଦେବ ଯେ ।”? 

ଏଠାରେ ଆଉ କିଏ ଅଛି ଯେ ଆମକୁ ଦେଖୁବ । 

“ଟାଇଟନ୍‌ ପରା ଏଠି ଠିଆ ହୋଇଛି । ସେ ଆମକୁ କେମିତି କଟମଟ କରି ଅନାଇ 
ରହିଛି ଦେଖୁନ । ସେ ଆମକୁ ଏଭଳି ଅଲଜପ ଅବସ୍ଥାରେ ଦେଖୁ କ'ଣ ଭାବୁଥିବ କହିଲ ? 
ସୁସାନ କହିଲା । 

ଆମ ଭିତରେ ସମ୍ପର୍କ କ'ଣ ସେ କଥା ଭାବିବା ପାଇଁ ଟାଇଟନ୍‌ର ମସ୍ତିଷ୍ଟ ସେତେ 
ଉନ୍ନତ ହୋଇ ନାହିଁ ସୁସାନ ।”? ରଜତ କହିଲା । 

ଏ × × × × 

ଚାର୍ଲି ଯେତେବେଳେ ଆସି ଖବର ଦେଲା ଯେ ରନ୍ଧାବଢ଼ା ସରିଲାଣି, ଏବେ 
ଖାଇବାର ବ୍ୟବସ୍ଥା ହେଉ ସେତେବେଳେ ପ୍ରକୃତିସ୍ଥ ହେଲା ସୁସାନ | ରଜତର ବାହୁବେଷ୍ଟନୀ 
ଭିତରୁ ନିଜକୁ କୌଣସି ମତେ ମୁକୁଳାଇ କହିଲା, ଏଥର ମଣିମା ପ୍ରକୃତିସ୍ଥ ହୁଅନ୍ତୁ । 
ଆଉ ସେ ମୋଗଲ ଦରବାର ନାହିଁ କି ସଲିମ୍‌ ଓ ଅନାରକଲୀ ନାହାନ୍ତି । ତୁମେ ମୋତେ 
ଅନାରକଲୀ ଭାବି ମୋ ଉପରେ ଯେଉଁସବୁ ଗୁରୁତର ଅତ୍ୟାଚାର କରିଗଲ, ଏଠାରେ 
ଆକବର ବାଦଶାହ ଥୁଲେ ତୃମକୁ କ୍ଷମା ଦେଇ ନ ଥାଆନ୍ତେ ରଜତ ।” 

“ତୁମ ଉପରେ ମୁଁ କି ଅତ୍ୟାଚାର କଲି ଶୁଣେ ? 

“ ଅନାରକଲୀର ନୃତ୍ୟଠାରୁ ଅଭିନୟ ଶେଷ ହେବା ପର୍ଯ୍ୟନ୍ତ ଦୀର୍ଘ ଏକଘଣ୍ଟା କାଳ 
ଯେପରି ଭାବରେ ତୁମ ବାହୁବନ୍ଧନୀ ଭିତରେ ମୋତେ ଆବଦ୍ଧ କରି ରଖଲ ଏହାକୁ କ'ଣ 
ନିର୍ଯାତନା କୁହାଯିବ ନାହିଁ ତ ଆଉ କଂଣ କୁହାଯିବ ?”? 

“କରିନ୍ଧ ନାରୀ ସେଥୁଭିତରେ ନଯୀତିତା ହୋଇଥଲା କି କଣ ମୁକ୍ତକଣ୍ଠରେ ସ୍ଵୀକାର 
କରନ୍ତୁ । ତା' ନ କଲା ପର୍ଯ୍ୟନ୍ତ ନାରୀ ନିର୍ଯାତନା ହେଲା ବୋଲି କୁହାଯିବ କେମିତି ? 

ସଲିମ୍‌ଙ୍କ ବାହୁବନ୍ଧନୀ ଭିତରେ ଅନାରକଲୀ ନିର୍ଯାତିତା ବୋଲି ଆକବର ବାଦଶାହଙ୍କ 
ପାଖରେ ଅଭିଯୋଗ କରିଥୁଲେ କି ? 

“କରିବା ଉଚିତ ଥୂଲା' , ସୁସାନ କହିଲା ! 

“ପ୍ରେମର ଅଭିଧାନରେ ସଲିମ୍‌ଙ୍କ ବାହୁବନ୍ଧନୀ ଭିତରେ ଅନାରକଲୀ ଘଣ୍ଟା ଘଣ୍ଟା 
ଆବଦ୍ଧ ହୋଇ ରହିବା ନାରୀ ନିର୍ଯାତନା ନୁହେଁ ! କାରଣ ଏଥୁରେ ଦୁଇଜଣଯାକ ଅପୂର୍ବ 
ସ୍ବର୍ଗୀୟ ସୁଖ ଅନୁଭବ କରୁଥିଲେ । ଆମର ଏଠି ଠିକ୍‌ ସେଇୟା । ଏହାକୁ ନାରୀ 
ନିର୍ଯାତନା କୁହାଯାଇ ନ ପାରେ ।” ? ରଜତ କହିଲା । 

ନେଉ! କୁହା ନ ଯାଉ ? - ସୁସାନ କହିଲା । “ହଜୁର ଚାଲନୁ ଏବେ ଖାଇବେ । 
ଚାର୍ଲି ଆସି ଡାକିଗଲାଣି ଖାଇବା ଟେବୁଲ ପାଖକୁ ଯିବା ପାଇଁ ।” 

ଯାଉ ଯାଉ ସୁସାନ ଚାର୍ଲିକୁ ପଚାରିଲା, “ରଜତ ଟିକ୍‌ ଚିହ୍ନ ଦେଇଥୁବା ସବୁ 
ଆଇଟମ୍‌ ରନ୍ଧା ହୋଇଛି ତ ? 


ହଁ ମ୍ୟାଡାମ୍‌ | କମ୍ପୁଟର କହିଲା ସବୁ ଆଇଟମ୍‌ ଠିକ୍‌ ଭାବେ ରନ୍ଧା ଯାଇଛି । 


am ~ 


“ରନ୍ଧା ସବୁ କିମିତି ସୁଆଦିଆ ହୋଇଛି ଚାର୍ଲି ? 
“ମୁଁ କ'ଣ ମଣିଷ ହୋଇଛି ଯେ ଚାଖୁକରି କହିଦେବି ? 
“ “ଆରେ ସତେତ ? ମୁଁ କ'ଣ ଏମିତି ପ୍ରଶ୍ନଟିଏ ତୋତେ ପଚାରି ଦେଲି । 


“ତମେ ଅନ୍ୟମନସ୍କ ଥଲ ବୋଲି ଏଭଳି ପ୍ରଶ୍ନ ତୁମ ପାଟିରୁ ବାହାରି ଆସିଲା 
ସୁସାନ ।”” ରଜତ କହିଲା । 


“ହଁ, ତା ଠିକ୍‌ ରଜତ୍‌ | ମୁଁ ଆସିଲାବେଳେ ଟିକିଏ ଅନ୍ୟମନସ୍କ ହୋଇଯାଇଥ୍‌ୁଲି ! 


“ତୁମେ ଆଜିକାଲି କାହିଁକି ଏତେ ଅନ୍ୟମନସ୍କ ରହୁଛ ସୁସାନ ? ତୁମର ଅନ୍ୟମନସ୍କତା 
ଏହା ଭିତରେ ଦିନକୃଦିନ ବଢ଼ି ବଢ଼ି ଚାଲିଛି । ଆଜି ସନ୍ଧ୍ୟାବେଳୁ ତୁମକୁ ତିନିଥର 


ଅନ୍ୟମନସ୍କ ହେବାର ମୁଁ ଲକ୍ଷ୍ୟ କରିସାରିଲିଣି ।” 

“ ‘ତୁମେ ମୋ ଅନ୍ୟମନସ୍କତାକୁ ଗଣୁଛ ନା କ'ଣ ?” 

 ଗଣିବିନି କେମିତି । ନ ଗଣିଲେ ତୁମେ ଜାଣିବ କେମିତି ? ଏତେ ଅନ୍ୟମନସ୍କ 
ହେବା ତୃମ ସ୍ଵାସ୍ଥ୍ୟ ପକ୍ଷେ ଭଲ ନୁହେଁ ।? 

ଡିନର୍‌ ଟେବୁଲ ଉପରେ ବସୁ ବସୁ ରଜତ କହିଲା, ˆ ଆଇଟମ୍ଗୁଡ଼ିକର ବାସ୍ାରୁ 
ଜଣାପଡ଼ୁଛି ଯେ ଏହା ପୂରାପୂରି ଭାରତୀୟ ରନ୍ଧା । ଏଥୁରୁ ତୁମେ ଜାଣିପାରିବ ସୁସାନ ! 
ତୁମ ରନ୍ଧା ଓ ଆମ ରନ୍ଧା ଭିତରେ ପାର୍ଥକ୍ୟ କଣ ।” 


ଆଇଟମ୍‌ ଗୁଡ଼ିକୁ ଗୋଟିଏ ପରେ ଗୋଟିଏ ଚିହ୍ନାଇ ଦେଉ ଦେଉ ରଜତ କହିଲା, 
“ଏହା ହେଉଛି ଚାଉଳରୁ ତିଆରି ପଲାଉ, ମୋଗଲ ବାଦଶାହମାନଙ୍କ ଦୈନନ୍ଦିନ 
ଖାଦ୍ୟ, ଏ ହେଉଛି ଆଳୁ -ବନ୍ଧାକୋବି ତରକାରି, ଏହା ହେଉଛି କୁକୁଡ଼ା ମାଂସର ଝୋଳ, 
ଏ ହେଉଛି ବାଇଗଣ ଭଜା । ଡାଲି ଓ ଖୁରିକୁ ତ ତୁମେ ଚିହ୍ନି ପାରୁଥିବ ।” ? ଚିହାାଇ ଦେଉ 
ଦେଉ ରଜତ୍ବ ଖାଇବା ଆରମ୍ଭ କରିଦେଲା । ରଜତଵ ଯେଉଁ ରୀତିରେ ଖାଇଲା, ସୁସାନ 
ସେହି ରୀତିରେ ଖାଉ ଖାଉ ପଚାରିଲା- “ଏହି ଯେଉଁ ପଲାଉ, ତରକାରି, ଝୋଳ ସବୁ 
ହୋଇଛି ତାହା ସବୁ ମୋତେ ତ ଏତେ ରଙ୍ଗିନ ଦିଶୁଛି କାହିଁକି ? ଏମିତି ରଙ୍ଗ ଯୋଗୁଁ 
ମୋତେ ଖାଇଲାବେଳକୁ କେମିତିକା କେମିତିକା ଲାଗୁଛି । ସ୍ବାଦୁ ବେଶ୍‌ ଭଲ ।”? 

ସୁସାନ ଖାଉ ଖାଉ ଚାିକୁ ପଚାରିଲା, ˆ “ଟାଇଟନ୍‌କୁ ଖାଇବାକୁ ଦିଆଗଲାଣି ତ ? 
ତାକୁ ଶୀଘ୍ର ଶୀଘ୍ର ଖାଇବାକୁ ଦେଇଦେ, ନଚେତ୍‌ ସେ ଶୋଇପଡ଼ିବ । 


Digitized by srujanika@gmail.com 


ଡାଇନୋସର୍‌ର ହସ ୫୯ 


ଡାଇନୋସରକୁ ଖାଇବାକୁ ଦିଆସରିଛି ବୋଲି ଜଣାଇଦେଇ କହିଲା, ଏହି 
ଅଧଘଣ୍ଟାଏ ପୂର୍ବରୁ ତା'ର ରାତ୍ରିଖାଇବା ଦିଆ ସରିଛି । ବର୍ଭମାନ ସେ କେବଳ ଦୁଧ 
ପିଇବ ।” 

“ସେ ଶୋଇପଡ଼ିଛି ନା ଚେଇଁଛି ? ଚେଇଁଥୁଲେ ଏଠାକୁ ନିଶ୍ଚୟ ଆସିଥାଆନ୍ତା । 
ଆରେ ସେ ତ ଶୋଇପଡ଼ିଲାଣି ନା କ'ଣ ? କ୍ଷୀର ପିଇବ କେମିତି ? ”' ସୁସାନ ପଚାରିଲା । 


କ୍ଷୀର ନଳୀକୁ ମୁଁ ତା ପାଟି ଭିତରେ ପୂରାଇ ସେହି ନଳୀବାଟେ କ୍ଷୀର ଢାଳିଲେ ସେ 
ଦ୍ରାବସ୍ଥାରେ ମଧ୍ଯ ସେ କ୍ଷୀର ପିଇଦେବ । ସେ ଶୋଇପଡ଼ିଲେ ମଧ୍ଯ କ୍ଷୀର ପିଆଇବାରେ 
ଛି ଅସୁବିଧା ହେବନି । 

ସୁସାନ ସହିତ ଚାର୍ଲିର ମଣିଷ ଭଳି କଥାବାର୍ଭା ଶୁଣି ଆଶ୍ଚର୍ଯ୍ୟ ହୋଇ ଭାବିଲା ରଜତ, 
ବଡ଼ ବିଚିତ୍ର ଏହି ଯନ୍ତ୍ରଟି । ସୁସାନର କଥାକୁ ଶୁଣିପାରୁଛି ଓ କଥାକୁ ବିଚାର କରି ଉତ୍ତର ମଧ୍ଯ 
ଦେଇପାରୁଛି ଏହା କମ୍‌ ବଡ଼ କଥା ନୁହଁ ? ଗୋଟାଏ ମାଇକ୍ରୋପ୍ରୋସେସର ଦୁଇ ଚାରୋଟି 
ସିଲିକନ୍‌ -ଟିପ୍‌ ଏହା ଭିତରେ ଥୂବାରୁ ଏହା ମଣିଷ ଭଳି ସବୁ କାର୍ଯ୍ୟ ଓ କଥାବା କରିପାରୁଛି ।” 
ମଣିଷ ଓ ଯନ୍ତ୍ର ଭିତରେ ତଫାତ୍ଵ କ'ଣ ରହିଲା । ବୁଵ୍ଧିଥିବା ମାଇକ୍ରୋପ୍ରୋସେସର ଓ 
ମନେରଖୁପାରୁଥବା ସିଲିକନ୍‌ -ଚିପ୍ର କରାମତି ତ କିଛି କମ୍‌ ନୁହେଁ । 

ରଜତକୁ ଭାବିବାର ଦେଖୁ ସୁସାନ ପଚାରିଲା, ' ଖାଉ ଖାଉ ଏମିତି କ'ଣ ଭାବୁଛ 
ରଜତ୍ଵ ? ଖାଉ ଖାଉ ଏତେ ଭାବିଲେ ଦେହ ଖରାପ ହୋଇଯିବ ଯେ । ଅତ୍ୟଧଵକ 
ଚିନ୍ତାକଲେ ଖାଇବା କମିଯାଏ, ଏସବୁ ତୁମେ ଜାଣନିନା କ'ଣ ?”” 

“ତମ ଚାର୍ଲି ଓ ତୁମ ରନ୍ଧା ଯନ୍ତ୍ର ମୋତେ ବିସ୍ମୟସାଗରରେ ବୁଡ଼ାଇ ଦେଇଛି 
ସୁସାନ ! ଆମ ଭାରତୀୟଙ୍କର ଯେଉଁ ଜଟିଳ ରନ୍ଧାବଢ଼ା ତାକୁ ଆୟତ୍ତ କରି ତମ ଯନ୍ତ୍ର 
ଯାହା ରାନ୍ଧିଛି ତାକୁ ବାହାବା ଦେବା କଥା । 

“ଯନ୍ତ୍ରକୁ ବାହାବା ଦେଇ ଲାଭ ନାହିଁ ରଜତ ! ସେଥଭିତରେ ଥବା ମାଇକ୍ରୋା- 
ପ୍ରୋସେସର, ସିଲିକନ୍ଚିପ୍କୁ କାର୍ଯ୍ୟକାରୀ କରାଇ ସଫ୍ସୱୟାରକୁ କାମରେ ଲଗାଇ ରନ୍ଧାରନ୍ଧି 
କରିଛି ଯେଉଁ ଯନ୍ତ୍ର ସେହି ଯନ୍ତ୍ରର ସ୍ରଷ୍ଟା ହିଁ ଧନ୍ୟ । ସ୍ରଷ୍ଟା ଯନ୍ତ୍ରକୁ ଯେମିତି ଚଲାଇଲା, 
ଯନ୍ତ୍ରଟି ସେମିତି ଚାଲିଲା, ତେଣୁ ବାହାଦୁରି ସ୍ରଷ୍ଟାର, ଯନ୍ତ୍ରର ନୁହେଁ ।” 

କଥା କହୁ କହୁ ରଜତ ନିଜ ଘଡ଼ିକୁ ଅନାଇ ଚମକି ପଡ଼ିଲା । ତା' ପାଟିରୁ ବାହାରି 
ପଡ଼ିଲା * ଆଁ ୟା' ଭିତରେ କ'ଣ ଏଗାରଟା ବାଜିଗଲାଣି ? ଆମ କ୍ୟାମ୍ପର ମେନ୍‌ ଟେଟ୍‌ 
ତ ବନ୍ଦ ହୋଇଯିବଣି । ମୁଁ ଯାଉଛି ସୁସାନ ! ଗପ କରୁ କରୁ ବହୁତ ଡେରି ହୋଇଗଲା । 

“ଡେରି ନ ହେବ କେମିତି ? ମୋତେ ତ ମୋଗଲ ଦରବାରରେ ଅନାରକଲୀ 
କରିଦେଲ, ଡେରି କେମିତି ନ ହେବ । ତୁମର ଯଦି ଠିକ୍‌ ସମୟରେ ଭାରତୀୟ କେମ୍ପରେ 
ପହଞ୍ଚବା କଥା ଥଲା, ତେବେ ହଜୁର ମୋଗଲ ଯୁବରାଜ ସଲିମ ହେଉଥ୍‌ଲେ କାହିଁକି ? 


ନି 
କି 

Do ଡାଇନୋସର୍‌ର ହସ 


. “ମୋ ସମୁଖରେ ଯେତେବେଳେ ଅନାରକଲୀ ବିଦ୍ୟମାନ ମୁଁ ସଲିମ ନ ହେବି 
କେମିତି କହିଲ ? ମୋର ଦଶଟା ପୂର୍ବରୁ ଭାରତୀୟ କ୍ୟାମ୍ପ୍‌ରେ ପହଞ୍ଚବା କଥା ! ସଲିମ 
ଫଲିମ ଚୃଲିକୁ ଯାଉ ।” 

ଏତକ କହି କାଳବିଳମ୍ବ ନ କରି ରଜତ ବାହାରି ପଡ଼ିଲା । ପୂର୍ବାକାଶରେ କଳାହାଣ୍ଡିଆ 
ମେଘକୁ ଦେଖ୍‌ ସୁସାନ ଚମକିପଡ଼ି କହିଲା- “ଗୋଟାଏ ବିରାଟ ଝଡ଼ ଆସୁଛି ରଜତ | 
ଏଥୁରେ ତୁମେ ଉଡ଼ାଜାହାଜ ଚଳାଲଇଯିବା ମୁଁ ଉଚିତ ମଣୁନି । ତୁମେ ତ ଦେଖୁଛ କଳାହାଣ୍ଡିଆ 
ମେଘ ପୂରା ପୂର୍ବାକାଶକୁ ଅନ୍ଧାରିଆ କରି ରଖ୍ସାରିଲାଣି । ତୁଷାରଝଡ଼ ସଙ୍ଗେ ସଙ୍ଗେ 
ଆରମ୍ଭ ହୋଇଯିବ । ମୁଁ ଏଥୁରେ ତୁମକୁ ଭାରତୀୟ କ୍ୟାମ୍ପକୁ ଛାଡ଼ି ଦେଇପାରିବିନି 
ରଜତ । 

“ ହଁ ସୁସାନ ! ତୁମ କଥା ଠିକ୍‌ । ଏଇ ଯେଉଁ ଝଡ଼ ଆସୁଛିନା, ସେହି ଝଡ଼ ଜଣିକିଆ 
ଉଡ଼ାଜାହାଜକୁ ଉଡ଼ାଇନେଇ କେଉଁଠି ପକାଇଦେବ କେହି ଜାଣି ପାରିବେନି । 

“କିଛି ସମୟ ଅପେକ୍ଷା କର, ତା'ପରେ ଯିବ । ଝଡ଼ ଚାଲିଯାଉ ।” 


“ଝଡ଼ ଯାଉ ଯାଉ ଆହୁରି ପାଞ୍ଚ-ଛ' ଘଣ୍ଟା ଲାଗିଯିବ । ତା'ପରେ ତ ସକାଳ 
ହୋଇଯିବ । ତୁମେ ଭାରତୀୟ କ୍ୟାମ୍ପକୁ ନ ଯାଇ ଆଜି ଏଇଠି ଶୋଇପଡ଼ । କାଲି ସକାଳୁ 
ପ୍ରାତଃକର୍ମ ସାରି ଆମେ ଏଠୁ ଗବେଷଣାଗାରକୁ ଚାଲିଯିବା ।” 

“ମୁଁ ଦେଖୁଛି ମୋତେ ତାହାହିଁ କରିବାକୁ ପଡ଼ିବ । ଯାହାହେଉ ତୁମେ ଝଡ଼କୁ 
ଆରମ୍ଭାବସ୍ଥାରୁ ଜାଣିପାରିଛ । ମୋର ସେଆଡ଼କୁ ମୋଟେ ଖୁଆଲ ନ ଥୁଲା ? ମୁଁ ତୁମ 
କଥା ନ ଶୁଣି ଯଦି ଉଡ଼ାଜାହାଜକରେ ବାହାରିଯାଇଥାଆନ୍ତିନା, ତା'ହେଲେ ବଡ଼ ବିପଦରେ 
ପଡ଼ିଥାଆନ୍ତି ନିଶ୍ଚୟ । ତୁମ ଲାଗି ଆଜି କେତେବଡ଼ ବିପଦରୁ ରକ୍ଷା ପାଇଗଲି ସୁସାନ । 
ତେଣୁ ତୁମକୁ ଧନ୍ୟବାଦ ନ ଦେଇ ରହିପାରୁନି । 

** ଫେର୍‌ ସେଇ ଧନ୍ୟବାଦ -ପର୍ବ । ଆମ ଆମ ଭିତରେ ଧନ୍ୟବାଦର ଆବଶ୍ୟକତା 
କଣ କହିଲ ? 

“ “ ସେଟା ଗୋଟାଏ ଭଦ୍ର ଅଭିବ୍ୟକ୍ତି । ତୁମେ ଚିଡ଼ଛ କାହିଁକି ? ଏହାର ସେମିତି କିଛି 
ଶଦ୍ଦାତମ୍ମକ ମୂଲ୍ୟ ନାହିଁ ।” 

“ ହେଉ ତେବେ ଭିତରକୁ ଆସ । ତୁମେ ଯାଅ ତୃମର ରେଷ୍ଟରୁମ୍‌କୁ, ମୁଁ ଚାଲିଲି ମୋ 
ବେଡ଼୍‌ରୁମ୍କୁ | ଶୁଭ ରାତ୍ରି । ଧନ୍ୟବାଦ ।” ? 

“ରହ, ରୁହ ସୁସାନ, ମୁଁ ଏଆଡ଼କୁ ନ ଯାଇ ଯଦି ସେ ଆଡ଼କୁ ଯାଏ, କ୍ଷତି କଣ ?” 

“ଆଁ, ଏଆଡ଼କୁ ଆସିବ, ହିନ୍ଦୁ ସଂସ୍କୃତିକୁ ଖାଇଦେବନା କଅଣ ?” 

“ଖ୍ୀଷ୍ଟଧର୍ମରେ କ'ଣ କିଛି କ୍ଷତି ହେବନି ସୁସାନ ?”? ରଜତ ପଚାରିଲା । 

ଡାଇନୋସର୍‌ର ହସ ୬୧ 


“ଆମ ଧର୍ମରେ କ୍ଷତି ହେବ ଯେ, ଚଳନୀୟ | ତୁମ ଧର୍ମରେ ଯେ ମହାକାଣ୍ଡ ହୋଇଯିବ ।” 

' ଆଉ ଥାଉ ମୋର ମହାକାଣ୍ଡ ଦରକାର ନାହିଁ ବାବା, ମୁଁ ତୁମ ସେ ଆଡ଼କୁ ନ ଯାଇ 
ଏଆଡ଼କୁ ଚାଲିଲି । 

x x x x x 
ସୁସାନ ଘରର ଟେଲିଫୋନ୍‌ ବାଜିଉଠିଲା । ରଜତ୍ଵ ଚେଇଁଥଲା, ଯାଇ ଫୋନ 
ଧରିଲା । ଫୋନରେ ନିଜ ବୋଉର ପାଟି ଶୁଣି ଚମକିପଡ଼ି ରଜତ ପଚାରିଲା - “ତୁ 
କେମିତି ଜାଣିଲୁ ବୋଉ, ମୁଁ ଏଠାରେ ଅଛି ବୋଲି ।” 

“ ଗଟୋତ୍ରୀକୁ ଫୋନ କରିଥୁଲି । ସେମାନେ ତୁ ଏଠି ଅଛୁ ବୋଲି ମୋତେ ଫୋନ୍‌ରେ 
କହି ସେମାନେ ଏଠା ଫୋନ୍‌ ନମ୍ବର ଦେଲେ, ମୁଁ ସେଇ ଅନୁସାରେ ତୋତେ ଫୋନ୍‌ କଲି, 
ତୁ ଏତେ ରାତ୍ରି ପର୍ଯ୍ୟନ୍ତ କଣ ଗଟ୍ଗୋତ୍ରୀକୁ ଫେରିନୁ ? 

“ନା ବୋଉ, ମୁଁ ଯିବା ପାଇଁ ବାହାରିଥ୍ଲି ଯେ ସୁସାନ ମନା କଲା ଯିବା ପାଇଁ । ମୁଁ 
ବାହାରିଲାବେଳକୁ ଏକ ବିରାଟ ଝଡ଼ ଆସୁଥ୍ବାର ସୂଚନା ପାଇ ମୋତେ ଯିବା ପାଇଁ ବାରଣ 
କଲା ସୁସାନ । ମୁଁ ଆଜି ରାତିରେ ଏଠି ରହିଗଲି । ଝଡ଼ ସରିଲେ ମୁଁ ଗ୍ଗୋତ୍ରୀକୁ ଯିବି ।” 

“ ତୁ ଏମିତି ଦିନେ ଦିନେ ରାତିରେ ସେଠି ରହିଯାଉଛୁ ନା କ'ଣ ? 

“ହଁ ରହିଯାଏ, କ'ଣ ହେଲା କି ? ସୁସାନ ଯେତେବେଳେ ଗଟଙ୍`ଗୋତ୍ରୀକୁ ଫେରିବା 
ପାଇଁ ମନା କଲା, ମୁଁ ତା କଥାକୁ କାଟି ଦେଇପାରେନି । 

“ଭାରିବଢ଼ିଆ । କାହିଁକି କାଟିଦେବୁ । ତା'ଘରେ ରହିବାକୁ ଭାରି ଭଲ ଲାଗୁଛି । 

“ତ ଏମିତି ରାଗୁଛୁ କାହିଁକି ? 

““ ସେଇଟା ମୋଟେ ଭଲ କଥା ନୁହେଁ ପୁଅ ! ସୁସାନ ପରା ତା” ଘରେ ଏକା ରହିଛି, 
ତୁ ରହିଗଲେ ବାହାରକୁ କେତେ ଅସୁନ୍ଦର ଦିଶିବ କହ ତ ? ସେ ଘରେ ଏକା ପୁଣି 
ଅବିବାହିତା, ତୁ ମଧ୍ଯ ଅବିବାହିତ । ତୁମେ ଦୁହେଁ ଗୋଟିଏ କ୍ଵାର୍ଟରରେ ରହିଲେ କେତେ 
ଅସୁନ୍ଦର ଦିଶିବ କହ ତ ? ତୁ ଜାଣିପାରୁନୁ, ଆମ ଦେଶ ହୋଇଥୂଲେ ଲୋକେ ତୁମ 
ଦୁହିଁଙ୍କୁ ବାସନ୍ଦ କରି ପକାନ୍ତେ । ତୁମେ ଦୁହେଁ ମୁହଁ ଉପରକୁ କରି ଚାଲିପାରନ୍ତନି ।” 

“ଜ୍ରିନ୍ଧସ ବୋଉ, ସୁସାନ ବାଜେ ଧରଣର ଝିଅ ନୁହେଁ । ଅତି ଭଦ୍ର, କଥାବାର୍ରା 
ଚାଲିଚଳନରେ ଖୁବ୍‌ ସାବଧାନ । ତା ବ୍ୟବହାର, କଥାବାର୍ଭା କେଡ଼େ ମଧୁର ଓ ଆକର୍ଷଣୀୟ, 
ତୁ ତା ସଙ୍ଗରେ ଘଡ଼ିଏ କଥା କହିଲେ ସେ ତୋତେ ପୂରାପୂରି ନିଜର କରିନେବ । ଝିଅଟା 
ଏତେ ସରଳିଆ ଯେ, ତା ସରଳତା ଦେଖୁଲେ ତୁ ତାକୁ ଭଲ ନ ପାଇ ରହିପାରିବୁନି । 
ତା'ର ଗୋଟିଏ ପ୍ରକୃତି ସେ ସବୁବେଳେ ହସୁଥାଏ ! କଥା କଥାକେ ନ ହସି ରହିପାରେ 
ନି। ହସ କଥା ପଡ଼ିଲେ ସେ ହସି ହସି ଗଡ଼ିଯାଏ । ସେ ଏତେ ପାଠପଢ଼ିଛି, ଏତେ 

ଉଚ୍ଚକୋଟୀର ଗବେଷଣା କରୁଛି ହେଲେ ଗାନ୍ଭୀର୍ଯ୍ୟ ବୋଲି ଟିକିଏ ନାହିଁ। ଏତେ 
ହସହସିଆ ଝିଅଟେ ଦେଖ୍ଲେ ତୁ ତା” ପ୍ରତି ଆକୃଷ୍ଟ ହୋଇପଡ଼ିବୁ । ସେ ତୋତେ ପ୍ରଥମ 
ଦେଖାରେ ପୂରାପୂରି କିଣି ନେବ ବୋଉ |” 

“ତୁ ସୁସାନ ବିଷୟରେ ଯେଉଁସବୁ କଥା କହୁଛୁ, ଶୁଣି ଶୁଣି, ମୋତେ ଭାରି ଡର 
ମାଡ଼ିଲାଣି । ତୁମେମାନେ ସେଠି ଏକା ଏକା ରହୁଛ, ମୋତେ ଡର ନ ମାଡ଼ିବ କେମିତି ? 
ସୁସାନ ତୋ ଆଖରେ ଏତେ ସୁନ୍ଦର, ତାର କଥାବା, ଚାଲିଚଳଣିରେ ତୁ ଏତେ ମୁଗ୍ଧ, 
ଏଥୁରେ ତୁମେ ଦୁହେଁ ଏକାଠି ମିଶି କେମିତି ଗବେଷଣା କରୁଛ, ମୋତେ ଭାରି ଡର 
ଲାଗିଲାଣି । ମନେରଖ ପୁଅ, ସୁସାନ ଜାତିରେ ଖ୍ରୀଷ୍ଟାନ୍‌, ତୁ ହେଲୁ ହିନ୍ଦୁ । ତମ ଭିତରେ 
ଚଳାଚଳିରେ ଅତି ସାବଧାନ ହେବା କଥା | ତୁ ଯଦି ତା ପ୍ରତି ଆକୃଷ୍ଟ ହୋଇ ତାକୁ ଭଲ 
ପାଇ ବସୁ ତେବେ ସବୁ ଗୋଳମାଳ ହୋଇଯିବ ।” 


ତ ଏତେ ଭୟ କରନା ବୋଉ, ସୁସାନ ସିନା ସରଳିଆ ଝିଅଟେ, କଥା କଥାକେ 
ହସି ହସି ଗଡ଼ିଯାଏ, କିନ୍ତୁ ନିଜ ପ୍ରତି ଭାରି ସଜାଗ୍‌ । ଆମେରିକାନ୍‌ ଝିଅମାନେ ମାଂ 
ଭଉଣୀଙ୍କ ଠାରୁ ଏଭଳି ଭାବରେ ଶିକ୍ଷା ପାଇଥାନ୍ତି ଯେ ସେମାନଙ୍କ ଉପରୁ କିଏ ସହଜରେ 
ଫାଇଦା ଉଠାଇ ପାରିବନି । ଆମେ ଏକା କ୍ଵାର୍ଟରରେ ରହୁଛୁ ସତ, କିନୁ ଆମ ଭିତରେ ତୁ 
ଯେଉଁ ଆଶଙ୍କା କରୁଛୁ, ସେମିତି ଅନୈତିକ ସମ୍ପର୍କ ଆସିବାକୁ ସେ ସୁବିଧା ଦିଏନି । ସେ 
ନିଜ ପ୍ରତି ଭାରି ହୁସିଆର । ଏତେ ହୁସିଆର, ଯେ ତୁ ଧାରଣା କରିପାରିବୁନି । 

“ତୋ କଥା ମୁଁ ସବୁ ଶୁଣିଲି ପୁଅ, ହେଲେ ମୋତେ କାହିଁକି ବଡ଼ ଡର ଲାଗୁଛି । 
ତୁମ ଦୁଇଜଣଙ୍କୁ ମୁଁ ସେଠି ଏକାଠି ଛାଡ଼ି ଏଠି ନିଶ୍ଚିନ୍ତ ହୋଇରହି ପାରୁନି ମୋଟେ । ତୋ 
ଭଉଣୀର ବିଭାଘର ସରିଗଲାଣି, ତୋ ବାପା ଓ ମୁଁ ସେଠାକୁ ଯାଇ ତୁମମାନଙ୍କୁ ଦେଖି ନ 
ଆସିଲା ପର୍ଯ୍ୟନ୍ତ ଆମ ମନ ଥୟ ହେବନି । ତୃ ସୁସାନକୁ ଏତେ ଟେକି ଯେଉଁ କଥାବାରା 
କରୁଛୁ, ତୋଠାରୁ ବହୁ ଦୂରରେ ରହି ଆମେ ତୁମ ଦୁହିଁଙ୍କ ବିଷୟରେ କେତେ କ'ଣ ଯେ 
ଭାବୁଥ୍‌ବୁ, ତୁ ଧାରଣା କରିପାରିବୁନି । ମୁଁ ତୋତେ ଶେଷରେ କହୁଛି, ସୁସାନକୁ ତୁ ତ 
ଏତେ ସୁନ୍ଦରୀ କହି ଏତେ ପ୍ରଶଂସା କରୁଛୁ, ସୁସାନର ସୌନ୍ଦର୍ଯ୍ୟ ତାର ପିଲାଳିଆମି 
ହସ, ଭବିଷ୍ୟତ୍ବରେ ତୋର ଯେମିତି କଣ୍ଟା ନ ହୁଏ । ନିଜକୁ ଆୟର କରି ଚଳିବା ଶିଖ । 
ସେଥୂରେ ତୋର ମଙ୍ଗଳ ହେବ । 


॥ ଛଅ॥ 


“ “ଦେଖ ରଜତ୍ବ, ଡାଇନୋସରର ଶାରୀରିକ ଅଭିବ୍ୂଦ୍ଧି ହାର ଦେଖୁଲେ ଯେତେ 
ହେବାକଥା ସେତେ ହେଉନି । ତାକୁ ତ ଖାଦ୍ୟପେୟ ଠିକ୍‌ ଭାବରେ ଦିଆଯାଉଛି । ତଥାପି 
ଅଭିବୃଵି ଆଶାଜନକ ହେଉନି କାହିଁକି ? ହୋଇପାରେ ଚାର୍ଲି ତାକୁ ଠିକ୍‌ ସମୟରେ, ଠିକ୍‌ 

ପରିମାଣରେ ଖାଦ୍ୟ ହୁଏତ ଦେଉ ନ ଥୁବ । କିନ୍ତୁ ତା ତ ହୋଇ ନ ପାରେ । ଚାର୍ଲି ତ ଏକ 
ଯାନ୍ତିକ -ମଣିଷ । ମଣିଷର ସିନା ଭୁଲ୍‌ ହୋଇପାରେ, ଯନ୍ତ୍ର ମଣିଷର ତ ଭୁଲ୍‌ ହେବନି a 
aa କହିଲା । 


“ବିଭିନ ଖାଦ୍ୟ ମିଶ୍ରଣରେ ଚାର୍ଲିର କିଛି ଭୁଲଭଟକା ରହିଯାଇ ନାହିଁ ତ ? ତେବେ 
ତା'ର ଖାଦ୍ୟଦେବାକୁ ଥରେ ଦୁଇଥର ଚେକ୍‌ କରିନେବା ଭଲ'', ରଜତ୍‌ କହିଲା । 
ମଧ୍ଯାହ୍ନବେଳେ ଚାର୍ଲି ଯେଉଁ ଖାଦ୍ୟ ଡାଇନୋସରକୁ ଦିଏ, ତାହା ଠିକ ପରିମାଣରେ 
ଦିଆ ହେଉଛି କି ନା ଦେଖ୍ବା ପାଇଁ ସୁସାନ ଟାଇଟନ୍‌ର ଖାଇବା ସ୍ଥଳକୁ ଚାଲି ଆସିଲା । 
ଡାଇନୋସରକୁ ଦିଆଯାଇଥ୍‌ବା ଖାଦ୍ୟର ପରିମାଣ ଠିକ୍‌ ଅଛି କି ନାହିଁ ପରୀକ୍ଷା କଲା । 
ଯେଉଁ ଯେଉଁ ଖାଦ୍ୟ ମିଶା ହୋଇ ତାକୁ ଦିଆଯିବା କଥା, ସେ ମିଶ୍ରଣ ଠିକ୍‌ ଅଛି କି 
ପରୀକ୍ଷା କଲା । ଏହି ସଟୁଂ ଦେଖ୍ସାରିଲାପରେ ସୁସାନର ହୃଦବୋଧ ହେଲା ଚାଲି ତା’ 
କାମରେ କିଛି ଅବହେଳା କରିନି । ଟାଇଟନ୍‌କୁ ଠିକ୍‌ ଖାଦ୍ୟ ଠିକ ସମୟରେ, ଠିକ୍‌ 
ପରିମାଣରେ ଦିଆଯାଉଛି ! 


ବର୍ଁମାନ ସୁସାନ ଓ ରଜତର ଚିନ୍ତା ପଡ଼ିଲା ତାର ଖାଦ୍ୟ ଠିକ୍‌ ଥଲେ ହେଁ, ତାର 
ଶାରୀରିକ ଅଭିବୃବ୍ଧି ଠିକ୍‌ ଭାବରେ ହେଉନି କାହିଁକି ? 

ଦିନେ ସୁସାନ ଗୋଟିଏ ଜର୍ଣ୍ଣାଲ ପଢୁ ପଢୁ ଜାଣିବାକୁ ପାଇଲା, ଯେଉଁ 
ଡାଇନୋସରମାନେ ମାଂସାଶୀ, ସେମାନଙ୍କୁ ସେମାନେ ଖାଉଥ୍ବବା ସାମୁଦ୍ରିକ ପ୍ରାଣୀଙ୍କୁ 
ଖାଇବାକୁ ନ ଦେଲେ ସେମାନଙ୍କ ଶାରୀରିକ ଅଭିବୃଦ୍ଧି ଠିକ୍‌ ଭାବରେ ହେବନି । ସେମାନେ 
ବଢ଼ାଉଥିବା ଡାଇନୋସର ଯଦି ମାଂସାଶୀ ହୋଇଥାଏ, ତା'ପାଇଁ ସାମୁଦ୍ରିକ ପ୍ରାଣୀ - 
ଖାଦ୍ୟ ଦିଆଯିବା ଦରକାର । 

ତେଣୁ ଖୋଜାପଡ଼ିଲା ୨୦ କୋଟି ବର୍ଷ ତଳେ ଯେତେବେଳେ ଡାଇନୋସରମାନେ 
ଚଳପ୍ରଚଳ ହେଉଥ୍‌ଲେ ସେତେବେଳର ସାମୁଦ୍ରିକ ଜୀବ କେଉଁମାନେ ? ବରଁମାନ 
ପୃଥୁବୀରେ ସେମାନେ ଯଦି ଥାଆନ୍ତି, ତେବେ ସେମାନଙ୍କୁ ଆଣି ଡାଇନୋସରଙ୍କୁ ଖାଇବାକୁ 
ଦିଆଯିବା ଉଚିତ । ତାହାହେଲେ ଡାଇନୋସରର ଶାରୀରିକ ଅଭିବୃଦ୍ଧିରେ ବ୍ୟାଘାତ 
ଘଟିବନି । ବର୍ରମାନ ପ୍ରଶ୍ନ ହେଲା, ସେମାନଙ୍କ ଡାଇନୋସରଟି ମାଂସାଶୀ କି ନୁହେଁ 
ସେମାନେ ଜାଣିବେ କେମିତି ? ତାକୁ ତ ଏତେଦିନ ପର୍ଯ୍ୟନ୍ତ ଉତ୍ତିଦଜାତ ଖାଦ୍ୟପଦାର୍ଥ 
ଦେଇ ଆସୁଥଲେ । ବର୍ଭମାନ ଜଳରେ ଜନ୍ମ ଥବା କେତେକ ସାମୁଦ୍ରିକ ଜୀବ ଖାଇବାକୁ 
ଦେଲେ ସେ ଯଦି ଗ୍ରହଣ କରେ ତେବେ ଜଣାଯିବ ସେ ମାଂସାଶୀ ବୋଲି | ଯଦି ଗ୍ରହଣ ନ 
କଲା, ସେ ମାଂସାଶୀ ନୁହେଁ ବୋଲି ଜଣାପଡ଼ିଯିବ । 

କୋଡ଼ିଏ କୋଟି ବର୍ଷ ତଳେ ସମୁଦ୍ରରେ ଜନ୍ମୁଥବା କ୍ଷୁଦ୍ର କ୍ଷୁଦ୍ର ପ୍ରାଣୀମାନଙ୍କ ତାଲିକା 
ସଂଗ୍ରହ କରାଯାଇ ସେସବୁ କେଉଁ ସମୁଦ୍ରରୁ ମିଳିପାରିବ ନିର୍ଣ୍ଣୟ କରାଗଲା । ଆମେରିକା 

ସରକାରଙ୍କୁ ଅନୁରୋଧ କରାଗଲା, ସେଠାରୁ ସେହି ସାମୁଦ୍ରିକ ପ୍ରାଣୀମାନଙ୍କୁ ସଂଗ୍ରହ କରି 
ସେମାନଙ୍କଠାକୁ ପଠାଇବାକୁ । 


ଆମେରିକା ସରକାର ଡାଇନୋସର ଖାଦ୍ୟ ବିଭିନ୍ନ ସମୁଦ୍ରରୁ ସଂଗ୍ରହ କରି ସୁସାନ 
ପାଖକୁ ପଠାଇଲେ । ସୁସାନ ଓ ରଜତବ ଦିନେ ଡାଇନୋସରକୁ ଏହିସବୁ ଖାଦ୍ୟ ଖାଇବାକୁ 
ଦିଅନ୍ତେ ସେ ତାକୁ ଦ୍ବିଧା ନ କରି ଗ୍ରହଣ କଲା । ଡାଇନୋସରକୁ ଆମିଷ ଖାଦ୍ୟ ଖାଇବା 
ଦେଖ ଉଭୟେ ବିସ୍ମିତ ହେଲେ ଓ ଏହା ଯେ ଏକ ଆମିଷାଶୀ ଡାଇନୋସର, ଏଥୁରେ 
ସେମାନଙ୍କର ସନ୍ଦେହ ରହିଲାନି । ସେହିଦିନଠାରୁ ରୀତିମତ ଡାଇନୋସରକୁ ବିଭିନ୍ନ 
ଛୋଟ ଛୋଟ ସାମୁଦ୍ରିକ ପ୍ରାଣୀ ଖାଇବାକୁ ଦିଆଗଲା । କିଛିଦିନ ପରେ ଦେଖାଗଲା ଯେ 
ଡାଇନୋସରର ଶାରୀରିକ ଅଭିବୃଦ୍ଧିରେ ଆଶାତୀତ ଉନ୍ନତି ଦେଖାଗଲା । ସୁସାନର 
ଜଣେ ସହକାରୀ ଦକ୍ଷିଣମେରୁର ସମୁଦ୍ରରେ ଜନ୍ମ ଥବା ପ୍ରାଣୀମାନଙ୍କର ଏକ ତାଲିକା 
ପ୍ରସ୍ତୁତ କରୁ କରୁ ଡାଇନୋସର ଖାଦ୍ୟୋପଯୋଗୀ କୋଡ଼ିଏ କୋଟି ବର୍ଷ ତଳେ 
କେତେଗୋଟି ମାଛ ଓ ସାମୁଦ୍ରିକ ଜୀବ କଥା ଆବିଷ୍ଠାର କଲା । ଦେଖାଗଲା ସେହି 
ସାମୁଦ୍ରିକ ପ୍ରାଣୀ ଡାଇନୋସରକୁ ଖାଇବାକୁ ଦେଲାରୁ ତାକୁ ସେ ଖାଦ୍ୟ ଭଲ ଲାଗିଲା । 
ସେହିଦିନଠାରୁ ଡାଇନୋସର ପାଇଁ ଆମିଷ ଖାଦ୍ୟ ଆମେରିକାରୁ ନ ଆଣି ସେହି 
ଦକ୍ଷିଣମେରୁରୁ ସଂଗୃହୀତ ହେଲା । 


ଆମିଷ ଖାଦ୍ୟ ଖାଇବା ଫଳରେ ସେମାନଙ୍କଠାରେ ଥିବା ଛୋଟିଆ ଡାଇନୋସରଟି 
ଏତେ ଜୋର୍‌ରେ ବଢ଼ିଲା ଯେ ତାକୁ ଘରେ ରଖୁବା ଅସମ୍ଭବ ହୋଇ ପଡ଼ିଲା । ସେ ଘର 
ଭିତରେ ଯା” ଆସ କଲାବେଳେ ନାନା ଅସୁବିଧାର ସମ୍ମୁଖୀନ ହେଲା । ଦୁଆର ବନ୍ଧରେ 
ତା” ମୁଣ୍ଡ ବାରମ୍ବାର ବାଡ଼େଇହେବା ଫଳରେ ତାର ଅସ୍ଵସ୍ତି ଦିନକୁ ଦିନ ବଢ଼ିବାକୁ 
ଲାଗିଲା । ସୁସାନ ଦେଖୁଲା ଡାଇନୋସରଟିକୁ ଆଉ ଘର ଭିତରେ ରଖୁ ହେବନି । 
ତା” ପାଇଁ ଏକ ବଡ଼ ଲୁହା ପିଞ୍ଜରା ତିଆରି କରିବାକୁ ପଡ଼ିବ ଯେଉଁଥିରେ ସେ ସ୍ଵଚଛନ୍ଦରେ 
ଚଳିପାରିବ । ହେଲେ ଏହି ପିଞ୍ଜରା ବଡ଼ ଆକାରରେ ତିଆରି ହେଉଥ୍‌ବାରୁ ଆମେରିକାନ୍‌ 
କ୍ୟାମ୍ପ୍‌ ଭିତରେ ରଖୁବା ସମ୍ଭବପର ହେଲାନି । ତେଣୁ ସେମାନେ କ୍ୟାମ୍ପ୍‌ ବାହାରେ କ୍ୟାମ୍ପକୁ 
ଲାଗି କ୍ୟାମ୍ଚୁର ଫାଟକ ପାଖରେ ତିଆରି କଲେ ଏକ ବିରାଟ ପିଞ୍ଜରା ! କ୍ୟାମ୍ପ୍‌ ବାହାରେ 
ଯେଉଁ ଥଣ୍ଡା, ତୁଷାରପାତ ଓ ତୁଷାରଝଡ଼ ବେଳେବେଳେ ପ୍ରବଳ ହେଉଥ୍‌ବାରୁ ସେଥୁଭିତରେ 
ଡାଇନୋସରକୁ ଛାଡ଼ିଦେବା ଉଚିତ ହେବନି ଭାବି ସେମାନେ ପିଞ୍ଜରାଟିକୁ ଚାରିଆଡ଼େ 
ଆବବ୍ଧ କରି ଏହା ଭିତରେ ଶୀତତାପ ନିୟନ୍ତ୍ରଣ ବ୍ୟବସ୍ଥା ଏମିତି ଭାବେ ଖଞ୍ଜିଦେଲେ ଯେ 
ବାହାରେ ପ୍ରବଳ ତୁଷାରପାତ ଓ ତୁଷାରଝଡ଼ ହେଉଥୁଲେହେଁ ପିଞ୍ଜରା ଭିତରେ ତାହାର 
ଲେଶମାତ୍ର ପ୍ରକୋପ ନ ଥୁବ । ପିଞ୍ଜରାଟି ଠିକ ଭାବରେ ତିଆରି ହୋଇଗଲାପରେ 
ସୁସାନ ଓ ରଜତ ଘରୁ ଡାଇନୋସରକୁ ଆଣି ସେହି ପିଞ୍ଜରା ଭିତରେ ଛାଡ଼ିଦେଲେ । 
ତା'ର ପ୍ରତିଦିନର ଖାଦ୍ୟ ତାଲିକା ଓ ଖାଦ୍ୟପରିମାଣ ସେହି ପିଞ୍ଜରାର କାନ୍ଧରେ ଟଙ୍ଗାଇ 

ଦିଆଗଲା । ଚାଲି ପ୍ରତିଦିନ ସେହି ପିଞ୍ଜରା ଭିତରକୁ ଯାଇ ଟାଇଟନ୍‌ କୁ ସେହି ଅନୁସାରେ 
ଖାଦ୍ୟ ଯୋଗାଇବା ବ୍ୟବସ୍ଥା କରାଗଲା । ଏଥୁପାଇଁ ନିଯୁକ୍ତ ଥବା ପଶୁଡାକ୍ତରଙ୍କୁ ପ୍ରତିଦିନ 
ଏହାର ସ୍ଵାସ୍ଥ୍ୟ ପରୀକ୍ଷା କରି ଏହାର ସ୍ଵାସ୍ଥ୍ୟଚାର୍ଟରେ ସେସବୁ ଠିକ୍‌ ଭାବରେ ଲିପିବଦ୍ଧ 
କରିବା ପାଇଁ ଅନୁରୋଧ କରାଗଲା । 
ଏହି ପ୍ରାଣୀଟି ଏଠି କେମିତି ଭାବରେ ରହିଛି, ସେ କିଭଳି ଭାବରେ' ବଢୁଛି ଏହାକୁ 
ଆମେରିକାର ବିଶେଷଜ୍ଞମାନଙ୍କୁ ପ୍ରଦର୍ଶିତ କରିବା ପାଇଁ ଆମେରିକା ସରକାରଙ୍କ 
ଅନୁରୋଧକ୍ରମେ ବହୁ ଟେଲିଭିଜନ ଯନ୍ତ୍ରପାତି ଏଠାକୁ ଆସିଲା । ଏହି ଟେଲିଭିଜନ 
ଜରିଆରେ ଆମେରିକାର ବୈଜ୍ଞାନିକ ତଥା ଡାଇନୋସର ବିଶେଷଜ୍ଞମାନଙ୍କୁ ଏହା 
ଦର୍ଶାଗଲା । ସେମାନେ ଦକ୍ଷିଣମେରୁରେ ଏହି ବଢୁଥୁବା ପ୍ରାଣୀଟିକୁ ଦେଖ୍‌ ଆନନ୍ଦିତ 
ହେବା ସଙ୍ଗେ ସଙ୍ଗେ ସୁସାନ ଓ ରଜତର ଗବେଷଣା ଯୋଗୁଁ ଏଭଳି ଏକ ଅସମ୍ଭବ କଥା 
ସମ୍ଭବ ହେଲ। ବୋଲି ସେମାନଙ୍କୁ ଧନ୍ୟବାଦ ଦେବା ସଟ୍ଗେ ସଙ୍ଗେ ଆଶୀର୍ବାଦ କଲେ । 
ଏହା ଯେ ଚଳିତ ଶତାବ୍ଦୀର ସବୁଠାରୁ ଗୁରୁତ୍ଵପୂର୍ଣ ଆବିଷ୍କାର ଏଥୂରେ କାହାରି ସନ୍ଦେହ 
ରହିଲାନି । ସେମାନଙ୍କୁ ଜାତି ପକ୍ଷରୁ ଯେଉଁସବୁ ସମ୍ମାନ ଦିଆଯିବା କଥା, ସେଥୂରେ 
କୌଣସି କାର୍ପଣ୍ୟ ହେବା ଉଚିତ ନୁହେଁ ବୋଲି ପ୍ରକାଶ କଲେ । ପ୍ରେସିଡେଣ୍ଟଙ୍କ ବାସଭବନ 
ହ୍ଵାଇଟ୍‌ ହାଉସ୍‌ର ଏକ ପ୍ରାଙ୍ଗଣର ସୁସଜିତ ମଣ୍ଡପରେ ସୁସାନ ଓ ରଜତଙ୍କୁ ଏଥୁପାଇଁ 
ସମ୍ମାନିତ କରିବା ଠିକ୍‌ ହେଲା । ଆମେରିକାର ସର୍ବଶ୍ରେଷ୍ଠ ସମ୍ମାନ ଫ୍ରାଙ୍କଲିନ୍‌ ପଦକଠାରୁ 
ଆରମ୍ଭ କରି ବିଭିନ୍ନ ଅନୁଷ୍ଠାନର ସମ୍ମାନଜନକ ପଦକମାନ ସେମାନଙ୍କୁ ଦିଆଯିବା ସ୍ଥିର 
. ହେଲା । ଏହି ମଣ୍ଡପର ଗୋଟିଏ ସ୍ଥାନରେ ଏକ ବିରାଟ ଟେଲିଭିଜନ ପରଦା ରଖୁ 
ସେଥୁରେ ଦୂର ଟେଲିଭିଜନ ପ୍ରସାରଣ ପଦ୍ଧତିରେ ପିଞ୍ଜରା ଭିତରେ ଥୁବା ଡାଇନୋସର 
ଚିତ୍ର ପକାଇ ଏହି ସମ୍ମଳନୀରେ ଏକତ୍ରିତ ହୋଇଥୁବା ଦର୍ଶକମାନଙ୍କୁ ଦକ୍ଷିଣମେରୁର 
ବିସ୍ମୟ ଏହି ଡାଇନୋସରକୁ ଦେଖାଇବା ପାଇଁ ନାନା ବନ୍ଦୋବସ୍ତ କରାଗଲା । ସମ୍ମାନ 
ଗ୍ରହଣ ପାଇଁ ସୁସାନ ଓ ରଜତକୁ ଦକ୍ଷିଣମେରୁରୁ ଓାଶିଂଟନ ଆସିବାକୁ ନିମନ୍ତ୍ରଣ କରାଗଲା । 
ଏହି ଉତ୍ସବରେ ନିଜେ ପ୍ରେସିଡେଣ୍ଟ କେମିତି ଉପସ୍ଥିତ ରହି ଏହି ଯୁବ-ବୈଜ୍ଞାନିକଦୃୟଙ୍କୁ 
ସମ୍ମାନିତ କରିବେ, ସେଥୁପାଇଁ ନାନା ବନ୍ଦୋବସ୍ତ କରାଗଲା । 
ଯେଉଁଦିନ ୱାଶିଂଟନ୍‌ରେ ଉତ୍ସବ ହେବା କଥା, ପୂର୍ବଦିନ ସୁସାନ ଓ ରଜତ୍‌ ୱାଶିଂଟନ୍‌ 
ଅଭିମୁଖେ ଏକ ସ୍ଵତନ୍ତ୍ର ପ୍ଲେନ୍‌ରେ ରମାନା ହେଲେ । ସୁସାନ ବହୁଦିନ ହେଲା ନିଜ 
ପରିବାରର ଲୋକଙ୍କୁ ଦେଖ୍‌ ନ ଥୂବାରୁ ପ୍ରଥମେ ଆଟଲାଣ୍ବିକ୍‌ ସିଟିରେ ଓହ୍ଲାଇ ନିଜ ଘରକୁ 
ଯିବାକୁ ଠିକ୍‌ ହୋଇଥାଏ । ସେମାନଙ୍କୁ ସ୍ଵାଗତ କରିବା ପାଇଁ ଆଟ୍‌ଲାଣ୍ଟିକ୍‌ ସିଟିର 
ଉଡ଼ାଜାହାଜ ଘାଟିକୁ ସୁସାନର ବାପା, ମା, ଭାଇ-ଭଉଣୀ ସମସ୍ତେ ଆସିଥୁଲେ । ସେମାନେ 
ଉଡ଼ାଜାହାଜରୁ ଓହ୍ଲାଇ ଘାଟିର ବିଶ୍ରାମାଗାରରେ ପହଞ୍ଚବାକ୍ଷଣି ସୁସାନର ମା ' ସୁସାନକୁ 
କୁଣ୍ଢାଇ ପକାଇ ଆଦରର ଚୁମ୍ବନ ତା' କପୋଳ ଉପରେ ଅଜାଡ଼ି ଦେଲେ । ସେମାନଙ୍କଠାରୁ 

ଅଦୂରରେ ଠିଆ ହୋଇଥୂଲା ରଜତ । ସୁସାନ ମା”ଂଙ୍କର ବାସଲ୍ୟପ୍ରେମ ଓ ଆଦର 
ଉପଭୋଗ କରୁ କରୁ ହଠାତଵ ମା'ଙ୍କ କୋଳରୁ ବାହାରି ଆସି ରଜତ୍ବକୁ ତା ବାପା, ମା” ଓ 
ଉପସ୍ଥିତ ବନ୍ଧୁବାନ୍ଧବଙ୍କ ସହିତ ପରିଚୟ କରାଇଦେଲା । ସେମାନେ ସମସ୍ତେ ରଜତଵ ଓ 
ସୁସାନର ଗବେଷଣା ପାଇଁ ସେମାନଙ୍କୁ ସେହି ଉଡ଼ାଜାହାଜ ଘାଟିରେ ଅଭିନନ୍ଦନ ନ 
ଜଣାଇ ରହିପାରିଲେନି । 


x » x x x 


ହ୍ଵାଇଟ୍‌ ହାଉସ୍‌ରେ ସୁସାନ ଓ ରଜଚତଙ୍କ ପାଇଁ ଅଭିନନ୍ଦନ ଜ୍ଞାପନ ଦିବସ | ସଅଳ 
ସଅଳ ସୁସାନ ନିଜ ବାପା, ମା' ଓ ରଜତ ସହିତ ବାପାଙ୍କ କାର୍‌ରେ ୱାଶିଂଟନ୍‌ ଅଭିମୁଖେ 
ବାହାରିପଡ଼ିଲା | ସୁସାନ ବାପ-ମା'ଙ୍କୁ ଅନେକ ଦିନ ହେଲା ଦେଖୁ ନ ଥିବାରୁ ତା' ମନ 
ଆନନ୍ଦରେ ନାଚି ଉଠୁଥାଏ । ସୁସାନର ବାପା-ମାଆ ରଜତକୁ ଦେଖୁ ଉଲ୍ଲସିତ ହୋଇ 
ଉଠୁଥାନ୍ତି । ଗବେଷଣାର ସବୁ ବାହାଦୁରି ତା'ର ନୁହେଁ ରଜତର ବୋଲି କହି ରଜତର 
ମାନକୁ ବାପା-ମାଂଙ୍କ ଆଖୁରେ ବହୁ ଉଚ୍ଚକୁ ଉଠାଇ ଦେଇଥାଏ ସୁସାନ । ସେମାନେ 
ଯାଇ ଉତ୍ସବ -ମଣ୍ଡପଠାରେ ପହଞ୍ଚୁଲାବେଳକୁ ଦେଖୁଲେ ମଣ୍ଡପ ଉପରେ ଏକ ବିରାଟ 
ଟେଲିଭିଜନ ପରଦାରେ ଦକ୍ଷିଣ -ମେରୁରେ ଥବା ସେମାନଙ୍କର ଡାଇନୋସର 'ଟାଇଟନ)! 
ଓ ତାହାର ପିଞ୍ଜରାର ଏକ କ୍ଲୋଜ୍‌ -ସାର୍କିଟର ଟି.ଭି. ପ୍ରସାରଣ ଫଳରେ ମଣ୍ଡପର ୨୦ 
ଫୁଟ ଓସାର ଓ ୩୦ ଫୁଟ ଲମ୍ବ ଏକ ପରଦାରେ ଟାଇଟନ୍‌ର ବିରାଟ ଚିତ୍ର ଫୁଟି ଉଠୁଛି । 
ସେମାନେ ମଣ୍ଡପ ନିକଟରେ ପହଞ୍ଚଛନ୍ତି କି ନାହିଁ ଆମେରିକା ସରକାରଙ୍କ ଉଚ୍ଚପଦସ୍ଥ 
କର୍ମଚାରୀମାନେ ସେମାନଙ୍କୁ ଘେରି ଯାଇ ସ୍ଵାଗତ ଜଣାଇ ମଣ୍ଡପ ଉପରକୁ ଘେନିଗଲେ !. 
ମଣ୍ଡପ ଉପରେ ନିଜ ଡାଇନୋସରର ବିରାଟ ଜୀବନ୍ତରୂପ ଟେଲିଭିଜନ ପରଦାରେ 
ସମ୍ମିଳନୀର ସମସ୍ତଙ୍କୁ ବେଶ୍‌ ପରିଷ୍କାର ଭାବରେ ଦିଶୁଥାଏ । ଏହି ସମ୍ମିଳନୀର ଟେଲିଭିଜନ 
ପ୍ରସାରଣ ଦେଖୁବା ପାଇଁ ବହୁ ଦେଶରୁ ଅନୁରୋଧ ଆସିଥୁଲେ ହେଁ ସରକାରଙ୍କ କଟକଣା 
ଫଳରେ ଜାପାନ, ଫ୍ରାନ୍ସ, ଇଂଲଣ୍ଡ କାନାଡ଼ା ଆଦି କେତେକ ଦେଶ ବ୍ୟତୀତ ଅନ୍ୟମାନଙ୍କୁ 
ଅନୁମତି ଦିଆଯାଇ ନ ଥାଏ । ଖବରକାଗଜରେ ଏହାର ପ୍ରଚାର ସାରା ଆମେରିକାରେ 
ଚହଳ ପକାଇଦେଇଥାଏ । ଆମେରିକାର ନିଉୟର୍କ -ଟାଇମ୍ସ ଖବରକାଗଜର ପ୍ରଥମ 
ପୃଷ୍ଠାରେ ସୁସାନ ଓ ରଜତର ଫଟୋ ସହିତ ପିଞ୍ଜରା ଭିତରେ ଥିବା ଡାଇନୋସରର ଏକ 
ବିରାଟ ଫଟୋ ବାହାରିଥାଏ | 


ଠିକ୍‌ ସମୟରେ ଆମେରିକାର ପ୍ରେସିଡେଣ୍ଟ ସଭାସ୍ଥଳରେ ଆସି ପହଞ୍ଚଗଲେ । 
ଦେଶର ବଡ଼ ବଡ଼ ବୈଜ୍ଞାନିକ ରଜତ ଓ ସୁସାନର କୃତକାର୍ଯ୍ୟତାର ଉଲ୍ଲସିତ ହୋଇ ଏହା 
ଚଳିତ ଶତାଦ୍ଦୀର ସର୍ବଶ୍ରେଷ୍ଠ ଆବିଷ୍କାର କହି ଯେଭଳି ଭାବରେ ଅଭିନନ୍ଦନ ଜଣାଇଲେ, 
ଏଥ୍‌ପୂର୍ବରୁ ଆମେରିକାର କୌଣସି ବୈଜ୍ଞାନିକଙ୍କୁ ସେଭଳି ସମ୍ମାନ ମିଳି ଥୁଲା କି ନାହିଁ 
ସନ୍ଦେହ । ଆମେରିକା ପ୍ରେସିଡେଣ୍ଟ ଏଡ଼େ ଛୋଟ ଝିଅଟି, ଜଣେ ଭାରତୀୟ ଯୁବକ ସହିତ 

ମିଶି ଏତେବଡ଼ ଆବିଷ୍କାର କରିଥ୍‌ବାରୁ ସେମାନଙ୍କ ବେକରେ ଫ୍ରାଙ୍କଲିନ୍‌ ପଦକ ସମେତ 
ବହୁ ପଦକ ଝୁଲାଇ ଦେଉ ଦେଉ ଆଶୀବାଦ କଲେ ସେମାନେ ଏଇଭଳି ବହୁ ଯୁଗାନ୍ତକାରୀ 
ଆବିଷ୍କାର କରି ବିଜ୍ଞାନ ଜଗତକୁ ପରିପୁଷ୍ଟ କରନ୍ତୁ। ସେମାନଙ୍କର ଏଇ ବିରାଟ ଆବିଷ୍କାର 
ପାଇଁ ସେମାନଙ୍କ ଦେଶ ଖାଲି କାହିଁକି ସାରା ବିଜ୍ଞାନୀ ସମାଜ ସେମାନଙ୍କଠାରେ ରଣୀ । 

ସୁସାନ ଓ ରଜତ ଆଟଲାଣ୍ଟିକ୍‌ ସିଟିରେ ସୁସାନ ଘରେ କିଛିଦିନ ରହି ପୁଣି 
ଦକ୍ଷିଣମେରୁକୁ ଫେରି ଆସିଲେ । ଆସିବା ପୂର୍ବରୁ ସୁସାନ ରଜତକୁ ନେଇ ଆମେରିକାର 
ବହୁ ଦର୍ଶନୀୟ ସ୍ଥାନ ଦେଖାଇ ଆଣିଲା । ଯେଉଁଦିନ ୱାଶିଂଟନ୍‌ ବିଶ୍ଵବିଦ୍ୟାଳୟ ସେମାନଙ୍କୁ 
ଏହି ଆବିଷ୍କାର ପାଇ ସମ୍ମାନସୂଚକ ଡି.ଏସ୍‌ସି. ଡିଗ୍ରୀ ପ୍ରଦାନ କଲେ, ସେଦିନ ସୁସାନଙ୍କ 
ଘରେ ଆନନ୍ଦର ଢେଉ ଖେଳିଗଲା । ନିଜ ଝିଅକୁ ଏଭଳି ଭାବରେ ସମ୍ମାନିତା ହେବା 
ଦେଖ୍‌ ସୁସାନର ମା-ବାପା ଆନନ୍ଦରେ ଏତେ ଉଲ୍ଲସିତ ହେଉଥୁଲେ ଯେ ତାହା ଭାଷାରେ 
ବର୍ଣ୍ଣନା କରି ହେବନି । ସୁସାନ ଘରେ ରଜତର ଆଦର ସୁସାନ ଅପେକ୍ଷା ଢେର ଅଧୁକ 
ବଢ଼ି ଯାଇଥୁଲା । ସୁସାନର ମା” ରଜତକୁ ନିଜ ପୁଅଠାରୁ ମଧ୍ଯ ଅଧ୍ଵକ ଭଲପାଉଥୁଲେ । 
ରଜତ ଭାରତୀୟ ହେଲେହେଁ ତା'ର ଗୋରା ତକତକ, ଖଣ୍ଡାଧାର ପରି ଚେହେରା ପ୍ରଶସ୍ତ 
ବକ୍ଷ ଓ ବଳିଷ୍ଠ ଶରୀର ସର୍ବାଙ୍ଗ ସୁନ୍ଦର କଳେବର ତାଙ୍କ ମା'ଙ୍କଠାରେ ଖୁବ ଆକର୍ଷଣୀୟ 
ହୋଇପଡ଼ିଥାଏ । ସୁସାନ ମା'ଙ୍କ ମନରେ ଏ ଦୁଇଜଣଙ୍କୁ ଏକାଠି ନେଇ କେତେ କ'ଣ 
ଭାବନା ଯେ ଆସୁଥାଏ, ତାର କଳନା ନାହିଁ । 


ଯେଉଁଦିନ ଦକ୍ଷିଣମେରୁକୁ ଫେରିଯିବା ପାଇଁ ସୁସାନ ଓ ରଜତ ବାହାରିଲେ ସୁସାନର 
ବାପା ରଜତକୁ କୁଣ୍ଢାଇ ପକାଇ କହିଲେ, “ତୁମେ ଦୁ ଦୁହେଁ ଆମ ମୁଖ ଯେମିତି ଭାବରେ 
ଉନ୍ଦ୍ଳ କଲ, ତାହା ଚିରଦିନ ପାଇଁ ଆମ ହୃଦୟରେ ଅଙ୍କିତ ହୋଇ ରହିଥ୍‌ବ ବାପ ! ତୁମେ 
ଦୁହେଁ ଗବେଷଣା କ୍ଷେତ୍ରରେ ଆହୁରି ସୁନାମ ଅର୍ଜନ କର, ଏହାହିଁ ମୋର ତୁମ ଦୁଇଜଣଙ୍କୁ 
ଆଶୀର୍ବାଦ । ଉଡ଼ାଜାହାଜ ଘାଟିଠାରେ ସୁସାନଙ୍କ ମା” ଝିଅକୁ ଧରି କେତେ କାନ୍ଦିଲେ ଓ 
ରଜତ ହାତରେ ସମର୍ପଣ କରି ତାର ସମସ୍ତ ଦାୟିତ୍ଵ ରଜତଠାରେ ଅର୍ପଣ କଲେ । ଜଣେ 
ମାର୍କିନ ପରିବାର ତା' ପରି ଜଣେ ବିଦେଶୀ ଲୋକ ପ୍ରତି ସମ୍ମାନ ଓ ଆଦରରେ ରଳତ 
ଅଭିଭୂତ ହୋଇ ପଢ଼ିଲା । 


!| ସାତ ॥| 
ରଜତ ଓ ସୁସାନ ନିଜର ଗବେଷଣା ପାଇଁ ଆମେରିକା ସରକାରଙ୍କ ଦ୍ଵାରା ସମ୍ମାନିତ 
ହେବା ଖବର ଚାରିଆଡ଼େ ବିଜୁଳିବେଗରେ ପ୍ରଚାରିତ ହୋଇଗଲା । ସେମାନଙ୍କ ସୃଷ୍ଟ 
କୋଡ଼ିଏ କୋଟି ବର୍ଷ ତଳର ପ୍ରାଣୀ ଡାଇନୋସରକୁ ଦେଖୁବା ପାଇଁ ପୃଥିବୀର ବିଭିନ 
ଦେଶରୁ ସାମ୍ବାଦିକମାନେ ଦକ୍ଷିଣମେରୁକୁ ଧାଇଁ ଆସିଲେ । ଦିନକୁ ଦିନ ଦଳ ଦଳ 
ସାମ୍ବାଦିକଙ୍କ ଦକ୍ଷିଣମେରୁକୁ ଆଗମନ ଦେଖ୍‌ ଯେ କେହି ଲୋକ ଭାବିବ ସତେ ଯେମିତି 

ଦକ୍ଷିଣମେରୁରେ କିଛି ଗୋଟିଏ ବିରାଟ ମେଳା ଲାଗିଛି ବୋଲି । ସମସ୍ତେ ଯାଇ ଡାଇନୋସର 
ପିଞ୍ଜରାଠାରେ ରୁଣ୍ଡ । ଚଳଚ୍ଚିତ୍ର କେମେରା, ଭିଡିଓ କେମେରାଠାରୁ ଆରମ୍ଭ କରି ଡିଜିଟାଲ 
କେମେରା ପର୍ଯ୍ୟନ୍ତ ଶହ ଶହ ପ୍ରକାର କେମେରାରେ ଡାଇନୋସରର ଫଟୋ ଉଠାଇବାରେ 
ସାମ୍ବାଦିକମାନେ ବ୍ୟସ୍ତ । ଦଳ ଦଳ ସାମ୍ବାଦିକ ସୁସାନ ଓ ରଜତକୁ ଘେରିଯାଇ କେତେ 
କଣ କଥା ଯେ ପଚାରୁଥା'ନ୍ି, ତା'ର କଳନା ନାହିଁ । ସେମାନଙ୍କୁ ବିଦେଶରୁ ଆସୁଥ୍‌ବା 
ସାମ୍ବାଦିକମାନେ ଏତେ ବ୍ୟତିବ୍ୟସ୍ତ କରି ପକାଉଥାନ୍ତି ଯେ ସେମାନେ ସେମାନଙ୍କ 
ନିତ୍ୟନୈମିଭ୍ତିକ ଗବେଷଣା କାର୍ଯ୍ୟ ମୋଟେ କରିପାରୁ ନ ଥାନ୍ତି । ଡାଇନୋସର ପିଞ୍ଜରା 
ଭିତରେ ମଣିଷ ଛୁଆଭଳି ଦିଶୁଥିବା ଚାର୍ଲି ସହିତ ବଲ୍‌ ଖେଳିବା ଦେଖୁ ସେମାନେ ଏତେ 
ମୁଗ୍ଧ ହୋଇଯାଉଥୁଲେ ଯେ ତାହା କହି ହେବନି । ଚାର୍ଲି ସମ୍ବନ୍ଧରେ କେତେ କଂଣ ପ୍ରଶ୍ନ 
ପଚାରୁଥଲେ ସୁସାନ ଓ ରଜତକୁ ! ବହୁ ସାମ୍ବାଦିକ ଅନେକ ସମୟ ପର୍ଯ୍ୟନ୍ତ ଜାଣିପାରୁ ନ 
ଥୁଲେ ଚାରି ପ୍ରକୃତରେ ମଣିଷ ପିଲା ନୁହେଁ, ଏକ ଯାନ୍ତିକ-ଚାକର ମାତ୍ର 


x x × x x 


ଦିନେ ସୁସାନ ଗବେଷଣାଗାରକୁ ଆସୁଥ୍‌ବାବେଳେ ଡାଇନୋସରର ପିଞ୍ଜରା ପାଖ 
ଦେଇ ଆସୁଥୁଲା । ସେ ଦେଖୁବାକୁ ପାଇଲା ଚାର୍ଳି ଡାଇନୋସରକୁ ଖାଇବାକୁ ଦେଇସାରିବା 
ପରେ ତା’ ସହିତ ବଲ୍‌ ଖେଳିବାକୁ ଆରମ୍ଭ କରିଦେ ଇଛି । ଚାର୍ଲି ବଲ୍‌ ଟାଏ ଡାଇନୋସର 
ଆଡ଼କୁ ଗଡ଼ାଇଦେଲେ ଡାଇନୋସର ତା'ର ମୋଟା ମୋଟା ଗୋଡ଼ରେ ଚାର୍ଲିଠାକୁ 
ଗଡ଼ାଇଦିଏ । ସୁସାନ ଗବେଷଣାଗାରକୁ ଯିବା ବନ୍ଦ ରଖୁ ସେମାନଙ୍କ ଖେଳ ଦେଖୁବାକୁ 
ଲାଗିଗଲା । ସେତେବେଳ ପର୍ଯ୍ୟନ୍ତରଜତ ଭାରତୀୟ କ୍ୟାମ୍ପରୁ ଆସି ସେଠାରେ ପହଞ୍ଚ୍‌ ନ 
ଥାଏ । ତେଣୁ ସେ ଏକା ଗବେଷଣାଗାରକୁ ଯାଇ କ'ଣ କରିବ ଭାବି ସେଠି ଅଟକିଯାଇ 
ସେମାନଙ୍କ ଖେଳ ଦେଖୁବାରେ ଲାଗିଗଲା । ଖେଳୁ ଖେଳୁ କ'ଣ ହେଲା କେଜାଣି 
ଡାଇନୋସର ହଠାତ୍ଵ ରାଗିଯାଇ ବଲ୍କୁ ଇଆଡ଼େ ସିଆଡ଼େ ଫିଙ୍ଗି ଚାର୍ଲିକୁ କଟମଟ କରି 
ଅନାଇ ରହିଲା । ତାଂ ମୁଖମଣ୍ଡଳର ଭୀଷଣତାରୁ ଜଣାପଡ଼ିଲା ଡାଇନୋସର ଚାଲି 
ଉପରେ ଭୀଷଣ ରାଗିଗଲାଣି । କ'ଣ ପାଇଁ ଯେ ସେ ରାଗିଲା, ସୁସାନ ଜାଣିପାରିଲା 
ନାହିଁ । ସୁସାନ ଟାଇଟନ୍‌କୁ ଅନାଇ ରହିଥାଏ, ତାର ଭୟଙ୍କର ରୂପ ବଢ଼ିବାରେ ଲାଗିଲା । 
ସେ ହଠାତ୍ଵ ଦୌଡ଼ିଯାଇ ଚାର୍ଲିକୁ ଦୁଇହାତରେ ଟେକି ପିଞ୍ଜରାର ଲୁହାକାନ୍ଧ ଉପରେ 
ପିଟିଦେଲା । ଚାର୍ଲି ତଳେ ପଡ଼ିଯାଇ ମଲାଭଳି ପଡ଼ିରହିଲା । ଟାଇଟନ୍‌ ଏକ ଭୟଙ୍କର “ 
ରୂପ ଧରି ଚାର୍ଲିଆଡ଼କୁ କଟମଟ କରି ଅନାଉ ଥାଏ । 


ଟାଇଟନ୍‌ର ଭୟଙ୍କର ରୂପ ଦେଖ୍‌ ସୁସାନ ଡରିଗଲା । ଖାଜିକ ସେ ଫୋପାଡ଼ି 
ଦେଲାରୁ ତାହା ପୂରାପୂରି ନଷ୍ଠ ହୋଇଗଲା କି କ”ଣ ଜାଣିପାରିଲାନି ସୁସାନ |! କ”ଣ 
କରିବ ଭାବିପାରିଲାନି । ଚାର୍ଲିର କଂଣ ହେଲା ଦେଖୁବା ପାଇଁ ସୁସାନର ଇଚ୍ଛା ଥିଲେହେଁ 
ଟାଇଟନ୍‌ର ଭୟଙ୍କର ରୂପ ଦେଖୁ ପିଞ୍ଜରା ଭିତରକୁ ଯିବାକୁ ତା'ର ସାହସ ହେଉ ନ 

ଥାଏ | ଏହି ସମୟରେ ରଜତ ଆସି ସେଠି ପହଞ୍ଚଗଲା । ଡାଇନୋସରର ଏଭଳି ହିଂସ୍ର 
ରୂପ ରଜତକୁ ଦେଖାଉ ଦେଖାଉ ଚାର୍ଲିକୁ ଡାଇନୋସର କିପରି ଫୋପାଡ଼ି ଦେଲା, 
ତା'ପରେ ତା'ର ଅବସ୍ଥା କ”ଣ ହେଲା ଜାଣିବାପାଇଁ ରଜତକୁ ଅନୁରୋଧ କଲା । ରଜତ 
ମନ ଭିତରେ ଭୟ ପାଇଯାଇଥୁଲେ ହେଁ ପିଞ୍ଜରା ଭିତରକୁ ଯାଇ ଚାର୍ଲିକୁ ଉଦ୍ଧାର ନ କଲେ 
ନ ହୁଏ । ସୁସାନର ଚାର୍ଲି ଡାହାଣ ହାତ । ଚାର୍ଲି ବିନା ସୁସାନ ତ ମୁହ ଭେକାଳ ଚଳି 
ପାରିବନି । ଏହା ଭାବି ରଜତ ପିଞ୍ଜରା ଭିତରକୁ ଯିବା ପାଇଁ ଦୁଆର ଖୋଲିଲା । ରଜତ 
ପଚଳେ ପଛେ ସୁସାନ ମଧ୍ଯ ପିଞ୍ଜରା ଭିତରକୁ ପଶିଲା । କ'ଣ ହେଲ। କେଜାଣି ରଜତ ଓ 
ସୁସାନକୁ ଦେଖ୍‌ ଡାଇନୋସର ତାର ହିଂସ୍ର ରୂପ ପରିତ୍ୟାଗ କରି ଶାନ୍ତଶିଷ୍ଠ ଭାବେ 
ସେମାନଙ୍କ ପାଖକୁ ଚାଲି ଆସିଲା । ସୁସାନ ଓ ରଜତ ତା'ପିଠିରେ ହାତମାରି ଏମିତି 
ହିଂସ୍ର କାହିଁକି ହେଉଛୁ ବୋଲି ପ୍ରଶ୍ନ କଲେ । ଏଥ୍‌ପୂର୍ବରୁ ଡାଇନୋସର କେବେ ତା'ର ହିଂସ୍ର 
ରୂପ ଦେଖାଇ ନ ଥୁଲା । କ”ଣ ପାଇଁ ହଠାତ ସେ ଏତେ ହିଂସ୍ର ହୋଇପଡ଼ିଲା 
ଜଣାପଡ଼ିଲାନି । ସୁସାନ ଯାଇ ଚାର୍ଲିକୁ ଚଟାଣରୁ ଉଠାଇ ତାକୁ ପରୀକ୍ଷା କଲା ! ଟାଇଟନ୍‌ 
ତାକୁ ଫୋପାଡ଼ି ଦେବା ଯୋଗୁଁ ତା'ର ଏକ ନଟ୍‌ ବାହାରିଯାଇଥ୍‌ବାରୁ ସେ ଏମିତି 
ଅକର୍ମଣ୍ୟ ହୋଇ ପଡ଼ିରହିଥଲା । ସୁସାନ ତାକୁ ଉଠାଇ ତା'ର ନଟ୍‌କୁ ସ୍ଟ-ଡ୍ରାଇଭର 
ସାହାଯ୍ୟରେ ଲଗାଇ ଟାଇଟ୍‌ କରିଦେବାରୁ ଏହା ଠିକ୍‌ ପୂର୍ବଭଳି ହୋଇଗଲା । 
ଡାଇନୋସରଠାକୁ ଖାଦ୍ୟପଦାର୍ଥ ନେବା ଆଣିବା ପାଇଁ ଚାର୍ଲିକୁ ଆଉ ନ ଲଗାଇ ଜଣେ 
ମଣିଷ -ଚାକରକୁ ନିୟୋଜିତ କରାଗଲା | ତାକୁ କ'ଣ କଂ ଣ ଖାଦ୍ୟ କେଉଁ କେଉଁ ସମୟରେ 
କିପରି ଭାବରେ ଦେବା ଦରକାର ସବୁ ବୁଝାଇ ଦେଇ ଚାର୍ଲିକୁ ସେ କାମରୁ ଅବ୍ୟାହତି 
ଦିଆଗଲା | ସୁସାନର ଭୟ ଡାଇନୋସର ଯଦି ପୁଣି କେବେ ରାଗିଯାଇ ଚାର୍ଳିକୁ ଭାଇଁରୁଜି 
ଖଣ୍ଡ ଖଣ୍ଡ କରିଦିଏ, ତେବେ ଚାକର ଅଭାବରୁ ସେ ବଡ଼ ହଇରାଣ ହୋଇଯିବ । 
ଆମେରିକାରୁ ପୁଣି ଗୋଟିଏ ଯାନ୍ତିକ-ଚାକର ଆଣୁ ଆଣୁ ଢେର ଦିନ ଲାଗିଯିବ । ଏହି 
କେତେଦିନ ଯାନ୍ତିକ-ଚାକର ଅଭାବରୁ ଚଳିବେ କେମିତି ? ଘରର ସଫାସଫି, ବାସନମଜା, 
ଲୁଗାକଚା କାମ ସମେତ ରବର୍ଟକୁ ରନ୍ଧାବଢ଼ାରେ ସାହାଯ୍ୟ କରିବା କାମ ଚାର୍ଲି ବିନା ଆଉ 
କେହି କରିପାରିବେନି । ଚାଲି ଯଦି ଭାଙ୍ଗିରୁଜି ଅକାମୀ ହୋଇଯାଏ, ତେବେ ତା'ର 
ଉପାସ ରହିବା ହିଁ ସାର ହେବ । ଯାହାହେଉ ସୌଭାଗ୍ୟବଶତଃ ଚାର୍ଲିର ସେମିତି କିଛି 
କ୍ଷତି ହୋଇନି । ସୁସାନ ସେଠାରୁ ଚାର୍ଲିକୁ ଉଦ୍ଧାର କରି ନିଜ ଘର ଅଭିମୁଖେ 
ପଠାଇଦେଲାଣି । ସେ ଯେମିତି ଆଉ ଡାଇନୋସର ପାଖକୁ ନ ଆସେ ସେଥପାଇଁ 
ବନ୍ଦୋବସ୍ତ କଲେ | 

“ପିଞ୍ରାର ଦୁଆର ବନ୍ଦ କରି ଚାର୍ଲିକୁ ନେଇ ସୁସାନ ଓ ରଜତ ଗବେଷଣାଗାର 
ଆଡ଼େ ଯାଉ ଯାଉ ସୁସାନ ରଜତକୁ କହିଲା, “ଡାଇନୋସର ତ କେବେ ଏମିତି ହିଂସ୍ର 
ଭାବ ଦେଖାଏନି, ଆଜି ହଠାତ ଏମିତି ଦେଖାଇଲା କାହିଁକି ? ହିଂସଭାବ ଯୋଗୁଁ ତା'ର 

ଭୟାନକ ରୂପ ଦେଖ୍‌ ମୁଁ ଡରିଯାଇଥଲି । ଆମ ଅନୁପସ୍ଥିତିରେ ଅନ୍ୟ କେଉଁ ଲୋକ 
ଦୁଆର ଖୋଲି ତାକୁ କେଞ୍ଚାକେଞ୍ଚ କରି କଷ୍ଟ ଦେଇଛନ୍ତି କି କ'ଣ, ଯାହା ଫଳରେ ଏତେ 
ଉଗ୍ର ହୋଇପଡ଼ିଲା । ତା'ଛଡ଼ା ଚାବିକାଠି ତ ଆମ ପାଖରେ । ଚାବି ଖୋଲି ପିଞ୍ଜରା 
ଭିତରକୁ କିଏ ଯାଇପାରିବ ? 

ମୁଁ କ'ଣ ଭାବୁଛି ଜାଣ ସୁସାନ ! ଡାଇନୋସରକୁ ଆମେ ଯେଉଁ ଆମିଷ ଖାଦ୍ୟ 
ରୀତିମତ ଖାଇବାକୁ ଦେଲେ, ସେହି ଆମିଷ ଖାଦ୍ୟ ଯୋଗୁଁ ତା'ର ଅନ୍ତର୍ନିହିତ ହିଂସ୍ର ଭାବ 
ହଠାତ ପ୍ରକଟିତ ହେଲା ! ଆମେ ତାକୁ ଏତେଦିନକାଳ ନିରାମିଷ ଖାଦ୍ୟ ଦେଇଥିବାରୁ 
ସେ ଶାନ୍ତଶିଷ୍ଠ ହୋଇ ରହିଥୂଲା । ସେ ଆସି ପାଖାପାଖ୍‌ ଦୁଇବର୍ଷର ହେଲାଣି । ଦିନକପାଇଁ 
କେବେ ସେ ଏଭଳି ହିଂସ୍ବଭାବ ଦେଖାଇନି । ହୋଇପାରେ ଏହି ଡାଇନୋସରଟି ଯେଉଁ 
ଜାତିର ସେ ଜାତିଟା ଅତ୍ୟନ୍ତ ରାଗୀ, ହିଂସ୍ଟ ଯୁଦ୍ଖଖୋର ହୋଇପାରେ । ମୁଁ ଭାବୁଛି 
ଆମର ଏହି ଡାଇନୋସର ଭବିଷ୍ୟତ୍ବରେ ତାର ବଂଶଗତ ବଦ୍ରଗୁଣର ଅଧବକାରୀ ହୋଇ 
ଆମ ଏଠି ସମସ୍ୟା ସୃଷ୍ଟି କରିପାରେ । 

“ଆମେ ତା'ହେଲେ ତାର ଆମିଷଖାଦ୍ୟ ବନ୍ଦ କରିଦେବା ଉଚିତ ?”” ସୁସାନ 
କହିଲା । 

“ନା, ତା” କଲେ ତା ' ସ୍ବାସ୍ଥ୍ୟ ଭଲ ରହିବନି । ତା'ର ଶାରୀରିକ ଅଭିବୃଦ୍ଧିରେ 
ବ୍ୟାଘାତ ଘଟିବ । ଆଉ କ'ଣ କରିବା ? ଏଣେ ମାଇଲେ ବ୍ରହ୍ମହତ୍ୟା, ତେଣେ ମାଇଲେ 
ଗୋହତ୍ୟା । ଆମେ ତେବେ କରିବା କଣ ?”? ରଜତ କହିଲା । 

ତୁମେ ଏମିତି କ'ଣ କହିଲ ମୁଁ ବୁଝି ପାରିଲିନି ରଜତ ! ଗୋହତ୍ୟା, ବହୁହତ୍ୟାର 
ଅର୍ଥ କ'ଣ ? 

ତୁମେ ସେସବର ବୁଝି ପାରିବନି ସୁସାନ ! ତୁମର ସେ କଥା ନ ଶୁଣିବାହିଁ ଉଚିତ । 

ତା କେମିତି ହେବ ? ତୁମେ କ”ଣ କହିଲ ଶୁଣିବିନି କେମିତି ? ତା'ର ଅର୍ଥ କ'ଣ 
ମୋତେ ଟିକିଏ ବୁଝାଇଦିଅ ନା । ` 

' 'ବ୍ୃହୁହତ୍ୟା, ଗୋହତ୍ୟା ଦୁଇଟି ମହାପାପ । ଡାଇନୋସର ଆମିଷ ଖାଦ୍ୟ ଖାଇଲେ 
ରାଗୀ ହେବ, ତେଣେ ଆମିଷ ଖାଦ୍ୟ ନ ଖାଇଲେ ମଧ୍ଯ ଅସୁବିଧା । ଏ ଦୁଇଟିକୁ ମୁଁ 
ବ୍ରହ୍ମନହତ୍ୟା, ଗୋହତ୍ୟା ବୋଲି କହିଦେଲି । ଏହା ଆମ ଭାଷାରେ ଏକ ଢଗ । ସେଥୁପାଇଁ 
ତୁମେ ବ୍ୟସ୍ତ ହୁଅନି । ରଜତ କହିଲା । 

ଆଉ ଗୋଟିଏ କଥା ହୋଇପାରେ ମଧ୍ଯ । ଆମେ ତାକୁ ପିଞ୍ଜରା ଭିତରେ ଆବଦ୍ଧ 
କରି ରଖୁବା ଯୋଗୁଁ ସେ ହିଂସ୍ର ହୋଇପାରିଥାଏ । ସେ ଚାହୁଛି ମୁକ୍ତ ପରିବେଶ । ଆମେ 
ତା” ଦେଇପାରୁନୁ ! ସେଥୁପାଇଁ ସେ ହିଂସ୍ରଭାବ ଦେଖାଇପାରିଥାଏ । ସୁସାନ କହିଲା । 

ହୋଇପାରେ । ମୁଁ ମନା କରୁନି । ମୁଁ ଭାବୁଛି ଡାଇନୋସର ତିନି ବର୍ଷ ହେଲା 
ବେଳକୁ ଆମେ ତାକୁ ଏଠି ନ ରଖୁ ୱାଶିଂଟନ୍‌ର ଥ୍‌ଓଡର ରୁଜଭେଲ୍ସ ଚିଡ଼ିଆଖାନାକୁ 
ପଠାଇଦେବା ଉଚିତ ! ଏହି ଚିଡ଼ିଆଖାନାଟି ପ୍ରାକୃତିକ ପରିବେଶ ଭିତରେ ଥାଇ ତିଆରି 
ହୋଇଥ୍‌ବାରୁ ଏହା ସେଇଠି ପିଞ୍ଜରା ଭିତରେ ନ ରହି ଖୋଲା ଆକାଶ ତଳେ ମୁକ୍ତ 
ପରିବେଶରେ ବିଚରଣ କରିପାରିବ । ସେଥୁରେ ତା'ର ଶାରୀରିକ ଅଭିବୃଦ୍ଧି ଭଲ ହେବ 
ଓ ସେ ଏଭଳି ହିଂସ୍ରଭାବ ଦେଖାଇବନି । ତୁମେ ଯାହା କହୁଛ ପିଞ୍ଜରାରେ ଆବଵ୍ଧ 
ଜୀବନହି ତା'ର ହିଂସ୍ବତାର କାରଣ, ତାହା ଦୂରହେବ । ରଜତ କହିଲା । 


ତୁମ ମତକୁ ମୁଁ ସମର୍ଥନ କରୁଛି ରଜତ । ଆମେ ଡାଇନୋସରକୁ ଅଧୁକ ଦିନ 
ଏଠାରେ ରଖୁବା ଉଚିତ ମନେ କରୁନି । ତାକୁ ରୁଜ୍‌ଭେଲ୍ସ ଚିଡ଼ିଆଖାନାକୁ ପଠାଇଦେଲେ 
ପ୍ରାଗୈତିହାସିକ ଯୁଗର ଏକ ପ୍ରାଣୀକୁ ପୃଥବୀର ସବୁଦେଶର ଲୋକେ ଦେଖୁ ବିଲୁପ୍ତ 
ହେୋଇଯାଇଥ୍‌ବା ଡାଇନୋସର ଜାତି ବିଷୟରେ ସମ୍ୟକ୍‌ ଜ୍ଞାନ ପାଇପାରନ୍ତେ। 
ଚିଡ଼ିଆଖାନାରେ ରହିଲେ ଦେଶବିଦେଶରୁ ଲକ୍ଷ ଲକ୍ଷ ଲୋକଙ୍କ ଧାଡ଼ି ୱାଶିଂଟନ୍‌ ଅଭିମୁଖେ 
କେତେ ଯେ ଲାଗନ୍ତା ତା'ର କଳନା କରିହେବନି । ଏହା ଖାଲି ଡାଇନୋସର ଜାତିର ଏକ 
ସାକ୍ଷ୍ୟ ହୋଇ ରହନ୍ତାନି, ଆଧୁନିକ ଯୁଗର ଏହା ସପ୍ତାଶ୍ଚର୍ଯ୍ୟ ଭାବରେ ଖ୍ୟାତି ଲଭନ୍ତା 
ସୁସାନ କହିଲା । 

ତୁମ ସହିତ ମୁଁ ପୂରାପୂରି ଏକମତ ସୁସାନ ! ତୁମେ ତୁମ ସରକାରଙ୍କଠାକୁ ଲେଖାଲେଖ୍‌ 
କର । ଆମେ ଚାହୁଛୁ ତାକୁ ଚିଡ଼ିଆଖାନାକୁ ସ୍ଥାନାନ୍ତର କରିବା ପାଇଁ । ତା'ର ସମସ୍ତ 
ପ୍ରକାର ଦାୟିତ୍ଵ ନେଇ ଆମେ ତାକୁ ଏଠାରେ ଆଉ ଅଧୂକଦିନ ରଖୁ ପାରିବୁନି । ସେ 
ଦିନକୁଦିନ ଯେଉଁଭଳି ଭାବରେ ବଢୁଛି, ଆଉ ଅଛ ଦିନ ଭିତରେ ସେ ଏତେ ଉଚ୍ଚ 
ହୋଇଯିବ ଯେ ତା'ପାଇଁ ପିଞ୍ଜରା ତିଆରି କରିବା ଏଠି କଷ୍ଟକର ହୋଇପଡ଼ିବ । ପିଞ୍ଜରା 
ଭିତରେ ରହିବାକୁ ସେ ଆଉ ଭଲ ପାଉନି । ସେଥୁପାଇଁ ସେ ଦିନକୁ ଦିନ ହିଂସ୍ର ହୋଇଉଠୁଛି । 
ତା” ପାଇଁ ମୁକ୍ତ ପରିବେଶ ଥୁବା ଚିଡ଼ିଆଖାନା ମିଳିଲେ ଏହା ତାହାର ଶାରୀରିକ ତଥା 
ମାନସିକ ଅଭିବୃଦ୍ଧିରେ ସହାୟକ ହେବ । 


ସୁସାନ ଆଉ ଅଧ୍ୂବକ ଦିନ ଡେରି ନ କରି ଯୁକ୍ତରାଷ୍ଟ୍ର ସରକାରଙ୍କୁ ଏକ ଚିଠି 
ଲେଖୁଲା । ଆମେରିକା ସରକାର ଏହାକୁ ନେଇ ଯୁକ୍ତରାଷ୍ଟ୍ର କେଉ ଚିଡ଼ିଆଖାନାରେ 
ସାମିଲ କରିବେ ସିଦ୍ଧାନ୍ତ ନ କଲା ପର୍ଯ୍ୟନ୍ତ ତାକୁ ସେମାନଙ୍କ ତତ୍ତାବଧାନରେ ବର୍ଭମାନ 
ଯେମିତି ଅଛି, ସେମିତି ରଖ୍ବାକୁ ପଡ଼ିବ ବୋଲି ଚିଠି ଆସିଲା । 
x x x x x 
ଦିନକର କଥା । ଡାଇନୋସର ଏଥ୍‌ ଭିତରେ ଏତେ ବଡ଼ ହୋଇଗଲାଣି ଯେ ସେହି 
ପିଞ୍ଜରା ଭିତରେ ତାକୁ ରଖୁବା କଷ୍ଟକର ହୋଇପଡ଼ିଲାଣି । 

ପିଞ୍ଜରା ଛାତଠାରୁ ତା'ର ଶରୀର ଅଧବକ ଉଚ୍ଚ ହେଲାଣି । ସଦାସର୍ବଦା ତା ମୁଣ୍ଡ 
ପିଞ୍ଜରା ଛାତ ସହିତ ବାଜିବାରୁ ସେ ମଝିରେ ମଝିରେ ବିରକ୍ତ ହୋଇ ହିଂସ୍ର ହୋଇ 
ପଡ଼ୁଛି । ସୁସାନର ଭୟ ହେଲାଣି, ସେ ରାଗିଯାଇ ଦିନେ ପିଞ୍ଜରା ଭାଙ୍ଗି କୁଆଡ଼େ 
ପଳାଇଯିବ ନାହିଁ ତ ? ସେ ଏହି ତିନିବର୍ଷ ଭିତରେ ଏକୋଇଶ ଫ୍ରଟରୁ ଅଧ୍ଵକ ଉଚ୍ଚ 
ହେଲାଣି | ଯେଉଁ ରୀତିରେ ସେ ବଢୁଛି ଆଉ କିଛି ବର୍ଷ ପରେ ସେ ପଚାଶ -ଷାଠିଏ ପୁଟ 
ଉଚ୍ଚ ହୋଇଯାଇପାରେ । ଉଚ୍ଚତା ଅନୁସାରେ ତାର ପୃଥୁଳ ଶରୀର ମଧ୍ଯ ସେହି ଅନୁପାତରେ 
ବଢ଼ିବାରେ ଲାଗିଛି । ସତକୁ ସତ ତା'ର ହେପାଜତ୍ଵ ନେଉଥୂ୍‌ବା ଲୋକଟି ଦିନେ ସକାଳୁ 
ସୂସାନକୁ ଆସି ଖବର ଦେଲା ଯେ ଟାଇଟନ୍‌ ଆଉ ପିଞ୍ଜରାରେ ନାହିଁ । ସେ ଗତ ରାତ୍ରିରେ 
ସମସ୍ତଙ୍କ ଅଞ୍ଞାତରେ ପିଞ୍ଜରା ଭାଙ୍ଗ କୁଆଡ଼େ ପଳାଇଯାଇଛି । ଏହି କଥା ଶୁଣି ବଡ଼ ବ୍ୟସ୍ତ 
ହୋଇପଡ଼ିଲା ସୂସାନ । ସଙ୍ଗେ ସଙ୍ଗେ ଫୋନ୍‌ କରି ଭାରତୀୟ କ୍ୟାମ୍ପୁରେ ଥବା ରଜତକୁ 
ଏକଥା ଜଣାଇଦେଲା । ରଜତ କାଳବିଳମ୍ବ ନ କରି ଆସି ଡାଇନୋସରର ପିଞ୍ଜରା 
ପାଖରେ ପହଞ୍ଚଗଲା । ସେତେବେଳକୁ ସୁସାନ ଓ ଆମେରିକାନ୍‌ କ୍ୟାଖ୍ର ବଡ଼ ବଡ଼ 
କର୍ମକର୍ଭାମାନେ ସେଠି ପହଞ୍ଚଗଲେଣି । ଡାଇନୋସର ଏତେବଡ଼ ଦୃଢ଼ ପିଞ୍ଜରାରୁ କେମିତି 
ପଳାଇଗଲା, କାହିଁକି ପଳାଇଗଲା ତା'ରି ଉପରେ ଆଲୋଚନା ଚଳାଇ ଥା'ନ୍ତି । ସଙ୍ଗେ 
ସଙ୍ଗେ ତାକୁ ଖୋଜିବା ପାଇଁ ହେଲିକପ୍ୂରରେ ଲୋକମାନେ ବାହାରିଗଲେ । ସମସ୍ତଙ୍କର 
ଭୟ ଦକ୍ଷିଣମେରୁରେ ଦିନ ଯାଇ ରାତି ଆସିଯିବା। ଉପରେ । ରାତି ସଙ୍ଗେ ସଙ୍ଗେ 
ଆସିଯିବ ପ୍ରବଳ ଶୀତ ଓ ତୃଷାରଝଡ଼ | ଏହି ତୁଷାରଝଡ଼ ସହି ନ ପାରି ସେ କେଉଁଠି 
ପଡ଼ିଗଲେ ତା” ଉପରେ ତୁଷାର ପାହାଡ଼ ଆକାରରେ ଜମା ହୋଇ ତାକୁ ଜୀବନ୍ତ ସମାଧ୍‌ 
ଦେଇଦେବ । ଡାଇନୋସର ସଦାସର୍ବଦା ଶୀତତାପ ନିୟନ୍ତିତ ପିଞ୍ଜରାରେ ରହୁଥୁଲା । 
ହଠାତ୍‌ ଶୀତଦିନର ତୁଷାର ଝଡ଼କୁ ସେ କଣ ସହି ପାରିବ ? ପୁଣି ରାତି ଆସିଗଲେ 
ଅନ୍ଧାର ଚାରିମାସ ଧରି ଲାଗି ରହିବ । ସେଥୁରେ ତାକୁ ଠାବ କରିବା ସମ୍ଭବପର ନ 
ହୋଇପାରେ । ଆସୁଥିବା ରାତି ଓ ପ୍ରବଳ ଶୀତର ଆଗମନ ଭୟରେ ସମସ୍ତେ ତାକୁ 
ଖୋଜିବା ପାଇଁ ବ୍ୟସ୍ତ ହୋଇପଡ଼ିଲେ । ସୂର୍ଯ୍ୟ କେତେଦିନ ହେଲା ଆକାଶରୁ ଅନ୍ତର୍ହିତ 
ହୋଇଗଲେଣି । ବର୍ଭମାନ ବିଗତ ଏକମାସ ଧରି ସନ୍ଧ୍ୟା ଦକ୍ଷିଣମେରୁରେ ରହିଆସିଛି । 
ଏହା ଜଣାଇ ଦେଉଛି ଘନ ଅନ୍ଧକାର ରାତ୍ରିର ଆଗମନ । ଏହି ଅନ୍ଧକାର ରାତ୍ରିର 
ଆଗମନ ସଙ୍ଗେ ପ୍ରବଳ ଶୈତ୍ୟ ଓ ତୁଷାରପାତ ଏବଂ ତୃଷାରଝଡ଼ର ବିପ୍ଲାତ ଲାଗିରହିବ 
ପ୍ରାୟ ଚାରିମାସ । ଆଉ ଯେଉଁ କେତେଦିନ ଏଠି ସନ୍ଧ୍ୟା ରହିବ, ତା'ରି ଭିତରେ ଡାଇନୋସରକୁ 
ଉଦ୍ଧାର କରି ନ ପାରିଲେ ତାକୁ ଆଉ ଉଦ୍ଧାର କରିବା ସମ୍ଭବ ହେବନି । ବିଗତ କେତେଦିନ 
ଧରି ଆକାଶରେ ଘନବାଦଲର କୃଷ୍ଣବାୟା ଦକ୍ଷିଣମେରୁରେ ସନ୍ଧ୍ୟାର ଆଲୋକକୁ ଯଥେଷ୍ଟ 
କମାଇ ଦେଇଥାଏ | ତେଣୁ ଏହି ସ୍ଵନ୍ଥ ଆଲୋକରେ ଡାଇନୋସରକୁ ଖୋଜିବାରେ ଅସୁବିଧା 
ହେବ, ଏହା ଭାବି ସଙ୍ଗରେ ବଡ଼ ବଡ଼ ସର୍ଟ୍ଲାଇଟ୍‌ ନେଇ ଖୋଜିବାକୁ ପଡ଼ିଲା । 

ସତକୁ ସତ ସେମାନଙ୍କ ଆଶଙ୍କାନୁଯାୟୀ ଦକ୍ଷିଣମେରୁ ଆକାଶର ଘନ କୃଷ୍ଣ ବାଦଲ 
ତୁଷାର ବୃଷ୍ଟି କରିବା ସଙ୍ଗେ ସଙ୍ଗେ ଏକ ପ୍ରବଳ ତୁଷାରଝଡ଼ କେଉଁଆଡ଼ୁ ମାଡ଼ି ଆସିଲା । 
ହେଲିକପୂରଗୁଡ଼ାକ ଆଉ ତୁଷାର ଝଡ଼ରେ ଖୋଜି ନ ପାରି ସେମାନେ ଆମେରିକାନ୍‌ 
କ୍ୟାମ୍ଚକୁ ଫେରି ଆସିଲେ । ବେଳକୁ ବେଳ ତୁଷାର ଝଡ଼ର ପ୍ରବଳତା ବଢ଼ିବାକୁ ଲାଗିଲା । 
ସୁସାନର ଭୟ ଡାଇନୋସର ଏହି ପ୍ରବଳ ତୁଷାର ଝଡ଼କୁ କ'ଣ ସହ୍ୟକରି ବଞ୍ଚରହିପାରିବ ? 
ଦକ୍ଷିଣମେରୁର ଚାରି ଆଡ଼ ତ କେବଳ ଖୋଲା ବରଫ ପାହାଡ଼ରେ ପୂର୍ଣ୍ଣ । ଆଶ୍ରୟ ନେବା 
ପାଇଁ କେଉଁଠି କିଛି ନ ପାଇ ବିଚରା ଡାଇନୋସର ଏହି ତୁଷାର ଝଡ଼ର ମାଡ଼କୁ ସହି ନ 
ପାରି କେଉଁଠି ଅଚେତ ହୋଇ ପଡ଼ିଯାଇଥ୍‌ବ, ତା' ଉପରେ ପାହାଡ଼ ଉଚ୍ଚର ତୁଷାର ଜମି 
ଯାଇଥୁବ । ଦକ୍ଷିଣମେରୁରେ ଶୀତଦିନର ଆଗମନ ହେତୁ ଏହି ତୃଷାର ଆଉ ତରଳିବ 
ନାହିଁ ଗ୍ରୀଷ୍ମ ଦିନ ନ ଆସିବା ପର୍ଯ୍ୟନ୍ତ । ଏହା ଭିତରେ ପାହାଡ଼ ଉଚ୍ଚର ବରଫ ଚାପରେ 
ଡାଇନୋସର ବଞ୍ଚ ନ ପାରି ରୁଦ୍ଧଶ୍ଵାସ ହେତୁ ମୃତ୍ୟୁବରଣ କରିସାରିଥୁବ । 


ଡାଇନୋସରର ମୃତ୍ୟୁ କଥା ଭାବିଲାବେଳକୁ ସୁସାନ ଦେହରେ ବିଦ୍ର୍ୟତ୍ଵ ସକ୍‌ ଭଳି 
ଏକ ଚମକ ଖେଳିଯାଉଥାଏ । ସେ ଶିହରିତ ହେବା ସଙ୍ଗେ ସଙ୍ଗେ ପାଖରେ ଠିଆ 
ହୋଇଥୁବା ରଜତକୁ ପଚାରିଲା । ଏଇ ତୁଷାର ଝଡ଼କୁ କ'ଣ ଟାଇଟନ୍‌ ସହ୍ୟ କରି ବଞ୍ଚ୍‌ 
ରହିଥୂବ ? ଏହି ତୁଷାର ଝଡ଼ ଯଦି ପ୍ରବଳ ହୁଏ ଓ କ୍ରମାଗତ ଭାବରେ ବହୁଦିନ ଧରି 
ଲାଗିରହେ, ତେବେ ଟାଇଟନ୍‌ର ବଞ୍ଚରହିବାର ପ୍ରଶ୍ନ ଉଠି ନ ପାରେ । ଏତେ କଷ୍ଟକରି 
ଆମେ ଯେଉଁ ପ୍ରାଣୀଟିକୁ ସୃଷ୍ଠି କରି ବିଜ୍ଞାନ-ଇତିହାସରେ ଏକ ନୃତନ ପୃଷ୍ଠା ଉନ୍ମୁକ୍ତ 
କରିଥୂଲେ, ତା'ର ପରିଣତି କ'ଣ ହେବ ଏହିଭଳି ଦୟନୀୟ ଭାବରେ ? ଆମେ ବଡ଼ 
ହତଭାଗା ରଜତ, ଆମେ ବଡ଼ ହତଭାଗା | ଆମ ଆଖୁ ଆଗରେ ଆମ ସୃଷ୍ଟ ପ୍ରାଣୀଟି 
ଏମିତି ଅନ୍ତରହିତ ହୋଇଗଲା ଆମେ କିଛି କରିପାରିଲେନି ରଜତ । 

' “ତମେ ଏତେ ଅଧୈର୍ଯ୍ୟ ହେଲେ ଚଳିବନି ସୁସାନ ! ଧୈର୍ଯ୍ୟ ହରାଇ କାନ୍ଦିଲେ କଣ 
ହେବ । ଏହି ତୃଷାରଝ ଡ଼ ଆଉ କିଛି ସମୟ ପରେ ହୁଏତ କମିଯାଇପାରେ । ତୁଷାର ଝଡ଼ 
କମିଗଲେ ଆକାଶରୁ ଏହି ମେଘଂ-ଅନ୍ଧାର କଟିଯିବ ଓ ଆମ ଲୋକମାନେ ବଡ଼ ବଡ଼ 
ସର୍ଚ୍ଚଲାଇଟ୍‌ ନେଇ ତାକୁ ଖୋଜି ପକାଇବେ । ତୁଷାର ଝଡ଼ ଯୋଗୁଁ ସେ ଏଇ କ୍ୟାମ୍ପ୍ଠାରୁ 
ଅଧକ ଦୂରକୁ ଯାଇପାରି ନ ଥ୍ବ । ସେ ହୁଏତ ବରଫ ଭିତରେ କେଉଁଠି ଅଚେତ ହୋଇ 
ପଡ଼ିଯାଇଥ୍‌ବ !” ? ରଜତ କହିଲା ! 

ଘନ ଅନ୍ଧକାର କରି ମାଡ଼ି ଆସିଥୁ୍‌ବା ତୁଷାର ବାଦଲ କିଛି ସମୟ ପରେ କମିଗଲା, 
ଚାରିଆଡ଼ ପୁଣି ଫରଚା ଦିଶିଲା । ତାକୁ ବରଫ ଭିତରେ ଖୋଜିବା ପାଇଁ ଯେଉଁ ଦଳ 
ତୁଷାରପାତ ଯୋଗୁଁ ଅଟକି ରହିଥିଲେ, ସେମାନେ ପୁଣି ସର୍ଲାଇଟ୍‌ ନେଇ ଖୋଜିବାକୁ 
ବାହାରିପଡ଼ିଲେ । ରଜତ ଓ ସୁସାନ ମଧ୍ଯ ସେଠି ଠିଆ ନ ହୋଇ ସୁସାନର ହେଲିକପ୍ୂର 

ନେଇ ଖୋଜି ବାହାରିଲେ । ସର୍ଚ୍ଚଲାଇଟ୍‌ ଓ ବାଇନୋକ୍ୟୁଲାର ସାଙ୍ଗରେ ନେଇ ବାହାରିଗଲେ 
ସେ ଦୁହେଁ । ସୁସାନ ହେଲିକପ୍ପର ଚଳାଉଥାଏ, ରଜତ ବାଇନୋକୁ୍ୟୁଲାର ଓ ସର୍୍ଚଲାଇଟ୍‌ 
ପକାଇ ସେହି ବରଫ ପ୍ରାନ୍ତରରେ ଟାଇଟନ୍‌ କୁ ଖୋଜିବାରେ ଲାଗି ପଡ଼ିଥାଏ । ସେମାନଙ୍କ 
ଆଶଙ୍କା ଡାଇନୋସର ତୃଷାର ଝଡ଼ର ମାଡ଼ ସହି ନ ପାରି ଅଧକ ଦୂର ଯାଇପାରି ନ 
ଥିବ । ସେ ଯଦି ଅଚେତ ହୋଇ କେଉଁଠି ପଡ଼ିଯାଇଥାଏ, ତା'ଉପରେ କୁଢ଼ କୁଢ଼ ବରଫ 
ଜମି ଯାଇ ସେ ସ୍ଥାନଟିକୁ ଉଚ୍ଚା କରିଦେଇଥବ ନିଶ୍ଚୟ | 


ରଜତ ହେଲିକପ୍ପରରୁ ଥାଇ ବାଇନୋକ୍ୟୁଲାର ସାହାଯ୍ୟରେ ତଳ ବରଫ ଚଟାଣକୁ 
ଲକ୍ଷ୍ୟ କରି ଚାଲିଥାଏ । ହଠାତ୍ଵ ଗୋଟିଏ ସ୍ଥାନରେ ଏକ ତୁଷାରଗଦା ଦେଖୁ ଚମକି 
ପଡ଼ିଲା । ଏହା ତ ପ୍ରକୃତରେ ଏକ ବରଫପାହାଡ଼ର ଅଂଶ ଭଳି ଜଣାପଡ଼ୁନି । ଏହି 
ବରଫ ଅଞ୍ଚଳର ସମତଳ ଭିତରେ ଏହା ଏକ ତୁଷାରଗଦା, ହୋଇପାରେ ଅଚେନ୍ଦ ହୋଇ 
ପଡ଼ିଥୁ୍‌ବା ଡାଇନୋସରର ପୃଷ୍ଠ ଉପରେ । ସୁସାନକୁ ସଙ୍ଗେ ସଙ୍ଗେ ହେଲିକପ୍ପରକୁ ତଳକୁ 
ଓହ୍ଲାଇବାକୁ ନିର୍ଦେଶ ଦେଲା ରଜତ । ସୁସାନର ହେଲିକପ୍ୂରକୁ ସେଠି ଓହ୍ଲାଇବା ଦେଖୁ 
ପାଖଆଖରେ ଉଡ଼ି ଖୋଜୁଥିବା ହେଲିକପ୍ୂର ସେହିଠାରେ ଓହ୍ଲାଇଲେ । ସେମାନେ ସମସ୍ତେ 
ଲାଗିପଡ଼ି ତୁଳାଭଳି ନରମ ତୃଷାରଗଦାକୁ ଖୋଳି ପକାଇବାରୁ ତା' ଭିତରୁ ବାହାରିଲା 
ଡାଇନୋସରର ଅଚେତ ଶରୀର । ସୁସାନ ଓ ରଜତ ଡାଇନୋସରକୁ ପରୀକ୍ଷା କରି 
ଦେଖୁଲେ ସେ ମରି ନାହିଁ, ଅଚେତ ଅବସ୍ଥା ଯୋଗୁଁ ମୃତପ୍ରାୟ ପଡ଼ି ରହିଛି । ତା” ଉପରେ 
ପଡ଼ିଥୁ୍‌ବା ସମସ୍ତ ତୃଷାରକୁ ବାହାର କରି ଦେଲେ ମଧ୍ଯ ତା'ର ଚେତା ଆସିବାକୁ ନାହିଁ । 
ତା” ଦେହକୁ ଉଷୁମ ନ କଲା ପର୍ଯ୍ୟନ୍ତ ତା” ଚେତା ଫେରି ଆସିବନି ଭାବି କ୍ୟାମ୍ପରୁ କ୍ରେନ୍‌ 
ଥିବା ଗାଡ଼ିକୁ ଆଣିବା ପାଇଁ ଲୋକମାନଙ୍କୁ ପଠାଇଲେ । କ୍ରେନନ ଥୁବା ଗାଡ଼ି ସଙ୍ଗେ ସଙ୍ଗେ 
ଆସି ପହଞ୍ଚଗଲା । ଡାଇନୋସରକୁ ଅଚେତ ଅବସ୍ଥାରେ ସେହି କ୍ରେନ୍‌ରେ ଟେକି 
ଆମେରିକାନ୍‌ କ୍ୟାମ୍ପକୁ ଅଣାଗଲା | ତାକୁ ପିଞ୍ଜରା ଭିତରେ ରଖୁ ତା'ର ଦେହକୁ ପିଞ୍ଜରାର 
ତାପକ୍ରମକୁ ବଢ଼ାଇ ଦେଇ ଉଷୁମ କରିବାକୁ ପଡ଼ିଲା । ଡାଇନୋସର ଦାୟିତ୍ଵରେ ଥବା 
ପଶୁଡାକ୍ତର ସଙ୍ଗେ ସଙ୍ଗେ ଏହାର ଚିକିତ୍ସା ଆରମ୍ଭ କରିଦେଲେ । ସୁସାନ ଓ ରଜତ ଆଉ 
କୁଆଡ଼େ ନ ଯାଇ ସେଠି ତାକୁ ଜଗିବସି ରହିଲେ । ଡାଇନୋସରର ଚେତା ଆସିବାକୁ 
ତିନି-ଚାରି ଘଣ୍ଟା ଲାଗିଗଲା । ତା'ର ଯେତେବେଳେ ଚେତା ଆସିଲା, ସେ କାହାକୁ 
ଖୋଜିଲାଭଳି ଜଣାପଡ଼ିଲା । ଡାଇନୋସରର କ୍ଷୁଧା ହେଉଥ୍‌ବା ଭାବି ଯେଉଁ ଲୋକଟି 
ତାକୁ ଖାଇବାକୁ ପିଇବାକୁ ଦିଏ, ତାକୁ ଡକାଇ ତା'ରି ହାତରେ ଖାଦ୍ୟପେୟ ପିଞ୍ଜରା 
ଭିତରକୁ ପଠାଗଲା । ତାକୁ ଖାଇବାକୁ ଦେଉଥୂବା ଲୋକଟିକୁ ଦେଖ୍‌ ତା ମୁହଁରେ କିଞ୍ଚତ୍‌ 
ଆନନ୍ଦର ଚିହ୍ନ ଦେଖାଗଲା । ସେ ଖାଦ୍ୟ ଖାଇ, ପାଣି ପିଇ ସୁସ୍ଥ ଅନୁଭବ କରିବାରୁ 
ଠିଆହେଲା । ତା'ର ପୂର୍ବ ଅସୁଖ ଆଉ ନ ଥୁଲା ଭଳି ଜଣାପଡ଼ିଲା । ଏଥର ସୁସାନ ଓ 
ରଜତଙ୍କ ମନରେ ଆନନ୍ଦ ଖେଳିଗଲା । ସେମାନେ ଏହି କେତେ ଘଣ୍ଟା ଯେଉଁ ଦୁଃଖଦ 


Digitized by srujanika@gmail.com 


.ଡାଇନୋସର୍‌ର ହସ ୭୫ 


ମନୋଭାବ ଭିତରେ ଥୁଲେ, ତା'ର ଅବସାନ ହେବାରୁ ସେମାନେ ଡାଇନୋସରଠାରୁ 
ବାହାରି ନିଜ ଗବେଷଣାଗାରକୁ ଚାଲିଗଲେ । 


ଗବେଷଣାଗାରକୁ ଯାଇ ସୁସାନ ତା” ଚେୟାରରେ ବସିଛି କି ନାହିଁ ତା ଟେବୁଲ 
ଉପରେ ଥୁଆ ହୋଇଥୁ୍‌ବା ଆମେରିକା ସରକାରଙ୍କର ଏକ ଚିଠି ଦେଖ୍‌ ସେ ଚମକି 
ପଡ଼ିଲା । ସେ ତରତରରେ ଚିଠିଟି ଖୋଲି ପଢ଼ିବାକୁ ଲାଗିଲା । ଚିଠିଟି ପଢ଼ି ଅଦୂରରେ 
ରଜତ ଟେବୁଲ ପାଖକୁ ଦୌଡ଼ି ଯାଇ ରଜତକୁ ଚିଠିଟି ଦେଖାଇ ଆମେରିକା ସରକାରଙ୍କ 
ସମ୍ମତି ଜଣାଇଦେଲା । ସୁସାନ ହାତରୁ ଚିଠିଟି ନେଇ ରଜତ ତାକୁ ପୁଣି ଆଉଥରେ 
ପଢ଼ିଲା । ଆମେରିକା ସରକାର ଡାଇନୋସରକୁ ନେଇ ରାଜଧାନୀ ୱାଶିଂଟନ୍‌ର ପ୍ରାକୃତିକ 
ପରିବେଶରେ ଥୂବା ଥଓଡର ରୁଜ୍ଭେଲ୍‌ ଚିଡ଼ିଆଖାନାରେ ରଖୁବା ପାଇଁ ସମ୍ଭତି 
ଜଣାଇଛନ୍ତି । ସେଥୁପାଇଁ ସେମାନେ ଚିଡ଼ିଆଖାନାକୁ ଲାଗିଥୁବା ପାର୍କ, ପର୍ବତ, ସମତଳ 
ପଡ଼ିଆ, ଲାଗିଥୂବା ବଣଟିକୁ ଡାଇନୋସର ଚଳାଚଳ ପାଇଁ ଖୁବ ଉଚ୍ଚା ଉଚ୍ଚା ପାଚେରି 
ଦ୍ଵାରା ଆବଦ୍ଧ କରିବାକୁ ଆଦେଶ ଦେଇଛନ୍ତି । ତା' ପାଇଁ ଯେଉଁ ଅଢ଼େଇଶହ ହେକୃର 
ଜମି ଓ ସେଥୁଭିତରେ ଥୁବା ନାଳ, ପୋଖରୀ, ବଣ ପାହାଡ଼ ଆଦିକୁ ଆବାଦ କରାଯାଇଛି, 
ତାହା ଡାଇନୋସର ଚଳପ୍ରଚଳ, ବୁଲାବୁଲି ପାଇଁ ଯଥେଷ୍ଟ ପ୍ରଶସ୍ତ ହେବ । ଡାଇନୋସରକୁ 
ଦକ୍ଷିଣମେରୁରେ ଠିକ୍‌ ତିନିବର୍ଷ ପୂରିଲା ବେଳକୁ ସେମାନେ ତାକୁ ୱାଶିଂଟନ୍‌ ଘେନି ଆସିବେ । 
ଚିଠିଟି ପଢ଼ି ରଜତ ମୁଖରୁ ଏକ ଦୀର୍ଘ୍ଘଶ୍ଵାସ ବାହାରି ଆସିଲା । ତା” ପାଟିରୁ 
ବାହାରିପଡ଼ିଲା, ଯାହାହେଉ ଏଥର ଆମ ଦାୟିତ୍ଵ ଗଲା | ଟାଇଟନ୍‌ ୱାଶିଂଟନ୍‌ ଚାଲିଗଲେ, 
ଚିଡ଼ିଆଖାନା ତା” ପାଇଁ ନୂଆ ହୋଇ ତା” ରହିବା ଉପଯୋଗୀ ହୋଇଥ୍‌ବ । ମୁକ୍ତ 
ପରିବେଶରେ ସେ ବିଚରଣ କରିପାରିବ | ପୃଥ୍ବୀର ଲୋକମାନେ କୋଟି କୋଟି ବର୍ଷ 
ହେଲା ପୃଥୁବୀପୃଷ୍ଠରୁ ବିଲୁପ୍ତ ହୋଇଯାଇଥ୍‌ବା ବିରାଟକାୟ ପ୍ରାଣୀଟିକୁ ଦେଖ୍‌ ଅଶେଷ 
ଆନନ୍ଦ ଉପଭୋଗ କରିବେ ! ଡାଇନୋସରକୁ ନେଇ ଏକ କାଳ୍ପନିକ ଚଳଚ୍ଚିତ୍ର ଜୁରାସିକ୍‌ 
ପାର୍କକୁ ଦେଖ୍‌ବା ପାଇଁ ଯେଉଁ ଜନଗହଳି ହେଉଥୁଲା, ତା'ଠାରୁ ଅଧକ ଜନଗହଳି 
ହେବ ପ୍ରକୃତ ଡାଇନୋସରକୁ ଦେଖ୍‌ବା ପାଇଁ । କମ୍ପୁଟର ସାହାଯ୍ୟରେ ଟଣା ଯାଇଥୁବା 
ଡାଇନୋସରର ବିଭିନ୍ନ ଚିତ୍ରକୁ ଚଳଚ୍ଚିତ୍ର ଭାବରେ ସୃଷ୍ଟି କରି ଡାଇନୋସରର ଯେଉଁ 
କାଳ୍ପନିକ ଚିତ୍ର ଦର୍ଶକମାନଙ୍କ ଆଗରେ ସୃଷ୍ଷି କରାଯାଇଥୁଲା, ତା'ଠାରୁ ଢେର ଅଧ୍ୂକ 
ହୃଦୟଗ୍ରାହୀ ହେବ ଏହି ପ୍ରକୃତ ଡାଇନୋସରର ଚଳଚ୍ଚିତ୍ର । ବେଳେ ବେଳେ ଏହା ହିଂସ୍ର 
ହୋଇ ଉଠିଲେ ଚଳଚ୍ଚିତ୍ରର ଡାଇନୋସର ଭଳି ଭୟଙ୍କର ଦିଶିବ । ଏହାର ବଢ଼ିବା ବୟସ 
ଯାଇନି । ଏହା ସେହି ଚିଡ଼ିଆଖାନାରେ ରହିଲେ ଆହୁରି ବଢ଼ିଯିବ ଓ ଏହାର ଉଚ୍ଚତା 
ପଚାଶ ଷାଠିଏ ଫୁଟରୁ କମ୍‌ ହୋଇଯିବନି । 
“ତମେ ଯାହା କହୁଛ ଠିକ୍‌ ରଜତ ! ଚିଡ଼ିଆଖାନାର ପ୍ରାକୃତିକ ପରିବେଶରେ 
ଏହାର ବଢ଼ିବା ବୟସ ଯାଇ ନ ଥୁବାରୁ ଏହା ସେହି ଚିଡ଼ିଆଖାନାରେ ରହିଲେ ଆହୁରି 

ବଢ଼ିଯିବ ଓ ଏହାର ଉଚ୍ଚତା ପଚାଶ ଷାଠିଏ ଫୁଟରୁ କମ୍‌ ହେବନି । ପିଞ୍ଜରା ଭିତରେ 
ଏହାର ଯେଉଁ ଅଶାନ୍ତି ଥୁଲା, ତାହା ଦୂର ହେଲେ ତାର ଅଭିବୃଦି ଭଲ ହେବ ଓ ତା'ର 


~~ — 


ଚିଡ଼ିଚିଡ଼ା ସ୍ଵଭାବ ମଧ୍ଯ ଦୂର ହୋଇଯିବ ।” ' ସୁସାନ କହିଲା ! 
x ଏ x he ଏ 


“ହଇହେ ଶୁଣିଲଣି ! ଆମ ରଜତ ସେହି ଆମେରିକାନ୍‌ ଝିଅ ଘରେ ଦିନେ ଦିନେ 
ରହିଯାଉଛି । ସେ ଗଙ୍ଗୋତ୍ରୀକୁ ଫେରୁନି ।” ? ଲକ୍ଷ୍ମୌରେ ସାବିତ୍ରୀ ଦେବୀ ତାଙ୍କ ସ୍ବାମୀଙ୍କୁ 
କହିଲେ “ ' ହେଉ ଭଲ ହେଲା କ୍ଷତି କ'ଣ ?, ଗଙ୍ତ୍ରୀକୁ ଯେଉଁଦିନ ଫେରିବାରେ କିଛି 
ଅସୁବିଧା ଥୂବ, ସେଦିନ ସେହି ଝିଅ ଘରେ ରହିଗଲେ ଅସୁବିଧା କ'ଣ ? ରଜତର 
ବାପା କହିଲେ । 

“ଆଁ, ଅସୁବିଧା ନାହିଁ ? ତୁମେ ବୁଢ଼ାଟିଏ ଆସି ହେଲଣି, ଏଇଆ କହୁଛ ? 
ହଇହେ, ସେ ଆମେରିକାନ୍‌ ଝିଅଟି ଏକା ତା' କ୍ଵାର୍ଟରରେ ରହୁଛି । ତାର ନିଜର କେହି 
ତା” ଘରେ ନାହାନ୍ତି । ସେଠି ରଜତ ଦିନେ ଦିନେ ଯଦି ରହିଯିବ, ଲୋକେ କ'ଣ 
କହିବେ ? ଝିଅଟି ଅବିବାହିତା, ଆମ ପୁଅ ବି ଅବିବାହିତ, ଏମିତି ଅବସ୍ଥାରେ ଗୋଟିଏ 
କ୍ଵାର୍ଟରରେ ଦୁଇ ଜଣ ରହିଲେ ଲୋକେ ନାନା କଥା କହିବେନି ? 

ତୃମର ସବୁବେଳେ ସେଇ ମାଇକିନିଆ କଥା ! ମାଇକିନିଆମାନଙ୍କର ଆଉ କିଛି 
କାମ ନାହିଁ । ଖାଲି ସେକଥାକୁ ଏକଥାକୁ ନେଇ ଭାବି ହେଉଥ୍‌ବେ । ହଇହେ ସେ 
ଆମେରିକାନ୍‌ ଝିଅଟି ଉଚ୍ଚଶିକ୍ଷିତ, ଭଲ ବଂଶର ଝିଅ । ରଜତବ ଯାହା କହୁଥଲା, ତା 
ସ୍ଵଭାବ, ଚରିତ୍ର ଖୁବ୍‌ ଭଲ । ଆମ ପୁଅ ରଜତ ସେଭଳି ପିଲା ନୁହେଁ । ସେ ବି ଖୁବ୍‌ 
ଭଦ୍ର । ସେ ଦୁହେଁ ଗୋଟିଏ କ୍ଵାର୍ଟରରେ ରହିଗଲେ ରାମାୟଣ କାହିଁକି ଅଶୁଦ୍ଧ ହୋଇଯିବ 
ମୁଁ ଭାବି ପାରୁନି । 

ହେଉ, ନ ଭାବ | ଯେତେବେଳେ କିଛି ଗୋଟାଏ ଅଘଟଣ ଘଟିଯିବ, ମନରେ 
ଭାବୁଥ୍‌ବ, କ'ଣ ହୋଇଗଲା । ବେଳ ଥାଉ ଥାଉ ଆମେ ତାକୁ ସାବଧାନ କରାଇଦେବା 
ଉଚିତ । ତା? ଘରେ ଏମିତି ଦିନେ ଦିନେ ଅଟକିଯିବା ଠିକ୍‌ ନୁହେଁ । ରଜତ ଯେଉଁଦିନୁ 
କହିଲାଣି ସେ ଆମେରିକାନ୍‌ ଝିଅଟି ତାକୁ ଖୁବ ଭଲ ପାଉଛି । ସେହିଦିନୁ ମୋ ମୁଣ୍ଡରେ 
ବିଛା କାମୁଡ଼ିଲାଣି । ସେ ଟୋକାଟା କି ବେଳରେ ଏଠୁ ଯାଇଥଲା କେଜାଣି ¦! ସେମାନଙ୍କ 
ଭିତରେ ସେଠି ଯଦି କିଛି ଗୋଟାଏ ହୋଇଯାଏ, ଆମେ ଏଠି ମୁଣ୍ଡ ଟେକି ରହିପାରିବା 
ତ ? ଆମକୁ ଲୋକେ କେତେ ଛି ଛାକର କରିବେ, ସେ ଆଡ଼କୁ ନଜର ଅଛି ତ ? ତାକୁ 


mm mm = 


ଅପନ୍ତରାଟାରେ ପଡ଼ି କିଛି ଲାଭ ନାହିଁ । 
ସାବିତ୍ରୀ ଦେବୀଙ୍କ କଥାରେ ମଦନବାବୁ କିଛି ଉତ୍ତର ଦେଲେନି । ଚୁପ୍‌ ରହିଲେ । 


Digitized by srujanika@gmail.com 


ଡାଇନୋସର୍‌ର ହସ ୭୭ 


H ଆଠ 


ତୁମେ ଜାଣିଛ ରଜତ, ମୁଁ ଖବର ପାଇଛି ଡାଇନୋସର ନିଜେ ପିଞ୍ଜରା ଭାଟି 
ବାହାରକୁ ପଳାଇ ଯାଇ ନ ଥିଲା । ପିଞ୍ଜରାର ଯେଉଁ ଦୁଆର ଡାଇନୋସର ଭାଟିଛି 
ବୋଲି ଅନୁମାନ କରାଯାଉଥୂଲା, ତାହା ଡାଇନୋସରର ଭଙ୍ଗା ନୁହେଁ । କୌଣସି ଦୁର୍ବୃତ୍ତ 
ଆମର କୃତକାର୍ଯ୍ୟତାରେ ଲର୍ଷାପରାୟଣ ହୋଇ ପିଞ୍ଜରା ଦୁଆରକୁ କାଟି ଡାଇନୋସରକୁ 
ଚାଲିଯିବା ପାଇଁ ବାଟ କରିଦେଇଛି । ଯେଉଁମାନେ ଆମ କୃତକାର୍ଯ୍ୟତାରେ ୍ତର୍ଷାନ୍ତିତ, 
ଏହା ସେହିମାନଙ୍କର କାମ । 


“ଆଁ, ଆମ କୃତକାର୍ଯ୍ୟତାରେ ଶତର୍ଷାନ୍ନିତ ହୋଇ ଏହି କ୍ୟାମ୍ୁର କେତେକ ଲୋକ 
ଏହାକୁ କରିଛନ୍ତି ! ତମ କଥା ମୋତେ ସତ ଭଳି ଲାଗୁନି ସୁସାନ ! ମୋର ବିଶ୍ବାସ 
ହେଉନି ଏଠାକାର କୌଣସି ଲୋକ ଏଭଳି ହୀନକାର୍ଯ୍ୟ କରିବାକୁ ଆଗେଇ ଆସିପାରନ୍ତି । 
ଆମର ଏଠି ଏମିତି କିଏ ଶତୁ ଅଛି ଯେକି ଏଭଳି ଘୃଣ୍ୟକାମ କରି ଆମ କୃତକାର୍ଯ୍ୟତା 
ମୂଳରେ କୁଠାରାଘାତ କରିପାରିବ ? 


“ହୁଁ ରଜତ, ସେମିତି ଲୋକ ଅଛନ୍ତି । ସେମାନେ ମୋ ପ୍ରତି ପ୍ରତିଶୋଧପରାୟଣ 
ହୋଇ ଏମିତି କରିଥାଇପାରନ୍ତି । 

“ତମର ଶତୁ ଅଛନ୍ତି ? ସେ କିଏ ମୁଁ ତ ଜାଣିନି ? 

“ତୁମେ ଜାଣିଛ । ହଁ, ସେ ଆଉ କେହି ନୁହେଁ, ମୋ ପୂର୍ବତନ ବନ୍ଧୁ ଡେଭିଦ୍ଵ 
ଆମେରିକାରେ ସେ ମୋ ସହିତ ପଢୁଥିଲା ! ମୁଁ ବି.ଏସ୍‌ସି. ପରେ ପିଏବ୍‌.ଡି. କରିବାକୁ 
ଗଲାବେଳକୁ ସେ ଇଞ୍ଜିନିୟରିଂ ପଢ଼ିବାକୁ ଚାଲିଗଲା !” 

“ ପଢ଼ିସାରି ସେ କ”ଣ ଏଠି କାମ କରୁଛି ?” ? ରଜତ ପଚାରିଲା ! 

“ହୁଁ ସେ ଏଠି ମେକାନିକାଲ ଇଞ୍ଜିନିୟର ଭାବରେ କାର୍ଯ୍ୟ କରୁଛି । ସେ ଦିନେ ମୋ 
ପାଖକୁ ତା” ବିଭାଘର ପ୍ରସ୍ତାବ ନେଇ ଆସିଥୁତ୍ନା । ମୁଁ ତା” ପ୍ରସ୍ତାବରେ ରାଜି ନ ହେଲାରୁ 
ସେ ମୋ ଉପରେ ରାଗ ରଖୁ ଚାଲିଗଲା ! ତୁମ ସହିତ ମୋ ମିଳାମିଶାକୁ ସେ ମୋଟେ 
ଭଲପାଉ ନ ଥୁଲା | ଆମ କୃତକାର୍ଯ୍ୟତା ଯୋଗୁଁ ଯେତେବେଳେ ସାରା ଆମେରିକାନ୍‌ 
କ୍ୟାମ୍ପ୍‌ ଆମ ପ୍ରଶଂସାରେ ମୁଖରିତ ହୋଇଉଠିଥୂଲା, ସେ ସେଥୂରେ କ୍ରୋଧାନ୍ବିତ ହୋଇ 
ମୋ ଉପରେ କେମିତି ଦାଉ ସାଧୁବ, ସେହି ସୁବିଧା ଖୋଜୁଥଲା । ଯେତେବେଳେ 
ଜଣାପଡ଼ିଗଲା ଯେ ଆମ ଡାଇନୋସର ୱାଶିଂଟନର ଚିଡ଼ିଆଖାନାକୁ ଯିବ, ଆମ ପ୍ରଶଂସା 
କାଳେ ସାରା ଆମେରିକାରେ ମୁଖରିତ ହୋଇଉଠିବ, ସେଥ୍ପାଇଁ ସେ ପିଞ୍ଜରା ଦୁଆରକୁ 
କାଟି ପିଞ୍ଜରାକୁ ମେଲା କରିଦେଇଛି, ଯାହାର ସୁବିଧା ନେଇ ଆମ ଟାଇଟନ ପିଞ୍ଜରାରୁ 
ବାହାରକୁ ପଳାଇ ଯାଇଛି !” 

““ ଡେଭିଡ଼ କ'ଣ ସତରେ ଏତେ ପ୍ରତିଶୋଧପରାୟଣ ହୋଇପାରେ ? ମୁଁ ବିଶ୍ଵାସ 
କରିପାରୁନି । ଆମେ ଏଠାରେ ଡାଇନୋସରକୁ ନେଇ ଗବେଷଣାକରି କୃତକାର୍ଯ୍ୟତା 
ହାସଲ କଲେ, ଯାହା ଫଳରେ ଏହି ଡାଇନୋସର ଜନ୍ମ ପାଇଲା । ଏହି କୃତକାର୍ଯ୍ୟତା 
କେବଳ ଆମର ନୁହେଁ । ଏହା ସାରା ଆମେରିକାନ୍‌ କ୍ୟାମ୍ପର । ସମସ୍ତଙ୍କ ଆନ୍ତରିକ 
ସହଯୋଗ ଫଳରେ ଆମେ ଏଭଳି ଏକ ଅଭୁତ ସୃଷ୍ଟି କରିପାରିଲେ । ଏହା ତ କେବଳ 
ଆମର ସନଳ୍ମାନ ନୁହେଁ, ଦକ୍ଷିଣମେରୁର କେନେଡ଼ି କ୍ୟାମ୍ପର ପ୍ରତ୍ୟେକ ଅଧ୍ଵବବାସୀଙ୍କର | 
ଆଜି ଯଦି ଏତେ ବଡ଼ ସୃଷ୍ଟି ବରଫଙଝଡ଼ରେ ମୃତ୍ୟୁ ବରଣ କରିଥାଆନ୍ତା, ତାହା ଆମ ପାଇଁ 
ତଥା ସମସ୍ତ ଜଗତ ପାଇଁ କେତେବଡ଼ ବିପର୍ଯ୍ୟୟ ହୋଇଥାଆନ୍ତା କହିଲ ? 


“ ଡେଭିଡ଼ର ମୋ ପ୍ରତି ଯେଉଁ ଅସୂୟାଭାବ ତୁମେ ଗତ ଡିସେମ୍ବର ୨୫ ତାରିଖରେ 
ଅନୁଷ୍ଠିତ ହେଉଥୁବା ଖ୍ରୀଷ୍ଟପର୍ବରେ ଲକ୍ଷ୍ୟ କରି ନାହଁ ? ସେ ସେଦିନ ନାଚ ହଲ୍‌ରେ ମୋ 
ସହିତ ନାଚିବା ପାଇଁ ଅନୁରୋଧ କରି ମୋ ଠାକୁ ଆସିଥୂଲା । ମୁଁ ତା'ର ଅନୁରୋଧକୁ 
ପ୍ରତ୍ୟାଖ୍ୟାନ କରି ତୁମ ସହିତ ନାଚିବାରୁ ସେ କିଭଳି ମୁହଁ କରି ଫେରିଗଲା ଦେଖୁ ନାହଁ 
ସେ ଭାରି ପ୍ରତିଶୋଧପରାୟଣ, ସେ ମୋ ଉପରେ କିଭଳି ଭାବରେ ଦାଉ ସାଧ୍ଵବାକୁ 
ବସିଛି ଜାଣି ହେଉନି । ତା” ପ୍ରତି ଆମେ ସାବଧାନ ରହିବା ଉଚିତ। ସେ ଜଣେ 
ଇଞ୍ଜିନିୟର ହୋଇଥ୍‌ବାରୁ ସବୁ କାମରେ ତା'ର ସାହାଯ୍ୟ ନିଆ ଯାଉଛି । କେତେବେଳେ 
ଯେ ଆମ ଉପରେ ପୁଣି କ'ଣ ଦାଉ ସାଧ୍ବବ ଜାଣି ହେଉନି ।” ? ସୁସାନ କହିଲା । 


' "ଉପରକୁ ଏତେ ସରଳ ଓ ହସହସ ମୁଖ ଦେଖାଇ ପଛରେ ଆମ ଚେର କାଟିବାରେ 
ବେଶ ସିବହସ୍ତ ଡେଭିଡ । ତାକୁ ଡାଇନୋସର ସମ୍ବନ୍ଧୀୟ କୌଣସି କାମରେ ଲଗାଇବା 
କଥା ନୁହେଁ ।” ? ରଜତ୍‌ କହିଲା । 

“କ୍ରିନ୍ଧ ଆମ ଡିରେକ୍ସରଙ୍କର ସେ ଭାରି ପ୍ରିୟ । ସେ ଆମ ଡିରେକ୍ସରଙ୍କୁ ବେଶ୍‌ 
ଖୁସିରେ ରଖୁଛି । ସବୁ କାମରେ ସେ ଡିରେକ୍ସରଙ୍କ ଆଗ ଡାକ । 


ସେ ଯଦି ଡାଇନୋସରର ସ୍ଥାନାନ୍ତରଣ ବେଳେ ଆମକୁ ଅପଦସ୍ଥ କରିବା ପାଇଁ କିଛି 
ଅନ୍ତର୍ଘାତୀ କାମ କରେ, ଆମେ କଂଣ କରିପାରିବା ? ତା'ର ଏଭଳି ଗତିବିଧୂ ନେଇ 
ଡିରେକୁରଙ୍କୁ ମଧ୍ଯ କିଛି କହି ହେବନି । ତା” ବିରୋଧରେ ଆମେ ଡିରେକୁରଙ୍କୁ କିଛି 
କହିଲେ ସେ ମାଗିବେ ପ୍ରମାଣ । ଡାଇନୋସରର ପଳାୟନ ପଛରେ ତା'ର ହାତ ଅଛି 
ବୋଲି କିଏ ଜାଣେ ? ଖାଲି କହିଲେ ସେ ବିଶ୍ଵାସ କରିବେନି । ସେଥୁପାଇଁ ପ୍ରମାଣ 
ଦରକାର । ତାହା ଯଦି ହୁଏ, ତେବେ ସେ ଡାଇନୋସରକୁ ପିଞ୍ଜରାରୁ ବାହାର କରିଦେବା 
ପାଇଁ ପୁଣି ଚେଷ୍ଟା କରିପାରେ । ତେଣୁ ଡାଇନୋସର ପିଞ୍ଜରାକୁ ସଦାସର୍ବଦା ଜଗିରହିବା 
ପାଇଁ ବ୍ୟବସ୍ଥା କରାଯିବା ଉଚିତ । ଦେଖ ସୁସାନ, ତୁମର ଯେଉଁମାନେ ବିଶୃସ୍ତ ଲୋକ 
ଏଠାରେ ଅଛନ୍ତି ସେମାନଙ୍କ ଭିତରୁ କାହାରିକୁ ଜଗି ରହିବା ଦାୟିତ୍ଵରେ ରଖାଯିବା 
ଉଚିତ । ସମସ୍ତଙ୍କର ଧାରଣା ଡାଇନୋସର ନିଜେ ଭାଙ୍ଗି ପଳାଇଛି, ତେଣୁ କାଳେ ପୁଣି 

ଆଉଥରେ ଭାଙ୍ଗି ପଳାଇଯିବ, ସେହି ଭୟରେ ତା'ର ଜଗୁଆଳି ରହିବା ଏକାନ୍ତ ଦରକାର । 
ତୁମେ ସେହି ଯୁକ୍ତି ଦେଖାଇ ଜଗୁଆଳି ବ୍ୟବସ୍ଥା କରିଦେଲେ ଓ ନିଜର ବିଶ୍ଵସ୍ତ ଲୋକଙ୍କୁ 
ସେହି ଦାୟିତ୍ଵରେ ରଖୁଲେ ଡେଭିଡ ତା'ର ହୀନ ଚକ୍ରାନ୍ତ ଆଉ କରିପାରିବନି । 


ସୁସାନ ଡିରେକ୍ସରଙ୍କ ସହିତ ପରାମର୍ଶ କରିସାରିବା ପରେ ଦିନରାତି ଚବିଶ ଘଣ୍ଟା 
ଜଗୁଆଳି ବ୍ଯବସ୍ଥା ତିନି ସିଫ୍ଧରେ କରାଗଲା । ତା'ର ଯେଉଁମାନେ ବିଶ୍ଵସ୍ତ ଲୋକ, 
ସେହିମାନଙ୍କୁ ସେଠି ନିଯୁକ୍ତି ଦିଆଗଲା । ଡାଇନୋସର ଯଦି ଲୁହାବାଡ଼ ଭାଙ୍ଗି ପଳାଇଯାଏ, 
ତେବେ ସେହିମାନେ ହିଁ ଦାୟୀ ରହିବେ ବୋଲି ସେମାନଙ୍କୁ ଚେତାଇ ଦିଆଗଲା । 
ଜଗୁଆଳିମାନଙ୍କୁ ଆହୁରି ଡରାଇ ଦିଆଗଲା, ଡାଇନୋସର ପିଞ୍ଜରା ଭାଙ୍ଗି ବାହାରକୁ 
ପଳାଇ ନ ଯାଇ ଯଦି ଆମେରିକାନ୍‌ କ୍ୟାମ୍ପର ଅଧ୍ବବାସୀମାନଙ୍କୁ ଆକ୍ରମଣ କରେ, ତେବେ 
ତା'ର ପ୍ରତିରୋଧ କରିବା କଷ୍ଟକର ହୋଇପଡ଼ିବ ? ଡାଇନୋସର ପିଞ୍ଜରା ଭାଙ୍ଗିବାକୁ 
ଆରମ୍ଭ କଲାକ୍ଷଣି ସେମାନେ କରପକ୍ଷଙ୍କୁ ସଙ୍ଗେ ସଟ୍ଗେ ଖବର ଦେବେ । ସେମାନଙ୍କ 
ସାମାନ୍ୟ ଅବହେଳା ବେଳେବେଳେ କ୍ୟାମ୍ପ୍‌ ପାଇଁ ଏକ ବିପଦ ହୋଇ ଠିଆ ହୋଇପାରେ । 
ଶେଷରେ ସେମାନଙ୍କୁ ଜଣାଇ ଦିଆଗଲା ଯେ ବେଶିଦିନ ସେମାନଙ୍କୁ ଜଗିବାକୁ ପଡ଼ିବନି । 
ଆମେରିକା ସରକାର ଶୀଘ୍ର ଜଳଜାହାଜ, ବିଭିନ୍ନ ଯନ୍ତ୍ରପାତି, ଲୋକବାକ ପଠାଉଛନ୍ତି 
ତାକୁ ଆମେରିକା ଘେନିଯିବା ପାଇଁ । ତା'ପାଇଁ ଏକ ନିର୍ଦ୍ଦିଷ୍ଟ ପ୍ରକାରର ଜଳଚ୍ଚାହାଜ 
ତିଆରି ହୋଇ ଆସୁଛି । ସେଥ୍‌ରେ ସେ ସୁବିଧାରେ : ଆମେରିକାକୁ ସ୍ଥାନାନ୍ତରିତ 
ହୋଇପାରିବ ¦ ଯେଉଁମାନେ ଡାଇନୋସରର ଯତ୍ନ ନେଉଛନ୍ତି, ସେମାନଙ୍କୁ ଆମେରିକା 
ସରକାର ପୁରସ୍କୃତ କରିବେ । ଏହି ଆଶା ଦେଖାଇ ଜଗୁଆଳିମାନଙ୍କୁ ଏକାଗ୍ର ଭାବରେ 
କାମ କରିବାକୁ କୁହାଗଲା । 


॥ ନଅ ॥| I 
ଯେଉଁଦିନ ଆମେରିକା ସରକାରଙ୍କ ଏକ ବିଶେଷଧରଣର ଜଳଜାହାଜ ବିଭିନ୍ନ 
ପ୍ରକାର ଯନ୍ତ୍ରପାତି, କ୍ରେନ୍‌, ଟକ, ସୁପରଟ୍କ୍‌ ଆଦି ଧରି ଦକ୍ଷିଣମେରୁ ଅଞ୍ଚଳରେ ପହଞ୍ଚଲା, 
ସେଦିନ ଆମେରିକାନ୍‌ କ୍ୟାମ୍ରେ ଯେଉଁ ଆନନ୍ଦ ସେ କଥା କୁହାଯାଇ ନ ପାରେ । ସମସ୍ତେ 
ଆନନ୍ଦିତ ଯେ ଡାଇନୋସର ଦକ୍ଷିଣମେରୁରୁ ଆମେରିକାକୁ ଗଲେ, ଏହି ଲୋପ 
ପାଇଯାଇଥୁବା ଜୀବଟିକୁ ସାରା ପୃଥିବୀ ଦେଖ୍ବପାରିବ । ସାରା ପୃଥିବୀ ସୁସାନ-ରଜତଙ୍କ 
ଗବେଷଣା ଫଳର ସ୍ଵାଦ ଚାଖୁ ପାରିବ । 
ଯୁକ୍ତରାଷ୍ଟ୍ର ଆମେରିକାର ଜାହାଜ ଡାଇନୋସରକୁ ନେବାପାଇଁ ଦକ୍ଷିଣମେରୁରେ 
ପହଞ୍ଚଲା ସତ, କିନୁ ଆମେରିକାନ୍‌ କ୍ୟାମ୍ୁଠାରୁ ସାତମାଇଲ ଦୂରରେ ରହିଲା । ସୂର୍ଯ୍ୟଙ୍କର 
ଉତ୍ତରାୟଣ ହେତୁ ଦକ୍ଷିଣମେରୁରେ ଶୀତର ପ୍ରକୋପ ବଢୁଥାଏ ଓ ଗ୍ରୀଷ୍ମଦିନେ ଯେଉସବୁ 
ଜଳପୂର୍ଣ୍ଣ ସାଗର ଥଲା, ସେସବୁ ଧୀରେ ଧୀରେ ବରଫ ପାଲଟିଯିବାରୁ ଆମେରିକାନ୍‌ 

୮୦ ଡାଇନୋସର୍‌ର ହସ 


ଜାହାଜ ବେଶି ଭିତରକୁ ପଶି ପାରିଲାନି । ସେମାନେ ବାଧ୍ୟ ହୋଇ ଲଙ୍ଗର ପକାଇଲେ 
କ୍ୟାମ୍ପୁଠାରୁ ସାତ ମାଇଲ ଦୂରରେ ଥ୍‌ବା କେପ୍କଡ଼ ଉପସାଗରରେ । ତାଇନୋସରକୁ 
ଏହି ସାତମାଇଲ ବାଟ ନେବା ପାଇଁ ବଡ଼ ବଡ଼ ସୁପର ଟ୍ରକ୍‌, ବଡ଼ ବଡ଼ କ୍ରେନ୍‌ ଓ ବହୁ 
ଯନ୍ତ୍ରପାତି, ଇଞ୍ଜିନିୟର, ଶ୍ରମିକମାନେ ଆସିଥୂଲେ । ରକ୍ଷା ହୋଇଛି ସାତମାଇଲ ଦୂରରେ 
ଜାହାଜ ଲଙ୍ଗର ପକାଇଛି । ପୁଣି ପୂରା ଶୀତ ଦିନ ହୋଇଥୁଲେ ଜାହାଜ ଲଙ୍ଗର ପକାଇଥାନ୍ତା, 
କ୍ୟାମ୍ପ୍ଠାରୁ ଦେଢ଼ଶହ ମାଇଲ ଦୂରରେ ! ଡାଇନୋସରକୁ ଏତେ ଦୂରକୁ ନେବା ଆହୁରି 
ସମସ୍ୟାଜନକ ହୋଇଥାଆନ୍ତା । 


ଜାହାଜ ଭିତରେ ତା” ପାଇଁ ଯେଉଁ ବିରାଟ ପିଞ୍ଜରା ତିଆରି କରାଯାଇଛି, ତାହା 
ଏଠାକାର ପିଞ୍ଜରାଠାରୁ ଢେର ବଡ଼ ଓ ଶକ୍ତ । ଏହାକୁ ଭାଙ୍ଗି ପଳାଇବା ଡାଇନୋସର 
ପକ୍ଷେ ସମ୍ଭବପର ନୁହେଁ । ଡାଇନୋସରକୁ କେମିତି ସ୍ଥାନାନ୍ତର କରାଯିବ, ସେ ନେଇ 
ନାନା ଆଲୋଚନା କ୍ଯାମ୍ଚୁର ସୁସ୍କାନ ଓ ରଜତ ସମେତ ବରିଷ୍ଠ ଅଫିସରଙ୍କ ମଧ୍ୟରେ 
ଆଲୋଚନା ଚାଲିଲା । ରଜତ ଯେଉଁ ପଦ୍ଧତି କଥା କହୁଥାଏ, ସେମାନେ ତାକୁ କାଟି ଦେଇ 
ଆଉ ଏକ ପଦ୍ଧତିର ଅବତାରଣା କରୁଥାଆନ୍ତି | ଏହା ଦେଖୁ ସୁସାନ ଓ ରଜତ ସେମାନଙ୍କ 
ଯୁକ୍ତି ଆଗରେ ଚୁପ୍‌ ରହୁଥାଆନ୍ତି । କାରଣ ସେମାନେ ଇଞ୍ଜିନିୟର, ବଡ଼ ବଡ଼ ଜୀବଙ୍କୁ 
ସ୍ଥାନାନ୍ତର କରିବା ପାଇଁ ସେମାନେ ବିଶେଷ ଧରଣର ଟ୍ରେନିଂ ପାଇଛନ୍ତି । ସେମାନଙ୍କ 
ଯୋଜନାକୁ ଏମାନେ ସମାଲୋଚନା କରି ଲାଭ ନାହିଁ । ଡାଇନୋସରକୁ ସୁସ୍ଥ ଅବସ୍ଥାରେ 
ଏଠୁ ନେଇ ୱାଶିଂଟନ୍‌ ଚିଡ଼ିଆଖାନାରେ ଛାଡ଼ିବା ସେମାନଙ୍କର ଦାୟିତ୍ଵ । ତେଣୁ ସେମାନେ 
ଯେଉଁ ସବୁ ଯୋଜନା କରୁଥାଆନ୍ତି, ଏମାନେ କେବଳ ଶୁଣୁଥାଆନ୍ତି ¦ କିଛି ଯୁକ୍ତି କରୁ ନ 
ଥାଆନ୍ତି । ସ୍ଥାନାନ୍ତରଣବେଳେ କେଉଁ କେଉଁ ମାନେ କି କି ଦାୟିତ୍ଵରେ ରହିବେ, ସେସବୁର 
ଟିକିନିଖବ ବ୍ଯବସ୍ଥା ହୋଇଗଲା । ପ୍ରଥମେ ଡାଇନୋସରକୁ ବଡ଼ ବଡ଼ ଜାଞ୍ଜିରରେ ବାନ୍ଧି 
ସୁପର୍‌ ଟ୍ରକ ଉପରକୁ ନେବାକୁ ପଡ଼ିବ । ମୋଟା ମୋଟା ପିଞ୍ଞରାରେ ତା'ର ମୋଟା 
ମୋଟା ପଛ ଗୋଡ଼ ଦୁଇଟିକୁ ଟ୍ରକ୍‌ ସହିତ ବାନ୍ଧି ଦିଆଯିବ । ଖୁବ ଧୀରବେଗରେ ସୁପର୍‌ 
ଟ୍ରକ୍‌ ବରଫ ଉପରେ ଗତି କରି ସମୁଦ୍ର କୂଳରେ ପହଞ୍ଚଲେ ତାକୁ ଜଞ୍ଜିରରୁ ମୁକ୍ତ କରି 
କ୍ରେନ୍‌ ଜଞ୍ଜିରରେ ବାନ୍ଧି କ୍ରେନ୍‌ ଭିତରେ ପୂରାଇବାକୁ ପଡ଼ିବ । ତପ୍ବରେ କ୍ରେନ୍‌ ଡାଇନୋସରକୁ 
ଜାହାଜର ଲୁହାପିଞ୍ଜରା ଗେଟ୍‌ ସାମନାକୁ ନେଇ ଆସିବ | ଗେଟ୍‌ ସାମନାରେ ଖୋଲି ତାକୁ 
ଗେଟ୍‌ ଭିତରକୁ ପୂରାଇଦେବାକୁ ପଡ଼ିବ । ପଶାଇଲାବେଳେ ସେ କାଳେ ଖସିଯାଇପାରେ, 
ତାର ଗୋଡ଼ ଦୁଇଟିକୁ ବଡ଼ ବଡ଼ ଲୁହା ଜଞ୍ଜିରରେ ବାନ୍ଧି ପିଞ୍ଜରା ଭିତରକୁ ଯିବାପାଇଁ 
ଟଣାଯିବ । ଡାଇନୋସର ପିଞ୍ଜରା ଭିତରେ ପଶିଗଲାକ୍ଷଣି ସଙ୍ଗେ ସଙ୍ଗେ ସେହି ଦୁଆରକୁ 
ବନ୍ଦ କରିଦେବାକୁ ପଡ଼ିବ । କ୍ରେନ୍‌ ଜାହାଜ ଉପରକୁ ଓହ୍ଲାଇଲାବେଳେ ଡାଇନୋସର 
ଗୋଡ଼ରେ ଲାଗିଥୁ୍‌ବା ଜଞ୍ଜିରକୁ ସାବଧାନତାର ସହିତ ପିଞ୍ଜରା ଭିତରେ ଥୁବା ଏକ 

ମୋଟା ଇସ୍ପାତ ଖୁଣ୍ଟରେ ବାନ୍ଧି ଦିଆଯିବ । ଏହି ସ୍ଥାନାନ୍ତରଣ ବେଳେ ଡାଇନୋସର କିଛି 
ହିଂସ୍ରତା ଦେଖାଇପାରେ, ସେଥ୍ପାଇଁ ତାକୁ କେତୋଟି ନିଦ୍ରାକାରକ ଇଞ୍ଜୋକ୍‌ ସନ୍‌ ଦିଆଯିବ, 
ଯାହାଫଳରେ ସେ ଅଧା ଜାଗ୍ରତ ଅବସ୍ଥାରେ ରହିବ କିନ୍ତୁ ହିଂସ୍ରତା ଦେଖାଇବାକୁ ମନରେ 
ବଳ ପାଇବନି । 


ଏହି ଇଞ୍ଜେକ୍୍‌ସନ ଦାୟିତ୍ଵରେ ଯେଉଁମାନେ ରହିବେ, ସେମାନେ ତା' ପାଖେ ପାଖେ 
ଥୁବେ । ଗୋଟିଏ ଇଞ୍ଜେକ୍‌ ସନର ପ୍ରଭାବ କମିଆସିଲାବେଳକୁ ଅନ୍ୟ ଇଞ୍ଜେକ୍ଵସନ 
ଦେଇଦେବେ । ନେବା ଆଣିବା ବେଳେ ଡାଇନୋସରର ଯଦି ହିଂସ୍ବଭାବ କେବେ ଉଦ୍ରେକ 
ହୁଏ, ତେବେ ନେବା ଆଣିବାରେ ନାନା ଅସୁବିଧାର ସମ୍ମୁଖୀନ ହେବାକୁ ପଡ଼ିବ । 
ସେଥୁପାଇଁ ଇଞ୍ଜେକସନ ଦେଇଦେଲେ ସେ ଶାନ୍ତଶିଷ୍ଟ ହୋଇ ରହିବ । ହିଂସ୍ର ଭାବ ପ୍ରକଟ 
କରିବ ନାହିଁ । 

ତାଇନୋସରର ସ୍ଥାନାନ୍ତରଣର ସବୁ ପ୍ରକାର ବନ୍ଦୋବସ୍ତ କରାଯିବାପରେ ଦିନ 
ସ୍ଥିର ହେଲା କେଉଁଦିନ ଡାଇନୋସର ପ୍ରକୃତ ପକ୍ଷେ ଆମେରିକା ଅଭିମୁଖେ ରମାନା 
ହେବ | ସେହିଦିନ ସକାଳୁ ତାକୁ ଶାନ୍ତ ରଖୁବାପାଇଁ ଇଞ୍ଜେକ୍୍‌ ସନ ଦେଇଦିଆଗଲା । 
ଇଞ୍ଜେକ୍‌ ସନ ପ୍ରଭାବରୁ ସେ ଜାଗ୍ରତ ଥାଏ । ସେମାନଙ୍କ କଥା ମାନି ପିଞ୍ଜରାରୁ ପ୍ରକାଣ୍ଡ 
ପ୍ରକାଣ୍ଡ ସୁପର ଟ୍ରକ୍‌ ଉପରକୁ ନିଜେ ଉଠିଗଲା । ସୁପର ଟ୍ରକ୍‌ ଉପରେ ଲୌହ ଶିକୁଳିରେ 
ଭଲଭାବରେ ବନ୍ଧାହେଲାପରେ ସୁପର ଟ୍ରକ୍‌ ଜଳଜାହାଜ ଅଭିମୁଖେ ସେହି ବରଫ 
ରାସ୍ତା ଦେଇ ଚାଲିଲା । ସଙ୍ଗରେ ସୁସାନ, ରଜତ ସମେତ ବହୁ ଇଞ୍ଜିନିୟର, ସରକାରୀ 
ଶ୍ରମିକମାନେ ଚାଲିଥାଆନ୍ତି । ଏଥୁପୂର୍ବରୁ ଜଳଜାହାଜ ପର୍ଯ୍ୟନ୍ତ ରାସ୍ତାକୁ ସ୍ଥାନେ ସ୍ଥାନେ 
ବରଫ ହଟାଇ ସମତଳ କରାଯାଇଥାଏ । ଟ୍ରକ୍‌ ସହିତ ଯାଉଥବା ଇଞ୍ଜିନିୟରମାନଙ୍କ 
ମେଳରେ ତେଉିଡ୍‌କୁ ଯାଉଥ୍‌ବା ଦେଖ୍‌ ପ୍ରମାଦ ଗଣିଲ। ସୁସାନ । ରଜତକୁ 
ଦେଖାଇଦେଇ କହିଲା, ˆ 'ଡାଇନୋସରର ସ୍ଥାନାନ୍ତରଣ ବେଳେ ଏହି ତେଭିଡ୍‌ କିଛି 
ଗୋଳମାଳ କରିବନି ତ ? କିଏ ଜାଣେ ତା” ମନରେ କ'ଣ ଅଛି ? ତେଭିଡ୍‌କୁ ବାଦ୍‌ 
ଦେବା ପାଇଁ ବହୁ ଚେଷ୍ଟା କରାଯାଇଥ୍‌ୂଲା, ହେଲେ ସେ ଡିରେକୃରଙ୍କ ଆଗ ଡାକ 
ଥିବାରୁ ତାକୁ ବାଦ୍‌ ଦେଇ ହେଲାନି । 

ସମୁଦ୍ରକୂଳରେ ପହଞ୍ଚୁ ପହଞ୍ଚ୍‌ ତିନି ଘଣ୍ଟା ଲାଗିଗଲା । ସୁପର ଟ୍ରକ୍‌କୁ ଜାହାଜ 
ଉପରକୁ ନେବା ପାଇଁ କ୍ରେନ୍‌ ପ୍ରସ୍ତୁତ ହୋଇ ରହିଥାଏ । ଯାହାହେଉ ତାଇନୋସରକୁ 
ନେବାବେଳେ ବାଟରେ କିଛି ଗୋଳମାଳ କରିନି । ସେ ତାର ବିରାଟକାୟ ଶରୀରକୁ 
ନେଇ ସୁପର ଟ୍ରକ୍‌ ଉପରେ ବସି ରହିଥାଏ । ତା'ର ଦୁଇ ପଛଗୋଡ଼ରେ ମୋଟା ମୋଟା 
ଲୁହା ଜଞ୍ଜିର ଖୁବ୍‌ ଦୃଢ଼ଭାବେ ବନ୍ଧା ହୋଇଥାଏ | 

ସମୁଦ୍ରକୂଳରେ ଜାହାଜ ନିକଟରେ ପହଞ୍ଚଲାବେଳକୁ ଜାହାଜଟି ତାକୁ ଜାହାଜ ଉପରକୁ 
ନେବାପାଇଁ ପ୍ରସ୍ତୁତ ହୋଇ ରହିଥାଏ । ସୁପର ଟ୍ରକ୍ୃରୁ ଡାଇନୋସର ଗୋଡ଼ରୁ ଜଞ୍ଜିର 
ବାହାର କରିଦେଇ କ୍ରେନ୍‌ର ଜଞ୍ଜିର ବାନ୍ଧି ଦିଆଗଲା । କ୍ରେନ୍୍‌ନ ତାହାର ଗୋଟାଯାକ 
ଶରୀରକୁ ଟେକିଆଣି ଜାହାଜ ଉପରେ ତିଆରି ହୋଇଥବା ପ୍ରକାଣ୍ଡ ପିଞ୍ଜଚରାର ଦୁଆର 
ମୁହଁରେ ବସାଇଦେଲା | ତପ୍ୂରେ କ୍ରେନ୍ନର ଜଞ୍ଜିର ବାହାର କରାଯାଇ ପିଞ୍ଜରା ଭିତରକୁ 
ନେବାପାଇଁ ପିଞ୍ଜରା ଜଞ୍ଜିର ତା' ଗୋଡ଼ରେ ବନ୍ଧା ହେଲା । ବନ୍ଧାହେଲାପରେ ତାକୁ ଟାଣି 
ପିଞ୍ଜରା ଭିତରକୁ ନିଆଯିବ । ଯେତେବେଳେ କ୍ରେନ୍‌ର ଜଞ୍ଜିର ଖୋଲି ଦିଆଗଲା ଓ 
ପିଞ୍ଜାରାର ଜଞ୍ଜିର ବନ୍ଧା ଯାଉଛି, ଏହି ସମୟରେ ବନ୍ଧାରେ ସାମାନ୍ୟ ବିଳମ୍ବ ହେବାରୁ 
ଡାଇନୋସର ନିଜକୁ ପୂରା ଶୃଙ୍ଖଳମୁକ୍ତ ଦେଖ୍‌ ଏକ ପ୍ରକାଣ୍ଡ ବିକଟାଳ ଗର୍ଜନ କରି ଲମ୍ଫ 
ପ୍ରଦାନ କଲା ସମୁଦ୍ର ଜଳକୁ । ସେଠାରେ ସମୁଦ୍ର ବେଶ୍‌ ଗଭୀର ଥାଏ । ଲମ୍ମ ପ୍ରଦାନ 
ବେଳେ ଜାହାଜ ଭୟଙ୍କର ଭାବରେ ଦୋହଲିଗଲା । ଏହି ସବୁ କାର୍ଯ୍ୟ ନିମିଷକ 
ମଧ୍ଯରେ ହୋଇଗଲା ସମସ୍ତଙ୍କ ଆଖୁ ସାମନାରେ । ଏହି ବିଳମ୍ବ ହେବାରେ ଡେଭିଡ୍‌ର 
ଭୂମିକା ଥ୍ବାର ଅନୁମାନ କଲା ସୁସାନ । ସେ ସେଇଠି ଠିଆ ହୋଇଥୁଲା । ଗୋଟିଏ 
ରଜୁ ଖୋଲି ଅନ୍ୟ ଗୋଟିଏ ରଜ ବାନ୍ଧିବାରେ ବିଳମ୍ବ କାହିଁକି ହେଉଛି ଭାବୁ ଭାବୁ 
ଡାଇନୋସର ଲମ୍ପ ପ୍ରଦାନ କଲା ସମୁଦ୍ର ଜଳ ଭିତରକୁ । ସେହି ଗଭୀର ଜଳରେ ସେ 
ବୃଡ଼ି ବୁଡ଼ି କୁଆଡ଼େ ଅନ୍ତର୍ବାନ ହୋଇଗଲା କିଛି ଜଣାପଡ଼ିଲାନି । ସଙ୍ଗେ ସଙ୍ଗେ ସମୁଦ୍ର 
ଜଳରେ ଜାଲ ପକାଗଲା ତାକୁ ଧରିବା ପାଇଁ । କିନ୍ତୁ ଜାଲ ପଡ଼ିବା ବେଳକୁ ସମୁଦ୍ର 
ଜଳ ଭିତରେ ବୁଡ଼ି ବୁଡ଼ି ଅନେକ ଦୂର ପର୍ଯ୍ୟନ୍ତ ଚାଲି ଯାଇଥୂଲ। ସେ । ସମ୍ଭବତଃ ସେ 
ସମୁଦ୍ରରେ ରହିବା ଜୀବ । ସମୁଦ୍ରର ବି ସ୍ତୀର୍୍ବ ନୀଳ ଜଳରାଶି ଦେଖ୍‌ ଜଳରେ ଖେଳିବା 
"ଆଶାରେ ସମୁଦ୍ରକୁ ଲମ୍ଫ ପ୍ରଦାନ କଲା । ତେବେ କଥା ହେଲା ଗୋଟିଏ ଜଞ୍ଜିର 
ଡାଇନୋସର ଗୋଡ଼ରୁ ଫିଟାଇଲାପରେ ଆଉ ଏକ ଜଞ୍ଜିର ବାନ୍ଧିବାକୁ ପନ୍ଦର ସେକେଣ୍ଡ 
ବିଳମ୍ବ ହେଲା କାହିଁକି ? ଏହି ପନ୍ଦର ସେକେଣ୍ଡ ସମୟ ଭିତରେ ଏହିସବୁ ଘଟଣା 
ସମୈିତ ହୋଇଗଲା । ଏହି ବାନ୍ଧିବା ତତ୍ବାବଧାନରେ ଡେଭିଡ ଥଲା। ତା'ରି 
ତତ୍ତ୍ବାବଧାନର ଅବହେଳା ହେତୁ ଏହି ଘଟଣାଟି ଘଟିଲା ବୋଲି ସମସ୍ତେ ହୃଦୟଙ୍ଗମ 
କଲାବେଳକୁ ଅନ୍ୟ ରଞ୍ଜିନିୟରମାନେ ତାକୁ ଘଣ୍ଟଘୋଡ଼ାଇବା ପାଇଁ ସମୁଦ୍ରଜଳର 
ଆକର୍ଷଣ ତାକୁ ସମୁଦ୍ର ଭିତରକୁ ଟାଣି ନେଇଗଲା ବୋଲି ମତ ଦେଲେ । ଡାଇନୋସରର 
ପଳାୟନ ଯେଉଁ କାରଣ ଯୋଗୁଁ ହେଉନା କାହିଁକି ସୁସାନ ଓ ରଜତର କ୍ଷତି ହେଲା 
ସବୁଠାରୁ ବେଶି । ସେମାନେ ଏତେ ଦିନ ଧରି ଗବେଷଣା କରି ଯେଉଁ ଏକ ଅମୂଲ୍ୟ 
ସମ୍ପଦ ସୃଷ୍ଟି କରି ପୃଥ୍ବୀ ସମ୍ମୁଖକୁ ଆଣିବାକୁ ଚେଷ୍ଟା କରିଥଲେ ତାହା ସେମାନଙ୍କ 
ଦୃ ଭାଗ୍ୟବଶତଃ ଅନାଉ ଅନାଉ ଆଖୁ ସାମନାରେ ଲୀନ ହୋଇଗଲା । କେହି 
ଜାଣିପାରିଲେନି ଏହା କେମିତି ହେଲା ଓ କାହିଁକି ହେଲା । 

ବଡ଼ ମନ କଷ୍ଟରେ ସମସ୍ତେ ଫେରିଲେ । ସୁସାନ ଓ ରଜତ ଦେଖୁ ଦେଖୁ 
ଦୁଃଖରେ ମ୍ରିୟମାଣ ହୋଇ ଜିପ୍‌ରେ ସୁସାନ ରଜତର କାନ୍ଧରେ ମୁଣ୍ଡ ରଖ୍‌ କେତେ 
କ'ଣ ଭାବିଚାଲିଥାଏ | ତା” ଆଖ୍ରୁ ବୋହିଚାଲିଥାଏ ଅବାରିତ ବାରିରାଶି । ଦୁଃଖରେ 
ସେ ଏତେ ମ୍ରିୟମାଣ ହୋଇପଡ଼ିଥାଏ ଯେ ତା ମୁହଁରୁ କଥା ବାହାରୁ ନ ଥାଏ । ସୁସାନ 
ଭଳି ରଜତ ମଧ୍ଯ କାନ୍ଦ କାନ୍ଦ ହେବା ଉପରେ । ସେମାନଙ୍କ ଦ୍ଵାରା ସୃଷ୍ଟ ଓ ପାଳିତ 
ଡାଇନୋସର ଏମିତି ଖସି ପଳାଇଯିବ ଏଭଳି ଆଶଙ୍କା କାହାରି ନ ଥଲା । ସମସ୍ତେ 
ଆଶା କରିଥଲେ ଏହି ବିଲୁପ୍ତ ଜୀବଟି ୱାଶିଂଟନ୍‌ ଚିଡ଼ିଆଖାନାରେ ରହି ସାରା ପୃଥିବୀର 
ଲୋକଙ୍କ ଦୃଷ୍ଟି ଆକର୍ଷଣ କରିବ । କିନ୍ତୁ ତାହା ପରିବତ୍େ ଏହା ପୂରାପୂରି ସେମାନଙ୍କ 
ଚକ୍ଷୁ ସମ୍ମୁଖରୁ କେଉଁଆଡ଼େ ଅନ୍ତର୍ବାନ ହୋଇଯିବ, ଏଭଳି ଆଶଙ୍କା କେହି କରି ନ 
ଥୁଲେ । ସୁସାନ ଓ ରଜତ୍‌ଵ ଭାବିଲେ ଏହା ସେମାନଙ୍କ ଦୃଭାଗ୍ୟ ଛଡ଼ା ଅନ୍ୟ କିଛି 
ନୁହେଁ । ଏକ ଗୁରୁତୃପୂର୍ଣ୍ଣ ସ୍ଥାନରେ ରହି ଡେଭିଡ ସୂସାନ ଉପରେ ଥୁବା ରାଗର ଦାଉ 
ସାଧୂନେଲା ବୋଲି ଅନୁଭବ କଲା ସୁସାନ । 


ଘରେ ପହଞ୍ଚ ବଡ଼ ମନକଷ୍ଟରେ ମ୍ରିୟମାଣ ହୋଇ ଶୋଇରହିଲେ ନିଜ ନିଜ 
କୋଠରିରେ । ସୁସାନର ଆଖ୍ରୁ ଅବାରିତ ବାରି ସ୍ରୋତ ବହି ଯାଇ ତକିଆ ଓଦା କରି 
ପକାଉଥାଏ | କ'ଣ କରିବେ ସେମାନେ, ନିଜ ଭାଗ୍ୟକୁ ଆଦରି ରହିବା ଛଡ଼ା ଅନ୍ୟ 
ବାଟ ନାହିଁ । 

ନିଉୟକ୍କ ଟାଇମ୍‌ସ ସମେତ ଆମେରିକାର ସବୁ ବଡ଼ ବଡ଼ କାଗଜରେ 
ଡାଇନୋସରର ପଳାୟନ ବାରଁ। ବଡ଼ ବଡ଼ ଅକ୍ଷରରେ ବାହାରି ପଡ଼ିଲା ¦ ଏହି 
ସ୍ଥାନାନ୍ତରଣ ବେଳେ ସେମାନଙ୍କ ଯୋଜନାରେ ତୁଟି ଥବା ହେତୁ ଏଭଳି ଏକ ଦୁର୍ଘଟଣା 
ଘଟିଗଲା ବୋଲି ସମସ୍ତେ ଉପଲବ୍ଧି କଲେ । ସେମାନେ ଏହା ଅପେକ୍ଷା ଅଧ୍ବକ ସାବଧାନ 
ହେବା ଉଚିତ ଥଲାବୋଲି ପତୁପତ୍ରି କାମାନେ ମତ ଦେଲେ | ଏହି ସ୍ଥାନାନ୍ତରଣ ବେଳେ 
ପ୍ରକୃତ ଦୋଷ କାହାର ତାହା ନିର୍ବାରଣ କରିବା ପାଇଁ ଏକ କମିଶନ ବସିଲା । 
ଆମେରିକାରୁ ଦୁଇଜଣ ଜଜ୍‌ ଏଥୁପାଇଁ ଆସିଲେ । ସେମାନେ ଲୋକମାନଙ୍କ ପାଖରୁ 
ଓ ସୁସାନ ରଜତଙ୍କଠାରୁ ସାକ୍ଷ୍ୟ ଗ୍ରହଣ କରି ରଞ୍ଜିନିୟରମାନେ ପ୍ରକୃତ ଦୋଷୀ ବୋଲି 
ସାବ୍ୟସ୍ତ କଲେ | ଦଣ୍ଡସ୍ଵରୂପ ଡେଭିଡ଼୍‌ ସମେତ ସବୁ ରଞ୍ଜିନିୟରମାନଙ୍କୁ ଚାକିରିରୁ 
ବରଖାସ୍ତ କରି ଦିଆଗଲା । ଡେଭିଡ଼ର ଦୋଷ ସବୁଠାରୁ ଅଧୂକ ଥ୍ବାରୁ ତାକୁ ଦୁଇବର୍ଷ 
ସଶ୍ରମ କାରାଦଣ୍ଡରେ ଦଣ୍ଡିତ କରାଗଲା । ବିଚାରକମଣ୍ଡଳୀ ଦୁଃଖ କଲେ ସୁସାନ ଓ 
ରଜଚତଙ୍କ ସୃଷ୍ଟି ପୃଥ୍‌ ବର ଏକ ଅମୂଲ୍ୟ ସଂପଦ ଥୂଲାବେଳେ ଦାୟିତ୍ବ ହୀନ 
ଇଂଜିନିୟରମାନଙ୍କ ଅବହେଳା ଯୋଗୁଁ ଏହା ଲୋପ ପାଇଗଲା । ଏହା ଆମେରିକା 
ସମେତ ସାରା ପୃଥୁ୍‌ବୀପାଇଁ ଏକ ବିରାଟ କ୍ଷତି ଭାବରେ ପରିଗଣିତ ହେଲା । 

।। ଦଶ | 


~~ 


ଏହି ଦୁର୍ଘଟଣା ହେତୁ ଗତ କିଛିଦିନ ଧରି ସୁସାନ ଓ ରଜତର ମନ ଭଲ ରହୁ ନ 
ଥାଏ । ପୂର୍ବଭଳି ସେମାନଙ୍କର ପରସ୍ପର ସହିତ ଭଲ କଥାବାର୍ଭା ହେଉ ନ ଥାଏ । 
ସେମାନଙ୍କ ସୃଷ୍ଟି ଏହି ଅମୂଲ୍ୟ ସମ୍ପଦଟି ଏଭଳି ଭାବରେ ଅନ୍ତହିତ ହୋଇଯିବ ବୋଲି 
ସେମାନେ କେବେ ସ୍ବପ୍ନରେ ସୁଦ୍ଧା ଆଶା କରି ନ ଥଲେ । ପୃଥିବୀପୃଷ୍ଠରୁ କୋଡ଼ିଏ କୋଟି 
ବର୍ଷ ତଳେ ଅବଲୁପ୍ତ ହୋଇ ଯାଇଥିବା ପ୍ରାଣୀଟିକୁ ସେମାନେ କେତେ କଷ୍ଟରେ ସୃଷ୍ଟି 
କରିଥୁଲେ ଭାବିଲାବେଳକୁ ସେମାନଙ୍କ ଆଖରେ ଲୁହ ରହୁ ନ ଥାଏ । ସେମାନଙ୍କର 
କେତେ ଆଶା-ଆକାଙ୍କକ୍ଷା ଏଭଳି ଭାବରେ ଧୂଳିସାତ୍ଵବ ହୋଇଯିବ ବୋଲି ସେମାନେ 
କେବେ ସ୍ବପ୍ନରେ ସୁଦ୍ଧା ଭାବି ନ ଥୁଲେ । ଭାବିଲେ ସେମାନଙ୍କ ଭଳି ହତଭାଗା ସାରା 
ଦୁନିଆରେ ଆଉ କେହି ନ ଥ୍‌ବ | 


ଗବେଷଣାଗାରରେ ବସି ରଜତ ଏଭଳି କେତେ କ'ଣ ଭାବି ଚାଲିଛି, ହଠାତ 
ସୁସାନ ରୁମ୍‌ ଭିତରକୁ ପଶି ଆସି ରଜତ ସାମନା ଚେୟାରରେ ବସିପଡ଼ି ରଜତକୁ ଲକ୍ଷ୍ୟ 
କରି ପଚାରିଲା, ' ଆମ ଡାଇନୋସର ଉଭୟଚର ପ୍ରାଣୀ ନୁହେଁ । ତା'ର ଶରୀର ଗଠନ 
ଉଭୟଚର ପାଇଁ ହୋଇନି, ସେ'ତ ଜଳ ଭିତରେ ବୁଡ଼ି ମରିଯାଇଥ୍‌ବ ।” 


ସେତେବେଳକୁ ରଜତ ଦୁଃଖରେ ଏତେ ମ୍ରିୟମାଣ ହୋଇପଡ଼ିଥାଏ ଯେ ତା! ପାଟିରୁ 
କିଛି ଭାଷା ବାହାରୁ ନ ଥାଏ । ସେ ରହି ରହି ଧୀରସ୍ଵରରେ କହିଲା, ˆ ‘ନା ସୁସାନ ! ସେ 
ଯେଉଁ ଜାତି ଏଲୁସରାସ୍‌ ଶ୍ରେଣୀ, ସେହି ଜାତିର ଡାଇନୋସରମାନେ ଜଳରେ ବଡ଼ି ବୁଡ଼ି 
ପହଁରି ପାରନ୍ତି । ସେମାନେ ବେଳେବେଳେ ପାଣି ଭିତରୁ ଉପରକୁ ମୁଣ୍ଡ ଟେକି 
ଆକାଶମଣ୍ଡଳରୁ ବାୟୁ ନିଅନ୍ତି । କିଛି ସମୟ ବୁଡ଼ି ରହି, ପୁଣି କିଛି ସମୟ ଅନ୍ତରରେ 
ଉପରକୁ ଉଠି ବାୟୁ ନେଇ ଏମାନେ ବହୁ ଦିନ ଧରି ଜଳ ଭିତରେ ରହିପାରନ୍ତି । ଜଳରେ 
ପହଁରିବାଟା ସେମାନଙ୍କ ବଂଶଗତ ପ୍ରବୃତ୍ତି। ଆମେ ତାକୁ ପହଁରା ନ ଶିଖାଇ ଥୂଲେ ମଧ୍ଯ 
ପାଣିରେ ପଡ଼ିବାକ୍ଷଣି ସେ ହାତ ଗୋଡ଼ ହଲାଇ ପହଁରି ପାରିଥୁବ । ସେ ସମୁଦ୍ର ଭିତରେ 
ପ୍ରଚୁର ସାମୁଦ୍ରିକ ଜୀବ ଖାଦ୍ୟଭାବରେ ପାଇବ । ତେଣୁ ସେମାନଙ୍କୁ ଖାଇ ଅଧୁକ 
ବଳବାନ୍‌ ହୋଇଯିବ । ତା'ର ଉଚ୍ଚତା ମଧ୍ଯ ଅନେକ ବଢ଼ିଯାଇପାରେ ! ସାମୁଦ୍ରିକ ଜୀବ 
ପ୍ରଚୁର ପରିମାଣରେ ଖାଇବା ଫଳରେ ସେ ଅତ୍ୟଧବକ ହିଂସ୍ର ଓ ବଳବାନ୍‌ ହୋଇଯାଇଥ୍‌ବ । 
କିଏ ଜାଣେ ଏହା ପୃଥବୀରେ ଆତଙ୍କ ସୃଷ୍ଟି କରିପାରେ । ସେ ସମୁଦ୍ର ଭିତରେ ପହଁରି 
ପହଁରି ଜନବସତି ପୂର୍ଣ୍ଣ ଉତ୍ତରଗୋଲାର୍ଵ ଆଡ଼କୁ ଚାଲିଯାଇପାରେ ମଧ୍ଧ । 


x x x x x 


ଆଜି କାହିଁକି ଚିନ୍ତାମଗ୍ଧ ଦିଶୁଛ ଉଜଜତ ! ତୁମ ମନରୁ କ”ଣ ଏଯାଏଁ ଟାଇଟନ୍‌ର 
ଅନ୍ତର୍ବାନ ଦୁଃଖ ଯାଇ ନାହିଁ ନା କ”ଣ ? ମୁଁ କିନ୍ତୁ ଭୁଲିଗଲିଣି ସେ ବୁକୁଫଟା ଦୁଃଖ । 

“ଏ ଦୁଃଖ ଏମିତି ସହଜରେ ଭୁଲି ହେବନି ସୁସାନ ! ଯେତେ ଭୁଲିବାକୁ ଚେଷ୍ଟା 
କଲେ ମଧ୍ଯ ଏହାକୁ କଣ ଭୁଲିପାରିବ ତୁମେ । ତୁମେ ଯାହା କହୁଛ ପ୍ରକୃତରେ ତୁମେ ତାକୁ 
ଭୁଲ ସାରିଲଣି, ଏହା କେବଳ ତୁମର ଆମବପ୍ରବଞ୍ଚନା ମାତ୍ର । ଜୀବନରେ ବହୁ ଦୁଃଖକୁ 
ଭୁଲିହୁଏ, କେତେକ ଦୁଃଖକୁ ସାରା ଜୀବନଯାକ ଭୁଲି ହୁଏନି । ଏହା ଆମର ସେମିତି 
ଗୋଟିଏ ଦୁଃଖ । 

“ଛାଡ଼ ସେ କଥା । କ”ଣ ପାଇଁ ତୁମେ ଏତେ ଚିନ୍ତାମଗ୍ନ କହିଲ ? ସୁସାନ ପଚାରିଲା । 

“ଆଜି ସକାଳେ ମୁଁ ବାପାଙ୍କଠାରୁ ଫୋନ୍‌ ପାଇଲି, ମୋ ଭଉଣୀର ବିଭାଘର 
ସରି ଯିବାପରେ ସେମାନେ ମୋତେ ଦେଖ୍ବା ପାଇଁ ଦକ୍ଷିଣମେରୁକୁ ଆସୁଛନ୍ତି । ମୁଁ 
ଗଙ୍ଗୋତ୍ରୀକୁ ଆସିବାର ପାଞ୍ଚବର୍ଷ ହୋଇଗଲାଣି । ଘରକୁ କେବେ ଯାଇନି ବୋଲି ସେମାନଙ୍କ 
ମନକଷ୍ଟ । ସେମାନେ ଆଶା କରିଥୁଲେ ମୁଁ ମୋ ସାନଭଉଣୀ ନାତାର ବିଭାଘରକୁ 
ଯାଇଥା'ନ୍ତି । ଆମର ସେତେବେଳେ ଡାଇନୋସରର ଶରୀର ବୃଦ୍ଧି ନେଇ ବ୍ୟସ୍ତ ଥାନ୍ତି 
ସେଥୁରେ ଯାଇଥାନ୍ତି କିପରି ? ସେମାନଙ୍କର ଦକ୍ଷିଣମେରୁ ସମ୍ପର୍କରେ କିମ୍ଭୃତକିମାକାର 
ଧାରଣା ଅଛି । ଦୁନିଆର ସବୁ ଅସ୍ଵାଭାବିକ ପରିସ୍ଥିତି ଏଠି ଏକାଠି ହୋଇଛି ବୋଲି 
ସେମାନେ ଭାବନ୍ତି । ସେମାନେ ସ୍ଵଚକ୍ଷୁରେ ଦେଖୁବାକୁ ଆସୁଛନ୍ତି, ସେମାନଙ୍କ ପୁଅ ଏହି 
ଅସ୍ଵାଭାବିକ ପରିସ୍ଥିତିର ମୁକାବିଲା କରି କେମିତି ରହିଛି । 

ଭଲ କଥା ତ । ଏଥୁରେ ଚିନ୍ତା କରିବାର କ'ଣ ଅଛି । ବାପା, ମା” ଆସିବେ 
ସେମାନେ ତୃମ ପାଖରେ କିଛିଦିନ ରହିବେ । ଏହାଠାରୁ ଅଧ୍ବକ ଆନନ୍ଦର କଥା ଆଉ 
କ”ଣ ହୋଇପାରେ ରଜତ ? 

ତା” ଠିକ୍‌ ଯେ, ହେଲେ ତୃମେ ତ ଜାଣ, ଆମ କ୍ୟାମ୍ପରେ ଯେଉଁ ଅସୁବିଧା । ଆମେ 
ସେଠି ପ୍ରାକୃତିକ ପରିବେଶ ସହିତ କେମିତି ଯୁଦ୍ଧ କରି ରହିଛୁ ତୁମେ କ”ଣ ଜାଣନି ? ମୁଁ 
ସିନା ସେଥୁଭିତରେ ଚଳିଯାଉଛି, କାରଣ ମୁଁ ଯୁବକ । ମୋର ସେସବୁ ଦେହସୁହା 
ହୋଇଗଲାଣି । ବାପା, ମା” ବୃ, ସେମାନେ କ'ଣ ସେଠି ରହିପାରିବେ । ତା” ଛଡ଼ା 
ଦକ୍ଷିଣମେରୁରେ ସୂର୍ଯ୍ୟଙ୍କ ଉତ୍ତରାୟଣ ହେତୁ ସଦାସର୍ବଦା ରାତି ଓ ସେଥୂସଙ୍ଗେ ପ୍ରବଳ 
ଶୀତରେ ସେମାନେ କ'ଣ ରହିପାରିବେ । ମୁଁ ଭାବୁଛି ସେମାନଙ୍କୁ ଫୋନ୍‌କରିବି, ସେମାନେ 
ବର୍ରମାନ ନ ଆସି ଏଠାରେ ଆଉ ଛମାସପରେ ଗ୍ରୀଷ୍ମ କାଳ ହେଲା ବେଳକୁ ଆସିବେ । 

ସେମାନେ ଯଦି ମନ କରିଛନ୍ତି, ଆସନୁ । ଏଠାକାର ବିଚିତ୍ର ପରିସ୍ଥିତି ସେମାନଙ୍କର 
ଦୃଷ୍ଟିଗୋଚର ହେବ । ସେମାନେ ଏଠାରେ ଏଠାକାର ଅବସ୍ଥା ନେଇ ନାନା କଥା 
ଜାଣିପାରିବେ । ଶୀତଦିନେ ଏଠାକାର ଦକ୍ଷିଣାଲୋକ ଅନ୍ଧକାର ରାତିରେ ଚମକ୍କାର 
ଦିଶିବ । ଗ୍ରୀଷ୍ମଦିନରେ ଆସିଲେ କ'ଣ ତାହା ଦେଖୁହେବ । 

“ଆସିବେ ତ ହଁ ହେଲେ ସେମାନେ ଆସି ରହିବେ କେଉଁଠି ? ଗଙ୍ତ୍ରୀ କେଖ୍ରେ 
ତ ଅତିଥଭବନ ନାହିଁ । ମୋର ଯେଉଁ ଛୋଟିଆ ବଖରାଟିଏ, ସେଥ୍‌ରେ ମୁଁ ସେମାନଙ୍କୁ 
ରଖବି କେମିତି ? ତା” ଛଡ଼ା ଆମ ଚଟାଣରେ ତ ପାଳ ତିଆରି ଗାଲିଚା ବିଛା ଯାଇଛି । 
ତାହା କ'ଣ ତଳ ବରଫର ଥଣ୍ଡାକୁ ରୋକିପାରିବ ? ଆମଘରଗୁଡ଼ାକ ତ ଗରମ ବାୟୁ 
ଦ୍ଵାରା ଉତ୍ତପ୍ତ ହେଉନି, ବିଛଣାରେ ଗରମପାଣି ବୋତଲ ଥୋଇ କେମିତି ବା 
ଶୋଇପାରିବେ ସେମାନେ ? ତେଣୁ ବରଂ ନ ଆସିବା ଭଲ । 

‘ “ଆଉ କେତେବେଳେ ଆସିବେ ? ଯେତେବେଳେ ଆସିବେ, ସେତେବେଳେ ତ 
ଥଣ୍ଡା । ବର୍ଭମାନ ହୁଏତ ଟିକିଏ ବେଶି ଥଣ୍ଡା, ସେଇ ଭୟରେ ତୁମେ ସେମାନଙ୍କୁ 
: ପ୍ରକାରାନ୍ତରେ ଆସିବାକୁ କ'ଣ ମନା କରିବ ? 

“ଅଉ କ'ଣ ଉପାୟ ଅଛି ଯେ। ସେମାନଙ୍କ ପାଇଁ ଆଉ କଣ 
କରିହେବ ? ସେମାନେ ହେଲେ ବୃଢ଼ାବୁଢ଼ୀ । ଏଭଳି ଥଣ୍ଡା ରାଜ୍ୟରେ ସେମାନେ ଚଳିବା 
ମୁସ୍କିଲ । ମୁଁ ବରଂ ଆଉ କିଛିଦିନ ପରେ ଭାରତ ଯାଇ ବୁଲି ଆସିବି ବୋଲି ସେମାନଙ୍କୁ 
ଲେଖ୍‌ବି । ଏଠାକାର ଅବସ୍ଥାରେ ସେମାନେ ଚଳିପାରିବେନି କହି ଆସିବା ପାଇଁ ମନା 
କରିଦେବା ଉଚିତ ହେବ । 

“ନା ରଜତ ! ସେପରି କରନି । ସେମାନେ ଯେତେବେଳେ ମନ କରିଛନ୍ତି, 
ଦକ୍ଷିଣମେରୁ ଅଞ୍ଚଳ ପରିଦର୍ଶନ କରିବେ, ସେମାନଙ୍କୁ ବାଧା ଦେଇ ଲାଭ କ”ଣ ? ଡୂମ 
କ୍ୟାମ୍୍‌ରେ ସେମାନଙ୍କ ପାଇଁ ଯଦି ସ୍ଥାନ ନାହିଁ ତେବେ ସେମାନେ ମୋ ଘରେ ମୋ ଅତିଥ 
ହୋଇ ରହିବେ । ତୁମ ବାପା-ମା” କ'ଣ ମୋ ବାପା-ମା” ନୁହନ୍ତି ? 

“କ୍ରିନ୍ଧ ସେମାନେ ତୁମ ଘରେ ରହିବାକୁ ରାଜି ହେଲେ ତ ?”? 

“ରାଜି ହେବେନି କାହିଁକି ? ସେ ଏଠାକୁ ଆସନ୍ତୁ, ମୁଁ ସେମାନଙ୍କୁ ବୁଝାଇ ସୁଝାଇ 
ମୋ ଘରକୁ ନେଇଆସିବି ।? 

ବାପା ତୁମ ଘରକୁ ଯିବା ପାଇଁ ରାଜି ହୋଇପାରନ୍ତି । ହେଲେ ବୋଉ କଂଣ ରାଜି 
ହେବ ? 

କଂଣ ମୁଁ ଖ୍ରୀଷ୍ଟାନ୍‌ ବୋଲି ? ମୋ ଘରେ କଂଣ ପାଣି-ପବନ ଛୁଇଁବା ମନା ? 

ତାଂ ନୁହେଁ ଯେ ? ହିନ୍ଦୁ ସ୍ତ୍ରୀଲୋକମାନେ ବଡ଼ ନୈଷ୍ଠିକ । ସକାଳୁ ସକାଳୁ ସ୍ଵାନକର୍ମ ସାରି 
ନାନାଦି ପୂଜା- ଅର୍ଚ୍ଚନା, ସୂର୍ଯ୍ୟପୂଜା ଆଦି ତୁମ ଘରେ କରିବାକୁ ଚାହିବେ । ତାଂ ଛଡ଼ା ସକାଳୁ 
ସକାଳୁ ଉଠି ନାନାଦି ପୂଜାପାଠ ଶ୍ଲୋକ ଫୋକ ବୋଲା ତୁମକୁ ଭଲ ଲାଗି ନ ପାରେ । 

ମୋତେ ସେସବୁ ମୋଟେ ଖରାପ ଲାଗିବ ନାହିଁ ରଜତ, ବରଂ ଭଲ ଲାଗିବ । 
ହିନ୍ଦୁଧର୍ମର ପୂଜା ରୀତି ଆଦି ମୁଁ ଜାଣିବାକୁ ସୁବିଧା ପାଇବି । ସେ ମୋ ଘରେ ରହି 
ଦେବଦେବୀଙ୍କ ପୂଜାଅ୍ଗନା କଲେ ମୋତେ ମୋଟେ ଖରାପ ଲାଗିବନି । କିନ୍ତୁ ଗୋଟାଏ 

କଥା ରଜତ ! ଆମ ଆକାଶରେ ତ ସୂର୍ଯ୍ୟ ନାହାନ୍ତି, ସେ ସୂର୍ଯ୍ୟପୂଜା କରିବେ କେମିତି ? 
ଯା କୁହ ରଜତ, ତୁମ ପୂଜାବିଧ୍ୂରେ ଏକ ମାଧୁର୍ଯ୍ୟ ଅଛି । 

ଦେଖୁଲନି, ଆମର ଯେବେ ବରଫଖୋଳା ଆରମ୍ଭ ହେଲା, ତୁମେ କେତେ ପ୍ରକାର 
ପୂଜାଅର୍ନା କରି ନଡ଼ିଆ ବାଡ଼େଇବା ସହ ଭୋଗରାଗ ଆଦି କଲ ମୋତେ କ”ଣ ଖରାପ 
ଲାଗିଲା ? ବରଂ ମୋତେ ଭଲ ଲାଗିଲା | ତୁମର ହିନ୍ଦୁରୀତିରେ ଶୁଭାରମ୍ଭ କରାଯାଇଥୁବାରୁ 
ଆମେ ଆମ ଗବେଷଣାରେ ଖୁବ୍‌ କୃତକାର୍ଯ୍ୟ ହେଲେ । ସାରା ପୃଥବୀରେ ଆମ ଖ୍ୟାତି 
ଖେଳିଗଲା । ଆମେ ଏମିତି ଗୋଟାଏ ଅସାଧ୍ଯ କାର୍ଯ୍ୟ ସାଧନ କରିଥ୍‌ବାରୁ ଆମ ପାଖକୁ 
କେତେ ପ୍ରଶଂସା ଚାରିଆଡ଼ୁ ବୋହିଆସିଲା । ଏସବୁ ତୁମ ପୂଜା କର୍ମ ଆଦିର ଫଳ ବୋଲି 
ମୋର ବିଶ୍ଵାସ । 

ପ୍ରଶଂସା ବୋହି ଆସିଲେ କ”ଣ ହେବ ? ଚାହୁଁ ଚାହୁଁ ଆମ କୃତିତ୍ଵଟି ଲୋକଲୋଚନରୁ 
ଅନ୍ତରହିତ ହୋଇଗଲା । 

ସେଥୁପାଇଁ କଣ ତୁମ ପୂଜାବିଧୂ ଦାୟୀ ରଜତ୍‌ ? ନା ଡେଭିଡ ଭଳି କେତେକ 
ଅମଣିଷ ଦାୟୀ । ଆମେ ଆମର ଏତେବଡ଼ କୃତିଟିକୁ ହରାଇ ବସିଲେ । ଡେଭିଡ ଏଠାରୁ 
ତଡ଼ାଖାଇ ଚାକିରି ହରାଇ ବିଦା ହୋଇ ଯାଇ ଆମେରିକାରେ ଜେଲ ଖଟୁଛି । ସେ ତା'ର 
ଦୁଷ୍କର୍ମର ଉପଯୁକ୍ତ ଫଳ ପାଇଛି । 

“ଥାଉ ଥାଉ ବିଚରା ଡେଭିଦକୁ ଗାଳି ଦେଇ ଲାଭ ନାହିଁ । ତାହା ଆମର ଦୁର୍ଭାଗ୍ୟ । 
ସେ କଥା ପୂରାପୂରି ଭୁଲିଯାଅ ସୁସାନ । 

ଛାଡ଼ ସେ କଥା | ସେ କଥାକୁ ଭୁଲିଯିବାକୁ ପଡ଼ିବ ! ହଁ ମୁଁ କଣ କହୁଥଲିକି ? ତମ 
ବାପା, ମା? ଆମ ଘରେ ବେଶ୍‌ ଚଳିପାରିବେ ! ମୋର ତ ଗେଷ୍ଟ ରୁମ୍‌ ଅଛି । ତୁମ ବାପା- 
ମାଙ୍କ ଚଳିବାରେ କିଛି ଅସୁବିଧା ହେବନି । ତମ ବାପା-ମା” ଯେତେଦିନ ମୋ ଘରେ 
ରହିବେ, ତୁମେ ମଧ୍ଯ ମୋ ଘରେ ରହିପାରିବ । ତୁମେ ଆଉ ଗଟ୍ଗୋତ୍ରୀରେ ରହିଲେ 
ଚଳିବନି । ତୁମେ ନ ରହିଲେ ତୁମ ବାପା-ମା” ତୁମକୁ ନ ଦେଖ୍‌ ହଇରାଣ ହେବେ । ଚାରି 
ତ ଅଛି । ସେ ସେମାନଙ୍କର ସବୁ କାମ ଦାମ, ବୋଲହାକ କରିବ । ରବର୍ଟ ତ ଅଛି । ସେ 
ରନ୍ଧାରଛି କରିବ । ତୁମର ଆମ ଘରେ ଖାଇବା ଦିନଠାରୁ ରବର୍ଟ ସବୁଦିନେ ମୋତେ 
ଭାରତୀୟ ରନ୍ଧା ଖୁଆଇଛି । ହେଳାବଶତଃ ମୁଁ ସଫ୍୍‌ଓୟାରକୁ ବଦଳାଇ ନାହିଁ । 
ବଦଳାଇଥୁଲେ ସିନା ସେ ଆମେରିକାନ୍‌ ରନ୍ଧା ରାନ୍ଧନ୍ତା । ତୁମ ବାପା ମା' ତ ଏବେ ପୁଣି 
ଆସିବେ । ଆଉ ବଦଳାଇବି କାହିଁକି ୨ ସେମାନେ ସବୁଦିନେ ଭାରତୀୟ ଜଳଖୁଆ, 
ଭାରତୀୟ ମଧ୍ଧାହୃ ଓ ରାତ୍ରିଭୋଜନ ଖାଇବେ । ସେମାନଙ୍କ ଖାଇବାରେ କିଛି ଅସୁବିଧା 
ହେବନି । ତୁମେ ଖାଇବା ଦିନୁ ଭାରତୀୟ ରନ୍ଧା ଖାଇ ଖାଇ ମୋର ମଧ୍ଯ ଅଭ୍ୟାସ 
ହୋଇଗଲାଣି । ତୁମେ ଦିନେ ଆସି ନ ଥୂଲ, ରବର୍ଟ ମୋତେ ସେଦିନ ଭାରତୀୟ 

ବିରିୟାନି ତିଆରି କରି ଖୁଆଇଥୁୂଲା । ଭାରି ବଢ଼ିଆ ଲାଗିଲା ମୋତେ । ଆଉ ଦିନେ ସେ 
ମୋତେ ଆରବୀୀୟ କୁକୃଡ଼ା ବିରିୟାନି ଖୁଆଇ ଥୁଲା । ଭାରି ମଜା ଲାଗୁଥୂଲା ରଜତ । 

ବାଃ, ବେଶ୍‌ ବଢ଼ିଆ ବଢ଼ିଆ ଖାନା ଖାଉଛ ତମେ ! ମୁଁ ସେଠି ଭାରତୀୟ ରନ୍ଧା 
ନାରେ ପ୍ରତିଦିନ ଖୁଚୁଡ଼ି ଖାଉଛି । 

ଝଖୁଚୁଡ଼ି ସେ ପୁଣି କ'ଣ ? ମୁଁ ତ ଖାଇନି । ତୁମେ କେବେ ଆମ ଏଠି ଖୁଚୁଡ଼ି ଦେଖୁ 
ଟିକ୍‌ ମାର୍କ ମାରିଥୂଲେ ରବର୍ଟ ଖୁଚୁଡ଼ି ନିଶ୍ଚୟ ତିଆରି କରିଥାଆନ୍ତା । ମୁଁ ସେ ନୀ ତ ଆଜି 
ତୁମଠାରୁ ଶୁଣୁଛି । ତୁମେ ଆଜି ଖୁଚୁଡ଼ି ଉପରେ ଟିକ୍‌ ମାରନା, ରବର୍ଟ ରାନ୍ଧିଲେ ଆମେ . 
ଖୁଚୁଡ଼ି ଖାଆନ୍ତେ ? ମୁଁ ଜାଣନ୍ତି ଖୁଚୁଡ଼ି କେମିତିକା ଖାଦ୍ୟ । 

ତାହା ସେମିତି କିଛି ସୁଆଦିଆ ଆଇଟମ୍‌ ନୁହେଁ । ଛାଡ଼ ସେକଥା ! ଦେଖ ସୁସାନ, 
ବାପା-ମା” ସିନା ତୁମ ଘରେ ରହିଲେ ତୁମେ ଚଳିଯିବ । ମୁଁ ରହିଟଲ ତୁମର ଭାରି 
ଅସୁବିଧା ହେବ । 

ଅସୁବିଧା କାହିଁକି ୨ ତୁମେ ମୋ ବେଡ଼୍‌ରୁମ୍‌ରେ ଶୋଇପଡ଼ିବ । ମୁଁ ଡ୍ରଇଁରୁମ୍‌ରେ 
ସୋଫାରେ ଶୋଇପଡ଼ିବି । ଅସୁବିଧା କିଛି ନାହିଁ । 


ନିଦରେ ଯଦି କଡ଼ ଲେଉଟାଇଲ ନା ଗଡ଼ିପଡ଼ି ହାତଗୋଡ଼ ଭାଙ୍ଗ ବସିବ । 

ତୃମେ ଏମିତି ଡରାଇ ଦେଉଛ କଣ ? ତୁମେ ଭାରି ଦୃଷ୍ଟ । ସୋଫାରୁ ଗଡ଼ିପଡ଼ି 
କେବେ କାହାରି ହାତଗୋଡ଼ ଭାଙ୍ଗିଲାଣି ନା ମୋର ଭାଙ୍ଗିବ । 

ସୋଫାରେ ଶୋଇବା ଆମେରିକୀୟ ଏଟିକେଟ୍‌ ବାହାରେ । ତୃମେ ପୁଣି ସେ କଥା 
ଆମେରିକାନ୍‌ ହୋଇ କହୁଛ କେମିତି ? 

ଆମ ଘରେ ରାତିରେ ସୋଫାରେ ଶୋଇପଡ଼ିଲେ କିଏ କାହିଁକି ଜାଣିବ ? ଲୋକେ 
ଜାଣିଲେ ସିନା ମୋତେ ଖରାପ ଭାବିବେ । 

ତୁମେ ତୁମ ବେଡ୍‌ ରୁମ୍‌ରେ ଶୋଇବ । ମୁଁ ବରଂ ସୋଫାରେ ଡ୍ରଇଂରୁମ୍‌ରେ 
ଶୋଇପଡ଼ିବି । 

ହେଉ ହେଲା, ତାହାହିଁ ହେଉ | ସତରେ ରଜତ, ମୋତେ ସୋଫାରେ ଶୋଇବାକୁ 
ଭାରି ଡର ଲାଗେ । ସୋଫାରେ ଶୋଇଲେ ମୋତେ ନିଦ ହୁଏନି । ମୁଁ ସାରା ରାତି 
ସେମିତି ଜଳଜଳ କରି ଅନାଇ ରହିଥାଏ । 

ଆଉ ତୁମେ କ'ଣ ଭାବୁଛ ମୋତେ ଭଲ ନିଦ ହୁଏ ? ମୋତେ ମଧ୍ଯ ନିଦ ହୁଏନି 
ସୁସାନ ! ମୁଁ ଖାଲି ଏକଡ଼ ସେକଡ଼ ହେଉଥାଏ । 


ହେଉ ଏଇ କେତେଟା ଦିନ ଟିକିଏ ହଇରାଣ ହୋଇଯିବ । ବାପା ମା'ଙ୍କ ପାଇଁ ପୁଅ 
ହୋଇ ଆଉ କ'ଣ କରିପାରନ୍ତ ? 

× × ) ଏ ଏ × 
ହଁ ରଜତ, ତୁମ ବାପା-ମା ଆସିବା ଆଉ କେତେ ଦିନ ବାକି ? 
ଆଉ ମାତ୍ର ପନ୍ଦରଦିନ । 
ତୁମ ବାପା-ମା ମୋର ଏହି ଆମେରିକୀୟ ପୋଷାକକୁ ତ ପସନ୍ଦ କରିବେନି । ମୁଁ 

ଆଜି ଘରକୁ ଫୋନ୍‌ କରୁଛି । ସେମାନେ ମୋ ପାଇଁ ଭାରତୀୟ ଶାଢ଼ି, ବ୍ଲାଉଜ୍‌, ଶାୟା 
ଆଦି ପଠାଇଦେବେ । ୱାଶିଂଟନୁର ଏକ ଲୁଗାଦୋକାନରେ ମୋର ଏକ ସାଙ୍ଗ ସେଲ୍ସ 
ଗାଲଁ ଅଛି । ସେଠି ବହୁପ୍ରକାରର ଭାରତୀୟ ଶାଢ଼ି  ବିକ୍ତ ହୁଏ । ।ମୁଁ ଭାରତୀୟ ଶାଡ଼ି ପିଛି ତୁମ 

ଦେଖ, ସେ ଭୁଲ୍‌ କରିବନି ନି ସୃସାନ ! ତମେ ଭାରତୀୟ ପୋଷାକରେ ମୋ ବୋଉ 
ଆଖ୍କୁ ଏତେ ସୁନ୍ଦର ଦିଶିବ ଯେ ସେ ତୁମକୁ ସଙ୍ଗେ ସଙ୍ଗେ ବୋହୂ କରି ନେବ । 

ଧେତ୍‌ ! ଭାରି ଦୃଷ୍ଟ ତୁମେ ରଜତ ! କି କଥାଗୁଡ଼ାଏ କହୁଛ ତମେ । ବୋହୂ କଣ ? 
ଏହାର ଅଥ ? 

ଅଭିଧାନ ଦେଖ | ଜାଣିପାରିବ ଏହାର ଅର୍ଥ କଅଣ ? 

ଭାରତୀୟ ଅଭିଧାନ ପାଇବି କେଉଁଠୁ ? ମୋତେ ସେଥ୍ରୁ ପଢ଼ାଇ ଦେବ କିଏ ? 
ତୁମେ ଟିକିଏ ଇଂରାଜୀ ତର୍ଜମା କରି କହିଲେ କ'ଣ ହୁଅନ୍ତାନି ? 

ହେଉ ଶୁଣ, ବିବାହିତା ସ୍ତ୍ରୀମାନଙ୍କୁ ଇଂରାଜୀରେ ବୋହୂ ବା wf କୁହାଯାଏ । 
ଏଥର ବୃଝିଲ ତ ! 

ଓଃ, ତୁମ ବୋଉ ମୋତେ ବୋହୂକରି ନେବେ ? ବୋହୂ କ'ଣ ଶସ୍ତା ହୋଇଛି ନା 
କ”ଣ ? ମୋତେ ବୋହୂ କରିବା ସେତେ ସହଜ ନୁହେଁ । “ହସ ହସି ସୁସାନ କହିଲା । 

ଆଉ ଗୋଟାଏ କଥା ରଜତ ! ମୁଁ ଶାଢ଼ି ଆଣିବି ଯେ, ହେଲେ ମୋତେ ଭାରତୀୟ 
ଶାଢ଼ିପିନ୍ଧା ଶିଖାଇଦେବ କିଏ ? 

“କାହିଁକି ? ମୁଁ ।” 

ଧେତ୍ଵ, ତୁମେ କ”ଣ ଶିଖାଇବ.? ତୁମେ ଶାଢ଼ି ପିନ୍ଧାଇବା ଆଳରେ ଦୃଷ୍ଟାମି 
ପରେ ଦୃଷ୍ଟାମି କରି ଚାଲିବ ମୁଁ କ'ଣ ଜାଣିନି ତୁମ ଦୃଷ୍ଟାମି । ମୁଁ ମୋ ସାଙ୍ଗ ଜୁଲିକୁ 
କହିବି, ସେ ମୋତେ ଆସି ଶାଢ଼ିପିନ୍ଧା ଶିଖାଇଦେବ । ସେ ୱାଶିଂଟନ୍‌ରେ ଥୂଲାବେଳେ 
କେତେଜଣ ଭାରତୀୟ ଝିଅ ତା'ର ସାଙ୍ଗ ଥୁଲେ । ସେମାନେ ତାକୁ ଶାଡଢ଼ିପିନ୍ଧା 
ଶିଖାଇଦେଇଛନ୍ତି । ତାକୁ ମୁଁ ସେଠାରେ ଗୋଟିଏ ଫଙ୍କସନ୍‌ରେ ଶାଢ଼ି ପିନ୍ଧି ବାର 
ଦେଖ୍ଥଲି । ତାକୁ ଭାରି ଭଲ ଦିଶୁଥୁଲା ତମେ ଜାଣ ରଜତ, ଆମେରିକାରେ ଭାରତୀୟ 
ଶାଢ଼ି ପିନ୍ଧିବା ଆମେରିକାନ୍‌ ଝିଅମାନଙ୍କର ଏକ ବଡ଼ ସଉକ । 

ଜୁଲିର ସଉକ ହେଲା, ତୁମର ହେଲାନି କାହିଁକି ? 

ଆମେରିକାରେ ମୋର କେହି ଭାରତୀୟ ଝିଅ ସାଙ୍ଗ ନ ଥିଲେ | ଆମ ବିଶ୍ଵବିଦ୍ୟାଳୟରେ 
କେତେଜଣ ଭାରତୀୟ ଝିଅ ପଢ଼ୁଥିଲେ ସତ, ହେଲେ ସେମାନେ ସେମାନଙ୍କ ଭିତରେ 
ସାଙ୍ଗସାଥୀ ହୋଇ ଚଳପ୍ରଚଳ ହେଉଥଲେ ! ମୋ ସହିତ କେହି ସାଙ୍ଗ ହେଉ ନ ଥଲେ । 
ନଚେତ ମୁଁ ସେମାନଙ୍କଠାରୁ ଜୁଲି ଭଳି ଭାରତୀୟ ଶାଢ଼ିପିନ୍ଧା ଶିଖଝ୍ଵନେଇଥାଆ୍ତି 

ଜୁଲି ପାଖକୁ କାହିଁକି ଯିବ । ମୁଁ ତୁମକୁ ଶିଖାଇଦେବି ! ତମ ଶାଢ଼ି ଆମେରିକାରୁ 
ଆସୁ ! ମୁଁ ତୁମକୁ ତୁମ ଘରେ ଶାଢ଼ିପିନ୍ଧା ଶିଖାଇଦେବି । କିଛି ଅସୁବିଧା ହେବନି । 
ମୋତେ ଭଲଭାବେ ଶାଢ଼ି ପିନ୍ଧାଇ ଆସେ | 

ତୁମେ ତ ପୁରୁଷ, ତୁମେ ସ୍ତ୍ରୀଲୋକମାନଙ୍କ ଶାଢ଼ିପିନ୍ଧା ଶିଖଲଲ କେମିତି ? ତୁମର 
କୌଣସି ଭାରତୀୟ ଝିଅ ସାଙ୍ଗ ଥଲେ ନା କ'ଣ ? 

ହଁ, ଗୋଟେ କାହିଁକି ୨? ଅନେକ ଥଲେ | 

ଆଁ, ଅନେକ ? ସୁସାନର ମୁହଁ ହଠାତ୍ଵ ଗମ୍ଭୀର ହୋଇଗଲା । ସେ ରାଗିଯାଇ 
କହିଲା, ˆ‘ ସେଥୂଭିତରୁ ଗୋଟାକୁ ବିଭା ହୋଇ ସାଙ୍ଗରେ ଗଟ୍ଗୋତ୍ରୀକୁ ଘେନି ଆସିଲନି ? 

ସେ ଆସି ଏଠି କଂ ଣ କରିଥାଆନ୍ତା 

ସେ ଭାତ ରାନ୍ଧିଥାଆନ୍ତା, ତୁମେ ଖାଇଥାନ୍ତ । 

ଆମର ତ ହାଣ୍ଡିଶାଳ ନାହିଁ, ସେ ରାନ୍ଧିଥାନ୍ତା କେଉଁଠି ? 


ଆଁ ହାଣ୍ଡିଶାଳ ନାହିଁ । ଚାଲବାଜିଆ କଥା । ଗରଗର ହୋଇ ଏଣୁତେଣୁ କହିଚାଲିଲା 
ସୁସାନ । ରାଗରେ ତା” ମୁହଁ ଲାଲ ପଡ଼ି ଯାଇଥାଏ | 


ବାସ୍ତବିକ ସୁସାନ, ତୁମେ ରାଗିଗଲେ ଭାରି ସୁନ୍ଦର ଦିଶ । ସେଥୁପାଇଁ ତୁମକୁ 
ରଗାଇବାକୁ ମୋତେ ଭଲ ଲାଗେ । ସତରେ କଂ ଣ ତୁମେ ବିଶ୍ଵାସ କରୁଛ, ମୋର ବହୁତ 
ଝିଅ-ସାଙ୍ଗ ଭାରତରେ ଥଲେ ? ନା ସୁସାନ, ତୁମକୁ ରଗାଇବାକୁ ସେମିତି କହିଦେଲିନା । 
ମୁଁ ତ ଆମ ଲକ୍ଷ୍ମୌ ଘରେ ରହି ଲକ୍ଷ୍ମୀରେ ପଢୁଥିଲି । ମୁଁ ଝିଅଙ୍କ ସହିତ ମିଳାମିଶା କଲେ 
ମୋ ବୋଉ ଭାରି ବିରକ୍ତ ହଏ । ମୋ ବୋଉ ଭୟରେ ମୋ ସହିତ କେହି ଝିଅପିଲା ସାଙ୍ଗ 
ହୁଅନ୍ତିନି । ଥରେ ମୋର ଜଣେ ସାଙ୍ଗ ମାଧୁରୀ ମୋଠାରୁ ଗୋଟିଏ ନୋଟ୍‌ଖାତା ନେବା ପାଇଁ 
ଆମ ଘରକୁ ଆସିଥୂଲା, ମୋ ବୋଉ ତାକୁ ଏମିତି ଭାବରେ ଶୋଧୂବଲା ଯେ ସେ ସଙ୍ଗେ ସଙ୍ଗେ 
କାନମୁଣ୍ଡ ଆଉଁଶି ପଳାଇଲା । ମୋ ବୋଉ କେତେ କଠୋର, ସେ ଯାଇ ସବୁ ଝିଅଙ୍କ 
ମଧ୍ଯରେ ପ୍ରଚାର କରିଦେଲା । ସେହିଦିନଠାରୁ କୌଣସି ଝିଅ ମୋ ପାଖ ମାଡ଼ନ୍ତିନି । 


ତୁମ ବୋଉ ତା” ହେଲେ କ”ଣ ଏତେ ଵ୍ଟିକ୍ସ ? ତାଙ୍କୁ ପାଛୋଟି ଆଣିବା ପାଇଁ ମୁଁ ତୁମ 
ସହିତ ଉଡ଼ାଜାହାଜ ଘାଟିକୁ ଗଲେ, ସେ ତ ମୋତେ ତୁମ ସହିତ ଦେଖୁଲେ ତୃମକୁ ଗାଳି 

ଦେବେ । ତା” ସହିତ ମୋତେ ବି ଗାଳି ଦେଇପାରନ୍ତି । ମୋର ବାବା ଉଡ଼ାଜାହାଜ 
ଘାଟିକୁ ଯିବା ଦରକାର ନାହିଁ । ତୁମକୁ ଗାଳି ଦେଉ ଦେଉ ମୋତେ ଯଦି ଗାଳି ଦିଅନ୍ତି, 


a 


ତେବେ ମୋ ଅବସ୍ଥା ଦି ' ଗଣ୍ଡା ଦି” କଡ଼ା ହୋଇଯିବ । ଥାଉ, ଥାଉ ମୁଁ ଯିବିନି । ତୁମେ ଏକା 
ଯାଇ ତାଙ୍କୁ ଉଡ଼ାଜାହାଜ ଘାଟିରୁ ମୋ ଘରକୁ ନେଇ ଆସିବ । 


ସେମିତି ଭୟ ପାଇଯାଅନି ସୁସାନ । ତୁମ କଥା ମୁଁ ବହୁବାର ଚିଠିରେ ମୋ ବୋଉ 
ପାଖକୁ ଲେଖ୍ଛି । ସେ କେବେ ବିରକ୍ତ ହୋଇ ମୋଠାକୁ କିଛି ଲେଖୁନି । ତେଣୁ ସେ ତୁମକୁ 
ଦେଖୁଲେ ବିରକ୍ତ ହେବାର ଭୟ ମୋଟେ ରଖନି । ସେ ତୁମକୁ ଦେଖୁଲେ ଭାରି ଖୁସି ହେବ । 

ଆଁ, ଖୁସି ହେବେ ? ସତ କହୁଛ ତ ? 

ସତ କହୁନି କଣ ମିଛ କହୁଛି । ଚାଲ ମୋ ସହିତ, ଦେଖିବ ସେ କେତେ ଖୁସି ହେବ 
ତୁମକୁ ଦେଖ । 

Po x x Po x 

ରଜତ, ତୁମେ ତ ଆମେରିକାନ୍‌ ନାଚ ଦେଖୁ ନ ଥୁବ ? 

“କାହିଁକି, କ'ଣ ହେଲାକି ? 

ତୁମେ ଦେଖ୍ଛଟି ? ତୁମ ଲକ୍ଷ୍ମୌୀରେ କ'ଣ ଆମେରିକାନ୍‌ ନାଚ ହୁଏ ? 

ହଁ, ଲକ୍ଷ୍ମୌରେ ୟୁରୋପିୟାନ୍‌ କବରେ ଇଂରାଜୀ ନାଚ ହୁଏ | 

ଇଂରାଜୀ ଡ୍ୟାନ୍ସ ଯାହା ଆମେରିକାନ୍‌ ଡ୍ୟାନ୍‌ସ ପ୍ରାୟ ସେଇଆ । ସେମିତି କିଛି 
ଫରକ ନାହିଁ । 

ହଠାତ ତୁମର ଆଜି ଏ ନାଚ କଥା ମନେପଡ଼ିଗଲା କେମିତି ? 

ମୁଁ କ'ଣ କହୁଥିଲି କି, ଆଜି ତୁମେ ଗଟୋତ୍ରୀକୁ ଯାଅନି । ଆମେ ଆଜି ରାତିରେ 
ଏଠା ନାଇଟ୍‌ କ୍ବକୁ ଯିବା । ସେଠି ତୁମେ ଆଉ ମୁଁ ସାଙ୍ଗ ହୋଇ ନାଚିବା । 

ମୋତେ ତ ନାଚ ଜଣା ନାହିଁ । 

ହେଉ, କିଛି ନାଚ ତ ଜଣାଥୁବ ? 

ନା, ମୁଁ କିଛି ନାଚ ଜାଣି ନାହିଁ । ଆମ ସଂସ୍କୃତିରେ ନାଚିବା ନାହିଁ ୮ ଆମ ସଂସ୍କୃତିରେ 
ଅନ୍ୟମାନଙ୍କୁ ବିଭିନ୍ନ ନାଚ ଓଡ଼ିଶୀ ନାଚ, ମଣିପୁରୀ ନାଚ, ଭାରତନାଟ୍ୟମ୍‌ ଆଦି ନାଚ 
ନାଚିବାର ଦେଖୁ । ଅନ୍ୟମାନେ ନାଚନ୍ତି ଆମେ ସେସବୁ ଦେଖ୍‌ ଆନନ୍ଦ ଉପଭୋଗ କରୁ | 
ତା” ଛଡ଼ା କୋଠିମାନଙ୍କରେ ବେଶ୍ୟାମାନେ ନାଚନ୍ତି ଆମେ କେବେ କୋଠି ଯାଇ ସେ 
ନାଚ ଦେଖିନୁ । କୋଠିକୁ ଯିବା ଆମ ସଂସ୍କୃତିର ବାହାରେ । 

ସେଦିନ ମୋ ସହିତ ନାଚିଲ କେମିତି ? 

ସିଏ କଣ ଭଲ ନାଚ, ଏମିତି ସେମିତିକା ନାଚ ! 

“ନାଚ ଘରକୁ ତୁମେ ନ ଗଲେ କେମିତି ହେବ ? ମୋ ସାଙ୍ଗମାନଙ୍କୁ ମୁଁ କହି ଦେଇଛି 
ପରା ! ତମେ ଆଜି ମୋ ସାଙ୍ଗରେ ନାଚିବ ।” 


ନା ନା ବାବା, ମୋର ନାଚ ଫାଚ ଦରକାର ନାହିଁ । ମୁଁ ନାଚ ଜାଣେନି କି ତୁମ 
ଆମେରିକାନ୍‌ ନାଚ ଦେଖୁବାକୁ ମୋତେ ଭଲ ଲାଗିବନି ! 


ମିଛ କଥା, ତୁମକୁ ନାଚ ଭଲ ଲାଗେ । ତୁମେ ସେଦିନ ମୋ ଶୋଇବା ଘରେ ମୋ 
ଟେଲିଭିଜନରେ ଯେଉଁ ଆମେରିକାନ୍‌ ନାଚ ହେଉଥୂଲା ତୁମେ ତ ବେଶ ମନଧ୍ଯାନ ଦେଇ 
ଦେଖୁଥୂଲ । 

ମୁଁ କଣ ତୁମ ବେଡରୁମ୍କୁ ସେଦିନ ରାତିରେ ନାଚ ଦେଖୁବା ପାଇଁ ଯାଇଥ୍‌ଲି ? 

ଆଉ କଂଣ ପାଇଁ ଯାଇଥ୍ଲ ? ମୋତେ ଧୋରେ ବାୟା ଧୋ କହି ଶୁଆଇବାକୁ 
ଯାଇଥୁୂଲ ? 

“ନ ସୁସାନ, ତୁମ ବେଡରୁମ୍‌ର ସାଜସଜା ମୋତେ ଭାରି ଭଲଲାଗେ | ମୁଁ ତୁମ 
ବେଡତରୁମ୍‌ର ସେଇସବୁ ଉପଭୋଗ କରିବାକୁ ଯାଇଥୁଲି ।” 

ଖାଲି ସୌନ୍ଦର୍ଯ୍ୟ ଉପଭୋଗ କରିବା ପାଇଁ ? ଆଉ କିଛି ତୁମ ମନରେ ନ ଥୁଲା ? 

ମୋ ମନରେ ଆଉ କଂ ଣ ଥୁଲା, ତୁମ ଆଗରେ କ”ଣ କହିପକାଇବି ! 

କହୁନ, କହିଲେ କ୍ଷତି କ'ଣ ? 

ସେସବୁ କାହାକୁ କୁହାଯାଏନି ସୁସାନ ! 

ମୋତେ କହିଲେ କ୍ଷତି କଣ ? 

ତୁମେ ଶୁଣିଲେ କହିବ ହିନ୍ଦୁଧର୍ମ ହିନ୍ଦୁ ସଂସ୍କୃତି ଧ୍ବଂସ ହୋଇଗଲା, ଏମିତି କେତେ 
କଣ କହିବ ? ରଜତ କହିଲା | 

ତୁମେ ରାତିରେ ଆମେରିକାନ୍‌ ନାଚ ଦେଖୁଲେ କେତେ ଖୁସି ହୁଅ, ତୁମର ସେଇ 
ଖୁସି ଅଟକଳ କରିବାକୁ ଯାଇଥିଲି । ରଜତ କହିଲା | 

“ଆ, ଅଟକଳ କରିବାକୁ ଆସିଥୂଲ ? କ'ଣ ଅଟକଳ କଲ ଶୁଣେ | ଥାଉ ଥାଉ 
ଶୁଣିବା ଦରକାର ନାହିଁ । ଛାଡ଼ ସେ କଥା । ଆଉ କିଛି କଥା ପକାଅନା । ସୁସାନ କହିଲା | 


x x x x x 


ଦକ୍ଷିଣମେରୁର ଉଡ଼ାଜାହାଜ ଘାଟି । ଗଟ୍ଗୋତ୍ରୀଠାରୁ ପ୍ରାୟ ସତୁରି ଅଶୀ କିଲୋମିଟର 
ଦୂର | ଘାଟିଟି ପୂରାପୂରି ପଥର ଭଳି ଟାଣ ବରଫ ଚଟାଣ ଉପରେ ପ୍ରତିଷ୍ଠା କରାଯାଇଛି । 
ଥରକୁ ଥର ତୁଷାର ବୃଷ୍ଟି ହୋଇଯାଉଥୂଲେ ସଙ୍ଗେ ସଙ୍ଗେ ଏକ ବରଫ ସଫାକରିବା ଗାଡ଼ି 
ତୁଷାରଗୁଡ଼ିକୁ ବାହାର କରିଦେଇ ଘାଟିଟିକୁ ପରିଷ୍କାର କରିଦିଏ । ଭାରତରୁ ଆସୁଥ୍‌ବା 
ରଜତର ବାପା ମା'ଙ୍କୁ ପାଛୋଟି ଆଣିବା ପାଇଁ ସୁସାନ ଓ ରଜତ ସେଦିନ ଉଡ଼ାଜାହାଜ 

ଘାଟିକୁ ଯାଇଥାନ୍ତି । ସୁସାନ ଏକେ ତ ସୁନ୍ଦରୀ । ନୀଳ ସିଲ୍‌କ ଶାଢ଼ିରେ ସେ ଦିଶୁଥୂଲା 
ଆହୁରି ସୁନ୍ଦର, ଏମିତିକି ଯେ କେହି ଦେଖୁଲେ ଲୋଭେଇଯିବ । ନୀଳ ରଙ୍ଗର ସିଲ୍‌କ 
ଶାଢ଼ି ଉପରେ ନାଲି ରଙ୍ଗର ପଶମ ଓଭରକୋଟ୍‌ ସହିତ ବେକ ପାଖରେ ରୁମୁରୁମୁକିଆ 
କଲର ଆହୁରି ଯେ କେତେ ସୁନ୍ଦର ଦିଶୁଥାଏ ଭାଷାରେ ବର୍ଣ୍ଣନା କରିହେବନି । ସୁସାନର 
ଗୋରା ତକତକ ଚେହେରାରେ ଏହି ଭାରତୀୟ ଢଙ୍ଗରେ ପୋଷାକ ପିନ୍ଧା ଦେଖୁଲେ କେହି 
ତାକୁ ଆମେରିକାନ୍‌ ଯୁବତୀ ବୋଲି ଭ୍ରମ କରିବନି । ଉଡ଼ାଜାହାଜ ଘାଟିରେ ଶୀତର 
ପ୍ରକୋପ ସେମାନକୁ ଥରାଇ ଦେଉଥାଏ । ସୁସାନକୁ ଉଡ଼ାଜାହାଜ ଘାଟିଟି ଭାରି ଅଡୁଆ 
ଲାଗୁଥାଏ । ସେ ଥଣ୍ଡା ସହିତ ଏତେ ଅଭ୍ୟସ୍ତ ନୁହେଁ । ତା ଦେହ ଶୀତରେ ଥରିଗଲାଭଳି 
ବୋଧ ହେଉଥାଏ । ସେ ଥରକୁଥର ଦିଗ୍ବଳୟ ଆଡ଼କୁ ଅନାଉଥାଏ ଉଡ଼ାଜାହାଜ 
ଆସିଲା କି କ'ଣ ? ସୁସାନକୁ ବାରମ୍ବାର ଦିଗ୍ବଳୟ ଆଡ଼କୁ ଅନାଇବାର ଦେଖୁ ରଜତ 
କହିଲା, ‘ତୁମ ଉଡ଼ାଜାହାଜ ଘାଟି ତୁଳନାରେ ଆମ ଉଡ଼ାଜାହାଜ ଘାଟି କେତେ ନିକୃଷ୍ଟ 
ଅନୁମାନ କରିପାରୁଥ୍ବ ସୁସାନ ¦ ତୁମର ସେଠି ଅଫିସ ଗୃହ ସମେତ ଦର୍ଶକ ଗ୍ୟାଲେରୀ 
ଆଦି କିପରି ଉଷ୍ମ ବାୟୁ ଦ୍ଵାରା ଉତ୍ତପ୍ତ ଓ ଚାରିଆଡ଼ ଆବଵ୍ଧ, ଘର ଭିତରେ ଶୀତର 
ପ୍ରକୋପ ମୋଟେ ନ ଥାଏ । ତାକୁ ଆମ ଘାଟି ସହିତ ତୁଳନା କଲେ ଆମେ କେତେ ନିଃସ୍ଵ 
ଜଣାପଡ଼ିଯାଏ । ତୁମର ସେଠା ଚଟାଣ ମୋଟ ମୋଟ ପ୍ଲାଷ୍ଟିକ ଗାଲିଚା ଦ୍ଵାରା ଆବ୍ରତ 
ହୋଇଛି । ଯାହା ଫଳରେ ବରଫ ଚଟାଣର ଥଣ୍ଡା ଘର ଭିତରକୁ ମୋଟେ ଆସି ପାରେନି । 
ତୁମର ସାରା ଉଡ଼ାଜାହାଜ ଘାଟିଟା ଗରମ ଜଳ ପ୍ରବାହିତ ପାଇପ୍‌ ଦ୍ଵାରା ଏମିତି ଭାବରେ 
ବିଛା ଯାଇଚି ଯେ, ଏହା ଉପରେ ତୁଷାର ପଡ଼ିଲେ ହେଁ ଜମାଟ ନ ବାନ୍ଧି ସଙ୍ଗେ ସଙ୍ଗେ 
ତରଳି ଗଡ଼ି ଯାଏ । ଆମ ଭଳି ତୁମର କେଉଁଠି କୁଢ଼ କୃଢ଼ ବରଫ ରହିଥ୍‌ବାର ଦେଖାଯାଏନି । 

ଉଡ଼ାଜାହାଜ ପଡ଼ିଆରେ ଠିଆ ହୋଇ ସେମାନେ ଦୂରଦିଗ୍ବଳୟ ଆଡ଼କୁ ଅନାଉ 
ଅନାଉ ଉତ୍ତର ଆକାଶର ଦିଗ୍ବଳୟରେ ଏକ ଉଡ଼ାଜାହାଜ ଆସିବାର ଦେଖ୍‌ ସୁସାନ 
ଚମକିପଡ଼ି ରଜତ୍ଵର ଦୃଷ୍ଟି ଆକର୍ଷଣ କରି କହିଲା, “ ‘ହେଇ ବାପା ମା” ଏଥର ଆସିଗଲେ 
ରଜତ ! ଆଜି ଉଡ଼ାଜାହାଜ ଠିକ୍‌ ସମୟରେ ଆସି ପହଞ୍ଚବ । ଯାହା ହେଉ ଆମକୁ 
ଅଧକ ସମୟ ଅପେକ୍ଷା କରିବାକୁ ପଡ଼ିବନି ।” 

ସୁସାନ ଓ ରଜତ ସେଇ ଆଡ଼କୁ ଅନାଇ କଥା ହେଉ ହେଉ ଉଡ଼ାଜାହାଜ ଆସି 
ଉଡ଼ାଜାହାଜ ଘାଟିର ବରଫ ଚଟାଣ ଉପରେ କିଛିଦୂର ଗତିକରି ଅଫିସ ଆଡ଼େ ଆସି 
ଠିଆ ହୋଇଗଲା | ସେ ଦିନ ଉଡ଼ାଜାହାଜରେ ବେଶି ଲୋକ ନ ଥୂଲେ । ଅଛ୍ପ କେଇଜଣଙ୍କ 
ପରେ ରଜତବର ବାପା ମା” ଓହ୍ଲାଇ ଆସିଲେ । ପାହାଚରେ ସେମାନେ ଓହ୍ଲାଇଲାବେଳେ 
ଭାରତୀୟ ଶାଢ଼ି ପିନ୍ଧାରୁ ସୁସାନ ରଜତର ମାଂଙ୍କୁ ଚିହ୍ନି ପାରିଥୂଲା । 

ବାପା ମା ଦିହେଁ ରଜତଠାରେ ପହଞ୍ଚଲାକ୍ଷଣି ରଜତବ ସୁସାନ ସହିତ ତା ବାପା 
ମାଂଙ୍କୁ ଚିହ୍ନାଇ ଦେଲା । ଏକ ନୀଳ ରଙ୍ଗର ସିଲ୍‌କ ଶାଢ଼ିପିନ୍ଧା ଝିଅଟି କିଏ ରଜତ ପାଖରେ 

ଠିଆ ହୋଇଛି ମନେ ମନେ ଭାବି ହେଉଥିଲେ ରଜତର ମାଂ | ରଜତ୍‌ ଯେଉଁ ଆମେରିକାନ୍‌ 
ଝିଅ କଥା ଫୋନ୍‌ରେ କହେ, ଇଏ କଂଣ ସେହି ଝିଅ ? ଝିଅଟିକୁ ଚିହୃ। କରି ଦେବାକ୍ଷଣି 
ସୁସାନ ରଜତର ବାପା ମାଂଙ୍କୁ ପ୍ରଣାମ ଜଣାଇ ସେମାନଙ୍କ ଗୋଡ଼ ଧୂଳି ନେଲା । 
ରଜତର ମା ସାବିତ୍ରୀ ଦେବୀ ତାକୁ କୁଣ୍ଢାଇ ପକାଇ ସୁସାନର କପୋଳରେ ଚୁମା ଦେଇ 
ଗେହା କରି ପକାଇଲେ ! “ସବୁ ଚିଠିରେ ପୁଅ ତୋ କଥା ଲେଖେ ଓ ତୁମେ ଦୁହେଁ 
ମିଶି ଗବେଷଣା କରୁଛ ବୋଲି ସେ ଲେଖେ । ତୁମେ ଦୁହେଁ କାଳେ କୋଟି କୋଟି ବର୍ଷ 
ତଳର ମୃତ ଡାଇନୋସର ଟିସୁରୁ ଟିସୁକଲଚର ପଦ୍ଧତିରେ ଗୋଟିଏ ବିରାଟ ନୂଆ 
ଡାଇନୋସର ସୃଷ୍ଟି କରିଥୂଲ । ସେଇ ଡାଇନୋସରକୁ ତୁ କାଳେ ଢେରଦିନ ତୋ 
ଘରେ ପୋଷିଥୁଲୁ ବୋଲି ସେ ଲେଖୁଥୁଲା। ମୁଁ ତ ଘରକୁ ଗଲୈ ମୋତେ ସେଇ 
ଡାଇନୋସର ଛୁଆଟିକୁ ଦେଖାଇବୁ ତ ମା ! ମୁଁ ଦେଖ୍ବି ଏତେ କୋଟି ବର୍ଷ ତଳର 
ପ୍ରାଣୀଟି ଦେଖବାକୁ କେମିତି ?”? 

“ଆରେ ରଜତ”, ବାପା ଡାକି ପଚାରିଲେ | ଚାରିଆଡ଼େ ତ ବରଫର ପାହାଡ଼ ? 
ବାଟ କାହିଁ ଯେ ଯିବା ? ଆମେ ତୋ ବସାକୁ କେମିତି ଯିବାରେ, ତୋ ବସା ଏଠୁ କେତେ 
ଦୂର ପଡ଼ିବ ? I 

““ଘୃତୁରି ଅଶୀ କିଲୋମିଟରରୁ କମ୍‌ ନୁହେଁ ବାପା ।” 

“ଆଁ, ଏତେ ବାଟ ? ଆମେ ଯିବା କିପରି ? ଜିପ୍‌ ଫିପ୍‌ କିଛି ଅଛି ନା କଣ ?”? 

ନା ବାପା, ବରଫ ଉପରେ ରାସ୍ତାରେ ଜିପ୍‌ ଯିବା ଆସିବା କରିପାରେ ନାହିଁ । କିନ୍ତୁ 
ଆଜି ଶୀତ ପ୍ରକୋପ ବଢ଼ି ଯାଇଥ୍ବାରୁ ତୁଷାର ଝଡ଼ ହେତୃ ରାସ୍ତା ଉପରେ ତୁଷାର ଗଦା 
ଜାଗାକୁଜାଗା ପଡ଼ି ରହିଥ୍‌ବାରୁ ଆମକୁ ଏଠୁ ହେଲିକପ୍ପରରେ ଯିବାକୁ ପଡ଼ିବ । 

ଆଁ ହେଲିକପ୍ପରରେ ? 

ହେଲିକପୂର କଣ ତୁମ କେମ୍ପ୍ର ? 

„ ନା ବାପା, ଆମ କେମ୍ପରେ ଏଠାରେ ଯିବା ଆସିବା କରିବା ପାଇଁ ହେଲିକପ୍ପର 
ନାହିଁ । ଆମ କେମ୍ପର ଲୋକଙ୍କ ଯିବା ଆସିବା ପାଇଁ ଦୁଇଜଣିଆ ଛୋଟ ଛୋଟ ଉଡ଼ାଜାହାଜ 
ଅଛି । ଆମେ ସେହି ଉଡ଼ାଜାହାଜରେ ଏଠି ଯା'ଆସ କରୁ । ମୋର ତ ଗବେଷଣା କାମ 
ସୁସାନ ସହିତ ଆମେରିକାନ୍‌ କେମ୍ପ୍‌ରେ ହୁଏ । ମୁଁ ପ୍ରତିଦିନ ଆମ କେମ୍ପରୁ ସୁସାନର 
ଆମେରିକାନ୍‌ କେମ୍ପ୍କୁ ସେଇ ଉଡ଼ାଜାହାଜରେ ଯିବା ଆସିବା କରେ | 

“ତା ହେଲେ ଆମେ ବର୍ରମାନ କେଉଁଠାକୁ ଯିବାରେ ପୁଅ ।'  : ସାବିତ୍ରୀଦେବୀ 
ରଜତକୁ ପଚାରିଲେ । “ “ତୋ କେମ୍ପ୍କୁ ଯିବା ତ ? 


“ନା ବୋଉ, ଆମ କେମ୍ବ୍‌ରେ ବହୁତ ଅସୁବିଧା । ଆମର ଗେଷ୍ଟରୁମ୍‌ ନାହିଁ । 
ମୋତେ ଯେଉ ଗୋଟିଏ ରୁମ୍‌ ଦିଆଯାଇଛି, ସେଥ୍‌ରେ ଆମ ସମସ୍ତଙ୍କୁ ରହିବାକୁ ପଡ଼ିବ । 

ଝଖ୍ଆପିଆ ସବୁ ହେବ ଆମ ମେସରେ, ଅଲଗା ରାନ୍ଧିବାର କିଛି ବ୍ୟବସ୍ଥା ନାହିଁ । ତେଣୁ 
ମୁଁ କଂଣ କହୁଥିଲି ବୋଉ, ସୁସାନ କ୍ଵାର୍ଟରରେ ତା'ର ନିଜର ଗେଷ୍ଟରୁମ୍‌ ଅଛି । ସେଠି 
ତୁମେମାନେ ରହିଲେ ଅସୁବିଧା କିଛି ହବନି । ଆମେରିକାନ୍‌ କେମ୍ରେ ସୁସାନର କ୍ଵାର୍ଟର 
ଏହା ଖୁବ୍‌ ବଡ଼ । ତାର ଚାକର ପୂଝାରୀ ସବୁ ଅଛନ୍ତି । ପ୍ରତିଦିନ ତା' ଘରେ ଜଳଖୁଆଠାରୁ 
ଆରମ୍ଭ କରି ମଧ୍ଯାହ୍ନ ଭୋଜନ, ରାତ୍ରିଭୋଜନ ଆଦି ସବୁ ରନ୍ଧା ହୁଏ | ତା' ଘର ମଧ୍ଯ 
ଶୀତତାପନିୟନ୍ତିତ । ତା'ର ଘର ଆମ କ୍ୟାମ୍ପ୍‌ ଘର ଭଳି ଥଣ୍ଡା ଲାଗେନି । ସୁସାନର ମଧ୍ଯ 
ଭାରି ଇଚ୍ଛା ତୁମେ ସବୁ ସେଠି ରହିବ | ସେ ତୃମମାନଙ୍କର ମୋ ଅପେକ୍ଷା ଅଧ୍‌କ ଯତ୍ନ 
ନେଇପାରିବ । 


ରଜତର ମା ସାବିତ୍ରୀ ଦେବୀ ରଜତକୁ ଟିକିଏ ଦୂରକୁ ଡାକି ନେଇ ତା କାନରେ 
ଫୁସ୍‌ଫୁସ୍‌ କରି କହିଲେ, ସୁସାନ ପରା ଖ୍ରୀଷ୍ଟାନ ? ତା' ଘରେ ପରା ଗୋରୁ ମାଂସ 
ରନ୍ଧାରନ୍ଧି ହେଉଥବ । ଆମେ ତା ଘରେ ଝୁଆପିଆ କେମିତି କରିବୁ ? ଆମ ଜାତି ଚାଲି 
ଯିବନି । ଭାରତକୁ ଫେରିଲେ ଆମ ଭାଇବିରାଦର ଆମକୁ ବାସନ୍ଦ କରିବେନି ? 

ତୁ କେଉଁ ଯୁଗର କଥା କହୁଛୁ ବୋଉ ? ତୁ ଯେଉଁ ଯୁଗ କଥା କହୁଛୁ, ସେ ଯୁଗ ଆଉ 
ନାହିଁ । ଆଜିକାଲି ଯୁଗରେ ଆଉ ଜାତିରେ ବାସନ୍ଦ କରିବା କଥା କ'ଣ ଅଛି ? ଆଗକାଳରେ 
ବିଦେଶରୁ ଫେରିଲେ ଆମ ଲୋକମାନେ ସେମିତି ବାସନ୍ଦ କରୁଥୁଲେ । ସେମାନେ 
ଭାବୁଥିଲେ ବିଦେଶରେ ଗୋରୁମାଂସ ଆଦି ଭକ୍ଷଣ କରି ସେମାନଙ୍କ ଜାତି ଚାଲିଯାଇଛି । 
ସେମାନଙ୍କୁ ପ୍ରାୟଶ୍ଚିଭ କରି ଜାତିକୁ ପୁଣି ଫେରାଇ ଆଣିବା ଦରକାର । କିନ୍ତୁ ସୁସାନ 
ଘରେ ତୁ ଗୋମାଂସ ଦେଖୁବାକୁ ପାଇବୁନି । ସେ ମଧ୍ୟ ମୋ ଖାତିରରେ ଗୋମାଂସ 
ଖାଏନି । ଏଠି ଆମ ଖାଇବା ଉପଯୋଗୀ କୁକୁଡ଼ା ମାଂସ ଯଥେଷ୍ଟ ମିଳୁଥୁବାରୁ ସେ 
କୁକୁଡ଼ା ମାଂସ ହିଁ ଖାଏ । ତେଣୁ ତା” ଘରେ ରହିଲେ ତୋର ଜାତି ଚାଲି ଯିବନି ବୋଉ ! 
ତାର ପୁଣି ଚାକର ପୂଝାରୀ ଅଛନ୍ତି ଯେଉଁମାନେ ରନ୍ଧାବଢ଼ା କରନ୍ତି । ସେମାନେ ଖ୍ରୀଷ୍ଟାନ 
ନୁହନ୍ତି । ମୁଁ ତ ଅନେକ ସମୟରେ ତା” ଘରେ ଖାଏ । 

ଆରେ, ତୁ ପିଲାଟା । ପିଲାମାନେ ଖ୍ରୀଷ୍ଟିଆନ ଘରେ ଖାଇଲେ ଜାତି ଚାଲିଯିବନି । 
ଆମେ ପରା ହେଲୁ ହିନ୍ଦୁ ଗୃହସ୍ଥ ବିଧର୍ମୀ ଘରେ ଖାଇଲେ ଆମ ଜାତି ନ ଯାଇ କ'ଣ 
ରହିବ ? 

ସାବିତ୍ରୀ ଦେବୀଙ୍କ ଏହି ଶେଷ କେଇପଦ ସୁସାନ କାନରେ ପଡ଼ିଗଲା । ହସି ହସି 
ସୁସାନ କହିଲା - “ମାଉସୀ, ଆପଣ ଭୟ କରୁଛନ୍ତି ମୋ ଘରେ ଖାଇଲେ କଂଣନା 
ଆପଣଙ୍କ ଜାତି ଚାଲିଯିବ ? ମୋଟେ ନୁହେଁ । ମୋ ଘରେ କୌଣସି ଖ୍ରୀଷ୍ଟିଆନ ରାନ୍ଧ 
ନାହାନ୍ତି କି କାମ କରୁ ନାହାନ୍ତି । ଆପଣ ଭାରତରେ ଯେଉଁ ଖାଦ୍ୟ ଯେମିତି ରାନଛି 
ଖାଉଥ୍‌ଲେ ମୋ ଘରେ ସେଇ ଖାଦ୍ୟ ସେମିତି ରନ୍ଧାହେବ । ଆପଣଙ୍କ ଜାତି ଯିବା ଭୟ 
କରୁଛନ୍ତି କାହିଁକି ? ମୁଁ ହାଣ୍ଡିଶାଳ ଘରକୁ: ଭୁଲରେ ମଧ୍ଯ ଯାଏନି କି ରନ୍ଧାବଢ଼ା କରେନି । 

୯୬ ଡାଇନୋସର୍‌ର ହସ 


ସୁସାନ କଥାରେ କ'ଣ ଉତ୍ତର ଦେବେ ସାବିତ୍ରୀ ଦେବୀ ଠିକ୍ର କରିପାରିଲେନି । ସେ 
ନିଃସହାୟ ହୋଇ ସ୍ଵାମୀଙ୍କ ମୁଖକୁ ଅନାଇ ରହିଲେ । ପୁଅ ଘରକୁ ଯିବେ କି ସୁସାନ 
କ୍ଵାର୍ଟରକୁ ଯିବେ ସେ ଠିକ୍‌ କରିବେ । 

ମଦନମୋହନବାବୁ ସ୍ତ୍ରୀଙ୍କୁ ଟିକିଏ ଦୂରକୁ ଡାକିନେଇ କହିଲେ, ˆ ‘ଦେଖ ସାବିତ୍ରୀ, 
ସୁସାନ ସହିତ ପୁଅର ସିନା ପରିଚୟ ଅଛି । ଆମର ପରିଚୟ ମାତ୍ର ଏଇ କେଇ 
ମିନିଟର । ଏତିକି ଅନ୍ତ ସମୟ ପରିଚୟ ଭିତରେ ଆମେ ତା ଘରେ ଯାଇ ଅତିଥ ହେବା 
କ'ଣ ବାହାରକୁ ଭଲ ଦିଶିବ ? 

ରଜତ ଏହା ଭାବି, ହଠାତ୍‌ ବିରକ୍ତ ହୋଇ କହିଲା, “ ‘ତୁମେ ଯଦି ହିନ୍ଦୁଧର୍ମକୁ ଏତେ 
ଜାବୁଡ଼ି ଧରି ରଖଛ ତେବେ ଏଠାକୁ ଆସୁଥୂଲ କାହିଁକି ୨ ମୋତେ ଆଗ ଏଠାର ଅବସ୍ଥା 
କ'ଣ ମୋ ସହିତ ଫୋନ୍‌ କରି ଜାଣିଥାନ୍ତ । ତା'ପରେ ଏଠାକୁ ଆସିବା ନ ଆସିବା କଥା 
ଠିକ୍ର କରିଥାନ୍ତ। ସୁସାନ ଘରେ ସେସବୁ ଅସୁବିଧା ନାହିଁ । ତା'ଘରେ ରନ୍ଧାବଢ଼ା କରିବା 
ଲୋକ ଖ୍ରୀଷ୍ଟିଆନ ନୁହନ୍ତି । ଆମର ସବୁ ଭାରତୀୟ ଖାଦ୍ୟ ଏଠି ମିଳେ | ତେଣୁ ତୁମ ଧର୍ମ 
ଚାଲିଯିବା ଭୟ ମୋଟେ ନାହିଁ । ତୁ ଆଉ ଗୋଟାଏ କଥା ଜାଣିନୁ ବୋଉ, ସୁସାନ' ସିନା 
ଖ୍ରୀଷ୍ଟିଆନ କିନ୍ଧ ସେ କେବେ ଚର୍ଚକୁ ପ୍ରାର୍ଥନା କରିବାକୁ ଯିବା ମୁଁ ଦେଖୁନି । ତା ଘରେ 
ଗୋମାଂସ ଭୁଲରେ ପଶେନି । ସୁସାନ ମୋ ସହିତ ମିଶୁଥ୍‌ବାରୁ ତା ସାଙ୍ଗସାଥୂୁମାନେ 
ତାକୁ ବିଧର୍ମୀ କହି ଚିଡ଼ାନ୍ତି । 

ପୁଅ କହୁଛି, ପୁଅ କ୍ଵାର୍ଟରକୁ ଗଲେ ଆମେ ଏତେ ହଇରାଣ ହେବା ଯେ ସେଠି ରହି 
ହେବ ନାହିଁ । ଏତେ କଷ୍ଟ ଭିତରେ ଦିନେ ଦୁଇଦିନ ମଧ୍ଯ ରହି ହେବ ନାହିଁ । ତେଣୁ ସେ 
ପରିସ୍ଥିତିରେ ଆଉ ଉପାୟ କଂ ଣ ? ଯାହା ହେବ ପଛେ ହେଉ | ଚାଲ ସୁସାନ ଘରେ 
ରହିବା । ସେ ଝିଅଟା ମୋତେ ଭାରି ଭଲ ଲାଗୁଛି । ଝିଅଟା ଏତେ ଜିଗର କରି ଡାକୁଛି, 
ନ ଯିବା କଥା କହିଲେ ସେ ମନ କଷ୍ଟ କରିବନି ? 

ହେଉ ସୁସାନର କଥା ରହୁ । ସୁସାନ ଘରେ ରହିବା ଯଦି ସମସ୍ତଙ୍କ ଇଚ୍ଛା, ଆଉ 
ଆମେ ନାହିଁ କରିବା କାହିଁକି ୨ ମଦନମୋହନବାବୁ କହିଲେ । 

‘ଆଲୋ ଝିଅ, ତୋ ଘରକୁ ଯିବା ତ ହଁ, କିନୁ ଯିବା କେମିତି ??? କହୁଁ କହଁ 
ଝିଅଟିକୁ କୁଣ୍ଢାଇ ପକାଇ ପଚାରିଲେ ସାବିତ୍ରୀ ଦେବୀ ! 

“କାହିଁକି ମାଉସୀ, ମୁଁ ଆପଣମାନଙ୍କ ଯିବା ପାଇଁ ହେଲିକପ୍ପର ପରା ଆଣିଛି । 
ହେଲିକପ୍ପର ପାଖକୁ ଚାଲିଯାଇ ଏହି ହେଲିକପ୍ପରଟି ହେଉଛି ଆମ କ୍ୟାମ୍ଚୁର । ଦେଶ 
ବିଦେଶରୁ ବିଶିଷ୍ଟ ଲୋକମାନେ ଆସିଲେ ସେମାନଙ୍କ ଯିବା ଆସିବା ପାଇଁ ଏହା ବ୍ୟବହୃତ 
ହୁଏ । ମୁଁ ଯେତେବେଳେ ପାଖ ଆଖକୁ କି ରଜତର କ୍ୟାମ୍ପକୁ ଯାଏ, ଏହି ହେଲିକପୁରକୁ 
ନେଇ ଯାଏ | ବର୍ଭମାନ ଆପଣମାନେ ସମସ୍ତେ ହେଲିକପ୍ପର ଭିତରକୁ ଚାଲନ୍ତୁ । ଆମ 
କ୍ୟାମ୍ପରେ ପହଞ୍ଚବାପାଇଁ ଅଧଘଣ୍ଟାରୁ ଅଧ୍ଵକ ସମୟ ଲାଗିବ ନାହିଁ ।” 

ସାବିତୀ ଦେବୀ ହେଲିକପ୍ପରରେ ବସୁ ବସୁ କହିଲେ, ଏହାକୁ ଚଳାଇବ କିଏଲୋ 
ଝିଅ ? ଡ୍ରାଇଭର ତ କାହିଁ କେଉଁଠି ଦେଖାଯାଉନି ? 

“ନା ମାଉସୀ, ଏହାକୁ ମୁଁ ନିଜେ ଚଳାଏ । ଏହା ପାଇଁ ଡ୍ରାଇଭର ଅଛି ସତ, କିନ୍ତୁ ମୁଁ 
ନିଜେ ଏହାକୁ ଚଳାଉଥୂବାରୁ ଡ୍ରାଇଭରକୁ ସାଙ୍ଗରେ ଆଣିନି ।” 

“ମା, ତୁ କ'ଣ ହେଲିକପୂର ଚଳାଇ ଜାଣୁ ?” 

“ହଁ ମାଉସୀ, ଉଡ଼ାଜାହାଜ ଅପେକ୍ଷା ଏହାକୁ ଚଳାଇବା ସହଜ । ଆପଣମାନେ 
ବସନ୍ତୁନା, ଦେଖନ୍ତୁ ମୁଁ କେମିତି ଚଳାଉଛି । ଏଠାରେ ତ ଗଛପତ୍ର ଘରଦ୍ଧାର କିଛି ନାହିଁ, 
ତେଣୁ ଅଧ୍ଵକ ଉଚ୍ଚରେ ନ ଯାଇ ଅଳ୍ପ ଉଚ୍ଚରେ ଆମେ ଯିବା । ଆମର ତ ଏଠି ଦିନ 
ଚାଲିଗଲାଣି, ରାତି ଆସୁଛି । ବର୍ଭମାନ ଆମର ସନ୍ଧ୍ୟାବେଳ, ଏହି ସନ୍ଧ୍ୟାରେ ଏଠାକାର 
ବାହାର ଦୂଶ୍ୟ କିନ୍ତୁ କିଛି ଉପଭୋଗ କରିପାରିବେନି । ଏହିଭଳି ଭାବେ ବାଟରେ ଯାଉ 
ଯାଉ ବରଫ ପାହାଡ଼ ସବୁ ଦେଖାଇଦେଇ ସେଗୁଡ଼ିକର କେମିତି ନାମକରଣ ହୋଇଛି 
କହିବା ଛଡ଼ା ଅନ୍ୟ କିଛି କହିହେବନି । 


ଚାହୁଁ ଚାହୁଁ ହେଲିକପ୍ପର ଆମେରିକାନ୍‌ କ୍ୟାମ୍ଚର ପାଖେଇ ଆସିଲା । କ୍ୟାଙ୍ଠାରୁ 
ଅଦଡୂରରେ ହେଲିପ୍ୟାଡ୍ବରେ ହେଲିକ ପୁରକୁ ଓହ୍ଲାଇ ଦେଇ ସମସ୍ତେ ଚାଲି ଚାଲି ଆମେରିକାନ୍‌ 
କ୍ୟାମ୍ପକୁ ଆସିଲେ । ଆମେରିକାନ୍‌ କ୍ୟାମ୍ବୁର ଗେଟ୍‌ ଦୁଇପାଖରେ ଗୋଟିଏ କାଚଘର ଓ 
ଅନ୍ୟଟିରେ ଏକ ବିରାଟ ଲୁହାପିଞ୍ଜରା ଦେଖ ସାବିତ୍ରୀଦେବୀ ଅଟକିଗଲେ ! ସେ ଦୁଇଟିକୁ 
ଦେଖାଇ ଦେଉଁ ଦେଉଁ ସୁସାନ କହିଲା, ˆ ଏ ଦୁଇଟିଯାକ ରଜତର କୃତି । ଗୋଟିକରେ 
ଆପଣମାନେ ଦେଖୁଛନ୍ତି କୋଡ଼ିଏ କ୍ରୋଟି ବର୍ଷ ତଳର ଜୀବାଶ୍ମ ଡାଇନୋସର । ଅନ୍ୟ 
ପାଖଟିରେ ଥୁଲା ଆମ ସୃଷ୍ଟ ଜୀବନ୍ତ ଡାଇନୋସର ଯାହା ହେଲା ଏ ଯୁଗର ବିସ୍ମୟ । 


“ହୁଁ, ପୁଅ ଲେଖୁଥୁଲା ତୁମେମାନେ ସୃଷ୍ଟି କରିଥବା ଡାଇନୋସର କଥା | ସେହି 
ଡାଇନୋସର କଣ ଏହି ପିଞ୍ଜରାରେ ରହୁଥିଲା ! ସେ ଗଲା କୁଆଡ଼େ ? ପିଞ୍ଜରା କ'ଣ 
ଖାଲି ପଡ଼ିଛି ? 

“ ସେଇ ହେଉଛି ଆମର ଦୁର୍ଭାଗ୍ୟ ମାଉସୀ | ସେହି ଡାଇନୋସରଟିକୁ ଆମେ ସୃଷ୍ଟ 
କରି ଏହି ପିଞ୍ଜରାରେ ତାକୁ ଖାଇବାକୁ, ପିଇବାକୁ ଦେଇ ବଡ଼ କଲୁ । ବଡ଼ ହେଲାରୁ ତା'ର 
ଭୟଙ୍କର ଭାବ ଏତେ ବଢ଼ିଗଲା ଓ ସେ ଏତେ ହିଂସ୍ବ ହୋଇ ଉଠିଲା ଯେ ଆମେ ତାକୁ 
ୱାଶିଂଟନ୍‌ର ଚିଡ଼ିଆଖାନାକୁ ପଠାଇଦେବା ପାଇଁ ସିର କଲୁ । ଆମ ଅନୁରୋଧକ୍ରମେ ତାକୁ 
ନେବା ପାଇଁ ଆମେରିକାରୁ ଜାହାଜ, ଆସବାବପତ୍ର, ଯନ୍ତ୍ରପାତି ଆଦି ସବୁ ଆସିଲା । 
ବିଶେଷଜ୍ଞ ଓ ରଞ୍ଜିନିୟରମାନେ ମଧ୍ଯ ଆସିଲେ । ଆମ ଦୁର୍ଭାଗ୍ୟ ତାକୁ ଜଳଜାହାଜରେ 
ଚଢ଼ାଉଁ ଚଢ଼ାଉଁ ସେ ଖସିଯାଇ ସମୁଦ୍ର ଭିତରକୁ ପଳାଇଗଲା ! ଆମେ ଯେଉଁ ନୃତନ ସୃଷ୍ଟି 
କରିଥୁଲୁ, ତାହା ଏହିଭଳି ଭୀବରେ ପାଣିଫୋଟକା ଭଳି ମିଳାଇଗଲା । କହୁଁ କହୁ ଦୁଃଖରେ 
ସୁସାନର କଣ୍ଠ ରୁଦ୍ଧ ହେଲାଭଳି ଜଣାପଡ଼ିଲା । 

““ଆଲେ। ମାଆ ସୁସାନ ! ଆମେ ଦନକ୍ଷିଣମେରୁକୁ ଆସିବାବାଟରେ ମରିସସ୍‌ 
ଏରୋଡ଼ରମ୍‌ରେ କିଛି ସମୟ ପାଇଁ ଅଟକି ଥୁଲୁ । ଆମ ଉଡ଼ାଜାହାଜ ସେଠାରେ ଓହ୍ଲାଇବାର 
ତିନିଚାରିଘଣ୍ଟା ପୂର୍ବରୁ ଏକ ବିରାଟ ଡାଇନୋସର କାଳେ ସମୁଦ୍ର ଭିତରୁ ବାହାରି ଏରୋଡ଼୍ରମ୍‌ 
ଆଡ଼କୁ ଆସୁଥୁଲା । ଲୋକମାନେ ଏଡ଼େ ବିରାଟ ଜୀବ ଦେଖୁ ଭୟଭୀତ ହୋଇ ଏରୋଡ୍ରମ୍‌ 
ଛାଡ଼ି ପଳାଇଗଲେ । ସେହି ଡାଇନୋସର ଏରୋଡ଼୍ରମ୍‌ର କିଛି କ୍ଷତି ନ କରି ଦୁଇଚାରିଟା 
ଉଡ଼ାଜାହାଜକୁ ଟେକି ଫୋପାଡ଼ି ଦେଇଥଲା । ମରିସସ୍‌ ସରକାରଙ୍କ ପଦାତିକ ବାହିନୀ 
କମାଣ, ମେସିନ୍‌ଗନ୍‌ ଆଦିରୁ ତା” ଉପରକୁ ଗୁଳିବର୍ଷଣ କଲାରୁ ସେ ଭୟଭୀତ ହୋଇ 
ପୁଣି ସମୁଦ୍ର ଭିତରକୁ ପଳାଇଗଲା । ସେ ଯଦି ସେଠି ଥାଆନ୍ତାନା ଆମ ଉଡ଼ାଜାହାଜ ପ୍ରତି 
ମଧ୍ଯ ବିପଦ ହୋଇଥାଆନ୍ତା । ଯାହାହେଉ ଭଗବାନଙ୍କ ଦୟାରୁ ଆମେ ପହଞ୍ଚଲାବେଳକୁ 
ସେ ପଳାଇ ଯାଇଥଲା । ସେଠି ଲୋକମାନେ କଥାବାର୍ଭା ହେଉଥଲେ ଡାଇନୋସରମାନେ 
ତ ପୃଥିବୀପୃଷ୍ଠରୁ କୋଡ଼ିଏ କୋଟି ବର୍ଷ ତଳେ ବିଲୁପ୍ତ ହୋଇଯାଇଥୁଲେ, ଏ ଡାଇନୋସରଟା 
ପୂଣି ଆସିଲ। କୁଆଡୁ ? ଆଲେ। ମା, ଦୁମର ଯେଉଁ ଡାଇନେ।ସର ଏଠାରୁ 
ପଳାଇଯାଇଥୁଲା, ତାହା କ'ଣ ସେହି ଡାଇନୋସର ? 


“ * ହୋଇପାରେ ମାଉସୀ, ଅସମ୍ଭବ ନୁହେଁ । ପୃଥବୀରେ ଡାଇନୋସର ସୃଷ୍ଠି କରିବାରେ 
ଆମେମାନେ ତ ଏକମାତ୍ର ଗବେଷକ ଦଳ । ଆମଛଡ଼ା ଆଉ କେହି କୋଡ଼ିଏ କୋଟି ବର୍ଷ 
ତଳର ଜୀବକୁ ଉଦ୍ଧାର କରିପାରି ନାହାନ୍ତି । ତାହାହିଁ ହୋଇପାରେ ଆମରି ଡାଇନୋସର, 
ଯାହା ଏଠାରୁ ପଳାଇଯାଇଛି । 


ଏଇ କେତେଦିନ ଭିତରେ ସେ କ'ଣ ଏତେବାଟ ଆଗେଇପାରିଲାଣି ରଜତ । 


ସେ ଆଉ କିଛିଦିନ ପରେ ଅନ୍ୟଦେଶମାନଙ୍କଠାରେ ତ ପହଞ୍ଚ ଯାଇ ନାନା ବିଘ୍ରାତ 
ଘଟାଇବ ?” ' ସୁସାନ କହିଲା ! 


“ସେଇ ତ ମୋର ଡର ସୁସାନ ! ଆମର ଏକ ନିରୀହ ଆବିଷ୍କାର ଶେଷରେ 
ମାନବ ସମାଜର ଏକ ଆତଙ୍କ ଭାବରେ କ”ଣ ଠିଆ ହେବ ? ବାସ୍ତବିକ ଏହା ଆମ 
ପକ୍ଷରେ କମ୍‌ ବଡ଼ ଦୁଃଖଦାୟକ ନୁହେଁ ସୁସାନ !” 

ଡାଇନୋସର ପିଞ୍ଜରାର ବିପରୀତ ପାଖରେ ଯେଉଁ କାଚଘର ଅଛି, ସେଥିରେ ଏକ 
ବିରାଟ ଡାଇନୋସର ଜୀବନ୍ତ ଭଳି ଠିଆହୋଇଥ୍‌ବାର ଦେଖୁ ସାବିତ୍ରୀଦେବୀ ସୁସାନକୁ 
ପଚାରିଲେ “ ଏ ପୁଣି କି ଜିନିଷ ମା ? 

କୋଡ଼ିଏ କୋଟି ବର୍ଷ ତଳେ ଯେଉଁ ଡାଇନୋସରମାନେ ପୃଥିବୀପୃଷ୍ଠରେ ଥୁଲେ 
ସେମାନେ ମରି ପଥରରେ ପରିଣତ ହୋଇଯାଇଥ୍‌ଲେ । ସେମାନଙ୍କ ପଥରରେ ମୃତ 
ଡାଇନୋସର ଶରୀରର ସବୁ ଅଙ୍ଗପ୍ରତ୍ୟଟ୍ଗର ଛାପ ରହିଯାଇଥୁୂଲା । ସେହି ଛାପଗୁଡ଼ାକୁ 
ପଥରରୁ କାଟି ଅଲଗା କରି ଖଣ୍ଡକୁ ଖଣ୍ଡ ଯୋଡ଼ି ଏହି ବିରାଟକାୟ ଡାଇନୋସରକୁ ରଜତ 
ନିଜ ଚେଷ୍ଟା ଓ ଅଧ୍ୟବସାୟ ବଳରେ ଦିନରାତି କାମ କରି ସୃଷ୍ଟି କରିଛନ୍ତି । ଦକ୍ଷିଣମେରୁରେ 

ଡାଇନୋସରମାନେ କେବେ ନ ଥୁଲେ ବୋଲି ବହୁ ବୈଜ୍ଞାନିକ ଯେଉଁ ଯୁକ୍ତି ବାତ଼ୁଥିଲେ 
ତାହାର ବରୋଧ କରୁଥୂଲେ ରଜତ । ସେ ଡାଇନୋସରର ଜୀବାଶ୍ମ ଦକ୍ଷିଣମେରୁର ଭୂମି 
ତଳୁ ଖୁବ ଆୟାସ ସହକାରେ ବାହାର କରି ସେଗୁଡ଼ିକୁ ଯୋଡ଼ି ଏହି ବିରାଟକାୟ 
ସରୀସୃପଟିକୁ ତିଆରି କରିଛନ୍ତି । ଏହା ହେଉଛି ରଜତଙ୍କର ସେହି ବୈଜ୍ଞାନିକମାନଙ୍କୁ ଏକ 
ଚ୍ୟାଲେଞ୍ଜ ! 


“ବାଃ, ଭାରି ବଢ଼ିଆ ହୋଇଛି ଏହି ଡାଇନୋସରଟି । ଦୂରରୁ ଏହା ପଥର ଭଳି 
ଜଣାପଡୁନି । ଏହା ଏକ ମୃତ ଡାଇନୋସରର ପ୍ରକୃତ କଙ୍କାଳ ବୋଲି ଜଣାପଡ଼ୁଛି । ଏହାକୁ 
ଯୋଡ଼ି ଯୋଡ଼ି ପୂଣ୍ତ କରିବାରେ ତୋତେ ତ ବହୁଦିନ ଲାଗିଯାଇଥିବ ବାପ ରଜତ ! 
ହଁ ବୋଉ ! ପାଖାପାଖ୍‌ ବର୍ଷଟାଏ ଲାଗିଥୁଲା। ଭୂମିତଳକୁ ଖୋଳାହୋଇ ବାହାରିଥୂବା 
ଖଣ୍ଡ ଖଣ୍ଡ ଜୀବାଶ୍ମକୁ ଯୋଡ଼ି ଏହାକୁ ତିଆରି କରାଯାଇଛି । କାମ ଆରମ୍ଭ ବେଳେ ମୁଁ ଜାଣି 
ନ ଥୁଲି ଏହା ଏଡ଼େ ସୁନ୍ଦର ଦିଶିବ ବୋଲି । 

ହଁ ପୁଅ, ଏହା ଏକ ମୃତ ଡାଇନୋସରର ପ୍ରକୃତ କଙ୍କାଳ ଭଳି ଦିଶୁଛି । ମୁଁ ଦେଖୁଲି 
ମା ସୁସାନ, ତୁମମାନଙ୍କର ଚଏସ୍‌ ଖୁବ ଉନ୍ନତ । ଆମେରିକାନ୍‌ କ୍ୟାମ୍ୁର ଫାଟକର 
ଗୋଟିଏ ପାଖରେ ଜୀବନ୍ତ ଡାଇନୋସର, ଅନ୍ୟପାଖରେ ଏକ ଜୀବାଶ୍ମ ଡାଇନୋସର । 
ଗୋଟିଏ ବିଂଶ ଶତାବ୍ଦୀର ଅନ୍ୟଟି କୋଡ଼ିଏ କୋଟି ବର୍ଷ ତଳର । ଚମକ୍କାର ଚଏସ୍‌ । 


ରଜତର ବାପା ମା” ଏଗୁଡ଼ିକ ଦେଖୁ ଦେଖୁଁ ବହୁତ ସମୟ ବିତିଗଲା । ସେମାନେ 
ଫାଟକ ପାର ହୋଇ ଆମେରିକାନ୍‌ କ୍ୟାମ୍ପର ଆବଦ୍ଧତା ଭିତରେ କିଛି ଦୂର ଯାଇ ସୁସାନ 
କ୍ଲାର୍ଟର ଆଗରେ ପହଞ୍ଚଲେ । ସୂୁସାନ କ୍ଳାର୍ଟରର ପ୍ରଧାନ ଦରଜା ସେତେବେଳେ ବନ୍ଦ 
ଥଲା । ସୁସାନ କଲିଂବେଲ୍‌ ଚିପିଲାରୁ ଏକ ଛୋଟ ପିଲା ଆସି କବାଟ ଖୋଲିଲା ଓ 
ନବାଗତଙ୍କୁ ଗୁଡ ମର୍ଣ୍ଣିଙ୍ଗ କହି ଭିତରକୁ ପାଛୋଟି ନେଲା । ଏହି ଛୋଟ ପିଲାଟିକୁ ଓ ତା'ର 
ସ୍ବାଗତ କରିବା ଷ୍ଟାଇଲ୍‌ ଦେଖୁ ସାବିତ୍ରୀ ଦେବୀ ଖୁବ୍‌ ପ୍ରୀତ ହୋଇଗଲେ । ସୁସାନ 
ସେମାନଙ୍କୁ ନେଇ ତା'ରି ଡ୍ରଇଂରୁମ୍‌ରେ ବସାଇ ଚାର୍ଲିକୁ ଆଦେଶ ଦେଲା ଗରମ ଗରମ 
ଜଳଖ୍ଆ ଓ ଚା” ଘେନିଆସିବା ପାଇଁ । ଚାର୍ଲି ରୋଷାଇଘରକୁ ଗଲାବେଳେ ସୁସାନ 
ଚାର୍ଲିକୁ ତାଗିଦ କରି କହିଲା, ରବର୍ଟକୁ କହିବୁ ଆମର ଭାରତୀୟ ଅତିଥୂମାନେ ଆସିଗଲେଣି । 
ସେମାନଙ୍କ ପାଇଁ ଭାରତୀୟ ରୀତିରେ ଚା”? ଜଳଖୁଆ ତିଆରି କରି ଏଠାକୁ ପଠାଇଦେବ । 
ମୁଁ ଯେଉଁ ଠିକ୍‌ ମାରିଥୂଲି, ସେହି ଅନୁସାରେ ତିଆରି କରିବ । 

ତୁ ମା ଆମ ପାଇଁ କଷ୍ଟ ନ କରି ଆମେ ଏଠି ହାତରେ ରାନ୍ଧି ଖାଇଲେ ତମର କିଛି 
ଅସୁବିଧା ହେବ କି ଝିଅ ? 

ମୋର କିଛି ଅସୁବିଧା ହେବନି ମାଉସୀ । ମୋର ଯନ୍ତ୍ର ଅଛି, ସେ ରାନ୍ଧିବ । ମୁଁ 
କିଛି କରିବିନି । ଆପଣ ଏ ବୟସରେ ହାତରେ ରାନ୍ଧି ଖାଇବେ, ମୋତେ ବଡ଼ ଖରାପ 

ଲାଗିବ ମାଉସୀ । ଏହା ଖ୍ରୀଷ୍ଟାନ ଘର ବୋଲି ଆପଣ ଡରିଯାଉଛନ୍ତି ନା କ'ଣ ? ଏଠି 
ମୋ ଚାକର ଏକ ଯନ୍ତ୍ର ମଣିଷ, ମୋ ରୋଷେଇଆ ଆଉ ଏକ ଜଟିଳ ଯନ୍ତ୍ର । ଏହି 
ଦୁଇଜଣ ରାନ୍ଧିବେ ଆପଣମାନେ ଖାଇବେ । ମୁଁ ଭୁଲରେ ଆପଣମାନଙ୍କ ଖାଦ୍ୟ ଛୁଇଁବି 
ନାହିଁ । ଏଠି ଭାରତରେ ମିଳୁଥିବା ସବୁ ପ୍ରକାର ପନିପରିବା ମିଳୁଛି, ମୋ ରୋଷେଇଆ 
ଆପଣମାନଙ୍କ ପାଇଁ ଭାରତୀୟ ରନ୍ଧା ରାନ୍ଧିବ । ଆପଣ ଭାରତରେ ଯାହା ଯାହା ଖାଆନ୍ତି 
ମୋ ରୋଷେଇଆ ସେଇଆ ସେଇଆ ରାନ୍ଧିବ, ଆପଣମାନେ ଖାଇବେ | ଆଉ ଅସୁବିଧା 
କ'ଣ? 

ସୁସାନର ଏଇ କଥା କେଇପଦରେ ସାବିତ୍ରୀଦେବୀ ଏତେ ମୁଗ୍ଧ ହୋଇଗଲେ ଯେ 
ନିଜ ରାନ୍ଧିବା କଥା କୁଆଡ଼େ ଭୁଲିଗଲେ । ସେ ସୁସାନର ଡ୍ରଇଂରୁମ୍‌ ସଳାରେ ଖୁବ୍‌ ପ୍ରୀତ 
ହୋଇ ତାକୁ ତାରିଫ ନ କରି ରହିପାରିଲେନି । ‹ ତୁମ ତଡ୍ଇଂରୁମ୍ଟି ବେଶ୍‌ ଆଧୁନିକ 
ଷ୍ଟାଇଲ୍‌ରେ ସଜା ହୋଇଛି ମା” ସୁସାନ ! ଏସବୁ କଣ ତୁ ନିଜେ ସଜାଇଛୁ 'ମା” ?”? 

“ନା ମାଉସୀ, ମୋ ବରାଦ ଅନୁସାରେ ଏଗୁଡ଼ିକ ଚାର୍ଲି ସଜାଇଛି । ସାଜସଜାର 
ଯୋଜନଟା ମୋର । ପ୍ରକୃତ କାମ କରିଛି ଚାଲି । 


ଚାର୍ଲି କ'ଣ ପ୍ରକୃତରେ ଗୋଟିଏ ମଣିଷ ପିଲା ? ଏତେ ଛୋଟ ପିଲାଟେ ଚାକିରି 
କରିବା ପାଇଁ କ'ଣ ଏତେ ବାଟ ଚାଲିଆସିଛି ? 


ଆପଣ ଚାଲିକୁ ବୋଧହୁଏ ଭଲଭାବରେ ଲକ୍ଷ୍ୟ କରିନାହାନ୍ତି ମାଉସୀ । ସେ ମଣିଷ 
ପିଲାଭଳି ପୋଷାକପତ୍ର ପିନ୍ଧିଥିଲେ ହେଁ, ସେ ପ୍ରକୃତରେ ମଣିଷ ପିଲା ନୁହେଁ । .ସେ 
ହେଉଛି ଗୋଟିଏ ରୋବଟ | ଯାହାକୁ ଆମେ ସାଧାରଣ ଭାବେ କହୁ ଯନ୍ତ୍ରଂମଣିଷ । ଇଏ 
ହେଉଛି ବୁଵ୍ଧିଥବା ତଥା କଥାବାରଁ। କରିପାରୁଥବା ଏକ ରୋବଟ । ଏହି ଧରଣରର 
ରୋବଟ ଏବେ ଜାପାନରେ ବହୁଳ ଭାବରେ ତିଆରି ହୋଇ ବିଭିନ୍ନ ଦେଶକୁ ରପ୍ତାନୀ 
ହେଉଛି । ଆଜିକାଲି ସାରା ପୃଥଵବୀରେ ଘରେ ଚାକରମାନଙ୍କ ଅଭାବ ଥୁବା ସ୍ଥଳେ ଏହି 
ଯାନ୍ତ୍ରିକ ଚାକର ଯଦି ମିଳୁ ନ ଥାନ୍ତେ ତେବେ ବହୁଲୋକଙ୍କର ଜୀବନ ନିର୍ବାହ ଅତି କଷ୍ଟକର 
ହୋଇପଡ଼ିଥା ନ୍ତା । ଚାଳି ଭଳି ମୋର ଯେଉଁ ରାନ୍ଧୁଣିଆ ଅଛି, ତାର ନାମ ହେଉଛି 
ରବର୍ଟ | ସିଏ ମଧ୍ୟ ଆଉ ଏକ ଜଟିଳ ଯନ୍ତ୍ରଂମଣିଷ । ଏହାର କାମ ହେଉଛି ବିଭିନ୍ନ 
ପ୍ରକାର ରନ୍ଧାରନ୍ଧି କରିବା । ରବର୍ଟ ବହୁ ଦେଶର ସବୁପ୍ରକାର ରାନ୍ଧଣା ଜାଣେ । 


ଆଁ, ତୋ ଘରେ ଯନ୍ତ୍ର ରାନ୍ଧଛି ? 
ହଁ ମାଉସୀ, ମୋତେ ତ ରନ୍ଧାଆସେନି, ଯନ୍ତ ନ ରାନିଲେ ମୁଁ ଖାଇବି କେମିତି ? 
ଏଇ ଯନ୍ତ୍ର କ'ଣ ଆମେରିକାରୁ ଆଣିଚୁ ଝିଅ ? 


ହଁ ମାଉସୀ, ଆମ ଦେଶରେ ସମସ୍ତଙ୍କ ଘରେ ଏହି ଯନ୍ତ୍ର ରାନ୍ଧୁଛି, କେହି ଆଉ 
ହାତରେ ରାନ୍ଧି ନାହାନ୍ତି | 

ମନେ ମନେ ସାବିତ୍ରୀ ଦେବୀ ଭାବିଲେ, ଯାହାହେଉ ଗୋଟିଏ ବଡ଼ ଚିନ୍ତା ଗଲା । 
ଏଠି ରୋବଟ ଯୋଗୁଁ କେହି ନିଜେ ରାନ୍ଧୁ ନାହାନ୍ତି । ତେଣୁ ଯନ୍ତ୍ର ରାନ୍ଧିଲେ ଆମର ଆପରି 
କାହିଁକି ହେବ । ଆମର ଖାଇବାରେ ଆଉ ଚିନ୍ତା କାହିଁକି ? 


ଏ ଯନ୍ତ୍ରମଣିଷ କ'ଣ ଆମ ଦେଶ ରନ୍ଧା ରାନ୍ଧିପାରିବ ଝିଅ ? 
ଇଏତ ସବୁ ପ୍ରକାର ରନ୍ଧା ଜାଣିଛି ମାଉସୀ । 


ଏହା ମୋତେ ନିହାତି ଅସମ୍ଭବ ବୋଲି ଜଣା ପଡ଼ୁଛି ଝିଅ ! ଗୋଟିଏ ଯନ୍ତ୍ର କ'ଣ 
ସତେ ପୃଥିବୀର ସବୁ ଦେଶର ରନ୍ଧା ରାନ୍ଧି ପାରିବ ? 


ଏହା କିଛି କଷ୍ଟକର ନୁହେଁ ମାଉସୀ । ଆମେରିକାନ୍‌, ଚାଇନିଜ, ଭାରତୀୟ, 
ଇଟାଲୀୟାନ୍‌ ବିଭିନ୍ନ ଦେଶର ରନ୍ଧାର ଖାଦ୍ୟ ପ୍ରସ୍ତୁତ ପ୍ରଣାଳୀ ଓ ନିର୍ଦ୍ଦେଶ ଗୋଟିଏ 
ଗୋଟିଏ ସଫ୍ୃଓୟାରରେ ଭର୍ଭି ହୋଇ ବଜାରରେ ବିକ୍ରି ହେଉଛି । ସେହି ସଫୁଓୟାରକୁ 
କିଣିଆଣି ଏହି ଯନ୍ତ୍ରରେ ପୂରାଇ ଚଳାଇଦେଲେ ଏହି ଯନ୍ତ୍ର ସେହି ଦେଶର ରହ୍ଧା ପ୍ରସ୍ତୃତ 
କରିପାରିବ । ରଜତ ଆମ ଆମେରିକୀୟ ରନ୍ଧା ଖାଇପାରୁ ନ ଅବାରୁ ମୁଁ ତାଙ୍କ ପାଇଁ 
ଭାରତୀୟ ରନ୍ଧାର ସଫ୍ସଓୟାର ଆମେରିକାରୁ ମଗାଇ ଏହି ଯନ୍ତ୍ରରେ ଲଗାଇଥ୍‌ଲି । 
ସେହିଦିନଠାରୁ ଆମ ରବର୍ଟ ପ୍ରତିଦିନ ରଜତ ପାଇଁ ଭାରତୀୟ ଖାଦ୍ୟ ପ୍ରସ୍ତୁତ କରିପାରୁଛି । 
ଆପଣମାନେ ବଉଁମାନ ଦେଖବେ ରବର୍ଟ କେମିତି ଭାରତୀୟ ଜଳଖୁଆ ତିଆରି କରି 
ଏଠାକୁ ପଠାଇଦେବ । ବର୍ରମାନ ପାଇଁ ଜଳଖୁଆ କ'ଣ ହେବ, ମୁଁ ରବର୍ଟକୁ ନିର୍ଦ୍ଦେଶ 
ଦେଇକରି ଯାଇଥଲି । ସେ ଆମ ଆସିବା ଦେଖୁ ଭାରତୀୟ ଜଳଖୁଆ ତିଆରିରେ 
ଲାଗିଯାଇଛି । ଆପଣମାନେ ବେସିନ୍‌ ପାଖକୁ ଯାଇ ମୁହଁ ହାତ ଧୋଇ ଆସନ୍ତୁ । ଜଳଖୁଆ 
ଆସିଯିବା ଉପରେ । 

'ସତକୁ ସତ ସାବିତ୍ରୀଦେବୀ, ମଦନମୋହନବାବୁ ମୁହଁ ହାତ ଧୋଇ ଟେବୁଲ 
ପାଖରେ ବସିଛନ୍ତି କି ନାହିଁ ଚାର୍ଲି ବିଭିନ୍ନ ପ୍ଲେଟରେ ଜଳଖ୍‌ଆ ଆଣି ଟେବୁଲ ଉପରେ 
ସଜାଇ ଦେଲା । ଟେବୁଲ ଉପରେ ମଇଦାରୁ ତିଆରି ଫୁଲିଲା ଫୁଲିଲା ପୁରି କଚୋରି, 
ସିଙ୍ଗଡ଼ା, ଗରମ ଗରମ ଆଳୁଦମ୍‌, ପିଆଜି ଦେଖ୍‌ ସାବିତ୍ରୀଦେବୀ ତାଟଙ୍ଗା ହୋଇଗଲେ ! 
ସେ ଏସବୁ ଖାଦ୍ୟପଦାର୍ଥକୁ ଅନାଇ ଘଡ଼ିଏକାଳ ରହିଯାଇ ପଚାରିଲେ, “ଏସବୁ କ”ଣ 
ତୁମ ରନ୍ଧାଯନ୍ତ୍ର ରବର୍ଟ ତିଆରି କରିଛି ମା ? ଏଭଳି ତ ଆମ ଦେଶରେ ଗୁଡ଼ିଆମାନେ 
ତିଆରି କରିପାରୁ ନ ଥିବେ । ଏସବୁ କେମିତି ସମ୍ଭବ ହେଲା ମୁଁ ଜାଣିପାରୁନି ମା' 
ସୁସାନ ! ଏସବୁ ମୋତେ କୁହୁକଭଳି ବୋଧ ହେଉଛି ମା । ଏସବୁ ଦେଖ୍‌ ମୁଁ ମୋ ନିଜକୁ 
ଭୁଲି ଗଲିଣି ଝିଅ | 

ନା ବୋଉ, ଇଏତ୍ର କିଛି ନୁହେଁ । ରାତିକୁ ଦେଖୁବେ ରବର୍ଟ କେମିତି ଭାରତୀୟ 
ଡିନର ତିଆରି କରିବ । ରବର୍ଟ ତିଆରି ଡିନର ଆମ ଦେଶର ଫାଇଭୁଷ୍ଟାର ହୋଟେଲର 

ଡିନର ତୁଳନାରେ କିଛି କମ୍‌ ନୁହେଁ । ଏହା ପ୍ରମାଣ କରିଦେବ ମଣିଷ ରନ୍ଧାଠାରୁ ଢେର 
ଭଲ ରାନ୍ଧିପାରିବ ଯନ୍ତ୍ର । ରଜତ୍ବ କହିଲା । 

କଚୋରି, ସିଙ୍ଗଡ଼ା ଖାଉ ଖାଉ ସାବିତ୍ରୀଦେବୀ କହିଲେ, ସତରେ ମା’ ଏହାକୁ କ'ଣ 
ତୋ ଯନ୍ତ୍ର ତିଆରି କରିଛି ମୋତେ ମୋଟେ ବିଶ୍ଵାସ ହେଉନି ? ସେ ଯନ୍ତ୍ର ଏହାକୁ କେମିତି 
ତିଆରି କରିପାରୁଛି ମା ! ସିଏତ ମଣିଷ ନୁହେଁ । କାହା ପରେ କଣ କଲେ ଏସବୁ ତିଆରି 
ହେବ ସେ ଜାଣୁଛି କିପରି ? 

ଆପଣ ଖାଅନ୍ତୁନା ମାଉସୀ, ମୁଁ ଆପଣଙ୍କୁ ବୁଝାଇ ଦେବି । ଚାଲିକୁ କହିଲେ ଗଲୁ 
ରବର୍ଟକୁ କହିବୁ ଏ ସବୁର ରନ୍ଧନ ପ୍ରଣାଳୀର କପି ଏଠାକୁ ପଠାଇଦେବ । 


କିଛି ସମୟ ପରେ ଚାର୍ଲି ଏସବୁର ପ୍ରସ୍ତୁତ ପ୍ରଣାଳୀ ଘେନି ସୁସାନଠାରେ ପହଞ୍ଚ୍‌ଗଲା ! 
କଚୋରି, ସିଙ୍ଗଡ଼ା, ଆଳୁ ଚପର ପ୍ରସ୍ତୁତ ପ୍ରଣାଳୀ ପଢ଼ି ସାବିତ୍ରୀଦେବୀ ସ୍ତମ୍ଭୀଭୂତ 
ହୋଇଗଲେ । 

ସେ କହିଲେ, ଚାଲିଲୁ ମାଂ ତୋ ରୋଷେଇ ଘରକୁ । ରବର୍ଟ କେମିତି ଏସବୁ ତିଆରି 


SG 


କରୁଛି ମୁଁ ଟିକିଏ ଦେଖୈ । 


ସୁସାନ ସାବିତ୍ରୀଦେବୀଙ୍କୁ ରୋଷେଇ ଘରକୁ ଘେନିଗଲା । ସଙ୍ଗେ ସଙ୍ଗେ ରବର୍ଟକୁ 
ଆଦେଶ ଦେଲା ସିଙ୍ଗଡ଼ା କିପରି ତିଆରି ହେଉଛି ମୂଳରୁ ଦେଖାଇବା ପାଇଁ | କେତେଗୋଟି 
ଆଳୁ ଗରମ ଜଳରେ ମନକୁମନ ସିଦ୍ଧ ହେଲା । ସିବ୍ଧ ହେଲାପରେ ଆଉ ଗୋଟିଏ ଯନ୍ତ୍ର 
ଏଥୁ୍‌ରୁ ଚୋପାତକ ବାହାର କରି ଛୋଟ ଛୋଟ କରି କାଟିଦେଲା | ତତୃପରେ ଆଉ ଏକ 
ପାତ୍ରରେ ତେଲ, ଲୁଣ, ମସଲା ଗୁଣ୍ଡ ପିଆଜ ଆଦି ପଡ଼ି ଗରମ କରାଗଲ। ଓ ସେଥୁରେ 
କଟାସିଝ। ଆଳୁ ପକାଯାଇ ଓଲଟପାଲଟ କରାଗଲା | ତା'ପରେ ମଇଦାରେ ଆବଶ୍ୟକୀୟ 
ଲୁଣ ଓ ଜଳ ପକାଯାଇ ଏକ ମଇଦା ଚକଟା ଯନ୍ତ୍ର ସାହାଯ୍ୟରେ ଚକଟାଗଲା । ସେଥିରୁ 
ଗୋଳା ତିଆର କରି ଗୋଳା ଉପରେ ଆଉ ଏକ ଯନ୍ତ୍ର ସାହାଯ୍ୟରେ ଚାପ ଦିଆଗଲା । 
ଫଳରେ ଏହା ଚତରିଯାଇ ରୁଟି ଆକାରରେ ହୋଇଗଲା ! ଏହା ପରେ ଆଉ ଏକ ଯନ୍ତ୍ର 
ଆସି ଏହାକୁ ସମାନ ଭାବେ ଦୁଇଖଣ୍ଡ କରି ଅଲଗା ଅଲଗା କରିଦେଲା | ଏହି ପ୍ରତ୍ୟେକ 
ଖଣ୍ଡ ଆଉ ଏକ ଯନ୍ତ୍ର ପାଖକୁ ଗଲା ! ସେଇ ଯନ୍ତ୍ର ତା'ଉପରେ ଭଜା ହୋଇଥବା ସିଝା 
ଆଳୁ ଥୋଇଦେଇ ସିଙ୍ଗଡ଼ା ଆକାରରେ ଗୁଡ଼ାଇ ଦେଇ ଧାର ସବୁ ଚିପି ଦେଲା ଯେମିତି 
ଏହା ଛଣାବେଳେ ଖୋଲି ନ ଯାଏ । ତପ୍ବରେ ଏହା ମନକୁ ମନ ଗୋଟି ଗୋଟି ହୋଇ 
ଗରମ ଘିଅ କରେଇରେ ପଡ଼ି ଏକ ଚଟୁ ସାହାଯ୍ୟରେ ଓଲଟ ପାଲଟ ହେଲା । ଏହାର 
ବର୍ଣ୍ଣ ରଷତ୍ଵ ବାଦାମି ହୋଇଗଲାରୁ ଆଉ ଏକ ଯନ୍ତ୍ର ଆସି ଏହାକୁ ଛାଣିପକାଇ ପ୍ଲେଟରେ 
ସଜାଇ ଦେଲା | ଏତିକି କାମ ଗୋଟିକ ପରେ ଗୋଟିଏ ମନକୁ ମନ ହୋଇଯାଉଥୁବା 
ଦେଖ୍‌ ସାବିତ୍ରୀଦେବୀ ଚକିତ ହୋଇଗଲେ । ସିଙ୍ଗଡ଼ା ଆଇଟମ୍‌ଟିକୁ ତିଆରି କରିବାକୁ 

ଏତେଗୁଡ଼ିଏ ଯନ୍ତ୍ର ଲାଗୁଛି ଓ :ସେସବୁ ଯନ୍ତ୍ରକୁ ଗୋଟିକ ପରେ ଗୋଟିଏ ଚଳାଉଛି ଏଥ 
ଭିତରେ ଥୁବା ମାଇକ୍ରୋପ୍ରୋସେସର ଓ ସିଲିକନ୍‌ ଚିପ୍‌ । କେତୋଟି ଜର୍ମାନୀୟମ୍‌ ଚିପ୍‌ ମଧ୍ଯ 
ସ୍ଥାନବିଶେଷରେ ବ୍ୟବହୃତ ହେଉଛି । ସଫ୍ପ୍‌ଓୟାରରେ ରହିଲା ନିର୍ଦ୍ଦେଶ ଓ ସେସବୁ 
ନିର୍ଦ୍ଦେଶକୁ ମାନି କାର୍ଯ୍ୟ କରୁଛନ୍ତି ଭିନ୍ନ ଭିନ୍ନ ଯନ୍ତ୍ର । କେତେଗୋଟା ସିଙ୍ଗଡ଼ା ପାଇଁ କେତେ 
ମଇଦା, କେତେ ଆଳୁ, କେତେ ମସଲା ଲାଗେ ତାକୁ ଠିକ୍‌ କରେ ଆଉ ଏକ ଯନ୍ତ୍ର | ଏହା 
ମଧ୍ଯ ଏକ ସିଲିକନ ଚିପ୍‌ ସାହାଯ୍ୟରେ ଚାଲେ । ସିଙ୍ଗଡ଼ା ଭଳି କଚୋରି, ଆନୁଚପ ତିଆରି 
ହେଉଛି । ଆପଣ ସେସବୁ ତିଆରି ବେଳେ ଦେଖୁଲେ ମଣିଷ ଅପେକ୍ଷା ଏହାକୁ ତିଆରି 
କରିବାରେ ଆମର ମାଇକ୍ତୋପ୍ରୋସେସର, ସିଲିକନ୍‌ ଚିପ୍‌, ଜର୍ମାନୀୟମ୍‌ ଚିପ୍‌ ଆଦି 
କେତେ ଦକ୍ଷ ଜାଣି ପାରିବେ । ମଣିଷ ଏସବୁ ହାତରେ ତିଆରି କରେ । ଯନ୍ତ୍ର ଏଠି 
ସବୁଗୁଡ଼ାକ କରୁଥୁବାରୁ ମଣିଷ ହାତ କେଉଁଠି ଲାଗେନି । ତେଣୁ ଏହା ଅଧକ ସ୍ଵାସ୍ଥ୍ୟକର । 

“ “ତୁ ଯାହା କହ ମା’ ସୁସାନ, ଏସବୁ ମୋତେ କୁହୁକ ଭଳି ଜଣାପଡ଼ୁଛି । ତୁମେମାନେ 
ଯେ କୁହୁକପୁରୀରେ ରହିଛ ଏହା ଦେଖ୍‌ ମୋର ସେୟା ମନେ ହେଉଛି । 

“ ଦେଖ୍ଲେ ତ ଏସବୁର ତିଆରି ପଦ୍ଧତି ମାଉସୀ । ଏଗୁଡ଼ିକ କେମିତି ସ୍ବାଦୁ ହୋଇଛି 
ଚାଖନ୍ତୁ । 

ସିଙ୍ଗଡ଼ାଟିଏ ଖାଇ ସାବିତ୍ରୀ ଦେବୀ ସ୍ବାମୀଙ୍କୁ ଅନାଇ ପଚାରିଲେ ¢ ତୁମେ ସିଙ୍ଗଡ଼ା 
ଖାଇଲଣି ନା ନାହିଁ ? କେମିତି ସ୍ବାଦୁ ଲାଗୁଛି କହିଲ ? 

“ଆଉ କହିବାର ଅଛି ? ଆମ ଲକ୍ଷ୍ମୌର ପ୍ରସିଦ୍ଧ ଜଳଖ୍‌ଆ ଦୋକାନ ମଡର୍ଣ୍ଣ 
ସୁଇଟ୍‌ସଷ୍ଟଲ ଏଭଳି କଚୋରି କି ସିଙ୍ଗଡ଼ା ତିଆରି କରିପାରିବନି ।” 

ତୋ ଘର, ତୋ ଚାକର, ତୋ ରୋଷେଇଆକୁ ଦେଖ୍‌ ମୋତେ ଭାରି ଖୁସି ଲାଗୁଛି 
ଝିଅ । ଘରଠାରୁ ଏତେଦୂରରେ ପୁଣି ଏତେ ବଡ଼ କ୍ଵାର୍ଟରରେ ଏକା ରହୁଛୁ । ତୋତେ 
କ'ଣ ଡର ଲାଗେନି ଝିଅ ? 

ହସିଲା ସୁସାନ ! କହିଲା ମୋ ବାପା, ମା, ଭାଇଭଉଣୀ ସବୁ ଆଟଲାଣ୍ଟିକ୍‌ ସିଟିରେ 
ରହନ୍ତି । ମୋ ବାପା ଓୱାଶିଂଟନ୍‌ରେ, ଆମେରିକା ନୌବିଭାଗରେ ଡେପୁଟି ଡିରେକୃର | 
ଭାଇଭଉଣୀମାନେ ସେଠା କଲେଜରେ ପାଠ ପଢ଼ନ୍ତି । ଭାଇଭଉଣୀଙ୍କ ଭିତରେ ମୁଁ 
ସବୁଠାରୁ ବଡ଼ । ଏକା ନ ରହିଲେ କେମିତି ହେବ । ମୋ ବାପା ମାଆ ସେଠା ଘରକୁ 
ଛାଡ଼ି ମୋତେ କ'ଣ ଜଗିବା ପାଇଁ ଏଠାକୁ ଆସିବେ ? 

ହଁ ଠିକ୍‌ କହୁଛୁ ମା ! ତା କେମିତି ହେବ ? 

ମୋର ଏଠି ବହୁଖଝିଅ ସାଙ୍ଗ ଅଛନ୍ତି । ସେମାନଙ୍କ ଭିତରୁ କେତେକ ମୋ ସହିତ 
ୱାଶିଂଟନ୍‌ ବିଶ୍ଵବିଦ୍ୟାଳୟରେ ପାଠ ପଢ଼ୁଥୁଲେ । ସେମାନେ ସମସ୍ତେ ନାନା ବିଭାଗରେ 
ଏଠି କାମ କରନ୍ତି । ଶନିବାର, ରବିବାର ଆମେ ସମସ୍ତେ ଏକାଠି ହୋଇ ଖେଳାଖେଳି 

କରୁ । ଦିନ କଟିଯାଏ | ବାପା ମାଆ ଭାଇଭଉଣୀଙ୍କ କଥା ମନେ ପଡ଼ିଗଲେ ମନ କେମିତି 
କେମିତି ଲାଗେ । ମୋ ଘରେ ତ ଭିଡିଓ ଫୋନ୍‌ ଲାଗିଛି, ସଟ୍େ ସଙେ ଘରକୁ ଫୋନ୍‌ 
ଲଗାଏ । ସେମାନଙ୍କ ସହିତ ଫୋନ୍‌ ଲଗାଇଲେ, ଫୋନ୍‌ରେ ମୁଁ ସମସ୍ତଙ୍କୁ ଦେଖୁପାରେ । 
ସେମାନେ ମଧ୍ଯ ମୋତେ ଦେଖ ପାରନ୍ତି । ମନ ବହଲିଯାଏ, ଆଉ ଖରାପ ଲାଗେନି । ଭିଡିଓ 
ଫୋନ୍‌ରେ କଥାହେଲେ ଜଣାପଡ଼େ ମାଉସୀ ମୁଁ ଯେମିତି ଆମ ଘରେ ଥାଇ ସେମାନଙ୍କ 
ସହିତ କଥାବାର୍ତା ହେଉଛି । | 

‘ଆଂ ଏମିତି ଫୋନ୍‌ କଣ ବାହାରିଲାଣି ଝିଅ, ଯେଉଁଥୁରେ ଫୋନ୍‌ରେ କଥାବା 
କଲେ କଥାବାରା। ହେଉଥ୍‌ବା ଲୋକଙ୍କୁ ଦେଖ୍‌ ହେବ ? 

ହଁ ମାଉସୀ ! ସେଭଳି ଫୋନ୍‌ ତ ଆମ ଦେଶରେ କେବେଠୁ ବାହାରିଲାଣି |. 
ସେମିତି ଗୋଟିଏ ଫୋନ୍‌ 'ମୁଁ ଏଠି ରଖୁଛି । ଫୋନ୍‌ରେ ବାପା ମାଆଙ୍କୁ ଦେଖ୍ଲଲେ ମନ 
ଖୁସି ଲାଗେ । ମୋତେ ଜଣାପଡ଼େ ମୁଁ ଯେମିତି ଘରେ ଥାଇ କଥା ହେଉଅଛି । ଦଶ, ବାର 
ହଜାର ମାଇଲ ଦୂରରେ ରହି ମୁଁ କଥା ହେଉଛି ବୋଲି, ମୋଟେ ଜଣାପଡ଼େନି । 


ବାଃ, ଭାରି ବଢ଼ିଆ କଥା ତ । ଏଭଳି ଫୋନ୍‌ ଥିଲେ ଏକୁଟିଆ ଲାଗିବ କାହିଁକି ମା ? 
ଯେତେବେଳେ ପାରିବ ଘର ଲୋକଙ୍କ ସହିତ କଥା ହେଲେ ମନ ବହଲି ଯିବ । 

“ସେ ଯନ୍ତ୍ର କେଉଁଠି ରଖୁଛୁ ମୋତେ ଟିକିଏ ଦେଖାନ୍ତୁନି ଝିଅ ? ସେ ଯନ୍ତ୍ରରେ 
ଆମେ ଯଦି ଆମ ଦେଶକୁ ଫୋନ୍‌ କରିବା ଆମ ଦେଶର ଲୋକେ କଂଣ ଦିଶିବେ ?”? 


ନା ମାଉସୀ, ଆପଣଙ୍କ ଦେଶ ସହିତ ହୋଇପାରିବନି | କାରଣ ସେଠି ଆପଣଙ୍କ 
ଘରେ ଏହି ଯନ୍ତ୍ର ବସିବ । ଆମ ଘରେ ଏହି ଯନ୍ତ୍ର ବସିଚି । ତେଣୁ ଆମ ଘର ସହିତ କଥା 
ହୋଇହେବ । ଆମେରିକାର ଯେଉଁ ଲୋକଙ୍କ ଘରେ ଏହି ଫୋନ୍‌ ଥିବ ସେମାନଙ୍କ ନମ୍ବର 
ଡାଏଲ କରି ସେମାନଙ୍କ ସହିତ କଥା ହେଇହେବ ।' 

ଏତେ ଦୂରରୁ ଏ ଚିତ୍ର ଆସୁଛି କିପରି ମା ? 

“କାହିଁକି, ଟେଲିଭିଜନ ପ୍ରୋଗ୍ରାମ ଯେମିତି ଉପଗ୍ରହ ମାଧ୍ଯମରେ ଏଠାକୁ ଆସୁଛି, 
ସେହିଭଳି ଫୋନ୍‌ ଓ ଭିଡିଓ ଫୋନ୍‌ ବାଉା। ମଧ୍ଯ ଉପଗ୍ରହ ମାଧ୍ୟମରେ ଏଠାକୁ ଆସୁଛି । 
କିଛି ଅସୁବିଧା ନାହିଁ ।” 

ବୋଉ, ତୃ ଆସିଲା ବେଳୁ ସୁସାନ ସହିତ ଏତେ କଥା ହେଉଛୁ, ତତେ ଟିକିଏ କ୍ଲାନ୍ତି 


ଲାଗୁନି ? ଏତେ ବାଟ ଉଡ଼ାଜାହାଜରେ ଆସିଲୁ ତୋତେ ଟିକେ ବି ଥକ୍ସା ଲାଗୁନି ? ରଜତ 
ପଚାରିଲା । 


ଆରେ ଲାଗନ୍ତା, ଏହି ଯେଉଁ ସବୁ ନୂଆ ନୂଆ କଥା Co କହୁଛି ସେସବୁ ଶୁଣିଲା 
ବେଳକୁ ଥକ୍କା କୁଆଡ଼େ ଚାଲିଗଲାଣି । ସେସବୁକୁ ଦେଖ୍ବବା ପାଇଁ ମନରେ ଏତେ ଉତ୍ସାହ 


— = — 


ହେଉଥୂବାରୁ କ୍ଲାନ୍ତି ଅବସାଦ, ସବୁ କୁଆଡ଼େ ଛାଟିପିଟି ହୋଇ ପଳାଇ ଗଲେଣି । 

ଆଶ୍ଚର୍ଯ୍ୟ ହେଉଥୂଲେହେଁ ଥକ୍କା ତ ଲାଗୁଥ୍‌ବ, ତୁ ଟିକେ ବିଶ୍ରାମ କର । ତୁ ଗେଷ୍ଟରୁମ୍‌ର 
ଖଟରେ ଟକିଏ ଶୋଇଯା | ସୁସାନର କ୍ଲାନ୍ତି ଅପନୋଦନକାରୀ ଯନ୍ତ୍ର ଅଛି । ସେ ଯନ୍ତ୍ରକୁ 
ଲଗାଇ ଦେବ । ତୋ ହାତଗୋଡ଼ ଭଲଭାବରେ ଚିପିଦେବ । ମୁଣ୍ଡରେ ଏମିତି ଏକ ଉଷୁମ 
ହାତ ବୁଲାଇ ଆଣିବ ଯେ, ତୋତେ ଭାରି ଭଲ ଲାଗିବ । ଥକ୍କା ସବୁ କୁଆଡ଼େ ମେଣ୍ଟିଯିବ, 
ତୃ ଜାଣିପାରିବୁନି । 

ଆଁ, ଏମିତି ଯନ୍ତ୍ର ରଖୁଛୁ ଝିଅ ? ବାଃ ବଢ଼ିଆ ତ ! ଏ ଯନ୍ତ୍ର ତୋର କି କାମରେ 
ଆସେ ମା ? 

““ସୁସାନ ଗବେଷଣାଗାରରେ ଅଧକ ସମୟ କାମ କରି ଘରକୁ ଫେରିଲେ ତାକୁ 
ଖୁବ୍‌ ଥକ୍କା ଲାଗେ | ସେ ନିଜ ଖଟରେ ଶୋଇ ଏହି ଯନ୍ତ୍ରକୁ ଚଳାଇ ଦେଲେ ଏହି ଯନ୍ତ୍ର ସବୁ 
କ୍ଳାନ୍ତି ଦୂର କରିଦିଏ ।”” ରଜତ କହିଲା । 

ସତରେ ପୁଅ, ତୁ ଯାହା କହ ମୋତେ ଏସବୁ କୁହୁକ ଭଳି ଲାଗୁଛି । ମୁଁ ଦକ୍ଷିଣମେରୁକୁ 
ଆସିଛି ନା କୁହୁକପୁରୀକୁ ଆସିଛି ଜାଣିପାରୁନି । ` 

ଏଠି ତ କିଛିଦିନ ରହିବୁ ଆହୁରି କେତେ ନୂଆ ନୂଆ କଥା ଦେଖୁବୁ ବୋଉ । 
ଆମେରିକାନ୍‌ କ୍ୟାମ୍ପୁରେ ଅଛୁ ବୋଲି ଏତେ ନୂଆ ନୂଆ କଥା ଦେଖୁଛୁ । ଆମ କ୍ୟାମ୍ପରେ 
କିନ୍ତୁ ଥୁଲେ ଏସବୁ କିଛି ଦେଖ୍ପାରି ନ ଥାନ୍ତୁ । ଏସବୁ ତ ସ୍ଵପ୍ନ ଆମ କେମ୍ପରେ ? 
ଦେଖବାକୁ ପାଆନ୍ତୁ କୁଆଡୁ ? ତୋ ଦେହହାତ ଶୀତରେ ଥଅରୁଥାଆଛ୍ତା । ବସିପାରୁନ୍ତୁନି କି 
କଥା ଶୁଣିପାରନ୍ତୁନି । 

“ଆରେ ତୁମେ ସବୁ ଭାରତୀୟ କ୍ୟାମ୍୍‌ରେ ଏତେ ହଇରାଣ ହରକତ ହୋଇ 
ରହୁଛ ? ଆମ ସରକାର ତୁମ ପାଇଁ କଂ ଣ ଏମାନଙ୍କ ଭଳି ସୁଖ-ସୁବିଧା କରିପାରୁ 
ନାହାନ୍ତି ।” 

ଦକ୍ଷିଣମେରୁରେ ଯେଉଁ ଯେଉଁ ଦେଶର ଗବେଷଣାକେନ୍ଦ୍ରମାନ ଅଛି, ସେସବୁ 
ଭିତରୁ ଆମେରିକାନ୍‌ କ୍ୟାମ୍ପ୍‌ ସର୍ବୋକୃଷ୍ଟ । ଅନ୍ୟ କୌଣସି କ୍ୟାମ୍୍‌ ଏହାର ପାସଙ୍ଗରେ 
ପଡ଼ିବନି । ଇଂଲଣ୍ଡ, ଫ୍ରାନ୍ସ, କାନାଡ଼ା, ଅଷ୍ଟ୍ରେଲିଆ ଆଦି ଧନୀ ଦେଶର କେନ୍ଦ୍ର ଏଠାରେ 
ଅଛି ସତ, କୌଣସିଟିରେ ଏଭଳି ସୂଖ-ସୁବିଧା ନାହିଁ । ତା” ଛଡ଼ା ଆମେରିକାନ୍‌ କେନ୍ଦ୍ର 
ସମସ୍ତଙ୍କ ତୁଳନାରେ ସବୁଠାରୁ ବଡ଼ ଓ ସମସ୍ତଙ୍କଠାରୁ ଅଧ୍ବକ ଆଧୁନିକ । 

କେତେବେଳୁ ବାପା ଯାଇ ତାଙ୍କ ଶଯ୍ୟାରେ ବିଶ୍ରାମ ନେଲେଣି । ତୁ ଖାଲି ଏଠି ବସି 
ଗପ କରୁଛୁ ।” ” ରଜତ ମା'କୁ କହିଲା ! 

ମୋତେ ଏସବୁ ଖାଲି କୁହୁକ ଭଳି ଲାଗୁଛି । ଆରେ ସେଇଟା ପୁଣି କ'ଣ ? 

ସାବିତ୍ରୀଦେବୀ ପଚାରିଲେ । 


ସେଇଟାପରା। ଏକ ଟେଲିଭିଜନ । 

ଆଁ। ଟେଲିଭିଜନ ? କାନ୍ଧରେ କଂ ଣ ଫଟୋଭଳି ଟଙ୍ଗା ହୋଇଛି ! 

ହଁ ବୋଉ, ଏହା ଏକ ନୂତନ ପ୍ରକାର ଟେଲିଭିଜନ । 

ଇଏତ ଟେଲିଭିଜନ ଭଳି ଦିଶୁନି । ଏହା କ'ଣ ଏକ ଫଟୋ ଭଳି ଦିଶୁଛି । 

ଏତେ ବାଟ ଆସି ଟିକିଏ ଏଇ ଟେଲିଭିଜନ ଦେଖ । ଏଇ ଏକ ନୂଆ ପ୍ରକାର 
ଟେଲିଭିଜନ । ଆମ ଦେଶକୁ ଏଇ ଧରଣର ଟେଲିଭିଜନ ଯାଇ ନ ଥୁବ ! 

ଆରେ ଆମ ଦେଶ ପ୍ରୋଗ୍ରାମ କ'ଣ ଏଥୁରେ ଦିଶିବ ? 

ହଁ ବୋଉ, ଦିଲ୍1, କଲିକତା, ବମ୍ବେ ଆଦି ଦୂରଦର୍ଶନ କେନ୍ଦ୍ରର ସବୁ ପ୍ରୋଗ୍ରାମ ଏଠି 
ପାଇପାରିବୁ । ଲକ୍ଷ୍ନୌ ପ୍ରୋଗ୍ରାମ ବି ଦେଖୁପାରିବୁ । 

ଆଁ, ଆମ ଲକ୍ଷ୍ନୌ ପ୍ରୋଗ୍ରାମ ଏଠି ଦେଖୁହେବ । 

ହଁ ଦେଖୁହେବ, ହଉ ତୁ ଟି.ଭି. ଦେଖ, ଏଥର ମୁଁ ଲଗାଇ ଦେଉଛି | 

ରଜତ ଟେଲି ଭିଜନର ବିଭିନ୍ନ ଅଂଶକୁ ମୋଡ଼ି ଲକ୍ଷ୍ନୌ କେନ୍ଦ୍ରର ପ୍ରୋଗ୍ରାମ ଟେଲି ଭିଜନ 
ପରଦାରେ ପ୍ରଦର୍ଶନ କଲା । ନିଜ ଘର ପାଖ ଷ୍ଟେସନର ପ୍ରୋଗ୍ରାମ ଲକ୍ଷ୍ମୌରେ ନିଜ ଘରେ 
ଯେମିତି ଦେଖୁଥିଲେ ଏଠି ଠିକ୍‌ ସେମିତି ଦେଖୁ ପାରିଲେ । 

ଭାରତର ସବୁ ପ୍ରକାର ପ୍ରୋଗ୍ରାମ କ'ଣ ଏଠି ଦେଖୁ ହୁଏ ? ସାବିତ୍ରୀ ଦେବୀ 
ପଚାରିଲେ । ଯେଉଁ ଦେଶର ଟେଲିଭିଜନ ପ୍ରସାରଣ କେବୁଲ ସାହାଯ୍ୟରେ ହୁଏ, ସେସବୁ 
ଦେଶର ପ୍ରୋଗ୍ରାମ ଏଠି ଦେଖୁହୁଏ ।”? ରଜତ କହିଲା | 

ଏସବୁ କେବୁଲ ଭିନ୍ନ ଭିନ୍ନ ଉପଗ୍ରହ ମାଧ୍ୟମରେ ଆସୁଥବାରୁ ଚିତ୍ରର ସ୍ପଷ୍ଟତା କିଛି 
କମ୍‌ ନୁହେଁ । 

ଆରେ ବାପ ରଜତ, ତୁ ଯାହାକୁ ଟେଲିଭିଜନ କହୁଛୁ, ଏହା ଏକ କାନ୍ଧରେ ଟଙ୍ଗା 
ହୋଇଥୂ୍‌ବା ଫଟୋଭଳି ଏତେ ପତଳା କ'ଣ ଦିଶୁଛି । ପୁଣି ଏହାର ପରଦା ଏତେ ବଡ଼ 
ହେଲା କେମିତି ? ମୋଟ ଏତେ କମ୍‌ କ'ଣ ? 

ହଁ ବୋଉ, ଏହାର ପରଦା ହେଉଛି ଛଅପ୍ୁଟ ଚଉଡ଼ା । ଚିତ୍ର ସବୁ ସିନେମା 
ପରଦାର ଚିତ୍ର ଭଳି କେତେ ବଡ଼ ବଡ଼ ଦିଶୁଛି । ଆମ ଘରେ ଲକ୍ଷ୍ମୌରେ ଯେଉଁ ଟେଲିଭିଜନ 
ଅଛି ତାର ଛୋଟ ପରଦା, ସେଥୁରେ ଛବିଗୁଡ଼ିକ କେତେ ଛୋଟ ଦିଶେ । 

କିନ୍ତୁ ପୁଅ, ମୁଁ ଲକ୍ଷ୍ମୌୀରେ ଡକ୍ୂର ସାକ୍‌ ସେନାଙ୍କ ଘରେ ୪୦ ଇଞ୍ଚ ଚଉଡ଼ା ପରଦା 
ଥିବା ଟେଲିଭିଜନ ସେଟ ଦେଖ୍ଛି । ସେ ତ ପ୍ରକାଣ୍ଡଟାଏ, ଘରର ଅଧେ ମାଡ଼ିବସିଛି । 
ତମର ଏହି ଟେଲିଭିଜନ କ”ଣ ମୋଟେ ଦୁଇ ତିନିଇଞ୍ଚ ମୋଟ । କାନ୍ଧରେ ଝୁଲା ଫଟୋ 
ଭଳି ଝୁଲୁଛି । ଏ ଦୁଇଟି ଭିତରେ ତ ଆକାଶ ପାତାଳ ପ୍ରଭେଦ । ମୁଁ ବୁଝିପାରୁନି । ଏକା 
ଜିନିଷ ଅଥଚ ଦୁଇଟି ଭିତରେ ଆକାଶପାତାଳ ପ୍ରଭେଦ ହେଲା କିପରି ? 

ହଁ ବୋଉ, ଏ ଦୁଇଟିର ଗଠନ ରୀତି ପୂରାପୂରି ଅଲଗା । ତୁ ଲକ୍ଷ୍ମୌରେ ଯେଉଁ ବଡ଼ 
ଟି.ଭି. ସେଟ ଦେଖୁଥୁଲୁ ସେଥ୍‌ରେ ଛବି ଆସେ ପିକ୍ଚର ଟିଉବ୍‌ ଜରିଆରେ । ପରଦା 
ଯେତେ ବଡ଼ ହେବ, ପିକ୍ଚର ଟିଉବ୍‌ ସେତେ ବଡ଼ ହେବ । କିନୁ ଏଠି ଏହାର ଗଠନ 
ରୀତି ଅଲଗା । ଏହି ଟେଲିଭିଜନ ସେଟରେ ପିକ୍ଚର ଟିଉବ୍‌ ନାହିଁ । ପିକଚର ଟିଭବ୍‌ 
ସ୍ଥାନରେ ଏଲ୍‌.ସି.ଡି. ଲାଗିଛି । 

ଏଲ୍‌. ସି.ଡ଼ି. କ'ଣରେ ପୁଅ ? ସିଏ ପୁଣି କି ଜିନିଷ ? 

ଏଲ୍‌ .ସି.ଡି. କ'ଣ ତୁ ଜାଣିନୁ ? ଆମର ଇଲେକ୍ଟ୍ରନିକ ଡିଜିଟାଲ ଘଣ୍ଟାରେ ସମୟ 
ଦେଖାଇବା ପାଇଁ ଯେଉଁ ଏଲ୍‌.ସି.ଡି. ବ୍ୟବହୃତ ହୁଏ, ଏଥରେ ସେଇ ଏଲ୍‌ ସି.ଡି. 
ବ୍ୟବହୃତ ହେଉଛି । କେବଳ ତଫାତ୍ଵ ହେଉଛି ଘଡ଼ିରେ ଆମେ କଳାଧଳା ଏଲ୍‌.ସି.ଡି. 
ଦେଖୁ । ଟେଲିଭିଜନରେ ରଙ୍ଗିନ ଏଲ୍‌.ସି.ଡି. ବ୍ୟବହୃତ ହୁଏ | ତେଣୁ ଏଥୁରେ ଚିତ୍ରଗୁଡ଼ିକ 
ରଙ୍ଗିନ ଦିଶେ । ତା ଛଡ଼ା ଏଥୁରେ ସ୍ପେନିଙ୍ଗଲାଇନର ସଂଖ୍ୟା ଅଧୂକ ଥୁବାରୁ ଚିତ୍ରଗୁଡ଼ିକ 
ଅତି ସ୍ପଷ୍ଟ ଓ ଉନ୍ମନଳ ଦିଶେ ! ତା” ଛଡ଼ା ଏହି ଟି.ଭି.କୁ ଘଣ୍ଟା ଘଣ୍ଟା ଦେଖଲେ ଆଖୁକୁ କଷ୍ଟ 
ହୁଏନି କି ଆଖ୍‌ ଖରାପ ହୋଇଯାଏନି । ଆମ ଟି.ଭି.ମାନଙ୍କରେ କେଥୋଦଵରେ ଟିଉବ୍‌ 
ବ୍ୟବହୃତ ହେଉଥୁବାରୁ ଆଖୁ ଉପରେ ତା'ର କୁପ୍ରଭାବ ରହିଛି । କିନ୍ଧୁ ଏ ଟି.ଭି.ମାନଙ୍କରେ 


=~ ~~ — 


ଆଖ୍‌ ଉପରେ ସେଭଳି କିଛି କୁପ୍ରଭାବ ନାହିଁ । 

ତୁମର ଏଠି ଏ ସବୁ ବ୍ୟବସ୍ଥା ଦେଖ ମୁଁ ଜଡ଼ ପାଲଟିଗଲିଣି ପୁଅ । ମୁଁ ଭୁଲିଗଲିଣି 
ମୁଁ ବର୍ରମାନ କେଉଁଠି ? 

ତୁ ଏତିକିରେ ଆଶ୍ଚର୍ଯ୍ୟ ହେଉଛୁ କ'ଣ ବୋଉ ! ସୁସାନର ବେଦ୍‌ ରୁମ୍‌ରେ ଯେଉଁ 
ଆମେରିକାନ୍‌ ଟି.ଭି. ସେଟ୍‌ ଅଛି ତାକୁ ଦେଖୁଲେ ତୁ ଆହୁରି ଆଶ୍ଚର୍ଯ୍ୟ ହେବୁ । ଏହା 
ତ୍ରିପରିସରଯୁକ୍ତ ବିରାଟ ଟେଲିଭିଜନ । ଏଥୁରେ କେବଳ ଆମେରିକାନ୍‌ ଓ ଜାପାନ୍‌ 
ଦେଶର ପ୍ରୋଗ୍ରାମ୍‌ ଦିଶେ । ଆମେରିକା ଓ ଜାପାନରେ ତ୍ରିପରିସରବି ଶିଷ୍ଟ ଟେଲିଭିଜନ 
ପ୍ରୋଗ୍ରାମ ପ୍ରସାରିତ ହେଉଥ୍‌ବାରୁ ସେହି ସେଟରେ ସେଇ ସବୁ ଦେଶର ପ୍ରୋଗ୍ରାମ ଦେଖ୍‌ 
ହୁଏ | ପୃଥିବୀର ଅନ୍ୟ କୌଣସି ଦେଶରେ ସେଭଳି ପ୍ରୋଗ୍ରାମ ପ୍ରସାରିତ ହେଉ ନ 
ଥିବାରୁ ଅନ୍ୟ ଦେଶର ପ୍ରୋଗ୍ରାମ ସେଥ୍‌ରେ ଦେଖୁହୁଏନି । ସେ ସେଟଟି ମଧ୍ଯ ଖୁବ 
ବିରାଟ । ସୁସାନ ଶୋଇବା ଘରର ଗୋଟାଏ ପୂରା କାନ୍ଧକୁ ଆବୋରି ରହିଛି । 

ତୁ ସୁସାନ ବେଡ଼ରୁମ୍‌ର ଟେଲିଭିଜନ ସେଟ୍‌ ଦେଖୁଲୁ କେମିତି ? ତୁ ତା' ବେଡ଼ରୁମ୍‌କୁ 
ଯାଉ ନା କ'ଣ ? | 

ହଁ, ବେଳେବେଳେ ସୂସାନ ଡାକିଲେ ଚାଲିଯାଏ । ଟେଲିଭିଜନରେ ଯେଉଁଦିନ ଭଲ 
ନାଚ ଥାଏ, ସେ ମୋତେ ଦେଖୁବା ପାଇଁ ଡାକେ । ନ ଗଲେ ସେ ଭାରି ମନ କଷ୍ଟ କରେ ! 


ତୁ ପୁଅ ପିଲାଟା, ଅଭିଆଡ଼ୀ ଝିଅ ରୁମ୍‌କୁ ଯିବାଟା ଠିକ୍‌ ନୁହେଁ । ତୁ ମନାକରୁନୁ । 

ମନାକଲେ କଣ ସେ ଛାଡ଼ିବ ? ଯଦି ନ ଯିବି ତେବେ ଏତେ ରାଗିଯିବ ଯେ ଦୁଇ 


ତିନିଦିନ କଥା ହେବନି ମୋଟେ । 

ସେହି ଟେଲିଭିଜନ ପରଦା କଣ ଖୁବ ବଡ଼ ? ଏହାର ଚଉଡ଼ା କେତେ ହେବରେ 
ପୁଅ ? 

ରଜତ ସଙ୍ଗେ ସଙ୍ଗେ ଉତ୍ତର ଦେଲା ବାର ଫ୍ୁଟରେ ନଅଫ୍ରଟ । ଏହା ତ୍ରିପରିସର 
ହୋଇଥୁବାରୁ ପରଦାରେ ଚିତ୍ରଗୁଡ଼ିକ ଛବିଭଳି ନ ଦିଶି ପ୍ରକୃତ ମଣିଷଭଳି ତ୍ରିପରିସରଯୁକ୍ତ 
ଦିଶନ୍ତି । ସେହି ପରଦାରେ ନାଚ ଇତ୍ଯାଦି ଦେଖୁଲେ ନଉଁକୀମାନେ ଟି.ଭି. ପରଦା 
ଉପରେ ନ ନାଚି ତମ ସାମନାରେ ରକ୍ତ ମାଂସ ଶରୀରର ନର୍କୀମାନେ ନାଚିଲ। ଭଳି 
ଦିଶନ୍ତି । ତୋତେ ଜଣାପଡ଼ିବ ତୋ ଆଗରେ ପ୍ରକୃତ ଝିଅଗୁଡ଼ାକ ଯେମିତି ନାଚୃଛନ୍ତି, 
ସିନେମା କି ଟିଭି ଭଳି ଚିତ୍ର ନାଚୁନି । ତୋ ହାତରେ ଯେମିତି ଧରା ପଡ଼ିଯିବେ ସେମିତି 
ତୋତେ ଲାଗିବ । ସେ ଟି.ଭି. ଦେଖ୍ଲେ ବୋଉ ମନ ଆନନ୍ଦରେ ପୂରି ଉଠିବ । ସୁସାନ 
ଏଠି ଆମ ଦେଶର ରାଣୀମାନଙ୍କ ଭଳି ଚଳୁଛି । ସେ ଖାଇସାରି ଶୋଇବା ପୂର୍ବରୁ ଏହି 
ଭଳି ନାଚ ଦେଖୁ ଦେଖ୍‌ ଶୋଇପଡ଼େ । ସେ ଶୋଇପଡ଼ିଲେ ଟେଲିଭିଜନ ମନକୁ ମନ ବନ୍ଦ 
ହୋଇଯାଏ । ସେମାନଙ୍କ ଦେଶ ଦକ୍ଷିଣମେରୁ କେନ୍ଦ୍ରକୁ କିଭଳି ଭାବରେ ତିଆରି କରିଛି ତୁ 
ଧାରଣା କରିପାରିବୁନି ବୋଉ ! 


ଡ୍ରଇଂରୁମ୍‌ରେ ସମସ୍ତେ କଥା ହେଉଛନ୍ତି । ହଠାତ୍ଵ ଚାର୍ଲି ଆସି ଖବର ଦେଲା 
ରାତ୍ରିଭୋଜନ ବର୍ଭମାନ ପ୍ରସ୍ତୁତ ହୋଇଗଲାଣି । ଆପଣମାନେ ଅନୁମତି ଦେଲେ ଖାଇବା 
ଟେବୁଲ ଉପରେ ବଢ଼ାଯିବ । 

ଚାର୍ଳିକୁ ସଙ୍ଗେ ସଙ୍ଗେ ସୁସାନ ବରାଦ କଲା “ˆ ତୁ ବଢ଼ାବଢ଼ି କର, ଆମେ ବରଁମାନ 
ଖାଇବା ଟେବୁଲ ପାଖକୁ ଯାଉଛୁ ।” 


ଡାଇନିଂ ଟେବୁଲ ଉପରେ ଚଉଦ ପ୍ରକାର ଆଇଟମ୍‌ ବଢ଼ାହୋଇଥୁ୍‌ବାର ଦେଖ୍‌ 
ସାବିତ୍ରୀ ଦେବୀ ଆଶ୍ଚର୍ଯ୍ୟ ହୋଇ କହିଲେ, “ଆଁ, ଏତେ ପ୍ରକାର ଭାରତୀୟ ଖାଦ୍ୟ । 
ବାସନାରେ ପୂରା ରୁମ୍ଟା କ'ଣ ମହକି ଉଠୁଛି ?”? 

ଚାରିଜଣଯାକ ଟେବୁଲ ଚାରିପାଖରେ ଘେରି ବସିଲେ । ପ୍ରତ୍ୟେକଙ୍କ ସାମନାରେ 
ଚଉଦ ପ୍ରକାର ଖାଦ୍ୟ ବଢ଼ା ହେବାର ଦେଖ୍‌ ସାବିତ୍ରୀଦେବୀ ଛାନିଆ ହୋଇଗଲେ । ସେ 
ବଢ଼ା ହୋଇଥୁବା ଖାଦ୍ୟ ଉପରେ ଆଖୁ ବୁଲାଇ ଆଣିଲେ । ଟେବୁଲରେ କ'ଣ ନାହିଁ, 
ଚିକିନ୍୍‌ନ ବିରି ଆନି, ବହଳିଆ ହରଡ଼ଡାଲି, ବନ୍ଧାକୋବି ତରକାରି, ଫୁଲକୋବି ବେସନ 
ଭଜା, ଟମାଟୋ ଖଜୁରି ଖଟାଠାରୁ ଆରମ୍ଭ କରି ଗୋଟାବାଇଗଣଭଜା, ମସଲାଦିଆ 
ପୋଟଳଭଜା, ସାଲାଡ, ଖ୍ରି ପର୍ଯ୍ୟନ୍ତ ସବୁ କିଛି ଦିଆଯାଇଛି । ଏସବୁକୁ ଦେଖ୍‌ 
ସାବିତ୍ରୀଦେବୀ ସୁସାନକୁ କହିଲେ ମୋତେ ଏସବୁ ଦେଖୁ କ'ଣ ଜଣାପଡ଼ୁଛି ଜାଣିଛୁଲୋ 


Digitized by srujanika@gmail.com 


ଡାଇନୋସର୍‌ର ହସ ୧୦୯ 


ଝିଅ ! ଆରବ୍ୟ ଉପନ୍ୟାସର ସେ ଯେଉଁ ଜିନ ଥାଏ, ସେ ହାତ ବୁଲାଇ ଆଣିଲେ 
ଟେବୁଲ ଉପରେ ସବୁ ପ୍ରକାର ଖାଦ୍ୟ ସଜା ହୋଇଯାଏ, ଏଠି ଠିକ୍‌ ସେମିତି ? 


“ହୁଁ ବୋଉ, ଆରବ୍ୟ ଉପନ୍ୟାସର ଜିନ ଯାହା, ଆମ ଏଠି ରବର୍ଟ ଠିକ୍‌ ସେଇଆ । 
ତୁମେ କ'ଣ କଣ ଖାଇବ, ତାଲିକାରେ ଟିକ୍‌ ମାରିଦେଲେ ସଙ୍ଗେ ସଙ୍ଗେ ସେସବୁ ରନ୍ଧା 
ହୋଇ ଟେବୁଲ ଉପରେ ପରଶା ହୋଇଯିବ ।” ” ରଜତ କହିଲା । 


।। ଦଶ ॥! 


ଦିନକର ଘଟଣା । ସାବିତ୍ରୀଦେବୀ ଓ ମଦନବାବୁ ନୂଆ ହୋଇ ଦକ୍ଷିଣମେରୁକୁ ବୁଲି 
ଆସି ସୁସାନ ଘରେ ରହୁଥାନ୍ତି । ସାବିତ୍ରୀଦେବୀ ଯେଉଁ ଦିନୁ ଶୁଣିଲେଣି ରଜତ ଦିନେ 
ଦିନେ ଗଙ୍ଗୋତ୍ରୀକୁ ନ ଫେରି ସୁସାନ ଘରେ ରହିଯାଏ, ଏହି କଥା ଶୁଣିଲା ଦିନଠାରୁ 
କେତେ ପ୍ରକାର ଭାବନା ସାବିତ୍ରୀଦେବୀଙ୍କ ମନକୁ ଯେ ଆସୁଛି ତାର କଳନା ନାହିଁ । 
ସୁସାନ ଯୁବତୀ, ରଜତ ଯୁବକ, ଗୋଟିଏ କ୍ଵାର୍ଟରରେ ଦି' ଜଣ ଏକା ଏକା ରହୁଥିବାରୁ 
ସେମାନଙ୍କ ଭିତରେ କାଳେ କିଛି ଦୁର୍ବଳତା ଆସିଯାଇଥୁୂବ, ଏହି ଭୟରେ ସାବିତ୍ରୀଦେବୀ 
ବିବ୍ରତ ହୋଇ ପଡୁଥାନ୍ତି । ଦିନେ ସାବିତ୍ରୀ ଦେବୀ ରଜତକୁ ଏକୁଟିଆ ଡାକିନେଇ ପଚାରିଲେ, 
“ ତୁ ସୁସାନ ଘରେ ତ ରହୁଛୁ, ତାକୁ କେମିତି ଆଖରେ ଦେଖୁ କହିଲୁ ।” ” ଆମ ସଂସ୍କୃତରେ 
ଗୋଟିଏ ନୀତି ଶ୍ଲୋକ ଅଛି, ତୁ ଜାଣିଛୁ ନା ନାହିଁ । ମାତୃବତ୍ଵ ପର କନ୍ୟେଷ୍ଟ, ପର 
ଦ୍ରବ୍ୟେଷୁ ଲୋଷ୍ଟ୍ବତ୍ଵ ।” 

“ନୁ ଭୁଲ୍‌ କହିଲୁ ବୋଉ ! ନୀଡି ଶ୍ଲୋକଟି ହେଉଛି- ମାତୃବତ୍‌ ପରଦାରେଷ୍ଟ ପର 
ଦ୍ରବ୍ୟେଷୁ ଲୋଷ୍ଟ୍ଵବତ୍ବ ।” 

“ତା ଠିକ୍‌ ଯେ। ମୁଁ ଶ୍ଲୋକଟିକୁ ଟିକିଏ ବଦଳେଇ ଦେଇ କହିଲି ? କ'ଣ ତୁ 
ସୁସାନକୁ ମା” ଭଳି ଦେଖୁ ତ ? ସୁସାନ ତ ଅଳ୍ପ ବୟସର ଝିଅଟିଏ କାହାର ସ୍ତ୍ରୀ 
ହୋଇନି । ତେଣୁ ପର କନ୍ୟେଷୁ ଏଠାରେ ଲଗାଇଦେଲି । ଜିନିଷଟାକୁ ତୁ ତ ବୁଝିପାରୁଥୁବୁ । 

ତୁ ମୋ ସମ୍ବନ୍ଧରେ କେତେ କଂଣ ଧାରଣା କରିଗଲୁଣି ବୋଉ ! ମୁଁ ତୋ ପୁଅଟି ? 
ତୋଠାରୁ ଜନ୍ମ ହୋଇ ମୁଁ ଅନ୍ୟ ଜଣେ ଝିଅକୁ କ'ଣ କେବେ ପାପଦୃଷ୍ଚିରେ ଦେଖୁପାରେ ? 
ମୁଁ ସୁସାନ ସହିତ ମିଶିଲି । ଜୀବନଠାରୁ ମୁଁ ତାକୁ ଅଧ୍ଵକ ଭଲପାଏ, ମୁଁ ତାକୁ ମୋର 
ସାନଭଉଣୀ ଭଳି ଦେଖେ, ଭାଇର ଭଉଣୀ ପ୍ରତି ଯେଉଁ ସ୍ଵେହ ଥାଏ, ମୋର ସୁସାନ ପ୍ରତି 
ଠିକ୍‌ ସେଇ ସ୍ବେହ ରହିଛି ବୋଉ । ତୁ ଅଯଥା ଏଣୁତେଣୁ ଆଶଙ୍କା କରି ମନଟାକୁ ବିବ୍ରତ 
କରୁଛୁ କାହିଁକି କହିଲୁ ? ମୁଁ ତୋ ପାଖରେ ରହି ଏତେ ବଡ଼ ହେଲି, ମୁଁ କି ପ୍ରକୃତିର ପିଲା, 
ତୃ କ'ଣ ଏଯାଏ ଜାଣିପାରିଲୁନି ? 

ମୋର ତୋ ପ୍ରତି ଯଥେଷ୍ଟ ବିଶ୍ଵାସ ଅଛି ପୁଅ । ତୋତେ ତ ପିଲାଟି ଦିନରୁ ଏଡ଼ୁଟାଏ 
କଲି, ମୁଁ କ”ଣ ଜାଣିନି ତୁ କେଉରୀତିର ପିଲା ! ସ୍ତ୍ରୀ ମନ ତ, ଅତ୍ୟଧ୍ବକ ସନ୍ଦେହୀ, ତୋତେ 
ପଚାରିଦେଇ ଜିନିଷଟା ସଫା ସଫା ଜାଣିଗଲି । 

ଆଉ ଗୋଟିଏ କଥା ଡୁ ଭୁଲିଯାଉଛୁ ବୋଉ ! ସୁସାନ ହେଉଛି ଆମେରିକାନ୍‌ ଝିଅ । 
ସେ ପିଲାଟି ଦିନରୁ ମା” ଭଉଣୀଙ୍କ ଠାରୁ ଟ୍ରେନିଂ ପାଇଛି ପୁରୁଷ ବନ୍ଧୁମାନଙ୍କ ସହିତ 
କେମିତି ମିଳାମିଶା କରି ଚଳିବ, ସେଇ ଟ୍ରେନିଂ ସେମାନେ ପିଲାଟି ଦିନରୁ ପାଇଥୁବାରୁ 
ବାପ ମା'ମାନେ ସେମାନଙ୍କୁ ଡେଟିଙ୍ଗରେ ପଠାଇଦେଇ ମଧ୍ଯ ଘରେ ନିଶ୍ଚିନ୍ତରେ ଥାନ୍ତି 
ସେମାନେ ଜାଣନ୍ତି, ସେମାନେ ଝିଅକୁ ଯେଉଁ ଟ୍ରେନିଂ ଦେଇଛନ୍ତି, ସେଇ ଟ୍ରେନିଂ ପାଇ 
ଡେଟିଙ୍ଗବେଳେ ତାଙ୍କ ଝିଅ ସେମିତି କିଛି ଅସାମାଜିକ କାମ କରି ପକାଇବନି। ଡୁ 
ସୁସାନକୁ ସିନା ଦେଖୁଛି,ଏଡ଼ିକି ଛୋଟିଆ ଝିଅଟେ, କଥାକଥାକେ ହସି ହସି ଗଡ଼ି ଯାଉଛି, 
ତା ପ୍ରତି ଯଦି କେହି ଅସଦ୍ଵ ବ୍ୟବହାର କରେ, ସେ ଚାପୁଡ଼ା ନ ମାରି ଛାଡ଼ିଦେବ ନି, 
ଦରକାର ପଡ଼ିଲେ ଗୋଡ଼ରୁ ଜୋତା ମଧ୍ଯ କାଢ଼ି ପାରେ । ତା'ର ମୁହଁ ମୁଲାଜା ବୋଲି କିଛି 
ନାହିଁ । ସେ ଅସଦ୍ଵ ବ୍ୟବହାରକୁ ମୋଟେ ସହ୍ୟ କରି ପାରେନି । ଯେ କେହି ଲୋକ 
ହେଲେ ହେଁ ତା ମୁହଁରେ ଜବାବ ଦେଇଦେବା ତୁ ସୁସାନକୁ ସାଧାରଣ ଝିଅଟିଏ ଭାବି ତା 
ସମ୍ବନ୍ଧରେ ଏତେ ତଳକୁ ଭାବି ଯାଆନା ବୋଉ । ମୁଁ ଏତେଦିନ ସୁସାନ ଘରେ ରହିଲିଣି, 
କୌଣସି ଦିନ ତା'ର କିଛି ଦୁର୍ବଳତା ଥବା ମୋ ଆଖୁରେ ପଡ଼ିନି । ବେଳେବେଳେ ସେ 


ମୋର ବ୍ୟବହାରରେ ଏମିତି ସେମିତି ଟିକିଏ ହୋଇଗଲେ ସେ ଏମିତି ମିଠା ମିଠା କଥା 
କହି ଗାଳି ଦିଏ ଯେ ତୁ ଭାବିପାରିବୁନି । 

ଆଁ, ସୁସାନ ଏତେ କଡ଼ା, ତା ହସ ହସ ମୁହଁ ଦେଖ୍ଲେ ସେମିତି ତ ଜଣାପଡ଼େନି 
ପୁଅ ! 

Po x x x Po 


ସାବିତ୍ରୀଦେବୀ ଭାରତରୁ ଆସିଲାବେଳେ ଆଶା କରି ନ ଥୁଲେ ସେ ଏଠି ଲକ୍ଷ୍ୌ 
ନବାବଙ୍କ ଭଳି ଖାନା ଖାଇବାକୁ ପାଇବେ ! ସେ ଖାଉ ଖାଉ କହନ୍ତି ' ମୁଁ ଦେଖୁଛି ଏହା 
ଲକ୍ଷ୍ନୌ ନବାବଙ୍କ ଖାନାଠାରୁ ଆହୁରି ଜାକଜମକରେ ପରଷା ଯାଉଛି । 

“ତୁମେ ଆମକୁ ଏଠି ଲକ୍ଷ୍ମୌ ନବାବମାନଙ୍କ ଖାନା ଦେଉଛ | ଏହାଠାରୁ ଅଧୂବକ 
ଆନନ୍ଦର କଥା ଆଉ କ'ଣ ହୋଇପାରେ ମା !' ସାବିତ୍ରୀଦେବୀ କହିଲେ | : 

ଖାଉ ଖାଉ ସାବିତ୍ରୀଦେବୀ କହିଲେ ¬ ରନ୍ଧାଗୁଡ଼ିକ ବଡ଼ Lh ହୋଇଛି, 
ରାନ୍ଧୁଶିଆ ରବର୍ଟକୁ ଧନ୍ୟବାଦ ନ ଦେଇ ରହିପାରିବିନି ଝିଅ ? 

ରବର୍ଟର ଏଥୁରେ କିଛି ବାହାଦୁରି ନାହିଁ ମାଉସୀ । ସେ ଖାଲି ଯନ୍ତ୍ରଚାଳିତବତ୍ବ, 
ଗୋଟିଏ ଆଇଟମ୍‌ ପରେ ଆଉ ଗୋଟିଏ ଆଇଟମ୍‌ କରିଚାଲିଛି । ସବୁ ବାହାଦୁରି 

ହେଉଛି ସଫୁ୍‌ୱୟାର ତିଆରି କଲାବାଲାର ! ଭାରତୀୟ ରନ୍ଧାର ସଫୁୱୟାର ଭାରତରେ 
ତିଆରି ହୋଇ ଆମେରିକାରେ ବିକ୍ରି ହେଉଛି । ଆମେରିକାରୁ ମୁଁ ଗୋଟାଏ ରଜତବ ପାଇଁ 
ମଗାଇ ଆଣିଥୁଲି ତାହା ଭାରତ ତିଆରି । ଭାରତ ତିଆରି ସଫଟ୍‌ୱୟାର ପୃଥୁବୀରେ 
ବର୍ଉମାନ ସର୍ବୋକୃଷ୍ଟ । 


ମୋତେ ଟିକିଏ ଦେଖାଇବୁନି ଝିଅ ? ମୁଁ ଦେଖୁବି ତୁ ଯାହାକୁ ସଫ୍ଟୱୟାର କହୁଛୁ 


ସେ ପ୍ରକୃତରେ କ ଜନଷ । ମୁଁ ଟିକିଏ ତାକୁ ଦେଖନ୍ତି ମୋ ନୟନ ସାର୍ଥକ ହୁଅନ୍ତା । 


ସେ ସେମିତି କିଛି ନୁହେଁ ମାଉସୀ । ଗୀତ ଗାଉଥୁବା ସି.ଡି. ଭଳି, ସି.ଡି.କୁ ସି.ଡି. 
ପ୍ଲେଆରରେ ପୂରାଇ ବଜାଇଲେ ଗୀତ ବାହାରେ ।! ଏଠି ସେ ଡିସ୍କକୁ ମୋ ରନ୍ଧାଯନ୍ତ୍ 
ଭିତରେ ପୂରାଇ କ'ଣ କ'ଣ ଆଇଟମ୍‌ ତିଆରି ହେବ ଟିକ୍‌ ମାରିଦେଲେ ସେ ରାନ୍ଧିଚାଲିଲା । 
ରାନ୍ଧିବା ତେଲ, ମସଲା, ପନିପରିବା ସବୁ ଚାର୍ଲି ରନ୍ଧାମେସିନ୍‌ର ତାଲିକାନୁସାରେ ଆମ 
ଡିପାର୍ଟମେଣ୍ଟାଲ୍‌ ଷ୍ଟୋରରୁ ମଗାଇ ଆଣି ଯୋଗାଇ ଦେବ । 

ସୁସାନ ସାବିତ୍ରୀଦେବୀଙ୍କୁ ବୁଝାଉଛି ଚାର୍ଲି ରବର୍ଟଠାରୁ ସଫଟ୍‌ୱୟାର ଡିସ୍କକୁ ଆଣି 
ଟେବୁଲ ଉପରେ ଥୋଇଦେଲା | ସାବିତ୍ରୀଦେବୀ ଡିସ୍କକୁ ଏପଟ ସେପଟ କରି ଦେଖୁଲେ । 
ପରିଶେଷରେ “ଆଁ ଏମିତି ? ଏଥିରେ ଏତେପ୍ରକାର ଖାଦ୍ୟ ରନ୍ଧା ପଵ୍ଧତି ଅଛି ମା ? 
ଏଥୁରେ କେତେ ପ୍ରକାର ଆଇଟମର ପ୍ରସ୍ତୁତି କାର୍ଯ୍ୟ ବ୍ୟବସ୍ଥା ଲେଖାଅଛି ଝିଅ ? 


“ତିନି ଶହ ଷାଠିଏ ପ୍ରକାର”, ସୁସାନ କହିଲା । ଆପଣଙ୍କ ଦେଶର ବିଭିନ୍ନ 
ରାଜ୍ୟରେ ଯେତେ ପ୍ରକାର ଖାଦ୍ୟର ରନ୍ଧନପ୍ରଣାଳୀ ଅଛି, ସେସବୁର ରନ୍ଧାବ୍ୟବସ୍ଥା 
ଏଥୁଭିତରେ ସଜିତ ହୋଇ ରହିଅଛି । ଯେଉଁ ଖାଦ୍ୟ ମନ ହେଲା, ଏହାକୁ ଯନ୍ତ୍ରରେ 
ପୂରାଇ ଆଇଟମ୍‌ ଉପରେ ଟିକ୍‌ ମାରିଦେଲେ, ସେଇ ଅନୁସାରେ ରନ୍ଧାଚାଲିଲା, କେଉଁଠି 
କିଛି ବ୍ୟତିକ୍ରମ ନାହିଁ । 

ମନେକର ବରାଦକ୍ରମେ ଆମର ସାତଆଠଟା ଆଇଟମ୍‌ ରନ୍ଧା ହେବ । ସଙ୍ଗେ 
ସଙ୍ଗେ ଏଥୁପାଇଁ କ'ଣ ମସଲାମସଲି, ପନିପରିବା, ମାଛ, ମାଂସ ଦରକାର ଏକ ତାଲିକା 
ବାହାରି ପଡ଼ିବ । ତାଲିକା ଅନୁସାରେ ଷ୍ଟୋରରୁ ସେସବୁ ମଗାଇ ଆଣିବ । ମନେକର 
ଗୋଟିଏ ଆଇଟମ ପାଇଁ ସବୁ ଆବଶ୍ୟକୀୟ ପଦାର୍ଥରୁ ଗୋଟିଏ ଷ୍ଟୋରରେ ମିଳିଲା 
ନାହିଁ, ସେଠି ରବର୍ଟ କ'ଣ କରିବ ? 

ସେହି ଆଇଟମ୍ଟିର ରନ୍ଧା ବନ୍ଦ କରି ଯନ୍ତ୍ର ଏକପ୍ରକାର ଶବ୍ଦ କରିବ | ତୁମେ ଯାଇ 
ଦେଖୁବ କ”ଣ ହୋଇଛି । ଅମକେଇ ଆଇଟମ୍‌ ପାଇଁ ଅମକେଇ ଜିନିଷ ନାହିଁ । ତେଣୁ 
ରନ୍ଧା ବନ୍ଦ । ସେଥୁପାଇଁ ଆମେ ଆଇଟମ୍‌ ଏମିତି ଭାବରେ ବାଛି ବରାଦ ଦେଉଁ, 
ଯେମିତିକି ସେସବୁର ପନିପରିବା, ମସଲାମସଲି ଆଦି ଆମ ଡିପାର୍ଟମେଣ୍ଟାଲ ଷ୍ଟୋରରେ 
ମିଳିଯିବ । ଯେଉଁ ଖାଦ୍ୟପଦାର୍ଥ ପନିପରିବା, ମସଲା ମସଲି ସବୁ ମିଳିବ, ଆମେ 

ସେଇଭଳି ଆଇଟମ୍‌ ବର୍ବାଦ କରିଥାଉଁ । ଭାରତୀୟ ସଫୁ୍‌ୱୟାର ଆସିଲା ଦିନୁ ଆମେ 
ଡିପାର୍ଟମେଣ୍ଟାଲ ଷ୍ଟୋରକୁ ବରାଦ କରିଦେଇଛୁ, ୩୬୦ ପ୍ରକାର ଆଇଟମ୍‌ ପାଇଁ ଯାହା 
' ଯାହା ମସଲା, ମାଛ, ମାଂସ, ପନିପରିବା ଦରକାର, ସେସବୁ ଆମେରିକାରୁ ବା ଅନ୍ୟ 
ଦେଶରୁ ମଗାଇ ଆଣି ଷ୍ଟୋରରେ ଗଚ୍ଛିତ କରି ରଖୁବାପାଇଁ । ତେଣୁ ଆମେ ଯେକୌଣସି 
ଆଇଟମ୍‌ ଚାହିଁଲେ, ଆମ ଆଗରେ ରବର୍ଟ ତିଆରି କରିଥୋଇଦେବ । 


ପ୍ରଥମେ ପ୍ରଥମେ ସାବିତ୍ରୀଦେବୀ ସୁସାନକୁ ଖ୍ରୀଷ୍ଟଧର୍ମୀ ବୋଲି ମନରେ ତା! ପ୍ରତି 
ଏକ ବିଧର୍ମୀ ମନୋଭାବ ରଖୁଥିଲେ । ଏଇ କେତେଦିନ ରହିବା ପରେ ତା” ଘରେ 
ରନ୍ଧାବଢ଼ା, ଖଆପିଆ ଦେଖ୍‌ ତାକୁ ଆଉ ଘୃଣା କଲେ ନାହିଁ । ତା ଘରେ ଖ୍ରୀଷ୍ଟଧର୍ମର କିଛି 
ପ୍ରଭାବ ନାହିଁ । ରଜତ କହେ ସେ କେବେ ଗିର୍ଜାକୁ ଯାଏନି । ଆଉ ତା” ଚେହେରାଟି ଏମିତି 
ଯେ ତାକୁ ଦେଖୁଲେ ସେ ଖ୍ରୀଷ୍ଟଧର୍ମାବଲମ୍ବୀ ବୋଲି କେହି ତାକୁ କହିବେନି । ସାବିତ୍ରୀଦେବୀ 
ସୁସାନ ଭିତରେ ଖ୍ରୀଷ୍ଟଧର୍ମର ଲକ୍ଷଣର ସାକ୍ଷ୍ୟ ଦେଖୁ ନ ପାରି ତାକୁ ନିଜ ଧର୍ମର ଝିଅ 
ବୋଲି ଭାବି ନେଲେଣି । ସେ ଆମେରିକାନ୍‌ ସତ, କିନ୍ତୁ ଆମେରିକାନ୍‌ ଝିଅମାନଙ୍କ ଭଳି 
ଉଚ୍ମଙ୍ଗଳ ନୁହେଁ । ସେ ଭଦ୍ର, ଶାନ୍ତଶିଷ୍ଟ କଥାବାର୍ଭା ଖୁବ ମଧୁର । ମୁହଁରେ ସବୁବେଳେ 
ପିଲାଳିଆ ହସ ଦେଖ୍‌ ସାବିତ୍ରୀଦେଛୀ ତା” ଆଡ଼କୁ ଆକୃଷ୍ଠ ହୋଇପଡ଼ିଥାଆନ୍ତି । 
ସାବିତ୍ରୀଦେବୀ ତା” ରୂପର ସୌନ୍ଦର୍ଯ୍ୟରେ ଏତେ ମୁଗ୍ଧ ଯେ ଖ୍ରୀଷ୍ଟିଆନ୍‌ ଝିଅ ବୋଲି ତାକୁ 
ଭାବୁ ନ ଥାନ୍ତି । ତା'ର ସରଳସୁନ୍ଦର ବେଶରେ ଉନ୍ମେଷିତ ଯୌବନର ଦରବିକଶିତ 
ହାସ୍ୟରେଖା, ମସ୍ତକରେ ବେଳେବେଳେ ଜଳଦ କୃଷ୍ଣ ଅଯତ୍ନ ବିନ୍ଯସ୍ତ କେଶରାଶି, 
ହ ଷୈତ୍‌ ଫୁ ଲ୍ଲ ନୟନ, ପ୍ରତିଭ। ପ୍ରଦୀପ୍ତ ବଦନର ଅରୁ ଣରକ୍ତିମ ଅଧରରେ 
ମୁକ୍ତାନିନ୍ଦୀ ଦନ୍ତପନ୍ତି, ସାବିତ୍ରୀ ଦେବୀଙ୍କ ଆଗରେ ତାକୁ ଯେ କେଉଁ ଅପରୂପ ସୁନ୍ଦରୀଭାବରେ 
ଠିଆ କରାଇଥାଏ ସାବିତ୍ରୀଦେନ୍ଧୀଙ୍କ କଳ୍ପନାର ବାହାରେ । ସାବିତ୍ରୀଦେବୀ ତା? ପ୍ରତି 
ଏତେ ଆକୃଷ୍ଠ ଯେ ସେ ମନେ ମନେ ତାକୁ ନିଜର ବୋହୂ କରିନେବା ପାଇଁ ସ୍ଥିର 
କରିସାରିଲେଣି । ସେ ଯେ ଜଣେ ବିଧର୍ମୀ ସେ କଥା ତାଙ୍କ ମନରୁ କେଉଁ ଦିନରୁ 
ପାସୋରିଗଲାଣି ! 


!| ଏଗାର 


ସକାଳ ହେବାକ୍ଷଣି ସାବିତ୍ରୀ ଦେବୀଙ୍କ ନିଦ ଚଟକରି ଭାର୍ଗିଗଲା । ଗତ ରାତ୍ରିରେ 
ପୁଅ ରଜତ କେଉଁଠି ଶୋଇଲା, ସେଇ ତାଙ୍କର ଚିନ୍ତା ଥୁଲା । ସେ ଉଠିଲାବେଳକୁ ଅନ୍ୟ 
କେହି ଉଠି ନ ଥାନ୍ତି । ସାବିତ୍ରୀଦେବୀ ଡ୍ରଇଂ ରୁମ୍‌ ଭିତରକୁ ପଶିଗଲାବେଳକୁ ବେଦଵ- 
କମ୍‌ -ସୋଫାକୁ ମେଲେଇ ବେଶ୍‌ ଆରାମରେ ଶୋଇଛି ପୁଅ ରଜତ । ତେଣେ 
ଦେଖୁଲାବେଳକୁ ସୁସାନର ରୁମ୍‌ ବନ୍ଦ ଅଛି । ସମ୍ଭବତଃ ସୁସାନ ଉଠି ନାହିଁ । ଚାରିଆଡ଼କୁ 
ଲକ୍ଷ୍ୟକଲାରୁ ଚାର୍ଲି ଘରଗୁଡ଼ିକ ସବୁ ଝାଡ଼ୁ କରିସାରି ଚଟାଣ ପୋଛା ଯନ୍ତ୍ରକୁ ଚଳାଇଦେଇ 

ବିଭିନ୍ନ ଘରର ଚଟାଣ ପୋଛିବାରେ ଲାଗିଯାଇଛି । ପୋଛିବା ଜଳରେ ଏକ ସୁଗନ୍ଧିତ 
ବିଶୋଧକ ମିଶାଯାଇଥୁ୍‌ବାରୁ ଚାରିଆଡ଼ ବିଶୋଧକ ବାସନାରେ ମହକି ଉଠୁଛି । ସେ 
ଲକ୍ଷ୍ୟ କଲେ ଘର ଚଟାଣ ପୋଛିବାରେ ଚାର୍ଲିର ବେଶି କିଛି କାମ ନାହିଁ । ସେ ଚଟାଣ 
ପୋଛାଯନ୍ତ୍ରକୁ ଘରର ବିଭିନ୍ନ ସ୍ଥାନରେ ମାତ୍ର ବୁଲାଇ ଆଣୁଛି । ଅନାଉ ଅନାଉ ଚାଲି 
ସୁସାନ ଘର ଛଡ଼ା ସବୁ ଘର, ଡ଼୍ରଇଂରୁମ୍‌, ଡାଇନିଂ ରୁମ୍‌, ଗେଷ୍ଟରୁମ୍‌ ସବୁ ଝାଡ଼ି ପୋଛି 
ଦେଲାଣି । ରଜତ କି ସୁସାନ କେହି ଉଠି ନାହାନ୍ତି । ଚାର୍ଲି ଘରପୋଛା କାମ ସାରି 
ଗତରାତ୍ରିରେ ପଡ଼ିଥିବା ଅଇଁଠାବାସନ ସବୁକୁ ଏକାଠି କରି ବାସନମଳା ଯନ୍ତ୍ରରେ 
ପକାଇଦେଇ ସାବୁନ ଓ ପରିଷ୍କାରକ ମିଶାଇ ଯନ୍ତ୍ରଟିକୁ ଚଳାଇଦେବା ସଙ୍ଗେ ସଙ୍ଗେ 
ବାସନସବୁ ମଜା ହୋଇ, ଧୁଆହୋଇ, ଶୁଖାହୋଇ ବାହାରି ଆସିଲା । ସେ ସେସବୁକୁ 
ନେଇ ବାସନ ଆଲମାରିରେ ଯଥାସ୍ଥାନରେ ସଜାଇଦେଲା । ଅନାଉଁ ଅନାଉଁ ଘରର 
ଲୋକମାନେ ଉଠିବା ପୂର୍ବରୁ ଘରର ପରିଷ୍କାର-ପରିଛୁନ୍ନ କରିବା କାମ ଚାର୍ଲି ଶେଷ 
କରିଦେଲା ¦! ସୁସାନ ଓ ରଜତ ବେଡ଼ ଟି ନ ଖାଇଲେ ଉଠନ୍ତି ନାହିଁ ଜାଣି ରବର୍ଟକୁ 
ଆଦେଶ ଦେଇ ସକାଳ ଚା” ତିଆରି କରିନେଇ, ଟ୍ରେରେ ଚା' ନେଇ ରଜତବାବ୍ରଙ୍କ 
ଟି-ପୟ ଉପରେ ଥୋଇଦେଇ ରଜତବାବୁ ଉଠିବା ପାଇଁ ତାଙ୍କ କାନ ପାଖରେ ଥୁବା 
ବଜରକୁ ଚଳେଇଦେଲା । ରଜତ ବଜର ଶବ୍ଦରେ ଧଡ଼ପଡ଼ କରି ଉଠି ବାପା ମା ଉଠିଲେଣି 
କି କ”ଣ ଜାଣିବାପାଇଁ ଗେଷ୍ଟରୁମ୍‌ ଆଡ଼କୁ ଯିବା ପୂର୍ବରୁ ମା” ସାବିତ୍ରୀଦେବୀ ତା” ପାଖକୁ 
ଚାଲିଆସି କହିଲେ, ଚାଲି ତୋ ପାଇଁ ବେଡ଼ -ଟି କରିନେଇ ଟି-ପୟ ଉପରେ ଥୋଇ ଦେଇ 
ଗଲାଣି । ତୁ କ'ଣ ଜାଣିପାରୁନୁ । ତୁ ଯା ଚା' ଖାଇଦେ, ଥଣ୍ଡା ହୋଇଯିବ । ସୁସାନ ଉଠି 
ନାହିଁ ନା କଂଣ ? 

ନା, ବୋଧେ ଉଠି ନ ଥୁବ ! ଚାର୍ଲି ଚା? ନେଇ ଦୁଆର ଖଟ୍‌ ଖଟ୍‌ କଲେ ସେ ଉଠି 
ଚାର୍ଲି ହାତରୁ ଚା” ନେଇ ପିଇବ । ଚାର୍ଲିକୁ ଦୁଆର ଖଟଖଟ କରିବା ଦେଖୁ ସୁସାନ ଦୁଆର 
ଖୋଲିବାକ୍ଷଣି ସାବିତ୍ରୀ ଦେବୀ ଚାର୍ଲି ହାତରୁ ଚା'କପ୍କୁ ହାତରେ ଧରି ସୁସାନ ଶୋଇବା 
କୋଠରି ଭିତରକୁ ପଶିଗଲେ ।! ସୁସାନ ସାବିତ୍ରୀଦେବୀଙ୍କୁ ହାତରେ ଚା”କପ୍‌ ଧରି 
ଆସୁଥବାର ଦେଖୁ ଚଟ୍‌କରି ତାଙ୍କ ହାତରୁ ଚା” କପ୍‌ ନେଇ, ତାଙ୍କୁ ନିଜ ଖଟ ଉପରେ 
ବସାଇ ଦେଉଁ ଦେଉଁ କହିଲା, ˆ ଆପଣ କାହିଁକି ଚା? ନେଇ ଆସିଲେ ମାଉସୀ । ଚାର୍ଲି ତ 
ଆଣିବା କଥା | 

ହଁ ମାଂ ସେ ଆଣୁଥ୍ଲା ଯେ, ମୁଁ ତା ଟ୍ରେ'ରୁ ତୋ ପାଇଁ ଚା ଘେନି ଆସିଲି । 

ସାବିତ୍ରୀଦେବୀ ସୁସାନର ବିରାଟ ଦୁଗ୍ଧଫେନନିଭ ଶଯ୍ୟା ଉପରେ ବରସ ବର୍ସୁ ଏହାର 
ଡବଲ ରବରଫୋମ୍‌ ଶେଯରେ ଗଳି ପଡ଼ିଲା ଭଳି ଅନୁଭବ କଲେ । ସେ ଦେଖୁଲେ 
ଶଯ୍ୟାର ବିପରୀତ ପାଖରେ ସାରା କାନ୍ଥକୁ ଆବୋରି ରହିଛି ତ୍ରିପରିସରଯୁକ୍ତ ବିରାଟ 
ଟେଲିଭିଜନ ପରଦା, ଯେଉଁ କଥା ଗତ କାଲି ରାତ୍ରିରେ ରଜତ ତାଙ୍କୁ କହୁଥିଲା ! ସେ 

ମନେ ମନେ ଭାବିଲେ ପୁଅ ଯାହା କହୁଥିଲା ତା” ସତ । ସୁସାନ ରାତିରେ ଏହି ତ୍ରିପରିସରଯୁକ୍ତ 
ଟି.ଭି. ପରଦାରେ ଆମେରିକାନ୍‌ ନାଚ ଦେଖୁ ଦେଖୁ ଶୋଇପଡ଼େ । 


ସୁସାନକୁ ଅନାଇ ସାବିତ୍ରୀଦେବୀ ଭାବୁଥା'ନ୍ତି, ସୁସାନ ଭଳି ବୋହୂୃଟେ ପାଇଲେ 
ସେ କେତେ ସୁଖୀ ନ ହୁଅନ୍ତେ । କି ସୁନ୍ଦର ଚେହେରା, ପିଲାଙ୍କ ଭଳି ଖୋଲା କଥାବାଉା, 
କଥା କହୁଥିଲାବେଳେ ତା କଥା ଏଡ଼େ ମଧୁର ଶୁଭେ, ସାବିତ୍ରୀଦେବୀ ତା” ଆଡ଼କୁ ଆକୃଷ୍ଟ 
ହୋଇପଡ଼ିଥାନ୍ତି । ସେ ରଜତ ଓ ସୁସାନର ପରସ୍ପର ପ୍ରତି ବ୍ୟବହାର ଦେଖୁ ଜାଣିନେଲେଣି, 
ରଜତ ସୁସାନକୁ ଖୁବ ଭଲପାଏ ଓ ସୁସାନ ମଧ୍ଯ ରଜତକୁ ଆହୁରି ଅଧଵକ ଭଲପାଏ । 
ସୁସାନ ଶାଢ଼ି ପିଛି ରଜତ ପାଖରେ ଛିଡ଼ା ହେଲେ ସେ ଦୁହେଁ ଏତେ ସୁନ୍ଦର ଦିଶନ୍ତି ଯେ 
ଲୋଭେଇ ଯା'ନ୍ତି ସାବିତ୍ରୀଦେବୀ, ସଙ୍ଗେ ସଙ୍ଗେ ସେ ମନେ ମନେ କହିଉଠନ୍ତି, କେହି 
ସେମାନଙ୍କ ଯୋଡ଼ିକୁ ଯେମିତି ଆଖୁ ନ ପକାଉ | 


“ମଉସା କଣ ଉଠି ନାହାନ୍ତି ମାଉସୀ ? 
ନା ମା ! ମୁଁ ଉଠି ଆସିଲାବେଳେ ସେ ଶୋଇଥଲେ | ଉଠିବେଣି ବୋଧେ । 


ରଜତ ତ ଡ୍ରଇଂରୁମ୍‌ରେ ଶୋଇଥ୍‌ବେ । ମୁଁ ସେଥୁପାଇଁ ଗତରାତ୍ରିରେ ତାଙ୍କ ବେଡ 
ପାଖରେ ତକିଅଆ। ଓ ଚାଦର ଦେଇ ଆସିଥୁଲି । 


ସେ ମନେ ମନେ ଭାବିଲେ, ସୁସାନ କେଡ଼ିକି ଛୋଟିଆ ଝିଅଟିଏ, କିନୁ ସବୁଆଡ଼କୁ 
ନଜର ରଖୁ ଚଳୁଛି । ସମସ୍ତଙ୍କ ସୁବିଧା ଅସୁବିଧା ପ୍ରତି ଲକ୍ଷ୍ୟ ରଖୁଛି । ବାପା-ମାଂଙ୍କଠାରୁ 
ହଜାର ହଜାର ମାଇଲ ଦୂରରେ ଏ ଅପନ୍ତରା ସ୍ଥାନରେ ଏକା ଏକା ରହି ଗବେଷଣା 
କରିବା କମ୍‌ ବଡ଼ କଥା ନୁହେଁ । ନିଜ ଘରେ ମାତ୍ର ଦୁଇଟି ଯାନ୍ତିକ ଚାକର ଓ ଯାନ୍ତିକ 
ପୂଝାରୀକୁ ନେଇ ତା” ଜୀବନଯାତ୍ରା ଚଳେଇ ଚାଲିଛି । ଧନ୍ୟ ଏ ଝିଅଟି ! ଧନ୍ୟ ତା'ର 
ସାହସ । ଏଭଳି ଝିଅକୁ ବୋହୂ କରିବାକୁ କିଏ ବା ନ ଚାହିଁବ ଯେଉଁ ଧର୍ମ, ଗୋତ୍ର, 
ଦେଶର ସେ ହେଉ ପଛକେ ? 

ସୁସାନ ଚାଂ ପିଉଁ ପିଉଁ ସାବିତ୍ରୀଦେବୀ ପଚାରିଲେ, ତୁ ଏଠି ଏକା ରହୁଛୁ । ତୋର 
ଏଠି ଆମେରିକାନ୍‌ ସାଙ୍ଗସାଥୀ ତ ଥୂବେ ? 

“ହଁ ମାଉସୀ, ଥ୍‌ବେ କଂଣ କହୁଛନ୍ତି, ଅଛନ୍ତି ନା । ସେମାନଙ୍କ ସଂଖ୍ୟା ଡଜନରୁ 
କମ୍‌ ହେବନି । ସେଥୁଭିତରୁ ପୁଅଙ୍କ ସଂଖ୍ୟା ମୋଟେ ଦୁଇ ବାକି ତକ ଝିଅ । ସେମାନଙ୍କ 
ଭିତରୁ କେତେକେ ମୋର ବିଶ୍ବବିଦ୍ୟାଳୟ ସାଙ୍ଗ । ମୋର ଗୋଟିଏ ପୁଅ ସାଙ୍ଗ ଅଲା, ତା 
ନା ` ଡଭିଡ଼ । ସେ ମୋତେ ବିବାହ କରିବାକୁ ଚାହୁଥଲା । ମୁଁ ମନା କରିଦେବାରୁ ସେ 
ପ୍ରତିଶୋଧପରାୟଣ ହୋଇ ମୋ ଗବେଷଣାରେ ନାନା ବାଧା ଜନ୍ମାଉଥୁଲା । ମୁଁ ଯେମିତି 
ମୋ ଗବେଷଣାରେ ଆଗେଇ ନ ଯାଏ, ସେଥୁପାଇଁ ସବୁ ଅସୁବିଧା ସୃଷ୍ଟି କରୁଥୁଲା । 
ଏପରିକି ଡାଇନୋସର ଆମେରିକା ଯିବା ବାଟରେ ଜାହାଜରେ ଚଢ଼ାଉଁ ଚଢ଼ାଉଁ ସେ ତାକୁ 

ଖସିଯିବାକୁ ଏମିତି ସୁବିଧା ଦେଇଦେଲା ଯା” ଫଳରେ ସେହି ପ୍ରାଣୀଟି ସବୁଦିନ ପାଇଁ 
ଆମ ହାତରୁ ଖସିଗଲା ! ଏଥୁପାଇଁ ଯେଉଁ କମିସନ ବସିଲା, ସେଥିରେ ସେ ଦୋଷୀ 
ସାବ୍ୟସ୍ତ ହୋଇ ଚାକିରିରୁ ତଡ଼ା ଖାଇ ଆମେରିକାର ଏକ ଜେଲରେ ବର୍ତମାନ ଖଟୁଛି । 
ସେ ଚାଲିଯିବା ପରେ ଆଉ ମାତ୍ର ଗୋଟିଏ ପୁଅ ସାଙ୍ଗ ଅଛି, ସେ ମୋଠାରୁ ଦୂରେଇ 
ଗଲାଣି | ସେ ମୋ ସାଙ୍ଗ ଜୁଲିକୁ ବିଭାହେବା ପାଇଁ ଠିକ୍‌ କଲାଣି । ଆସନ୍ତା ଗ୍ରୀଷ୍ମଗତୃରେ 
ସେମାନେ ଆମେରିକା ଯିବେ ବିବାହ କରିବା ପାଇଁ !” 

“ “ତୋର କ'ଣ ବିଭାହେବା ପାଇଁ ଇଚ ହୁଏନି ଝିଅ ! ତୁ'ତ ପଢ଼ାପଢ଼ି ସାରିଲୁଣି, 
ଚାକିରିବାକିରି କଲୁଣି, ତୋ ବାପା-ମା” କ'ଣ କହୁ ନାହାନ୍ତି ତୋତେ ବିଭା ହେବା 
ପାଇଁ ?”' 

“ହଁ ମାଉସୀ, କହୁଛନ୍ତି ଯେ, ମୁଁ ମୋ ଇଚ୍ଛା କ'ଣ ସେମାନଙ୍କୁ ଜଣାଇ ପାରିନି । ମୁଁ 
ଯେ ବିଭା ନ ହେବି, ସେମିତି ଧାରଣା ମୋର ନାହିଁ କି ସେମାନଙ୍କର ନାହିଁ ।” 

ତେବେ ଆଉ କ'ଣ ଝିଅ । ମନେ ମନେ କାହାକୁ ବିଭାହେବୁ ଠିକ୍‌ କଲୁଣି ନା କ'ଣ ? 


“ ସାବିତ୍ରୀଦେବୀଙ୍କ କଥାରେ ଲାଜେଇଗଲା ସୁସାନ । କଥାର ମୋଡ଼ ବଦଳାଇ 
କହିଲା, ଢେର ଡେରି ହୋଇଗଲାଣି ମାଉସୀ । ଆପଣ ତ ବେଦ -ଟି ଖାଇ ନ ଥିବେ ?” 


“ନା। ମା, ମୁଁ ବେଦ -ଟି ଖାଏନି । ତୋ ମଉସା ମଧ୍ଯ ବେଦ -ଟି ଖାଆନ୍ତିନି । ବେଦ୍‌ - 
ଟି ହେଲା ଆଜିକାଲିକ। ଟୋକା-ଟୋକୀମାନଙ୍କର ସଉକ । ଆମେ ତ ଟୋକା- ଟୋକୀ 
ହୋଇନୁ | ପୁରୁଣାକାଳିଆ ଲୋକ ! ବେଦ -ଟି ଆମର କ'ଣ ଦରକାର ? 


ରଜତ ଏହି ସମୟରେ ସୁସାନର ଶୋଇବା ଘରେ ବୋଉ ଅଛି ଭାବି ସୁସାନ ଘରକୁ 
ପଶିଆସି ସୁସାନ ପାଖରେ ପଲଙ୍କ ଉପରେ ବସି ପଡ଼ିଲା । ରଜତକୁ ସୁସାନର ପଲଙ୍କ 
ଉପରେ ପାଖକୁ ପାଖ ବସିଥୁୂବାର ଦେଖ୍‌ ସାବିତ୍ରୀଦେବୀଙ୍କ ମନ ଅଥୟ ହୋଇ ପଡ଼ିଲା । 
ଭାବିଲେ ଦି'ଜଣଙ୍କ ଯୋଡ଼ି କେତେ ସୁନ୍ଦର ଦିଶୁଛି ସତେ ! ଭଗବାନ୍‌ ତାଙ୍କ ପ୍ରତି କଣ 
ଦୟା କରିବେ, ସେ ଏ ଦୃହିଁଙ୍କୁ ବିଭା କରି ପୁଅ ବୋହୂ ବେଶରେ ଦେଖ୍ପାରିବେ । ଝିଅଟି 
ଜଣେ ଏତେ ବଡ଼ ବୈଜ୍ଞାନିକ, କିନ୍ଧ ତା'ର ପିଲାଳିଆ ଚେହେରା ଓ ପିଲାଙ୍କ ଭଳି ସରଳିଆ 
କଥାବାର୍ରା ଦେଖୁଲେ କିଏ ମୁଗ୍ଧ ନ ହେବ । ସାବିତ୍ରୀଦେବୀ ସେ ଦୁହିଁଙ୍କୁ ଅପଲକ ନେତ୍ରରେ 
ଚାହିଁ ରହିଥୂବା ଦେଖ୍‌ ସୁସାନ ଲାଜେଇ ଗଲାଣି | ରଜତ ମଧ୍ଯ ଲାଜେଇ ଯାଇ କଥାର ମୋଡ଼ 
ବଦଳାଇ ପଚାରିଲା, ବାପା କ'ଣ ଏ ପର୍ଯ୍ୟନ୍ତ ଶୋଇଛନ୍ତି ବୋଉ ? 

“ସରାବିତ୍ରୀଦେବୀ ଅନ୍ୟମନସ୍କ ଭାବେ ସେ ଦରହିଁଙ୍କୁ ଅନାଇ ରହିଥୂବାରୁ ରଜତର 
କଥାରେ ସେ କିଛି ଉତ୍ତର ଦେଇପାରିଲେନି । ଦ୍ବିତୀୟଥର ରଜତ ପଚାରିବାରେ ସେ 
ଚମକିଉଠି କହିଲେ, ଉଠିସାରିବେଣି ବୋଧହୁଏ ! ଗଲୁ ଦେଖ୍ବୁ ସେ ଉଠିଲେଣି କି କ'ଣ ? 
ସେ ତ ଦାନ୍ତ ନ ଘଷି ଚା' ଖାଇବେନି । ଚାର୍ଲି ବୋଧେ ତାଙ୍କୁ ଦାନ୍ତ ଘଷିବାପାଇଁ କହିସାରିବଣି । 

ଆପଣ ଯାଆନ୍ତୁ ମାଉସୀ ଦାନ୍ତ ଘଷି ପକାଇବେ । ସକାଳ ଜଳଖୁଆ ବୋଧେ 
ପ୍ରସ୍ତୁତ ହୋଇସାରିବଣି । 

ସାବିତ୍ରୀଦେବୀଙ୍କର ସୁସାନକୁ ଛାଡ଼ିଯିବାକୁ ମୋଟେ ମନ ହେଉ ନ ଥାଏ ! ତାଙ୍କ 
ମନ ହେଉଥାଏ ସେ ସଦାସର୍ବଦା ସୁସାନ ପାଖରେ ଥାଇ ତା'ର ସରଳିଆ କଥା 
ପିଲାଳିଆ ହସ ଶୁଣ୍ୁଥାଆନ୍ତେ କି ? ସୁସାନର ବାରମ୍ବାର ଅନୁରୋଧରେ ସେ ଦାନ୍ତ 
ଘଷିବା ପାଇଁ ବାହାରି ଗଲେ । 


bo x x x » 


ଖାଇବା ଟେବୁଲ ଉପରେ ପୁଣି ସମସ୍ତେ ଏକତ୍ରିତ ହେଲେ । “ଆଜି ଜଳଖୁଆ 
ଖାଇଲାବେଳେ କେଉଁ କଥା କହିବୁ ଝିଅ ! ମୁଁ ତୋ କଥାକୁ ଅନାଇ ବସିଛି । ସାବିତ୍ରୀଦେବୀ 
ପଚାରିଲେ ।? 

ଆଜି ଆଉ ଏକପ୍ରକାର ଜଳଖୁଆ ରବର୍ଟ କରିଛି, ମାଉସୀ ଖାଆନ୍ତୁନା ? ତନ୍ଦୁରି 
ରୋଟି, ତାହା ସାଙ୍ଗରେ ସୋଲାବଟୁରା । ତା ସାଙ୍ଗରେ ବାଇଗଣ ଓ ବେସନରୁ ତିଆରି 
ବାଇଗଣ ଫ୍ରଲରି । ପୁଣି ପିଆଜ ପକୋଡ଼ି । ଏସବୁକୁ ଦେଖୁ ସାବିତ୍ରୀଦେବୀଙ୍କ ଆଖୁ 
ଖୋସି ହୋଇଗଲା । କହିଲେ, ଆଁ, ଆଜି ପୁଣି ନୂଆ ନୂଆ ଭାରତୀୟ ଜଳଶୁଆ ? ତୁ 
ଆମକୁ ଏସବୁ ଖୁଆଇ ଖୁଆଇ ମାରି ପକାଇବୁ ନା କ'ଣ ? ଆମେ ଦି” ଜଣ ବୃଢ଼ାବୁଢ଼ୀ 
କେତେ ଖାଇବୁ ଏ ନୂଆ ନୂଆ ଆଇଟମ୍‌ । 

ଭୟ କରନ୍ତୁନି ମାଉସୀ । ପେଟ ଖରାପ ହେବନି । ଆମ ଏଠି ସାଧାରଣ ବୀଜାଣୁ, 
ଭୂତାଣୁ, ଜୀବାଣୁ, ମଶା, ମାଛି କେହି ନାହାନ୍ତି, ଯେଉଁମାନଙ୍କ ଯୋଗୁଁ ପେଟରୋଗ ଆଦି 
ହୁଏ । ଆମେ ତ ବେଶି ଖାଇବାକୁ କହୁନୁ, ପେଟ ଖରାପ ହେବ କାହିଁକି ? 

ତୋର ଏଠି ଏହି ଯେଉଁସବୁ କାରବାର ମୁଁ ଦେଖ୍‌ ତାଟଙ୍ଗା ହୋଇଗଲିଣି ଝିଅ । 
ମୋତେ ଜଣାପଡୁଛି ମୁଁ ଦକ୍ଷିଣମେରୁ ରାଜ୍ୟକୁ ଆସିନି, ଆସିଛି କୁହୁକପୁରୀକୁ । ତୋର 
ଏଠା ସବୁ ଜିନିଷ ମୋତେ କୁହୁକ ଭଳି ଲାଗୁଛି । ତା'ଛଡ଼ା ଏଠି ରାଜା ମହାରାଜାଙ୍କ 
ଖାନା ଦେଖୁ ଆମେ ବୃଢ଼ାବୁଢ଼ୀ ଦି” ଜଣ ତାଟଙ୍ଗା । 

ଜଳଖୁଆ ଖାଇସାରିଲାବେଳକୁ ସୁସାନ ପଚାରିଲା, “ଏହା ଭିତରେ ଆପଣଙ୍କ 
ଶାଢ଼ି, ବାଉଜ ଆଦି ମଇଳା ହୋଇଯିବଣି ମାଉସୀ । ମଉସାଙ୍କର ପ୍ୟାଣ୍ଟ, ଶାର୍ଟ ସବୁ ତ 
ମଇଳା ହୋଇଯିବଣି । ସେସବୁକୁ ଚାର୍ଲିକୁ ଦେଇଦେଲେ ସେ ସଫା କରି ଇସ୍ତି କରିଦେବ ।' 

““କ”ଣ କହିଲୁ ଝିଅ ? ଚାଲି ଏତେ ବଡ଼ ବଡ଼ ଲୁଗାପଟା କାଚି ଶୁଖାଇ ଇସ୍ତି 
କରିଦେବ ? 

“ହୁଁ ମାଉସୀ ! ଏଥୂରେ ଆଶ୍ଚର୍ଯ୍ୟ ହେବାର କ”ଣ ଅଛି ? ସେ ତ ଆମର 
ସଫାକରେ । ରଜତର ପ୍ୟାଣ୍ଟ, ଶାର୍ଟ, କୋଟ୍‌ ଓ ମୋର ଡ୍ରେସ ସବୁ ଚାଲି ସଫାକରି 
ଶୁଖାଇ ଇସ୍ତି କରିଦିଏ ।” 

“ଆଁ, ଚାଲି ଇସ୍ତି କରି ଜାଣେ ?”? 

“ଏଥୁରେ ଆଶ୍ଚର୍ଯ୍ୟ ହେବାର କ”ଣ ଅଛି ମାଉସୀ । ଆମର ଏଠି ଲୁଗା ସଫା 
କରିବା ଯନ୍ତ୍ର, ଲୁଗା ଶୁଖା ଯନ୍ତ୍ର, ଇସ୍ତିକରା ଯନ୍ତ୍ର ଆଦି ସବୁ କିଛି ଅଛି । ସେସବୁକୁ ଚଳାଇ 
ସେ ମଇଳା ଲୁଗାକୁ ଧୋଇ ଇସ୍ତି କରେ । ଚାର୍ଲିର ବାହାଦୁରି ହେଉଛି ସେ ସେସବୃକୁ 
ଗୋଟାକ ପରେ ଗୋଟାଏ ଭଲ ଭାବରେ ଚଳାଇ ଜାଶେ । 


।॥ ବାର |! 


“ରଜତ, ରଜତ ! ଦେଖୂଲ, ଦେଖୁଲ ନିଉୟର୍କ ଟାଇମ୍ସ ଖବରକାଗଜରେ କ'ଣ 
ବାହାରିଛି ?” ” ଏତକ କହି ଖବରକାଗଜକୁ ଧରି ରଜତ ପାଖକୁ ଚାଲିଆସିଲା ସୁସାନ । 
ସେତେବେଳକୁ ତଡ୍ରଇଂରୁମ୍‌ରେ ବସି ରଜତ ଗୋଟିଏ ବୈଜ୍ଞାନିକ ପତ୍ରିକା ଦେଖୁଥିଲା ! 
ମାଉସୀ, ମଉସା ଦୃହେଁ ଗେଷ୍ଟରୁମ୍‌ରେ କଂ ଣ କଥାବାର୍ଭା ହେଉଥାନ୍ତି । ରଜତ ସାମନାରେ 
ଖବରକାଗଜ ମେଲାଇ ସୁସାନ ରଖୁଦେଲା । ଖବରର ହେଡିଙ୍ଗୁ ହେଉଛି ‘ଲଣ୍ଡନରେ 
ଡାଇନୋସରର ତାଣ୍ଡବଲୀଳା! | 


ଗତ କାଲି ଏକ ବିରାଟ ଡାଇନୋସର ସମୁଦ୍ରରୁ ଉଠି ଟେମ୍‌ସ ନଦୀ ଭିତର ଦେଇ 
ପାର୍ଲିଆମେଣ୍ଟ ପାଖରେ ନଦୀରୁ ଉଠି ପାର୍ଲିଆମେଣ୍ଟ ପାଖ ରାସ୍ତା ଦେଇ ଯାଉଥୂବା ମଟର 
ଗାଡ଼ିଗୁଡ଼ିକୁ ହାତରେ ଟେକି ମୋଡ଼ିମାଡ଼ି ଚେପା କରି ଟେମ୍‌ସ ନଦୀକୁ ଫୋପାଡ଼ି ଦେଲା । 
ସେହି ରାସ୍ତାରେ ଯେଉଁ ସବୁ ଦୁଇ ତାଲା ବସ୍‌ ଓ ଟ୍ରାମଗାଡ଼ି ଯାଉଥ୍‌ଲେ ସେସବୁ 
ଡାଇନୋସର ଆକ୍ରମଣରୁ ରକ୍ଷାପାଇ ନ ଥଲେ । ରାସ୍ତା ପାଖଦେଇ ଯାଇଥୁବା ବିଦ୍ରୟତବ 
ଲାଇନ୍‌ ଓ ଟେଲିଫୋନ୍‌ ଲାଇନ୍‌ ସବୁ ଛିଣ୍ଡାଇ ଖୁଣ୍ଡିଗୁଡ଼ିକ ଓପାଡ଼ି ନଦୀ ଭିତରକୁ ଫିରଙ୍ଗିଦେଲା । 
ଏହି ସବୁ ଧ୍ଵଂସାତ୍ମକ କାର୍ଯ୍ୟ କଲାବେଳେ ସେ ଯେଉଁ ଗମ୍ଭୀର କର୍କଶ ସ୍ଵର ସୃଷ୍ଟି କରୁଥଲା, 
ସେହି ସ୍ଵର ଶୁଣି ପାଖଆଖର ଲୋକେ ଆତଙ୍କର ଆଗମନ ଜାଣି ଘରଦ୍ଧାର ଛାଡ଼ି କିଏ 
'କେଉଁଆଡ଼େ ପଳାଇଲେ | ହଠାତ୍‌ ଏହି ଡାଇନୋସର କୁଆଡୁ ଆସିଲା ସମସ୍ତେ ତାଟଙ୍ଗା 
ହେଲେ । ଏମାନେ ତ ପୃଥିବୀରୁ ବିଲୁପ୍ତ ହୋଇ ଯାଇଥ୍‌ଲେ କୋଡ଼ିଏ କୋଟି ବର୍ଷ ହେଲା, 
ହଠାତ ପୁଣି ଆବିର୍ଭୂତ ହେଲେ କୁଆଡୁ ? ଏହାର ଧ୍ୃଂସମୁଖୀ କାର୍ଯ୍ୟକଳାପକୁ ପ୍ରତିହତ 
କରିବାପାଇଁ ପୋଲିସବାହିନୀ ସେଠାରେ ଆସି ପହଞ୍ଚୁଗଲେ । ଡାଇନୋସର ଉପରକୁ 
ଯେତେ ବନ୍ଧୁକ, ମେସିନ୍‌ଗନ୍‌ରେ ଗୁଳିବର୍ଷଣ କଲେ ମଧ୍ଯ ତା'ର କିଛି ହେଉ ନ ଥାଏ । ସେ 
ସେସବୃକୁ ଖାତିର ନ କରି ଆଗକୁ ଆଗକୁ ଏକ ଭୟଙ୍କର ରୂପ ଧରି ମାଡ଼ି ଚାଲିଥାଏ । 
ଗୋଡ଼ତଳେ ଗାଡ଼ି ଘୋଡ଼ା, ମଣିଷ ଯାନବାହନ ଯାହା ପଡ଼ିଲା, ସେସବୁକୁ ଚିପି ଚାପି 
ଧ୍ବଂସ କରି ଦେଉଥାଏ । ପୋଲିସ ଫୌଜକୁ ଖାତିର ନ କରି ଆଗକୁ ଆଗକୁ ମାଡ଼ି 
ଚାଲିଥୁୂବାରୁ ତାକୁ ପ୍ରତିହତ କରିବା ପାଇଁ ପାଖରେ ବୁଲଡୋଜର, ଟ୍ୟାଙ୍କ ଆଦି ଯାହା 
ଯୁଦ୍ଧାସ୍ତ୍ର ଥଲା ସେସବୁ ତାକୁ ପ୍ରତିହତ କରିପାରୁ ନ ଥଲେ । ସେ ବୁଲ୍ଡୋଜର ଓ ଟ୍ୟାଙ୍କକୁ 

ନିଜ ହାତରେ ପିଲାଙ୍କ ଖେଳନା ଭଳି ଟେକି ଧରି ମୋଡ଼ିମାଡ଼ି ଦୂରକୁ ଫିଙ୍ଗି ଦେଉଥାଏ । 
ଡାଇନୋସରର ଏତାଦୃଶ ଆକ୍ରମଣ ସାରା ଲଣ୍ଡନ ସହରରେ ବିଜୁଳି ବେଗରେ 
ଖେଳିଗଲା । ଡାଇନୋସରର କ'ଣ ହେଲା କେଜାଣି ହଠାତ୍ଵ ଆଉ ଆଗକୁ ନ ଯାଇ 
ପାର୍ଲିଆମେଣଶ୍ଟର ଗମ୍ବୂଜ ସବୁ ଭାଙ୍ଗି ଦେଇ ବିଗ୍ବେନ୍‌ ଘଣ୍ଟାକୁ ହାତରେ ଭାଙ୍ଗି ଦେବାପାଇଁ 
ଯାଉଥୂଲା । ଏହି ସମୟରେ ଲଣ୍ଡନର ସାମରିକ ବାହିନୀ, ତା”ଉପରକୁ ଶକ୍ତିଶାଳୀ 
ବିସ୍ଫୋରକର ଗୁଳା ଛାଡ଼ି ତାକୁ ଏମିତି ଭାବରେ ବ୍ୟତିବ୍ୟସ୍ତ କରିପକାଇଲେ ଯେ ସେ 
ଆଉ ଆଗକୁ ନ ଯାଇ ନଦୀର ଗଭୀର ଜଳକୁ ପଳାଇଗଲା । ସାମରିକବାହିନୀ ଟେମ୍ସ 
ନଦୀରେ ତାକୁ ଯେତେ ଖୋଜାଖୋଜି କଲେ, ଯେତେ ଜାଲ ପକାଇଲେ ତା'ର ପରା 
ମିଳିଲାନି । ତା' ଦେହରୁ ବାହାରୁଥିବା ରକ୍ତରେ ଟେମ୍‌ସ ନଦୀର ଜନ୍ମ ଠାଏ ଠାଏ ଲାଲ୍‌ 
ହୋଇଯାଇଥୁଲା । ଡାଇନୋସରର ଆକ୍ରମଣ ଫଳରେ ଲଣ୍ଡନ ସହରର ଯେଉଁ ଧନଜୀବନ 
ନଷ୍ଟ ହେଲା ତାହା ଦ୍ଵିତୀୟ ବିଶ୍ଵଯୁଦ୍ଧରେ ନଷ୍ଟ ହୋଇଥବା ଧନଜୀବନ ତୁଳନାରେ ବିଶେଷ 
କମ୍‌ ନୁହେଁ । ଲଣ୍ଡନର ଏକ କାଗଜ ପ୍ରଶ୍ନ ଉଠାଇଥଲା ଡାଇନୋସରମାନେ କୋଡ଼ିଏ 
କୋଟି ବର୍ଷ ତଳେ ପୃଥିବୀରେ ଆତଯାତ ହେଉଥଲେ । ଦଶକୋଟି ବର୍ଷତଳେ ପୃଥବୀରୁ 
ସେମାନେ ପୂରାପୂରି ବିଲୁପ୍ତ ହୋଇଯାଇଥୂଲେ । ସେମାନଙ୍କ ଜୀବାଶ୍ମ ବ୍ଯତୀତ ଅନ୍ଯ 
କିଛି ନ ଥଲା ଏହି ପୃଥିବୀରେ । ତେବେ ଏହି ଜୀବନ୍ତ ଡାଇନୋସର ଆସିଲା କୁଆଡୁ ? 
ଦକ୍ଷିଣମେରୁରେ ଭାରତ ଓ ଆମେରିକାର ବୈଜ୍ଞାନିକମାନେ ଡାଇନୋସର ଉପରେ 
ମିଳିତ ଗବେଷଣା କରୁ କରୁଁ ଦେଢ଼କିଲୋମିଟର ଉଚ୍ଚ ବରଫତଳୁ ଯେଉଁ ସେ କାଳର ମୃତ 
ଡାଇନୋସର ଶାବକଠାରୁ ଜୀବନ୍ତ ଟିସୁ ପାଇଥଲେ, ଯାହାକୁ ଟିସ୍ୟୁ କଲ୍ଚର ପଦ୍ଧତିରେ 
ଏକ ଡାଇନୋସରକୁ ଜନ୍ମ ଦେଇଥୂଲେ, ଏହି ଡାଇନୋସରଟି ସେହି ଗବେଷଣାଲବ୍ଧ 
ଡାଇନୋସର ନୁହେଁ ତ ? . 

ଡାଇନୋସରର ଆକ୍ରମଣ ଫଳରେ ଯେଉଁ ଶତାଧୂକ ଜୀବନ, ଶତାଧ୍‌କ ମଟରଗାଡ଼ି, 
୩୦ ଗୋଟି ଦୁଇତାଲା ବସ୍‌, ୪୦ ଗୋଟି ଟ୍ରାମ୍‌ ଗାଡ଼ି, ଶତାଧୁକ ଘରଦ୍ଵାର ନଷ୍ଟ ହେଲା, 
ଏହି ଧ୍ଵଂସ ପାଇଁ ଦାୟୀ କିଏ ? ଆମେରିକା ନା ଭାରତ ? ଯେଉଁ ଗବେଷଣା ଦ୍ଵାରା 
ଧନଜୀବନ ନଷ୍ଟ ହେବାର ସମ୍ଭାବନା ଥବ, ସେଭଳି ଗବେଷଣା ମଣିଷ ସମାଜ ପାଇଁ 
ସ୍ତୂହଣୀୟ ନୁହେଁ । 

ଖବର ଭାବରେ ଯାହା ବାହାରିଥିଲା ଓ ସଂପାଦକୀୟ ଭାବରେ ଲଣ୍ଡନ ଟାଇମ୍‌ସ 
ଯେଉଁ ମନ୍ତବ୍ୟ ଦେଲେ, ସେଥୁରେ ବିଷଣ୍ଡ ହୋଇ ରଜତ କିଛି ସମୟ ପାଇଁ ବାକ୍‌ ଶୂନ୍ୟ 
ଅବସ୍ଥାରେ ବସି ରହିଲେ । ସୁସାନର ପାଟିରୁ ମଧ୍ଯ କିଛି କଥା ବାହାରିଲା ନାହିଁ । ସେମାନଙ୍କ 
ଭୟ ହେଲା ଏହା ଯଦି ଆସି ଆମେରିକାର କୌଣସି ସମୁଦ୍ର କୂଳ ସହର ଉପରେ 
ଆକ୍ରମଣ କରେ, ତେବେ ଆମେରିକା ଲୋକଙ୍କ ଅବସ୍ଥା ଲଣ୍ଡନଠାରୁ ଅଧ୍ଵକ ଖରାପ ନ 
ହେବ କିଏ କହିପାରେ ? କିଛି ସମୟ ପରେ ରଜତ ନିସ୍ତନ୍ଧତା ଭଙ୍ଗ କରି ସୁସାନକୁ 

କହିଲା, “ ‘ଦେଖ୍ଲ ତ ଆମ କୃତିର କେମିତି ଭୂରି ଭୂରି ପ୍ରଶଂସା । ଲଣ୍ଡନ ଟାଇମ୍‌ସର 
ଭାରତ-ଆମେରିକା ମିଳିତ ଗବେଷଣା ପ୍ରତି କେମିତି ଆକ୍ଷେପ ଦେଖୁଲ ତ ? ବରଁମାନ 
କଥା ହେଲା, ଏହା ଯଦି ଆମେରିକାର କୌଣସି ସହର ଉପରେ ଆକ୍ରମଣ କରେ, ଆମର 
ବଦନାମ ଆହୁରି ବଢ଼ିଯିବ । ସମସ୍ତେ ଆମ ଗବେଷଣାକୁ ଛି ଛାକର କରିବେ । 


ସୁସାନ କହିଲା, ଡାଇନୋସର ଯେତେବେଳେ ଏଠି ପିଞ୍ଜରାରେ ଥୁଲା, ସେ ତ 
ଏତେ ଦୃଷ୍ଟ କି ହିଂସ୍ର ନ ଥଲା ? ଛୋଟବେଳେ ତ ଆମେ ତାକୁ ଆମ ଘରେ ପୋଷିଥଲେ। 
ପୋଷା ବିଲେଇ-କୁକୁର ଭଳି ଆମ ଘରେ ଖାଦ୍ୟ ଖାଇ ଏ ଘର ସେ ଘର ହୋଇ 
ବୁଲୁଥୂଲା | ସନ୍ଧ୍ୟାବେଳେ ଟେଲିଭିଜନକୁ ଅନାଇ ଗଧଭଳି ଶୋଉଥୂଲ। । ସେହି 
ଡାଇନୋସର ବର୍ଭମାନ ଏତେ ଦୃଷ୍ଟ ଓ ହିଂସ୍ର ହୋଇ ମଣିଷ ସମାଜର ଏକ ଆତଙ୍କ 
ଭାବରେ ଠିଆ ହେଲାଣି, ଏକଥା ଭାବିଲାବେଳକୁ ମନରେ ବିଶ୍ଵାସ ଆସୁନି ଏହା ଆମ 
ସୃଷ୍ଟ ଡାଇନୋସର ଟାଇଟନ୍‌ ବୋଲି । ପୃଥ୍ବୀରେ ତ ଆଉ କେହି ଡାଇନୋସର ଉପରେ 
ଗବେଷଣା କରୁ ନାହାନ୍ତି ୨ ଏଭଳି ଡାଇନୋସରକୁ ଆଉ ବା ସୃଷ୍ଟି କରିବ କିଏ ? 
ଆମେରିକାର ସମୁଦ୍ର କୂଳ ସହର ଉପରେ ଯଦି ଏହିଭଳି ଆକ୍ରମଣ ଆରମ୍ଭ କରିଦିଏ, 
ତେବେ ତା” ଆକ୍ରମଣ ଭୟରେ ଆମେରିକାର ଉପକୂଳ ସହରମାନଙ୍କରେ ଲୋକେ ଆଉ 
ନିଶ୍ଚିନ୍ତରେ ରହି ପାରିବେନି । ଆଟଲାଣ୍ଟିକ ସିଟିରେ ଆମ ଘରର ଅବସ୍ଥା ସେଇୟା 
ହେବ । ଆମ ଘର ତ ସମୁଦ୍ର କୂଳରେ । କିଏ ଜାଣେ ସେ ଦିନେ ଆଟଲାଣ୍ଡିକ୍‌ ସିଟିକୁ 
ଆକ୍ରମଣ ସଙ୍ଗେ ସଙ୍ଗେ ଆମ ଘରକୁ ଆକ୍ରମଣ କରି ଧ୍ଵଂସ କରି ନ ଦେବ ? 
ସୁସାନ ଓ ରଜତ ଏହିଭଳି କଥାବାର୍ଭା ହେଉଥାଆନ୍ତି, ସାବିତ୍ରୀଦେବୀ ସେଠି 
ପହଞ୍ଚଗଲେ | ସୁସାନ ଓ ରଜତ ମୁହଁ ଶୁଖାଇ ବସିଥ୍ବାର ଦେଖୁ ସାବିତ୍ରୀ ଦେବୀ ସୁସାନକୁ 
ଟିକିଏ ଗେହ୍ାକରିଦେଇ ପଚାରିଲେ, “କ”ଣ ହେଲା କି ଝିଅ, ତୁମେ ଦୁଇଜଣ ଏମିତି 
ମୁହଁ ଶୁଖାଇ ବସିଛ କାହିଁକି ? 

ସୁସାନ ସାବିତ୍ରୀଦେବୀଙ୍କୁ ଲଣ୍ଡନ ଟାଇମ୍‌ସ ଖବରକାଗଜ ଦେଖାଇ ଦେଇ ସେମାନଙ୍କ 
ସୃଷ୍ଟ ଡାଇନୋସର ଯୋଗୁଁ ଲଣ୍ଡନ ସହରରେ ଘଟିଥୁବା କ୍ଷୟକ୍ଷତିର ବର୍ଣ୍ଣନା କରିଗଲା । 
ସାବିତ୍ରୀ ଦେବୀ ବଡ଼ ମନକଷ୍ଟ କ୍ରି କହିଲେ, ˆ ଆହା, କେତେ ଲୋକଙ୍କ ଜୀବନ ଗଲା, 
କେତେ ଧନଜୀବନ ନଷ୍ଟ ହେଲା ! ଏଥୁରେ ତୁମେମାନେ କ”ଣ କରିପାରିବ ? ଯେଉଁମାନଙ୍କ 
ଅବହେଳାରୁ ସେ ସମୁଦ୍ରକୁ ଖସି ପଳାଇଲା ସେହିମାନେ ହିଁ ଏହି ଲଙ୍କାକାଣ୍ଡ ପାଇଁ 
ଦାୟୀ । ତୃମେମାନେ ମନକଷ୍ଟ କରି ଲାଭ କ'ଣ ମା ? 

' ନା ମାଉସୀ ! ମନକଷ୍ଟ କରୁ ନାହୁଁ ଯେ, ପ୍ରାଣ ହରାଇଥୁୂବା ଓ ଖଣ୍ଡିଆ ଖାବରା 
ହୋଇଥବା ଲୋକଙ୍କ ପ୍ରତି ସମବେଦନା ଦେଖାଇବା ବ୍ୟତୀତ ଆମେ ଆଉ ଅଧୁକ କ'ଣ 
କରିପାରିବୁ ଯେ ? 

ଆଉ ଦିନକର ଘଟଣା, ସେପ୍େମ୍ବର ମାସ ତିନି ତାରିଖ । ବୋଷ୍ଟନ ଖବରକାଗଜରେ 
ବଡ଼ ବଡ଼ ଅକ୍ଷରରେ ବାହାରିଲା - ‘ବୋଷ୍ଵନ ସହର ଉପରେ ଡାଇନୋସରର ଆକ୍ରମଣ! । 
ସେହିଦିନ ସକାଳୁ ଗୋଟାଏ ଡାଇନୋସର ଆଟଲାଣ୍ଡିକ୍‌ ମହାସାଗରରୁ ଉଠି ସହର 
ଭିତରକୁ ପଶି ଆସିଲା । ତା'ର ବିରାଟ ଭୟଙ୍କର ହିଂସ୍ର ରୂପ ଦେଖୁ ସହରବାସୀମାନେ 
ଘରଦ୍ଵାର ଛାଡ଼ି ପଳାଇଲେ । ସେ ସମୁଦ୍ରରୁ ଚାର୍ଲସ ନଦୀ ଦେଇ ହାର୍ଭାର୍ଡ଼ ପୋଲ ପର୍ଯ୍ୟନ୍ତ 
ଆସି ପୋଲଟିକୁ ଭାଙ୍ଗିଦେବା ପାଇଁ ଖୁବ୍‌ ଜୋରରେ ହଲାଇଲା । ରାସ୍ତାରେ ଯେଉଁ 
ଯାନବାହନ ଯିବା ଆସିବା କରୁଥଲା, ସେମାନେ ଯେ ଯୁଆଡ଼େ ପାରିଲେ ଛାଟିପିଟି 
ହୋଇ ପଳାଇଗଲେ । ଡାଇନୋସର ନଦୀରୁ ଉଠି ଏମ୍‌.ଆଇ.ଟି. ଇଞ୍ଜିନିୟରିଂ ଅନୁଷ୍ଠାନର 
ପାଚେରିକୁ ନିଜ ଗୋଡ଼ରେ ମଡ୍‌ ମାଡ କରି ଭାଙ୍ଗି ପକାଇଲା । ଆଉ କିଛି ଦୂର ଯାଇ 
ହାର୍ଡ଼ ରାସ୍ତାରେ ଯେଉଁ ସବୁ ଯାନବାହନ ଚାଲୁଥଲା, ସେଗୁଡ଼ିକୁ ହାତରେ ଉଠାଇ ଚିପି 
ଚାପି ଦେଇ ଫୋପାଡ଼ି ଦେଲା । ରାସ୍ତା ପାଖର ବିଦ୍ୟୁତ୍‌ ଓ ଟେଲିଫୋନ୍‌ ଖୁଣ୍ଟି ସବୁ ଉପାଡ଼ି 
ଫୋପାଡ଼ି ଦେଲ। । ରାସ୍ତା ପାଖରେ ଯେଉଁସବୁ ବିଜ୍ଞାପନ ଲୁହା ଖୁଣ୍ଡି ଉପରେ 
ଲଗାଯାଇଥୂଲା, ସେଗୁଡ଼ିକୁ ଓପାଡ଼ି ମୋଡ଼ି ରାସ୍ତାରେ ଫୋପାଡ଼ି ଦେଲା । ଡାଇନୋସରର 
ଏତାଦୃଶ ଆକ୍ରମଣର ଖବର ପାଇ ନିକଟସ୍ଥ ନୌବାହିନୀ ଆସି ତାକୁ ଆଗକୁ ଯିବାରେ 
ପ୍ରତିରୋଧ କଲେ । କମାଣ ଓ ଟ୍ୟାଙ୍କରୁ ତା ଉପରକୁ ଏତେ ଶକ୍ତିଶାଳୀ ଗୁଳିବର୍ଷଣ 
କରାଗଲା ଯେ ଡାଇନୋସର ମେଘଗନ୍ଭୀର ଗର୍ଜନ କରି ସେ ଗୁଳିକୁ ପ୍ରତିହତ କରିବାକୁ 
ଚେଷ୍ଟା କଲା । ବେଳକୁ ବେଳ ଗୁଳିବର୍ଷଣ ଆହୁରି ପ୍ରଚଣ୍ଡ ହେବାରୁ ସେ ଆଉ ଆଗକୁ ନ 
ଯାଇ ପଛଘୁଞ୍ଚା ଦେଇ ସମୁଦ୍ରରେ ବୃଡ଼ି ଅନ୍ତର୍ବାନ ହୋଇଗଲା । ହାର୍ଡ଼ ଷ୍ଟିଟ୍‌ରେ ପଡ଼ି 
ରହିଲା ତା” କୃତ ଧ୍ୃଂସରାଜି । ବୋଷ୍ଟନ କାଗଜରେ ଡାଇନୋସରର ଏତେ କାଣ୍ଡ ପାଇଁ 
ଦୁଃଖକରି କ୍ଷୟକ୍ଷତି ହୋଇଥୂବା ଲୋକଙ୍କ ପ୍ରତି ସମବେଦନା ପ୍ରକାଶ କରାଗଲା । 
ଡାଇନୋସରର ଏତାଦୃଶ ଆକ୍ରମଣରେ ଲୋକମାନେ ସରକାରଙ୍କଠାରେ ଦାବି କଲେ 
ଯେ ଡାଇନୋସର ଆକ୍ରମଣକୁ ସମୁଦ୍ରକୂଳବାସୀଙ୍କୁ ରକ୍ଷା କରିବା ପାଇଁ ଦିନରାତି ଚବିଶରଣ୍ଟା 
ସାମରିକ ବାହିନୀକୁ ଓ କୂଳ ଜଗୁଥୁବା ସୁରକ୍ଷାବାହିନୀକୁ ମୁତୟନ କରାଯାଉ ! 


ଟାଇଟନ୍‌ ଫେର କେଉଁଠି ଆକ୍ରମଣକଲା ନା କଣ ? ତୁମେ ଏତେ ମ/ ଧାନ ଦେଇ 
ଖବରକାଗଜ ପଢ଼ୁଛ କ'ଣ ? ସୁସାନ ଡ୍ରଇଂରୁମ୍‌ ଭିତରକୁ ପଶି ଆସୁ ଆସୁ ରଜତକୁ 
ପଚାରିଲେ । 

“ହୁଁ ସୁସାନ, ଆଉ ଏକ ଦୁଃଖମୟ କାହାଣୀ । ଏହି ଦୁଇଦିନ ତଳେ ବୋଷ୍ଟନ 
ସହର ଆଖପାଖରେ ଓ କେମ୍ବିଜ ସହରରେ ନାନା ଉତ୍ପାତ କରିଛି । ବୋଷ୍ଟନ ନୌବାହିନୀର 
ବୋମାମାଡ଼ରେ କ୍ଷତବିକ୍ଷତ ହୋଇ ସମୁଦ୍ର ଭିତରକୁ ପଳାଇଛି ! ଏମ୍‌.ଆଇ.ଟି. ସାମନାରେ 
ଯେଉଁସବୁ ମଟରଗାଡ଼ି ଥୁଆ ହୋଇଥୂଲା ସେସବୁକୁ ଭାଟି ଦେଇ ଚାର୍ଲସ ନଦୀକୁ 

ଫୋପାଡ଼ି ଦେଇଛି । ଡାଇନୋସରର ଏହି ଯେଉଁ ଭୟଙ୍କର ରୂପ ଖବରକାଗଜରେ 
ପ୍ରକାଶ ପାଇଛି ତାକୁ ଦେଖୁଲଣି ? 

ଏହା କହି ବୋଷ୍ଠନ ଟ୍ରିବିଉନ ଖବରକାଗଜକୁ ସୁସାନ ହାତକୁ ବଢ଼ାଇଦେଲା ରଜତ । 

“ଆମ ସ୍ଷ୍ଟିର ଆଉ କେତେ ବଦ୍ରଗୁଣ ନିତି ନିତି ଶୁଣିବା ? ସିଏ ଯେତେ ଯେଉଁଠି 
ଉତ୍ପାତ କରୁ ପଛକେ ସବୁ ଦୁର୍ନାମ ତ ଆମ ମୁଣ୍ଡରେ ଯିବ ।” 

“ତୁମେ ଆମ ଟାଇଟନ୍‌ର ସେହି ଭୟଙ୍କର ରୂପ ଦେଖୁଛ ତ ?' 

“ହୁଁ ଦେଖୁଛି । ମୋର ମନେ ହେଉଛି ସେ ଆମ ହାତରୁ ପଳାଇଗଲା ବେଳେ 
ଯେତେ ବଡ଼ ଦିଶୁଥୂଲା, ତା'ଠାରୁ ଢେର ଅଧ୍ବକ ବଡ଼ ଦିଶିଲାଣି । ସମୁଦ୍ରରେ ବୁଲି ବୁଲି 
ବହୁ ସାମୁଦ୍ରିକ ଜୀବ ଖାଇ ହୁଷ୍ଟପୁଷ୍ଠ ହେବା ସଙ୍ଗେ ସଙ୍ଗେ ଖୁବ୍‌ ବଳବାନ୍‌ ମଧ୍ଯ 
ହୋଇଯାଇଛି | 

` ସେହି ବାଟେ ସାବିତ୍ରୀଦେବୀ ଯାଉଥୁଲେ । ରଜତ ଓ ସୁସାନଙ୍କୁ କଥାବାର୍ଭା ହେଉ 
ଥ୍ବାର ଦେଖ୍‌ ସେମାନଙ୍କଠାକୁ ଚାଲି ଆସିଲେ । 

ସାବିତ୍ରୀଦେବୀଙ୍କୁ ଦେଖ୍‌ ସୁସାନ କହିଲା, ଆମ ଡାଇନୋସର ପୁଣି ଉତ୍ପାତ 
କଲାଣି ମାଉସୀ ! 

“କେଉଁଠି ମା ? 

““ ବୋଷ୍ଠନରେ । ଏହା ଇଉରୋପର ପଶ୍ଚିମ ଉପକୂଳ ଛାଡ଼ି ଆମେରିକାର ପୂର୍ବ 
ଉପକୂଳକୁ ଆସି ଗଲାଣି । ଆପଣ ଦେଖୁ ନ ଥ୍‌ବେ ଆମ ଡାଇନୋସରର ରୂପ ? ଏହି 
ଫଟୋରେ ବାହାରିଛି ତା'ର ଭୟଙ୍କର ରୂପ ଦେଖନ୍ତୁ । ଏହା ଏଥିରେ କେଡ଼େ ବିରାଟକାୟ 
ଓ ଭୟଙ୍କର ଦିଶୁଛି । ମଟରଗାଡ଼ିଗୁଡ଼ାକୁ ହାତରେ ଟେକିନେଇ ଦୂରକୁ କେମିତି ଫୋପାଡ଼ି 
ଦେଉଛି ଦେଖୁ ନାହାନ୍ତି ଏହି ଫଟୋରୁ ? 

“ହଁ ମା, ଦେଖୁଛି ତ । ଏହା ଏମିତି କେତେ ଧନଜୀବନ ନଷ୍ଟ କରୁଥିବ ମା ! ତାକୁ 
ଧରି ପକାଇ ଗୋଟିଏ ସ୍ଥାନରେ ବାନ୍ଧିପକାଇଲେ କ୍ଷତି କଣ ହୁଅନ୍ତା ? 

“ନା ମାଉସୀ ! ତାକୁ ଧରିବା ସେତେ ସହଜ ନୁହେଁ । ଏଠାରୁ ପଳାଇବା ଦିନଠାରୁ 
ସେ ସମୁଦ୍ରରେ ବୃଲିବୁଲି ସାମୁଦ୍ରିକ ଜୀବମାନଙ୍କୁ ଖାଇ ବେଶ୍‌ ହୃଷ୍ଟପୂଷ୍ଠ ଓ ହିଂସ୍ର 
ହୋଇଗଲାଣି । ଏହାର ଉଚ୍ଚତା ଓ ଆକାର ମଧ୍ଯ ଢେର ବଢ଼ିଗଲାଣି । ଖବରକାଗଜରେ 
ଯାହା ବାହାରିଛି ତାର ଉଚ୍ଚତା ୬୦/୭୦ ଫୁଟରୁ କମ୍‌ ନୁହେଁ ।” ” ଏତେ ବଡ଼ ବିରାଟ 
ପ୍ରାଣୀକୁ ଧରି ବାନ୍ଧିବ କିଏ ? 

ଆଁ, ଷାଠିଏ ସତୁରି ଫୁଟ ? ମାନେ ଆଠ-ଦଶ ମହଲା କୋଠା ଉଚ୍ଚ ? ଏତେ ବଡ଼ 
ଜୀବଟିକୁ ଦେଖଲେ କିଏ ଭୟଭୀତ ନ ହେବ । ତା' ପାଇଁ ତ ଆମର ଗାଡ଼ି ମଟର 
ଖେଳନା ଭଳି । 

“ମଉସା ଦେଖୁଲେଣିନା ଏହାର ରୂପକୁ । ” ' ସୁସାନଙ୍କୁ ପଚାରିଲେ ସାବିତ୍ରୀ ଦେବୀ । 
ରଜତ କହିଲା, ନା, ବାପା ଦେଖ୍‌ ନ ଥିବେ ବୋଧେ | ମୁଁ ତାଙ୍କୁ ଏହି କାଗଜଟା 
ଦେଇ ଆସେ । ସେ ଦେଖନ୍ତୁ ଏହି ଆତଙ୍କ ସୃଷ୍ଟିକାରୀ ଡାଇନୋସରର ବିକଟାଳ ଆକାର 
ଓ ଭୀମଭୈରବୀ ରୂପକୁ | 
x x x be bo 


ସେଦିନ ରଜତ ସହିତ ସାବିତ୍ରୀଦେବୀ ଓ ମଦନମୋହନବାବୁ ରଜତର 
ଉଡ଼ାଜାହାଜରେ ଗଟ୍ଗୋତ୍ରୀକୁ ଯାଇଥଲେ । ସେଠି ଭାରତୀୟ କ୍ୟାଞ୍୍‌ ରଜତର ରହିବା 
ଘର ଆଦି ଦେଖ୍‌ ବଡ଼ ଦୁଃଖ କଲେ | କ୍ୟାମ୍ପକୁ ଗରମ କରିବାର କିଛି ବ୍ୟବସ୍ଥା ନ ଥବାରୁ 
ବଡ଼ ଥଣ୍ଡା ଲାଗିଲା ସାରା କ୍ୟାମ୍ପ୍ଟି । ପୁଣି ବରଫ ଚଟାଣ ଉପରେ ପଡ଼ିଛି ପାଳରୁ ତିଆରି 
ଗଦି । ଆମେରିକାନ୍‌ ମାନଙ୍କ ଦେଢ଼ଇଞ୍ଚ ମୋଟର ତାପରୋଧୀ ପ୍ଲାଷଚିକ୍ସ ଗାଲିଚା ଚଟାଣରେ 
ପକାଯାଇ ଯେଭଳି ବରଫର ଶୈତ୍ୟ ଘରଭିତରକୁ ନ ଆସିବା ପାଇଁ ବ୍ୟବସ୍ଥା କରାଯାଇଛି, 
ସେଭଳି ଏଠି ନାହିଁ । କେନ୍ଦ୍ରୀୟ ତାପ ସଞ୍ଚାଳନ ବ୍ୟବସ୍ଥା କଥା ସେମାନେ ଜାଣନ୍ତି କି ନାହିଁ 
ସନ୍ଦେହ । ଆମେରିକାନ୍‌ କ୍ୟାମ୍ଚ୍‌ରେ ଖାଲି ଦେହରେ ରହିଲା ବେଳେ ଏଠି ଦୁଇଚାରିଟା 
ପଶମ ତିଆରି ସ୍ଵେଟର, କୋଟ୍‌, ଓଭରକୋଟ୍‌ ନ ପିନ୍ଧିଲେ ନ ହୁଏ । 


ତୁମ କ୍ୟାଞ୍ଚର ଅବସ୍ଥା ଦେଖ୍‌ ମୋତେ ବଡ଼ ଦୁଃଖ ଲାଗୁଛି ପୁଅ ? ତୁମେମାନେ ଏ 
ଅଞ୍ଚଳରେ କେତେ ଦୁଃଖକଷ୍ଟରେ ରହି ଗବେଷଣା କରୁଛ ମୁଁ ଆଶା କରି ନ ଥୁଲି ? 
ଆମ ସରକାର ତୁମ୍ଭମାନଙ୍କୁ ସୁଖସୁବି ଧା ଦେଇ ଯଦି ରଖୁପାରୁ ନାହାନ୍ତି, ତେବେ 
ତୁମେ ସବୁ ଏଠି ଗବେଷଣା କରିବ କିପରି ? ଏଥିପାଇଁ ଆମ ସରକାରଙ୍କର ଯଦି 
ଆର୍ଥିକ ସମ୍ବଳ ନାହିଁ, ତେବେ ଭାରତୀୟ କ୍ୟାମ୍ପ୍‌ ଏହି ଗଟ୍ଗୋତ୍ରୀରୁ ଉଠାଇ ନିଅନ୍ତୁ । 
ଅନ୍ୟ ଧନୀ ଦେଶର ଦେଖାଦେଖ୍‌ରେ ଏଠି କ୍ୟାମ୍ପ୍‌ ଖୋଲି ଏହାର କର୍ମଚାରୀମାନଙ୍କୁ 
ହନ୍ତସନ୍ତ କରି ଲାଭ କ'ଣ ? ମୁଁ ଭାରତ ଫେରିଗଲେ ସେଠାରେ ଭାରତ ସରକାରଙ୍କୁ 
ତୁମ୍ଭମାନଙ୍କ ଅଭାବ-ଅସୁବିଧା କଥା ଜଣାଇବି । ମୁଁ ଏଠି ସବୁ ତ ସ୍ଟଚକ୍ଷୁରେ 
ଦେଖାଯାଉଛି । ମୋତେ ସେମାନେ ଆଉ ଭୁତାଇ ପାରିବେନି । ମୁଁ ଏଥୁପାଇଁ ଦିଲ୍ଲୀ 
ଯାଇ ସେମାନଙ୍କ ସହ କଥାବାରଁ। କରିବି । ତୁମେମାନେ ସେମାନଙ୍କ ବିରୋଧରେ 
ପାଟି ନ କରି ସବୁ ଦୁଃଖକଷ୍ଟ ସହି ନେଉଥୂବାରୁ ସେମାନେ ଦିଲ୍ଲୀରେ ଆରାମରେ ବସି 
ହାୱ। ଖାଉଛନ୍ତି । ଆମର ଖବରକାଗଜଗୁଡ଼ିକ ମଧ୍ଯ ସେଇୟା । ତୁମ୍ଭମାନଙ୍କ ଦୁଃଖ 
ଦୁର୍ଦଶାକଥା ସେମାନେ ଭାରତ ସରକାର କି ଆମର ଜନସମାଜ ଆଗକୁ ଆଣୁ 
ନାହାନ୍ତି । ଆମ ଭାରତୀୟ କ୍ୟାମ୍ପ୍‌ ଆମେରିକାନ୍‌ କ୍ୟାଞ୍ଚଭଳି ନ ହୋଇପାରେ ସତ, 
ହେଲେ ମଣିଷ ରହିଲାଭଳି ସୁଖସୁବିଧା ତ ଦିଆଯାଇପାରିବ।”” ବିରକ୍ତ ହୋଇ 
ରଜତ୍ବର ବାପା ମଦନମୋହନବାବୁ କହିଲେ । 

¦ ତେର ॥| 


ଦିନେ ସନ୍ଧ୍ୟାବେଳେ ସୁସାନ, ରଜତ ଗବେଷଣାଗାରରୁ ଫେରି ଚା” ଖାଉଛନ୍ତି, 
ସାବିତ୍ରୀଦେବୀ ଆସି ସୁସାନକୁ ପଚାରିଲେ, ଇଏ କି କଥା ମା ! ମୁଁ ଆସିଲା ଦିନଠୁ, 
ସୂର୍ଯ୍ୟଦେବତାଙ୍କୁ କେବେ ଦେଖୁ ପାରିଲିନି । ସୂର୍ଯ୍ୟ କ'ଣ ଏଠା ଆକାଶରେ ନାହାନ୍ତି ନା 
କ”ଣ ? ମୁଁ ଭାରତରୁ ଆସି ଦକ୍ଷିଣମେରୁରେ ଓହ୍ଲାଇଲାବେଳେ ଆକାଶରେ ତ ସୂର୍ଯ୍ୟ ନ 
ଥୁଲେ । ମୋତେ ଆମ ଦେଶର ସନ୍ଧ୍ୟାବେଳ ଭଳି ଲାଗୁଥୁଲା। ଏହା ଭିତରେ କ”ଣ 
ଚାରିଆଡ଼ ଅନ୍ଧାର ହୋଇଗଲାଣି । ଏହି ଅନ୍ଧାର ହେବା ପ୍ରାୟ ପନ୍ଦରଦିନ ହୋଇଗଲାଣି । 
ସୂର୍ଯ୍ୟଙ୍କୁ କେବେ ଉଭଇଁବାର ଦେଖୁଲି ନାହିଁ । ଆମର ପ୍ରତିଦିନ ସୂର୍ଯ୍ୟଙ୍କୁ ପୂଜା କରି ପାଣି 
ଦେବାର ବିଧୂ ଅଛି ମା । ସୂର୍ଯ୍ୟ ତ ଆକାଶରେ ନାହାନ୍ତି, ପୂଜା କରିବି କାହାକୁ ? 

ସୂର୍ଯ୍ୟ ଆପଣଙ୍କୁ ଦେଖାଦେବା ପାଇଁ ଆହୁରି ଛଅ” ମାସ ଲାଗିବ ମାଉସୀ । ଆମର 
ଏଠି ଯେଉଁ ବିଚିତ୍ର ପରିସ୍ଥିତି ଆପଣ ଜାଣି ନାହାନ୍ତି । ଏଠି ଦିନ ହୁଏ ବର୍ଷକୁ ଚାରିମାସ, 
ରାତି ହୁଏ ଚାରିମାସ, ସକାଳ ହୁଏ ଦୁଇମାସ, ସନ୍ଧ୍ୟା ହୁଏ ଦୁଇମାସ । ବର୍ଭମାନ ଆରମ୍ଭ 
ହୋଇଛି ରାତି । ଏ ରାତି ଏଠି ରହିବ ଚାରିମାସ । ତା'ପରେ ସକାଳ ଆସିବ ଓ ରହିବ 
ଦୁଇମାସ | ଏହି ଛଅମାସ ପରେ ସୂର୍ଯ୍ୟ ଆକାଶରେ ଉଦୟ ହେବେ ଓ ଆକାଶରେ 
ବିରାଜମାନ କରିବେ ପୂରା ଚାରିମାସ । ଆସନ୍ତା ଛ” ମାସ ପର୍ଯ୍ୟନ୍ତ ସୂର୍ଯ୍ୟଙ୍କର ଦେଖାଦର୍ଶନ 
ମୋଟେ ମିଳିବନି । ଆପଣ କେବଳ ପୂର୍ବାକାଶକୁ ଅନାଇ ପୂଜା କରିବେ ଯଦି କରନ୍ତୁ । 
ନଚେତ୍ଵ ସୂର୍ଯ୍ୟପୂଜା ବନ୍ଦ କରିବାଛଡ଼ା ଅନ୍ୟ ଉପାୟ ନାହିଁ । ଆମ ସେ ଆଡ଼େ ସିନା ପ୍ରତି 
ଚବିଶ ଘଣ୍ଟାରେ ଦିନ, ରାତି, ସକାଳ, ସନ୍ଧ୍ୟା ହୁଏ, ପ୍ରତିଦିନ ସୂର୍ଯ୍ୟଙ୍କୁ ଉଦିତ ହେବାର ଓ 
ଅସ୍ତ ଯିବାର ଦେଖୁଁ । ଏଠାରେ ସୂର୍ଯ୍ୟ ଥରେ ଉଦିତ ହେଲେ ଚାରିମାସ ଧରି ଆକାଶରେ 
ସଦାସର୍ବଦା ରହିବେ । ସେହି ଚାରିମାସ ଆମର ରାତି ନାହିଁ କି ସକାଳ, ସନ୍ଧ୍ୟା ନାହିଁ । 
ସବୁବେଳେ ଦିନ | 

“ଏଠି ସୂର୍ଯ୍ୟ ଉଦିତ ହୋଇ କ'ଣ ପଶ୍ଚିମ ଦିଗକୁ ଯାଇ ଅସ୍ତ ହୁଅନ୍ତି ନାହିଁ ମା ? 

“ନାଇଁ ମାଉସୀ, ଏଠି ପୂର୍ବ ଦିଗର ଦିଗ୍ବଳୟରେ ସୂର୍ଯ୍ୟ ସଦାସର୍ବଦା ଏପଟ 
ସେପଟ ହେଉଥାନ୍ତି । କେତେବେଳେ ଅସ୍ତ ଯାଆନ୍ତି ନାହିଁ ।”? 

ତେବେ ତୁମେ ଦିନରାତି କେମିତି ଜାଣ ? ତାରିଖ ମଧ୍ଯ କେମିତି ହିସାବ କର 
ମା ?”? ସାବିତ୍ରୀଦେବୀ ପଚାରିଲେ । 

ଆମର ସକାଳ, ସନ୍ଧ୍ୟା, ଦିନ, ରାତି ସବୁ ଘଡ଼ିକୁ ଅନାଇ ଜାଣୁ ! ଘଡ଼ିରେ ତ ଦିନ, 
ବାର, ତାରିଖ ଆଦି ଅଛି । ଏଠି ଦିନ ଆମ ସେଆଡ଼ ଭଳି ମଧ୍ଯରାତ୍ରିରୁ ହିସାବ କରାଯାଏ । 
ଘଣ୍ଟାରେ ଛଅଟା ହେଲେ ଆମେ ସକାଳ ହେଲା ବୋଲି କହୁ । ଦିନ ବାରଟା ହେଲେ 
ମଧ୍ଯାହନ । ଦିନ ବାରଟା ପରେ ଗୋଟାଏ, ଦୁଇଟା ହିସାବ ନ କରି ଆମେ ତେର, ଚଉଦ 

ଭାବରେ ଗଣନା କରୁ । ଘଣ୍ଟାରେ ଅଠର ବାଜିଲେ ସନ୍ଧ୍ଯା ହୁଏ ଓ ତା'ପରେ ରାତି 
ଆସେ । ଘଣ୍ଟାରେ ତେଇଶଟା ବାଜି ଚବିଶଟା ବାଜିଲେ ମଧ୍ଯ ରାତ୍ର ହୁଏ ଓ ଆସନ୍ତା ଦିନର 
ଗଣନା ଆରମ୍ଭ ହୁଏ । ଏଠି ଆମର ଘଣ୍ଟା ସବୁ ୧ରୁ ୨୪ ପର୍ଯ୍ୟନ୍ତ ଚିହ୍ନିତ ହୋଇଥାଏ । 
ଆପଣଙ୍କ ଭଳି ୧ରୁ ୧୨ ପର୍ଯ୍ୟନ୍ତ ନୁହେଁ । ଏଠାକାର ଘଡ଼ିରେ ସେମିତି ଲେଖା 
ହୋଇଥାଏ । ତାରିଖ ଜାଣିବା ପାଇଁ ଘଡ଼ିରେ ମଧ୍ଯ ବ୍ୟବସ୍ଥା ଅଛି । ତା ଛଡ଼ା ଆପଣମାନଙ୍କ 
କ୍ୟାଲେଣ୍ଡର ମଧ୍ଯ ଏଠି ଚାଲେ । ଆମେ ସେଥୁରୁ ତାରିଖ, ବାର ଆଦି ଜାଣୁ । ଖାଲି 
କେଲେଶ୍ଡରରୁ ଜାଣି ହେବନି, ଘଡ଼ି ନ ହେଲେ କିଛି ଜାଣି ହେବନି । ସେଥୂପାଇଁ ଆମେ 
ଏଠି ତାରିଖ, ଦିନ ଆଦି ଲେଖାଥୁବା ଘଡ଼ି ବ୍ୟବହାର କରୁ । ଏଇ ଦେଖୁ ନାହାନ୍ତି ମୋ 
ଘଡ଼ି । ଏତକ କହି ସୁସାନ ତା ମୃଣାଳନିନ୍ଦୀ ଡାହାଣ ହାତଟାକୁ ସାବି ତ୍ରୀଦେବୀଙ୍କ ସାମନାରେ 
ଟେକି ଧରିଲା | 

ବାଃ, ବଢ଼ିଆ ଘଡ଼ିଟେ ହୋଇଛି । ତୋ ହାତରେ ଭାରି ସୁନ୍ଦର ଦିଶୁଛି ମା । 

“ତମର ଏଠି ପର୍ବପର୍ବାଣି କ'ଣ ପାଳନ କରାଯାଏନି ?”” 

ହଁ ପାଳନ କରାଯାଏ | ଆମ ଏଠା କ୍ୟାମ୍ପରେ ଖ୍ରୀଷ୍ଟମାସ, ଗୁଡ଼ଫ୍ରାଇଡେ, ରଷ୍ଟର 
ଆଦି କେତେକ ଖ୍ରୀଷ୍ଟିୟାନ ପର୍ବପର୍ବାଣି ଆମ ଦେଶର କ୍ୟାଲେଣ୍ଡର ଅନୁସାରେ ଆମେ 
ପାୁଁ । ଆପଣମାନଙ୍କ ପର୍ବପର୍ବାଣି ଭାରତୀୟ କ୍ୟାମ୍ପୁରେ କ୍ୟାଲେଣ୍ଡର ଓ ଘଡ଼ିକୁ ଲକ୍ଷ୍ୟ 
କରି ପାଳନ କରୁଥ୍‌ବେ । 

x x Po x × 

ଆରେ ବାପ ରଜତ ! ଡୁ ଯେଉଁଦିନଠାରୁ ସୁସାନ ସଙ୍ଗେ ମିଶି ଏଠି ଗବେଷଣା 
ଆରମ୍ଭ କଲୁ, ତୁ କଣ ପ୍ରତିଦିନ ଗଟ୍ଗୋତ୍ରୀରୁ ଆସୁଥଲୁ । ପ୍ରତିଦିନ ସତୁରି ମାଇଲ 
ଆସୁଥୁବୁ, ସତୁରି ମାଇଲ ଯାଉଥୁ୍‌ବୁ, ତୋତେ ବହୁତ ବାଧା ହେଉଥୁବ ? 

ବିଶେଷ ବାଧା ହୁଏନି ବୋଉ ! ଉଡ଼ାଜାହାଜରେ ଆସେ, ଉଡ଼ାଜାହାଜରେ ପୁଣି 
ଫେରିଯାଏ । ଆସିବାକୁ ଅଧଘଣ୍ଟାଏ, ଯିବାକୁ ମଧ୍ଯ ଅଧଘଣ୍ଟାଏ । ଲୋକେ ପୁଣି ତ ଆମ 
ସେଠି ପ୍ରତିଦିନ କାନପୁରରୁ ଲକ୍ଷ୍ମୌ ଆସି କାମ କରୁଛନ୍ତି । ସେଠି ତ ଲକ୍ଷ୍ମୌୀରୁ କାନପୁର 
ଯିବାଆସିବା ଏହାଠାରୁ ଅଧୂଵକ ସମୟ ଲାଗେ । 

ଏହା ତ ପୁଣି ସୁବିଧାଜନକ ସ୍ଥାନ ନୁହେଁ । ଯେଉଁଦିନ ତୁଷାରଝଡ଼ ହେଉଥୁବ, ଦୁ 
ଯିବା-ଆସିବା କରୁ କେମିତି ? 

“ “ ଡୃଷାରଝଡ଼ ଆସିଲେ ମୋତେ ସୁସାନ ଗଙ୍ଗୋତ୍ରୀକୁ ଫେରିବାକୁ ଦିଏନି ।” 

ତା ହେଲେ- 

ମୁଁ ସୁସାନ ଘରେ ରହିଯାଏ । ସୁସାନର ତ ଗେଷ୍ଟ ରୁମ୍‌ ଅଛି । ମୁଁ ସେଇଠି 
ଶୋଇପଡ଼େ । ଖୁଆପିଆ ସବୁ ସୁସାନ ଘରେ । ଆମେରିକାନ୍‌ ଖୁଆ ମୋତେ ପ୍ରତିଦିନ 

ଭଲ ନ ଲାଗିବାରୁ ସୁସାନ ଆମେରିକାକୁ ଲେଖୁ ସେଠାରୁ ମୋ ପାଇଁ ଭାରତୀୟ ରନ୍ଧାର 
ନିର୍ଦ୍ଦେଶ ଥବା ସଫ୍ଧ୍‌ୱୟାର ମଗାଇ ଆଣିଲା । ସେଥୁରେ ସବୁ ପ୍ରକାର ଭାରତୀୟ ଖାଦ୍ୟ 
ରନ୍ଧା ଅଛି । ମୋର କେଉଁଦିନ ଜଳଖୁଆରେ କ'ଣ ଆଇଟମ୍‌ ହେବ, ମଧ୍ଯାହୃ ଭୋଜନରେ 
ଓ ରାତ୍ରିଭୋଜନରେ କ”ଣ କ'ଣ ଆଇଟମ୍‌ ହେବ ଚାର୍ଲି ମୋଠାରୁ ଟିପି ନେଇ ରବର୍ଟକୁ 
ଜଣାଇଦିଏ । ସେହି ଅନୁସାରେ ରବର୍ଟ ଭାରତୀୟ ରନ୍ଧା ତିଆରି କରେ । ମୋ ଖାଇବା 
ପାଇଁ ଏଇ ସଫ୍୍‌ୱୟାର ଅଣାଯାଇଥ୍‌ବାରୁ ତୁମେମାନେ ସେହି ଭାରତୀୟ ରନ୍ଧା ଖାଉଛ । 
ନଚେତବ ତୁମେ ସବୁ ବର୍ଭମାନ ଆମେରିକାନ୍‌ ରନ୍ଧା ଖାଉଥାଆନ୍ତ । 

“ରବର୍ଟ କ”ଣ ତୋ ପାଇଁ ଅଲଗା ରାନ୍ଧେ ଓ ସୁସାନ ପାଇଁ ଅଲଗା ରାନ୍ଧେ ?” 
ସାବିତ୍ରୀଦେବୀ ପଚାରିଲେ । 


ନା, ନା, ବୋଉ ଭାରତୀୟ ରନ୍ଧା ବ୍ୟବସ୍ଥା ହେବା ଦିନଠାରୁ ସୁସାନ ଆମେରିକାନ୍‌ 
ରନ୍ଧା ଖାଇବା ଛାଡ଼ିଦେଲାଣି । ସେ ବର୍ରମାନ ସବୁବେଳେ ଭାରତୀୟ ଜଳଖୁଆ, ଭାରତୀୟ 
ମଧ୍ୟାହ୍ନ ଭୋଜନ ଓ ରାତ୍ରିଭୋଜନ ଖାଉଛି । ପ୍ରଥମେ ପ୍ରଥମେ ଆମ ତରକାରିରେ ହଳଦି, 
ତେଲ, ମସଲା ତାକୁ ଭଲ ଲାଗୁ ନ ଥୁଲା | କିନ୍ତୁ ଏବେ ଏଣିକି ତାର ସେସବୁ ଚଳିଲାଣି । 

ସୁସାନ ପ୍ରକୃତରେ କେତେ ଭଲ ଝିଅଟିଏ, ତୋ କଥା ସେ କେତେ ବୃଝୁଛି ? 

ମା” ପୁଅ କଥା ହେଉଥାନ୍ତି, ହଠାତ୍ବ ସୁସାନ ପଶିଆସିଲା । ପଶି ଆସୁଁ ଆସୁଁ 
କହିଲା, “ମାଉସୀ, ଆମ ନୋଟିସ୍‌ ବୋର୍ଡ଼ରେ ବାହାରିଛିଂ ଆଜି ସନ୍ଧ୍ଯା ଆଠଟା 
ସମୟରେ ଆମ ଆକାଶରେ ଦକ୍ଷିଣାଲୋକ, ଯାହାକୁ ଇଂରାଜୀରେ କହନ୍ତି 'ଅରୋରା 
ଅଷ୍ଟାଲିସ” ଦୃଷ୍ଟିଗୋଚର ହେବ । ସୂର୍ଯ୍ୟ ଦେହରେ କଳଙ୍କ ବଢ଼ିଯାଇଥୁବାରୁ ଏହି ପ୍ରାକୃତିକ 
ଦୃଶ୍ୟଟି ଆମ ଏଠି ଚମକ୍ରାର ଭାବରେ ଦେଖାଯିବ ¦” 

“ସେ ପୁଣି କଣ ମା ? ମୁଁ ତ ସେ ନାଆଁ କେବେ ଶୁଣିନି । ଆମ ସେଠି ତ ସେମିତି 
କିଛି ଦୃଶ୍ୟ ଦେଖାଯିବାର ତ ଜାଣିନି ।” 

“ନା ମାଉସୀ, ତାହା ହେଉଛି ମେରୁ ଅଞ୍ଚଳର ବିଶେଷତ୍ଵ । ଏହା କେବଳ 
ଉତ୍ତରମେରୁ ଓ ଦକ୍ଷିଣମେରୁ ଅଞ୍ଚଳରେ ଦେଖାଯାଏ | ଯେଉଁ ସମୟରେ ସୂର୍ଯ୍ୟଦେହରେ 
କଳଙ୍କର ପରିମାଣ ବଢ଼ିଯାଏ, ସେତେବେଳେ ଉଭୟପାଖ ମେରୁରେ ଏହି ମେରୁ 
ଆଲୋକ ଦେଖାଯାଏ । ଅବଶ୍ୟ ଉତ୍ତରମେରୁର ଆଲୋକ ଆମ ଏଠା ମେରୁ ଆଲୋକଠାରୁ 
ଯଥେଷ୍ଟ ଅଧବକ ସୁନ୍ଦର ଓ ଆକର୍ଷଣୀୟ । ଏଠା ଟି.ଭି. ଖବରରେ ମଯ ପ୍ରଚାରିତ ହୋଇଛି । 
ଆଜି ସନ୍ଧ୍ୟାରେ ଏହା ଏଠାକାର ଆକାଶରେ ଦିଶିବ । ଆମେ ଏହାକୁ ଦେଖୁବା ପାଇଁ 
ହେଲେ କ୍ୟାମ୍ପ୍‌ ବାହାରକୁ ଯାଇ ମୁକ୍ତ ଆକାଶତଳେ ଥାଇ ଆକାଶକୁ ଲକ୍ଷ୍ୟ କରିବାକୁ 
ପଡ଼ିବ । ଆପଣ ଯିବେ ତ ମାଉସୀ ? ଏଭଳି ଦୃଶ୍ୟ ସଦାସର୍ବଦା ଏଠି ଦିଶେନି । ବର୍ଷକ 
ଭିତରେ ରାତ୍ରି ଅନ୍ଧକାରରେ ଏହା ତିନିଚାରିଥର ଦିଶେ କି ନାହିଁ ସନ୍ଦେହ । ଆଜି ସକାଳେ 

ରେଡିଓରେ ଭବିଷ୍ୟଦ୍ବବାଣୀ ହୋଇଛି । ଆଜି ସନ୍ଧ୍ଯା ଆଠଟାରେ ଏହା ଆମକୁ ବେଶ୍‌ 
ପରିଷ୍କାର ଦିଶିବ । 

ରାତି ଆଠଟା ବାଜିବାକୁ ଅଧଘଣ୍ଟାଏ ବାକି । ସୁସାନ, ରଜତ ଓ ରଜତର ବାପା, 
ମା ଭଲଭାବେ କୋଟ୍‌, ଓଭରକୋଟ୍‌, ଟୋପି ଓ ହାତରେ ପଶମ ଗ୍ଲୋବ୍‌ସ ଆଦି 
ଲଗାଇ କ୍ୟାମ୍ପ୍‌ ବାହାରକୁ ବାହାରି ଆସିଲେ । ସେତେବେଳେ ଏହି ଅପରୂପ ଦୃଶ୍ୟକୁ 
ଦେଖ୍ବା ପାଇଁ ଆମେରିକାନ୍‌ କ୍ୟାମ୍ପର ପ୍ରାୟ ସମସ୍ତେ କ୍ୟାମ୍ପ୍‌ ସାମନା ବରଫ ପଡ଼ିଆ 
ଉପରେ ଏକତ୍ରିତ ହୋଇଗଲେଣି । ସୁସାନ ଓ ରଜତକୁ କେତେ ଲୋକ ଆସି ନମସ୍କାର 
ଜଣାଇ କଥା ହୋଇଯାଉଥାନ୍ତି । ରଜତ ସେହି ବନ୍ଧୁମାନଙ୍କୁ ନିକ ବାପା-ମାଂଙ୍କୁ ଚିହ୍ନାଇ 
ଦେଉଥାଏ । ସେମାନେ କେବେ ଆସିଛନ୍ତି, କେତେଦିନ ପାଇଁ ଆସିଛନ୍ତି ପଚାରିବାକୁ 
ଭୁଲୁ ନ ଥାନ୍ତି ସେମାନେ । ସେମାନଙ୍କ ଦେଖାସାକ୍ଷାତ୍ଵବରୁ ଜଣାପଡ଼ୁଥାଏ, ସେମାନେ 
ରଜତ ଓ ସୁସାନକୁ ଖୁବ୍‌ ଭଲ ଦେଖନ୍ତି । ସେମାନଙ୍କ ସହିତ ଏମାନଙ୍କ ବନ୍ଧୁତ୍ବ ଖୁବ୍‌ 
ଗାଢ଼ ଥ୍ଲାଭଳି ଜଣାପଡ଼ୁଥାଏ । 


ଠିକ୍‌ ଆଠଟା ବାଜିବାକୁ ଯାଉଛି, ଦକ୍ଷିଣାଲୋକର ଦୃଶ୍ୟ ପରିବେଷଣ ଆରମ୍ଭ 
ହୋଇଗଲା । ପ୍ରଥମେ ଝଣଝଣ ଶବ୍ଦ ଓ ପରେ କାଚଭାଙ୍ଗିବା ଶବ୍ଦର ଏକ ମୃଦୁ ଗୁଞ୍ଜନ 
ଚାରିଆଡ଼େ ଖେଳିଗଲା । ତା'ପରେ ଉଚ୍ଚ ଆକାଶରେ ବିରାଟ ବିରାଟ ପରଦାମାନ 
ଝୁଲିଲା ଭଳି ଦିଶିଲା । ଏହି ପରଦାର ଧଡ଼ି ଗୋଲାପି ରଙ୍ଗରେ ରଞ୍ଜିତ ହେଲାଭଳି 
ଦିଶୁଥାଏ । ପରଦାର ଧାର ବାଇଗଣୀ ରଙ୍ଗରେ ରଞ୍ଜିତ ହୋଇଥାଏ । ପରଦାଟି 
ଭଷଦଵ ହଳଦିଆ ରଙ୍ଗ ଦିଶୁଥାଏ । ପରଦା ପୁଣି ଗୋଟିଏ ନୁହେଁ, ପଛକୁ ପଛକୁ 
ଅନେକ ଗୁଡ଼ିଏ ପରଦା ଗୋଟିଏ ପରେ ଗୋଟିଏ ଖଝୁଲିଲା ଭଳି ଦିଶୁଥାଏ । ଏହି 
ପରଦାଗୁଡ଼ିକ ପୁଣି ପବନରେ ଦୋହଲୁଥାନ୍ତି । ଦୋହଲିଲାକ୍ଷଣି ଝଣ ଝଣ ଶବ୍ଦର 
ମୃଦୁ ଗୁଞ୍ଜନ ଚାରି ଆଡ଼େ ଖେଳି ଯାଉଥାଏ । ପରଦାକୁ ହଲାଇଲେ ଏହା ଯେମିତି 
ଢେଉଭଳି ହଲି ଯାଏ, ଏ ପରଦା ସେମିତି । 


ଏହି ଦୃଶ୍ୟ ଯେତେବେଳେ ଅନ୍ଧକାର ରାତିରେ ଦିଶିଲା, ଚାରିଆଡ଼ ବେଶ ଫରଚା 
ପଡ଼ିଯାଇ ଅନ୍ଧାର କୁଆଡ଼େ ଚାଲିଗଲା ଭଳି ଲାଗିଲା । ଜ୍ୟୋସ୍ପାଲୋକ ଭଳି ଉନ୍ମ୍ଳ ନ 
ହେଲେ ମଧ୍ଯ ଏହି ଆଲୋକରେ ଚାରିଆଡ଼ ଦେଖୁହୁଏ । 

ରଜତ କହିଲା, ˆ ‘ତୁ ଜାଣିନୁ ବୋଉ ! ଏହି ଯେଉଁ ପରଦା ଦୋହଲି ଯାଉଛି, ତାକୁ 
ଅନେକେ ଇଂରାଜୀରେ “ମେରୀ ଡ୍ୟାନ୍‌ସର” ବୋଲି କହନ୍ତି ।' 

ସାବି ତ୍ରୀଦେବୀ ଓ ମଦନବାବୁ ଦକ୍ଷିଣମେରୁର ଅନ୍ଧକାର ରାତ୍ରିରେ ଏହି ଦୃଶ୍ୟ ଦେଖ୍‌ 
ବିଭୋର ହୋଇପଡ଼ିଥାନ୍ତି । ସାବିତ୍ରୀଦେବୀ ରଜତକୁ ଏହାର କାରଣ କ”ଣ ନ ପଚାରି 
ରହିପାରିଲେନି । ଏହି ଦୃଶ୍ୟର କାରଣ କ”ଣରେ ରଜତ ! ଏହାର ତ କିଛି ଗୋଟାଏ 
କାରଣ ଥୂବ ? 

“ନା ବୋଉ, ଏହି ଦୃଶ୍ଯ କାହିଁକି ମେରୁ ଅଞ୍ଚଳରେ ଦେଖାଯାଏ ତାର ସଠିକ୍‌ 
କାରଣ ଜଣାପଡ଼ି ନାହିଁ । ଏହା ସୂର୍ଯ୍ୟରେ ସୌରକଳଙ୍କ ବେଳେ ଦିଶୁଥୁବାରୁ ସୂର୍ଯ୍ୟ 
ଦେହରୁ ଆସୁଥ୍‌ବା ଆଲୋକ ତଡ଼ିତ୍ଵ କଣିକାର ମହାସ୍ରୋତ ଏହି ଦୃଶ୍ଯର ସୃଷ୍ଟି ପାଇଁ 
ଦାୟୀ । ଆମର ବିଶିଷ୍ଠ ବୈଜ୍ଞାନିକ ଏଡମଣ୍ଡ ହେଲେ ଏହାକୁ ଆକାଶରେ ସର୍ବପ୍ରଥମେ 
ଦେଝ୍‌ ଏହାର କାରଣ ପୃଥ୍‌ବୀର ଚୁମ୍ବକୀୟ ଶକ୍ତି ବୋଲି ସୂଚାଇ ଥଲେ । ପୃଥବୀର ଆଉ 
କେତେକ ବୈଜ୍ଞାନିକ ମତ ଦିଅନ୍ତି ଯେ ସୂର୍ଯ୍ୟ ଦେହରୁ ଯେଉଁ ପ୍ରୋଟନ ଓ ଇଲେକଟ୍ରନ 
କଣିକା ସ୍ରୋତ ଆସେ, ତାହା ମହାଶୂନ୍ୟରେ ଚାରିଆଡ଼କୁ ସେକେଣ୍ଡକୁ ଚାରିଶହ ପଚାଶ 
କିଲୋମିଟର ବେଗରେ ଖେଳିଯାଏ । ଏଗୁଡ଼ିକ ଯେତେବେଳେ ପୃଥ୍‌ବୀର ଵାୟୁମଣ୍ଡଳ 
ଭିତରକୁ ପର୍ଶି ଆସନ୍ତି, ପୃଥ୍ବୀର ଚୁମ୍ବକୀୟ କ୍ଷେତ୍ର ଯାହାକି ଉତ୍ତର ଓ ଦକ୍ଷିଣମେରୁଠାରେ 
ଖୁବ ଶକ୍ତିଶାଳୀ ଏମାନଙ୍କ ଦିଗ ବଦଳେଇବା ସଙ୍ଗେ ସଙ୍ଗେ ଏମାନଙ୍କ ବେଗ ବଦଳାଇ 
ଦିଏ । ତହିଁରେ ଏହି କଣିକାଗୁଡ଼ିକ ବାୟୁମଣ୍ଡଳର ଉପର ଆକାଶରେ ଅଣୁ ସହିତ ଧକ୍କା 
ଖାଆନ୍ତି । ଏହା ଫଳରେ ଆୟନୀକରଣ ହୁଏ । ଏହି ଆୟନୀକରଣ ରଙ୍ଗିନ ଆଲୋକର 
ସୂତ୍ରପାତ କରେ । ଯେତେବେଳେ ପୃଥ୍‌ବୀର ଚୁମ୍ବକୀୟ କ୍ଷେତ୍ରରେ ଗୋଳମାଳ ହେଲେ 
ଚୁମ୍ବକୀୟ ଝଡ଼ ହୁଏ, ସେତିକିବେଳେ ଏହି ମେରୁ ଆଲୋକ ସୃଷ୍ଟି ହୁଏ ଓ ସୁନ୍ଦର ଦିଶେ । 


ତୁ କଣ ପିଲାଙ୍କୁ ପାଠପଢ଼ାଇଲା ଭଳିଆ ଗଡ଼ଗଡ଼ ହୋଇ କହିଗଲୁ ଆମ ପକ୍ଷରେ 
ବଝିବା ସମ୍ଭବ ନୁହେଁ । ତୁ ଯାହା କହିଲୁ, ତୁ ବୁଝୁଥବୁ କି ସୁସାନ ବୁଝୁଥୁବ । ସେସବୁ 


= 


ବୈଜ୍ଞାନିକ କଥା ଆମର ବିବା ଶକ୍ତିର ବାହାରେ | 


ଘଣ୍ଟାଏ ଦୁଇଘଣ୍ଟା ଥଣ୍ଡାରେ ରହି ସେହି ପ୍ରାକୃତିକ ଦୃଶ୍ୟକୁ ଦେଖଲା ପରେ ଆଉ 
ଦେଖୁବାକୁ ଧୈର୍ଯ୍ୟ ରହିଲା ନାହିଁ । ବେଳକୁ ବେଳ ଥଣ୍ଡାର ପ୍ରକୋପ ବଢ଼ୁଥବାରୁ 
ସାବିତ୍ରୀଦେବୀ, ମଦନବାବୁ, ସୁସାନ ଓ ରଜତ ସୁସାନର କ୍ଵାର୍ଟରକୁ ଫେରି ଆସିଲେ ! 
ବାହାରର ଥଣ୍ଡା ସମସ୍ତଙ୍କୁ ଟିକିଏ ଅଧ୍‌କ ଲାଗିଥୁବାରୁ ସୁସାନ ଚା୍ଲିକୁ ଆଦେଶ କଲା 
ଗରମ ଗରମ କଫି ସମସ୍ତଙ୍କ ଲାଗି ବନ୍ଦୋବସ୍ତ କରିବା ପାଇଁ ! ଚାର୍ଲି ସଙ୍ଗେ ସଙ୍ଗେ ଯାଇ 
ଭାରତୀୟ କଫିରେ ଟିକ୍‌ ମାର୍କ ଦେଇ ତିଆରି କରିବା କାର୍ଯ୍ୟ ଆରମ୍ଭ କରିଦେଲା । 

ଚାର୍ଲିର ଚଟାପଟ୍‌ କାମ ଦେଖ୍‌ ସାବିତ୍ରୀଦେବୀ ସୁସାନକୁ ପଚାରିଲେ, “ ଚାଲି ତ 
ଦିନରାତି ସବୁବେଳେ କାମକରୁଛି । ଯେଉଁ କାମ ଦରକାର ପଡ଼ିଲେ ଡାକପଡ଼େ ଚାଲିକୁ । 
ଚାର୍ଲି ଦିନସାରା ଖଟି ଖଟି ହାଲିଆ ହୋଇଯାଉଥ୍‌ବ ତ ? 

ହସିଲା ସୁସାନ, “ ଚାର୍ଲି କଣ ମଣିଷ-ଚାକର ହୋଇଛି ଯେ ହାଲିଆ ହୋଇଯିବ 
ମାଉସୀ । ସେ ପରା ଏକ ଯନ୍ତ୍ରଟିଏ । ଯନ୍ତ୍ର କ'ଣ କେବେ ହାଲିଆ ହୋଇପାରେ ? 
ଚାର୍ଲିକୁ ଯେଉଁ ବିଦ୍ୟୁଦଵଶ୍ତ ଚଳାଏ ସେ ବିଦ୍ୟୁତଵଶକ୍ତି ଠିକ୍‌ ଥଲେ ଚାଲିର କାମରେ କିଛି 
ଅବହେଳା ନାହିଁ । ବିଦ୍ୟୁତ୍ରଶନ୍ତି ଯଦି ନ ପାଇଲା ତେବେ ଚାର୍ଲିର କାମ ବନ୍ଦ । ଯଦି 
ବିଦୁ୍ୟୁଦ୍ଶକ୍ତିର ଭୋଲଟେଜ୍‌ ଠିକ୍‌ ନାହିଁ ତେବେ ଚାର୍ଲିର କାମରେ ଗୋଳମାଳ ହୋଇଯିବ । 

ଚା” ପ୍ଲେଟ ଆଣୁ ଆଣୁ ବାଟରେ ଖସାଇ ପକାଇବ | ତୁମ କପ୍‌ରେ ଚା” ଢାଳୁ ଢାକୁ ତୁମ 
ଉପରେ ଢାଳିଦେବ, ସେମିତି କେତେ କ'ଣ ଯେ ଦୁର୍ଘଟଣା ଘଟାଇବ ତାର ଇୟର 
ନାହିଁ । ସେଥୁପାଇଁ ମୁଁ ପ୍ରତିଦିନ ରାତିରେ ଶୋଇବା ପୂର୍ବରୁ ଚାିକୁ ବିଦ୍ୟୁତ ଲାଇନ ସହିତ 
ସଂଯୁକ୍ତ କରିଦିଏ । ଫଳରେ ସେ ପରବଭ୍ତୀ ଦିନ ପାଇଁ ଆବଶ୍ୟକୀୟ ବିଦ୍ୟୁତୃଶକ୍ତି ନିଜ 
ଶରୀର ଭିତରସ୍ଥ ସଂଚାୟକ କୋଷରେ ସଂଚୟ କରିନିଏ | 


x x x x x 
“ହଇହେ ଶୁଣିଲଣି,” ? ସାବିତ୍ରୀଦେବୀ ମଦନବାବୁଙ୍କୁ ଏକୁଟିଆ ପାଇ କହିଲେ, 
‘ଆମ ଆସିବା ଆଗରୁ ପୁଅ ରଜତ ଦିନେ ଦିନେ ଗଙ୍ଗୋତ୍ରୀକୁ ନ ଯାଇ ପାରିଲେ ସୁସାନ 
ଘରେ ରହିଯାଉଛି । 


ହଁ, କ'ଣ ହେଲା ସେଥରେ ? ବେଳେ ବେଳେ ଏଠି ଯେଉଁଦିନ ତୁଷାରଝଡ଼ 
ହେଉଥୁବ, ସେହି ଝଡ଼ରେ କ'ଣ ଉଡ଼ାଜାହାଜ ଯାଇପାରିବ ? ସେ ଏଠି ନ ରହି ଆଉ 
କ”ଣ ପଦାରେ ରହିବ ? ସେ ଭଳି ଝଡ଼ରେ ସୁସାନ ତ ତାକୁ କେବେ ଗଟ୍ଗୋତ୍ରୀ ଯିବା 
ପାଇଁ ଛାଡ଼ୁ ନ ଥୁବ । 

କଥାଟାକୁ ଉପରୁ ଉପରୁ ନ ଦେଖୁ ଟିକିଏ ଭିତରକୁ ଯାଇ ଚିନ୍ତା କର ! ସୁସାନ ଏକ 
ଅବିବାହିତା ଝିଅ, ସେ ଘରେ ଏକା ରହୁଛି । ଆମ ପୁଅ ଜଣେ ଯୁବକ ପୁଣି ଅବିବାହିତ । 
ଜଣେ ଏକୁଟିଆ ରହୁଥିବା ଯୁବତୀ ଘରେ ଯଦି ଜଣେ ଏକୁଟିଆ ଯୁବକ ରାତ୍ରି କଟାଏ, 
ତେବେ ଏହା କ”ଣ ଉପରକୁ ଅସୁନ୍ଦର ଦିଶିବନି ? 

ସେସବୁ କଥା ଆମ ଦେଶରେ କୁହାଯାଏ ସାବିତ୍ରୀ । ଏଭଳି ଛୋଟ ଛୋଟ କଥାକୁ 
ଆମ ଦେଶରେ ବଢ଼ାଇ କେତେ କଂ ଣ ଯେ କହି ପକାଉ ତା'ର ଠିକଣା ନାହିଁ । ଏମାନଙ୍କ 
ଦେଶରେ ସେଭଳି ଛୋଟ କଥାକୁ କେହି ଭାବନ୍ତିନି। ଲୋକେ ଯଦି ସେମିତି କୁହାକୁହି 
ହେଉଥାନ୍ତେ, ସୁସାନ କଦାପି ରଜତକୁ ରାତ୍ରିରେ ଅଟକିବା ପାଇଁ କହନ୍ତା ନାହିଁ । 


ଆମେରିକା ସମାଜରେ ଏହାକୁ କେହି ଖରାପ ଆଖରେ ଦେଖନ୍ତିନି । ଏହି ସମାଜର 
ଝିଅମାନେ ଖୁବ୍‌ ସ୍ଵାଧୀନ ! ସେମାନଙ୍କ ସହିତ ମିଳାମିଶା କରୁ କରୁ, କୌଣସି ପୁଅ 
ଆମେରିକାନ୍‌ ଝିଅ ଉପରୁ ଫାଇଦା ଉଠାଇ ପାରିବନି । ସେମାନେ ପିଲାଟି ଦିନରୁ 
ସେମାନଙ୍କ ମା ଭଉଣୀ ଦ୍ଵାରା ଏମିତି ଶିକ୍ଷା ପାଇଥାନ୍ତି ଯେ, ସମାଜରେ ସେମାନେ 
ପୁରୁଷର ଆୟରତକୁ ସହଜରେ ଆସି ପାରନ୍ତିନି । ସେଥୁପାଇଁ ଡେଟିଙ୍ଗ୍‌ ସମୟରେ ଝିଅର 
ମା ବାପ ଝିଅକୁ ପୂର୍ଣ୍ଣ ସ୍ଵାଧୀନତା ଦେଇ ଛାଡ଼ି ଦେଇଥାନ୍ତି । ସୁସାନ ସେମିତି କିଛି 
ସାଧାରଣ ଝିଅ ନୁହେଁ, ରଜତ ତା” ସହିତ ଏତେ ମିଶିଲେ ମଧ୍ଯ ତା' ଉପରୁ କଣ କିଛି 
ଫାଇଦା ଉଠାଇପାରିବ ମୋଟେ ନୁହେଁ ? ତେଣୁ ସେ ଦୃହେଁ ଏକାଠି ରହିଲେ ହେଁ ମୋଟେ 
ସମାଜ ବହିଭତ କାମ କିଛି କରିବେନି । ସେମାନେ ଖୁବ୍‌ ଦାୟିତ୍ଵସଂପନ୍ନ ଯୁବକ ଯୁବତୀ, 
ସେମାନଙ୍କଠାରୁ ଆମେ ନୀଚ ଧରଣର ବ୍ୟବହାର ଆଶା କରିବା ବୃଥା | 

“' ହେଉ ହେଲା, ସେମାନଙ୍କ ଭିତରେ ସେମିତି କିଛି ସଂପର୍କ ସ୍ଥାପିତ ହୋଇପାରି ନ 
ଥାଏ ହେଲେ ସେ ଦୃହେଁ ଅଧବକ ଦିନ ଏଭଳି ରହିବା ଭଲ ନୁହେଁ । ଯେତେ ଦେଖୁଲେ 
ଯୁବକ ଯୁବତୀ । ନିଆଁ ପାଖରେ ଘିଅ ରହିଲେ ଘିଅ ନ ତରଳି କଂ” ଣ ରହିପାରିବ ? 

ତୁମେ ଏମିତି ପୁରୁଣାକାଳିଆ କଥା କଣ କହୁଛ ସାବିତ୍ରୀ ? ଘିଅ, ନିଆଁ ଏସବୁ 
କଣ ? ଆଜିକାଲି ବିଜ୍ଞାନ ଯୁଗରେ ସେସବୁ କ”ଣ କହିବା କଥା ? 

ଘିଅକୁ ନିଆଁ ପାଖରେ ରଖ୍‌ ସେ ଦୁଇଟି ଭିତରେ ଗୋଟିଏ ତାପ ଅଚାଳକ ପ୍ଲାଷ୍ଟିକ୍‌ 
ପରଦା କି ଅନ୍ୟ କିଛି ତାପରୋଧୀ ଜିନିଷ ରଖୁଦେଲେ ଘିଅ ପାଖକୁ ତାପ ଯାଇପାରିବନି 
ଫଳରେ ଘିଅ ନ ତରଳି ସେମିତି ରହିପାରିବ ନିଶ୍ଚୟ ! 

ତୁମକୁ ଯୁକ୍ତିରେ କିଏ ପାରିବ ? ଯା କୁହ ପଛକେ ମୋତେ କଥାଟି ଭଲ ଦିଶୂନି । 
ବୟସ୍କ ପୁଅ ଝିଅ ଗୋଟିଏ କ୍ଵାର୍ଟରରେ ରହିବେ, ଏହା କେତେ ଅସୁନ୍ଦର ଦିଶିବ କହିଲ ? 

ସେସବୁ କଥା ଆମ ଦେଶରେ ଚଳେ । ଏଠି ସେଭଳି କଥାକୁ କେହି ପଚାରନ୍ତି 
ନାହିଁ । 

ଇଏ ସବୁ ପୁରୁଣାକାଳିଆ କଥା, ସେଥ୍‌ରେ ମଥା ଖେଳାଇ ଲାଭ ନାହିଁ ସାବିତ୍ରୀ 
ସେମାନେ କି ଅସାମାଜିକ କାମ କ'ଣ କରି ପକାଇବେ ଶୁଣେ ? ଏମାନେ ଦାୟିତ୍ସସମ୍ପନ୍ 
ଯୁବକ, ଯୁବତୀ, ଏଇମାନଙ୍କଠାରୁ ସେଭଳି କଥା ଆଶା କରିବା ବୃଥା ନୁହେଁ ? 


ହେଲେ ଆମର ସେମାନଙ୍କ ପ୍ରତି କ”ଣ କିଛି କର୍ରବ୍ୟ ନାହିଁ ୨ ରଜତ ସୁସାନକୁ ଖୁବ୍‌ 
ଭଲ ପାଏ, ସୁସାନ ରଜତକୁ ପ୍ରାଣଠାରୁ ଅଧ୍ବକ ଭଲ ପାଏ । ଆମେ ସେ ଦୁଇଜଣଙ୍କୁ 
ବିବାହ କରିଦେଲେ କ୍ଷତି କଅଣ ? ` 

ପୁଅକୁ ସୁସାନ ସହିତ ବିବାହ ଦେଇ ତମେ ତୁମ ସମାଜରେ ଚଳିପାରିବ ତ ? 
ଖ୍ରୀଷ୍ଟିଆନ ବୋହୂ ଘରକୁ ନେଲେ ତମ ଠାକୁର, ବ୍ରାହ୍ମଣ ପିତୃପୁରୁଷମାନେ ପାଣି ପାଇବେ 
ତ ? ଆଗେ ତୁମେ ସେ କଥା ଚିନ୍ତା କର ସାବିତ୍ରୀ 

` ସୁସାନକୁ ପରା ଆମେ ଆଗ ହିନ୍ଦୁ ଧର୍ମକୁ ନେଇନେବା । ସୁସାନ ହିନ୍ଦୁ ହୋଇ 

ସାରିଲେ ବିଭାଘର ହେବ । ଆମ ସମାଜରେ ଆଉ ଅସୁବିଧା କାହିଁକି ହେବ ? ପିତୃପୁରୁଷ 
ପାଣି ପାଇବା ନ ପାଇବା ପ୍ରଶ୍ନ ଉଠିବ କୁଆଡୁ ? ଆଗ ପୁଅ ଝିଅ ସେମାନଙ୍କ ଇଚ୍ଛା 
ପ୍ରକାଶ ନ କଲା ପର୍ଯ୍ୟନ୍ତ ଆମେ କିଛି କରିପାରିବାନି । 

ସୁସାନ ରଜତକୁ ଭଲ ପାଏ, କିନୁ ରଜତକୁ ସେ ବିବାହ କରିବ କି କଅଣ ଆମେ 
ଜାଣିବା କିପରି । ତାର ସହକର୍ମୀ, ଡେଭିଡ ତାର ପିଲାଦିନର ସାଙ୍ଗ । ଏକା କଲେଜରେ 
ପଢ଼ୁଥୁଲେ । ଡେଭିଡ଼ ଯେତେବେଳେ ସୁସାନ ସହିତ ବିଭାଘର ପ୍ରସ୍ତାବ ଦେଲା, ସୁସାନ 
ରୋକ୍‌ ଠୋକ୍୍‌ ମନା କରିଦେଲା । ଡେଭିଡ଼ ଜଣେ ଉଚ୍ଚପଦସ୍ଥ ଇଂଜିନିୟର | ସୁସାନ ମନରେ 
ଅନ୍ୟ କିଛି ନ ଥୁଲେ, ସେ ଡେଭିଡ଼କୁ ରୋକଠୋକ୍୍‌ ମନା କରିଦେଇ ପାରିଥାନ୍ତା କି ? 

ସୁସାନ ଭାରି ସ୍ଵାଧୀନ ମନୋଭାବ ଥବା ଝିଅ । ଆମ ପୁଅକୁ ଭଲ ପାଉଛି ବୋଲି ସେ 
ଯେ ଆମ ପୁଅକୁ ବିଭାହେବ, ସେମିତି କିଛି କଥା ନାହିଁ । ସୁସାନକୁ ବିବାହ କରିବା ପାଇଁ 
ରଜତର ଇଚ୍ଛା କ'ଣ ଆମର ଜାଣିବା ଦରକାର । ପରସ୍ପରର ଇଚ୍ଛା ଏ ଦିଗରେ କ”'ଣ ନ 
ଜାଣି ଏ ଦିଗରେ ଆଗେଇ ଯିବା ଆମର ଭୁଲ ହେବ । ମଦନମୋହନବାବୁ କହିଲେ । 

ମଁ ରଜତକୁ ଯାହା ଦେଖୁଛି, ସେ ସୁସାନ ସହିତ ବିଭା ହେବାକୁ ଅରାଜି ହେବନି । 

“ତେବେ ତାକୁ ଟିକିଏ ତମେ ପଚାରି ଦିଅ, ମୁଁ ପଚାରିବା ଭଲ ଦିଶିବନି । 
ମଦନମୋହନବାବୁ କହିଲେ । 


॥। ଚଉଦ |¦ 


ସାବିତ୍ରୀଦେବୀଙ୍କ ଭାରି ଇଚ୍ଛା ସେ ଯେବେ ଭାରତକୁ ଫେରିବେ ସାଙ୍ଗରେ ଚାର୍ଲି ଭଳି 
ଗୋଟିଏ ଯାନ୍ତ୍ରିକ ଚାକର ନେବେ । ଭାରତରେ ଚାକର ବାକରର ଯେଉଁ ଅଭାବ ପୁଣି 
ସେମାନେ ଯାହା କରନ୍ତି, ସେମାନଙ୍କୁ ଘରେ ରଖୁଲେ ସୁବିଧା ଯାହା ମିଳିବ, ଅସୁବିଧା 
କମ୍‌ ହେବନି । ସେମାନେ କାମ ଯାହା କରିବେ ଛାଡ଼, କାମ କରିବେ ମନକୁଚାହିଁ, 
କଥାକଥାରେ ମୁହଁରେ ଜବାବ୍‌ ଦେବେ । ଦରମା ଥରକୁଥର ବଢ଼ାଅ ନଚେତଵ ଚାକିରି 
ଛାଡ଼ିଦେବାକୁ ଧମକ ଦେବେ । ସତକୁସତ ନ କହି ନ ବୋଲି ହଠାତ୍‌ ଦିନେ ତୁମ ଘରୁ 
କଣଟାଏ ଚୋରି କରି ନେଇ ପଳାଇବେ | ଯାନ୍ତି କ ଚାକରଟିଏ ନେଇଗଲେ ଆଉ ସେଭଳି 
କିଛି ଅସୁବିଧା ହେବନି । ସେମାନେ ଚୋରିଚାରି କରିବେ ନାହିଁ କି ପଳାଇ ଯିବାର ଧମକ 
ଦେବେନି, ଘରେ ଭଲ ଭଲ ଖାଦ୍ୟ ଜିନିଷ ତିଆରି ହୋଇଥଲେ ମଧ୍ଯ ଚୋରି କରି 
ଖାଇଯିବେନି । ତେଣୁ ଯାନ୍ତିକ ଚାକର ମଣିଷ ଚାକର ଅପେକ୍ଷା ଶହେଗୁଣ ଭଲ । 
କିଣିଲାବେଳେ ଯାହା କିଛି ଟଙ୍କା ଦରକାର ସିନା, ହେଲେ ସେମାନେ ଚାକରଭଳି ମାସକୁ 
ମାସ ଦରମା ପତ୍ର ନେବେନି । ଚାର୍ଲି ତ ସବୁ କରିପାରୁଛି । ସେହିଭଳି ଚାକରଟିଏ ହେଲେ 
ଆମ ଘରକୁ ଠିକ୍‌ ପୋଷାଇବ । ଦିନେ ସାବିତ୍ରୀ ଦେବୀ ସୁସାନକୁ କହିଲେ ସେ ତାଙ୍କ ପାଇଁ 
ଆମେରିକାରୁ ଗୋଟାଏ ଯାନ୍ତିକ ଚାକର ଏଠାକୁ ମଗାଇ ଦେଇପାରିବ କି ନାହିଁ ।: ସେ 
ଏଠୁ ଭାରତ ଫେରିଗଲା ବେଳେ ତାକୁ ସାଙ୍ଗରେ ଘେନିଯିବେ । 


x x x x x 


ସୁସାନ ଦିନେ ଆଗ ଗବେଷଣାଗାରରୁ ଘରକୁ ଚାଲି ଆସିଥାଏ । ରଜତର କ'ଣ 
ଏକ କାମ ଥୂବାରୁ ସୁସାନ ସହିତ ନ ଆସି ଗବେଷଣାଗାରରେ ଅଟକି ଯାଇଥାଏ । 
ସୁସାନକୁ ଦେଖ୍‌ ସାବିତ୍ରୀ ଦେବୀ ତା ପାଖକୁ ଚାଲିଯାଇ କହିଲେ “ତୃ କ'ଣ ଆଜି 
ଗବେଷଣାଗାରରୁ ସଅଳ ସଅଳ ଚାଲିଆସିଲୁଣି ଝିଅ, ରଜତ ପରା ତୋ ସାଙ୍ଗରେ 
ଆସେ | ସେ ଆଜି କୁଆଡ଼େ ଗଲା ? 

ତାଙ୍କର କାମ ସରିବା ଟିକିଏ ଡେରି ଥ୍‌ବାରୁ ସେ ମୋ ସହିତ ଆସିପାରିଲେନି 
ମାଉସୀ । ଆଉ କିଛି ସମୟ ପରେ ସେ ଆସିଯିବେ । କଂ ଣ ତାଙ୍କଠାରେ କିଛି କାମ ଥୁଲା 
ନା କ'ଣ ଆପଣଙ୍କର ? 

“ଆଁ, ତା'ଠାରେ ? ନା ନା ଝିଅ, ତା'ଠାରେ କିଛି କାମ ନାହିଁ । କାମ ତୋ ଠାରେ 
ଅଛି ।”? 

“ମୋ ଠାରେ କି କାମ ମାଉସ୍ୟ ? 

“ଦେଖ୍‌ ଝିଅ, ମୋର ଗୋଟିଏ ଚାର୍ଲି ଭଳି ଯାନ୍ତିକ ଚାକର ଏଠୁ ଘରକୁ ଫେରିଲା 
ବେଳକୁ ସାଙ୍ଗରେ ନେବାକୁ ଇଛା । ତୁ ଗୋଟାଏ ଯାନ୍ତିକ ଚାକର ମୋ ପାଇଁ ଆମେରିକାରୁ 
ବରାଦ କରି କ'ଣ ଆଣିପାରିବୁନି ? 

“ଆଁ, ଆପଣ ଚାର୍ଲିଭଳି ଗୋଟିଏ ଯାନ୍ତିକ ଚାକର ନେବେ ? କ'ଣ ନିଜ ପାଇଁ ? 
ରନ୍ଧାପାଇଁ କ'ଣ ଦରକାର ନାହିଁ ?” 

“ନା ମାଂ ! ମୁଁ ସେ କାମ ନିଜେ ଚଳେଇନେବି । ଯାନ୍ତିକ ଚାକରଟିଏ ହେଲେ କାମ 
ଚଳିଯିବ । ଭାରତରେ ମଣିଷ ଚାକର ବେଶି ଦିନ ଘରେ ରହୁ ନାହାନ୍ତି । ଚୋରିଚାରି କରି 
ପଳାଇଯାଉଛନ୍ତି ।” ? 

“ “ହେଉ ତେବେ, ମୁଁ ମୋ ବୋଉକୁ ଫୋନ୍‌ କରେ | ସେ ଗୋଟିଏ ଯାନ୍ତିକ ଚାକର 
କିଣି ଆମପାଖକୁ ପଠାଇଦେବ । ଆପଣ ଗଲାବେଳେ ଏଠି ସାଙ୍ଗରେ ଘେନିଯିବେ ।” 

“ଭାରି ଭଲ ହେବ ଝିଅ । ତୁ ଯେଉଁଦିନ ତୋ ବୋଉକୁ ଫୋନ୍‌ କରିବୁ ମୋ କଥା 
ଭୁଲି ଯିବୁନି ମା । ମନେକରି କହିବୁଟି ? ” 

ଯେଉଁଦିନ କାହିଁକି ମାଉସୀ, ମୋ ସହିତ ବର୍ଭମାନ ଆସୁ ନାହାନ୍ତି ମୁଁ ଆପଣଙ୍କ 
ସାମନାରେ ବୋଉକୁ ଫୋନ୍‌ କରିବି । ଏହା କହି ସାବିତ୍ରୀ ଦେବୀଙ୍କୁ ସୁସାନ ନିଜ ଶୋଇବା 
କୋଠରିକୁ ନେଇଗଲା । ଶୋଇବା ଘରେ ଗୋଟିଏ ଟେବୁଲ ଉପରେ ଟେଲିଭିଜନ 
ଯନ୍ତ୍ରଭଳି କ'ଣ ଗୋଟାଏ ଯନ୍ତ୍ର ଅଛି । ସେହି ଯନ୍ତ୍ର ପାଖରେ କ'ଣ ଟିକିଏ ମୋଡ଼ା ମୋଡ଼ି 
କଲାରୁ ସେହି ଯନ୍ତ୍ରର ମନିଟର ପରଦାରେ ଏକ ମୁହଁ ଫୁଟି ଉଠିଲା । ଚାହୁଁ ଚାହୁଁ ସେହି 
ମୁହଁରେ କଥା ବାହାରିଲା । ସେହି ଚିତ୍ରକୁ ସମ୍ବୋଧନ କରି ସୁସାନ କହିଲା, “ଦେଖ 
ବୋଉ, ରଜତର ମା ବାପା ବୁଲିବା ପାଇଁ ଦକ୍ଷିଣମେରୁକୁ ଆସିଛନ୍ତି । ରଜତର ଗଙ୍ଗୋତ୍ରୀରେ 
ଗେଷ୍ଟରୁମ୍‌ ନ ଥ୍‌ବାରୁ ସେମାନେ ମୋ ଘର ଗେଷ୍ଟରୁମ୍‌ରେ ରହୁଛନ୍ତି । ମୋ ଯାନ୍ତିକ 
ଚାକର ଚାର୍ଲିର କାମରେ ସେମାନେ ଭାରି ଖୁସି । ଚାଲି ଭଳି ସେମାନଙ୍କର ଗୋଟିଏ 
ଯାନ୍ତିକ ଚାକର ଦରକାର । ତୁ ଗୋଟିଏ ଯାନ୍ତି କ ଚାକର ସେଠୁ କିଣି ଏଠାକୁ କ'ଣ ପଠାଇ 
ପାରିବୁନି ? ସେ ଭାରତ ଫେରିବାବେଳେ ଏହାକୁ ସାଙ୍ଗରେ ନେଇଯାନ୍ତେ । 

“ଆଁ, ରଜତର ମା'ଙ୍କ ପାଇଁ ଗୋଟିଏ ଯାନ୍ତିକ ଚାକର ପଠାଇଦେବି ? ରଜତର 
ମା କ'ଣ ସେଠାକୁ ଆସିଛନ୍ତି ?” 

ହଁ ମାଂ ତାଙ୍କ ବାପା, ମା ଦୁହେଁ ଏଠାକୁ ଆସିଛନ୍ତି । 

ଡୁ କେମିତି ଅଛୁ । ସବୁ ଭଲ ତ ମା ? 

ହଁ ମୁଁ ଭଲ ଅଛି ବୋଉ ? 

ରଜତ କେମିତି ଅଛି ମା” । ସେ ଭଲ ଅଛି ତ ? ସେ କଂଣ ସେଠି ନାହିଁ ? ଟିକିଏ 
ଡାକିଲୁ ? ମୁଁ ତାକୁ ଟିକିଏ ଦେଖୈ । ମୁଁ ତାକୁ ନ ଦେଖ୍ୁଲେ ମୋ ମନ ରହିପାରେନି ମା । 

ସେ ବର୍ଭମାନ ଗବେଷଣାଗାରରୁ ଆସିଲେ । ମୁଁ ବର୍ଭମାନ ତାଙ୍କୁ ଏଠାକୁ ଡାକୁଛି 
ରହ । 


ହେଉ ତୋ ପଛରେ କିଏ ଜଣେ ଠିଆ ହୋଇଛନ୍ତି ମା, ମୋତେ ଏଠାକୁ ଦିଶୁଛି । 
ସେ ଭାରତୀୟ ପୋଷାକ ପିନ୍ଧିଛନ୍ତି ନା କଅଣ ? ସେ କିଏ ମା ? 

ସେ ପରା ହେଉଛନ୍ତି ରଜତ୍ବର ମା, ସୁସାନ କହିଲା । 

ଆଁ, ରଜତର ମା ? ତାଙ୍କୁ ଟିକିଏ ସାମନାକୁ ଡାକିଲୁ ମାଂ । ମୁଁ ତାଙ୍କୁ ଭଲଭାବରେ 
ଟିକିଏ ଦେଖେ । | 

ସାବିତ୍ରୀ ଦେବୀ ସାମନାକୁ ଚାଲିଯାଇ ସୁସାନ ମାଂ ଙ୍କୁ ନମସ୍କାର ଜଣାଇଲେ । ସୁସାନ 
ମା” ହସି ହସି ସେମାନଙ୍କ ଭଲ ମନ୍ଦ, ଦେହପା କଥା ପଚାରିଲେ । ସୁସାନକୁ ଲକ୍ଷ୍ୟ କରି 
କହିଲେ, ତୁମେମାନେ ଯେଉଁ ଡାଇନୋସର ସୃଷ୍ଟି କରିଥୂଲ, ସିଏ ଆସି ଆମେରିକାରେ 
ଯେଉଁ ଉତ୍ପାତ ଆରମ୍ଭ କରିଛି ତାର ସୀମା ନାହିଁ । ଡାଇନୋସର କେମିତି ବୋଷ୍ଟନ 
ସହରରେ ଧୃଂସଲୀଳା ଘଟାଇଥଲା ଖବରକାଗଜରେ ପଢ଼ିଥୁବୁ ତ ମା । ଆମେମାନେ 
ସେସବୁ ଲୋମହର୍ଷଣ କାହାଣୀ ଖବରକାଗଜରେ ପଢ଼ି ଅତି ଭୟଭୀତ ହୋଇପଡ଼ିଛୁ । 
ଆମ ଘର ତ ଆଟଲାଣ୍ଡିକ୍‌ ସିଟି ପାଖରେ ! ଆଟଲାଣ୍ଟିକ ମହାସାଗର ତ ଆମ ଘର 
ପାଖରୁ ଅଛ ଦୂରରେ । ସେ କେଉଁ ଦିନ ଆମ ଘରକୁ ଆକ୍ରମଣ କରିବ ତାର ଠିକ୍‌ ଠିକଣା 
ନାହିଁ । ଆମେମାନେ ଏଠି ବଡ଼ ଡରରେ ଚଳୁଛୁ ମା” ! ଡାଇନୋସରକୁ ତୁମେମାନେ ସୃ୍ଚି 
କଲ ସେଠି, ଆମେମାନେ ହନ୍ତସନ୍ତ ହେଉଛୁ. ଏଠି । 

“କ'ଣ କରିବୁ ବୋଉ, ସିଏ ଆମର ଦୁର୍ଭାଗ୍ୟ । ଆମେ କଂଣ ଜାଣିଥୁଲୁ ଆମର 
ଏହି ସୃଷ୍ଟି ଦିନେ ପୃଥ୍‌ବୀରେ ଆତଙ୍କ ସୃଷ୍ଟି କରିବ ? 

ସରକାର ଏବେ ବ୍ୟବସ୍ଥା କରିବା ଫଳରେ, ସମୁଦ୍ରକୂଳରେ ସୀମାନ୍ତ ପ୍ରହରୀ 
ସଦାସର୍ବଦା ଜଗି ରହିଛନ୍ତି । ସେମାନଙ୍କୁ ବହୁ ଅସ୍ତ୍ରଶସ୍ତ୍ର ଯୋଗାଯାଇଛି । ସେମାନେ 

କେଉଁଠି ଡାଇନୋସରକୁ ସମୁଦ୍ରକୂଳରେ ଉଠିବାକୁ ଦେଖୁଲେ ତା ସହିତ ଯୁଦ୍ଧ କରି ତାକୁ 
ଆସିବାକୁ ଦେଉ ନାହାନ୍ତି । ସେ ଆସିବାକ୍ଷଣି ତା ଉପରକୁ ଏତେ ତୋପ, ବୋମା ଆଦି ମାଡ଼ 
ହେଉଛି ଯେ ସେ ସ୍ଥଳଭାଗକୁ ଆସି ନ ପାରି ପୁଣି ପାଣି ଭିତରେ ବୁଡ଼ି ପଳାଇ ଯାଉଛି । 


ତୁମେ ସବୁ ସାବଧାନରେ ରୁହ ମା, ଯଦି ସୁବିଧା ହେଉଛି ବାପାଙ୍କର ଓାଶିଂଟନରେ 
ଥିବା ଅଫିସିଏଲ କ୍ଵାର୍ଟରକୁ ଚାଲିଯାଇ କିଛି ଦିନ ରୁହ । ଆଟଲାଣ୍ଟିକ ସିଟି କିଛି ଦିନ ପାଇଁ 
ଛାଡ଼ିଦିଅ । ସିଏତ ଚାରିଆଡ଼େ ଘୂରି ବୁଲୁଛି । କେତେବେଳେ ଯଦି ଆମ ଘରକୁ ଆଟାକ୍୍‌ 


କରେ ନା ବଡ଼ ଅସୁବିଧାଜନକ ହେବ । 


ହସିଲେ ସୁସାନର ମା । ଆମେ ସିନା ୱାଶିଂଟନ ସହରରେ ଯାଇ ରହିବୁ । ଆମ 
ସାଇପଡ଼ିଶା ମାନେ କୁଆଡ଼େ ଯିବେ ? 


x x x x x 


ଦିନେ ସାବିତ୍ରୀଦେବୀ ରଜତକୁ ଏକୁଟିଆ ପାଇ ତାର ସୁସାନକୁ ବିଭା ହେବା କଥା 
ପଚାରିଲେ । ସେ ଲାଜେଇ ଯାଇ କହିଲା, “ ସୁସାନ ପରା ଆମ ଧର୍ମର ନୁହେଁ । ସେ 
ପରା ଖ୍ରୀଷ୍ଟାନ୍‌, ବିଭାଘର ହେବ କେମିତି ? ଆମ ବିଭାଘରରେ ଆମ ଭାଇବିରାଦରମାନେ 
କଣ ବାଧାଦେବେ ନାହିଁ ? ସେ ଖ୍ରୀଷ୍ଟାନ, ତାକୁ ଆମ ଭାଇବିରାଦରମାନେ କଣ ଗ୍ରହଣ 
କରିବେ ? 

ସୁସାନର ବିଭାଘରରେ ଭାଇବିରାଦର ବାଧା ଦେବେ ସତ, ହେଲେ ତାକୁ ଚଳାଇ 
ନେଇହେବ | ସୁସାନକୁ ଆମ ଧର୍ମକୁ ନେଇନେଲେ ଆଉ କିଛି ଅସୁବିଧା ହେବନି । 
ତୋର ଇଚ୍ଛା କଂ ଣ ଆଗ କହିଲୁ । ତୁ ରାଜିହେଲେ ମୁଁ ସୁସାନର ମତାମତ ନେବି । 

“ତୁ ଯାହା ଉଚିତ ମନେ କରିଛୁ କର ବୋଉ | ମୋର ସେଥୂରେ ଆପତି ନାହିଁ ।”? 

“ତାହେଲେ ମୁଁ ସୁସାନକୁ ପଚାରୁଛି ? 

“ପଚାରୁନୁ ? ତା'ର ସମ୍ମତି ଆଗ ନେ ।” 

ଦିନେ ରାତିରେ ସୁସାନ ରାତ୍ରିଭୋଜନ ସାରି ଶୋଇବା ଘରକୁ ଯାଉଥାଏ ଶୋଇବା 
ପାଇଁ । ସାବିତ୍ରୀଦେବୀ ତା ପଛେ ପଛେ ଗଲେ ଶୋଇବାଘରକୁ ! ସାବିତ୍ରୀଦେବୀଙ୍କୁ 
ଆସିବାର ଦେଖ୍‌ ସୁସାନ ଡାକିଲା, ମୋ ଶୋଇବା ଘରକୁ ଆସନ୍ତୁ ମାଉସୀ । ମୁଁ ଆଜି 
ଆପଣଙ୍କୁ ଆମେରିକାନ୍‌ ଡ୍ୟାନ୍ସ ଦେଖାଇବି । ମୋ ତ୍ରିପରିସରଯୁକ୍ତ ଟି.ଭି.ରେ ନାଚ ଭାରି 
ପ୍ରାକୃତିକ ଦିଶେ ମାଉସୀ । ଆପଣ ଦେଖୁଲେ ଆପଣଙ୍କୁ ବୋଧହେବ ଆପଣ ଟି.ଭି. 
ଦେଖୁ ନାହାନ୍ତି । ଆପଣଙ୍କ ଆଗରେ ରକ୍ତମାଂସର ଶରୀର ନେଇ, ନର୍କ ନରଁକୀମାନେ 
ନାଚୁଛନ୍ତି । ସେମାନେ ଆପଣଙ୍କୁ ଛବି ଭଳି ଦିଶିବେନି । ଆପଣ ଥ୍‌ଏଟରରେ ଯେମିତି 
ରକ୍ତମାଂସର ଶରୀର ଥୁବା ଅଭିନେତା ଅଭିନେତ୍ରୀମାନଙ୍କୁ ଦେଖନ୍ତି ଏଠି ଆପଣଙ୍କୁ 

ନଉଁକ-ନରଉଁକୀମାନେ ଠିକ୍‌ ଯେମିତି ଦିଶିବେ, ମନେ ହେଉଥ୍‌ବ ସେମାନେ ଯେମିତି 
ଆପଣଙ୍କ ପାଖକୁ ଚାଲି ଆସିବେ । 

ସାବିତ୍ରୀଦେବୀଙ୍କୁ ନିଜ ତୁଷାରଧବଳ ସୁବିସ୍ତୃତ ଶଯ୍ୟା ଉପରେ ବସାଇ ପଚାରିଲେ 
କଣ ଟେଲିଭିଜନ ଅନ୍‌ କରିବି ମାଉସୀ ? ଆପଣ ଦେଖୁବେ ତ ଆମଦେଶର ନାଚ ? 

ନା ମା” ! ଆଜି ଥାଉ | ଆଉ ଦିନେ ଦେଖୁବି । ତୋତେ ଗୋଟିଏ କଥା ପଚାରିବି 
ବୋଲି ଚାଲିଆସିଛି । ସାହସ କରି ପଚାରିପାରୁନି । 

“ଇଏ ପୁଣି କ'ଣ କହୁଛନ୍ତି ମାଉସୀ ? ମୁଁ ଆପଣଙ୍କ ଝିଅ ଭଳି । ମୋ ଆଗରେ 
କହିବାକୁ ପୁଣି ସାହସ କ'ଣ ଦରକାର ? କହୁଁ କହୁଁ ହସି ହସି ଗଡ଼ିଗଲା ସୁସାନ । 

ସୁସାନ ହସିଲେ ମୁକ୍ତା ଝରିଲାଭଳି ଦିଶେ ସାବିତ୍ରୀଦେବୀଙ୍କୁ । ସେ ତା” ହସରେ 
ମୁଗ୍ଧ ହୋଇ କଂ ଣ କହିବା ପାଇଁ ଆସିଛନ୍ତି ଭୁଲିଗଲେ । ମନେ ପକାଇବାକୁ ଚେଷ୍ଟାକଲେ, 
ସେ କଥା କ'ଣ ସହଜରେ ମନେ ପଡ଼ୁଛି ? ସବୁବେଳେ ତ ସୁସାନର ହସ ହସ ମୁହଁ 
ତାଙ୍କ ଆଖୁ ଆଗରେ ପଫ୍ରଟି ଉଠୁଛି । 

“କଥାଟା ଟିକିଏ ଅଡ଼ୁଆ ଅଡ଼ୁଆ ଲାଗୁଛି ଝିଅ । ତୁ ତାକୁ କିଭଳି ଭାବରେ ଗ୍ରହଣ 
କରିବୁ, ମୁଁ ଜାଣିପାରୁନି ମା”, ତେଣୁ ପଚାରିବାକୁ କୁଣ୍ଠାବୋଧ କରୁଛି । 

ଆପଣ ମୋଟେ କୁଣ୍ଠାବୋଧ କରନ୍ଧୁନି ମାଉସୀ । ମୁଁ କିଛି ଭାବିବିନି । ଆପଣ ମୋ 
ମା” ଭଳି । ଆପଣ କଂ ଣ କହିବେ, ମୁଁ ଖରାପ ଭାବିବି କାହିଁକି ? 

ସୁସାନଠାରୁ ଏଭଳି ଅଭୟବାଣୀ ଶୁଣି ସାବିତ୍ରୀଦେବୀ କହିବାକୁ ଆରମ୍ଭ କଲେ । 
ଜଣାପଡ଼ୁଥାଏ, ତାଙ୍କ ପାଟି ଶୁଖୁଗଲା ଭଳି । ସେ ଧୀରଗଳାରେ କହିଲେ, ମୁଁ କ'ଣ 
କହୁଥଲିକି ଝିଅ, ରଜତ ସମ୍ବନ୍ଧରେ ତୋର ଧାରଣା କ'ଣ ? 

ଏ କେମିତିକା କଥା ମାଉସୀ । ରଜତ୍ଵ ମୋର ସବୁଠାରୁ ଅଧୂକ ପ୍ରିୟ । ରଜତକୁ ମୁଁ 
ମୋ ଜୀବନଠାରୁ ଅଧୂଵକ ଭଲପାଏ । 

ତୁ ଯଦି ତାକୁ ଏତେ ଭଲ ପାଉଛୁ, ତା ସହିତ ତୋ ବିଭାଘର କଲେ କେମିତି 
ହୁଅନ୍ତା ? ମୁଁ ଏହି କେତେଦିନ ହେଲା ଯାହା ଦେଖୁଲିଣି ରଜତ ତୋତେ ଖୁବ୍‌ ଭଲ ପାଏ, 
ତୁ ମଧ୍ଯ ରଜତକୁ ଭଲ ପାଉ । ଦୁଇଜଣ ଗୋଟିଏ ଜାଗାରେ ରହୁଛ । ତୁମ ଦୁଇଜଣଙ୍କ 
ବିଭାଘର କରିଦେଲେ କ୍ଷତି କଣ ହୁଅନ୍ତା ? 

ସୁସାନ ସାବିତ୍ରୀଦେବୀଙ୍କ କଥାରେ ଲାଜେଇଯାଇ ଠିକ୍‌ ତା'ର ପୂର୍ବଭଳି ପିଲାଳିଆ 
ସ୍ଵରରେ କହିଲା - ମୋର ଏଥୁରେ ମୋଟେ ଆପତି ନାହିଁ ମାଉସୀ | ମୁଁ ଆପଣଙ୍କ 
ପ୍ରସ୍ତାବରେ ଏକମତ । ମୋର ଭୟ ଥୁଲା ମୁଁ ଖ୍ରୀଷ୍ଟିଆନ୍‌ ବୋଲି ଆପଣମାନେ ମୋତେ 
ଗ୍ରହଣ ନ କରିପାରନ୍ତି । ମୁଁ ଅନ୍ୟ ଧର୍ମର ବୋଲି ରଜତ ମଧ୍ଯ ଏଭଳି ସମ୍ପର୍କ ନେଇ ଆଗ୍ରହ 

ଦେଖାଉ ନ ଥୁଲେ । ସେ ମୋତେ ଭଲ ପାଉଥୁଲେ ମଧ୍ୟ ଆପଣଙ୍କ ମତ ବିରୋଧରେ 
ଯାଇ ମୋତେ ବିବାହ କରିବେ, ସେ ଧାରଣା ତାଙ୍କର କେବେ ନ ଥୁଲା । ଆମେ 
ପରସ୍ପରକୁ ଭଲ ପାଉଥୁଲୁ । ଏକ ସାଙ୍ଗ ଭାବରେ, ଏକ ବନ୍ଧୁ ଭାବରେ ତା’ ଛଡ଼ା ଆମ 
ମନରେ ଆଉ କିଛି ନ ଥିଲା ମାଉସୀ । 

ଯେଉଁଦିନ ମୁଁ ତୁମ ଦକ୍ଷିଣମେରୁରେ ଗୋଡ଼ ଦେଲି, ମୁଁ ସେହିଦିନ ଜାଣିପାରିଥ୍ଲି 
ତୋର ଗୁଣଗୁଡ଼ିକ । ସେଥୁରେ ମୁଁ ମୁଗ୍ଧ ହୋଇଯାଇଥ୍‌ଲି ମା । ମୁଁ ଠିକ୍‌ କରିଥୁଲି ଆମ 
ଧର୍ମର ମୁରବିମାନେ ଯାହା କହନ୍ତୁ ପଛକେ ମୁଁ ନିଶ୍ଚୟ ତୋତେ ମୋ ନିଜର ବୋହୂ 
କରିବି । ପୁଅ ବିଭା ନ ହେଲେ ମଧ୍ଯ - । 

ଆପଣ ଏମିତି କ”ଣ କହିଯାଉଛନ୍ତି ମାଉସୀ ! ରଜତ ମୋତେ ବିଭା ନ ହେଲେ ମଧ୍ଯ 
ଆପଣ ମୋତେ ବୋହୂ କରିବେ । ଆପଣଙ୍କର ଆଉ ପୁଅ କାହିଁ ? କାହା ସହିତ ମୋତେ 
ବିଭା ଦେବେ ? କହୁଁ କହୁଁ ସେହି ଖଟ ଉପରେ ପିଲାଙ୍କ ଭଳି ହସି ହସି ଗଡ଼ିଗଲା ସୁସାନ । 

ନା ମା ! ମୋର ଭୁଲ୍‌ ହୋଇଗଲା । କ”ଣ କହୁଁ କହୁଁ ଆଉ କଂଣ କହି ପକାଇଲି । 
ସେ କଥା ତୁ ଧରନା ମା । ହେଲେ ତୁ ଯଦି ରାଜି କହ ତୋ ବାପା ମା'ଙ୍କ ସହିତ ଫୋନ୍‌ରେ 
କଥା ହେବି । ମୁଁ ତ ଆଉ ତୋ ଘରକୁ ଯାଇପାରିବିନି ମା ତୋ ବାପା ମା'ଙ୍କୁ କହିବା 
ପାଇଁ । ସେମାନେ ଏଥୁରେ ରାଜି ହେବେ କି କଣ ଜାଣିନି ମା ? 

ମୋ ବାପା ମା” ଏ ପ୍ରସ୍ତାବରେ ଖୁବ୍‌ ଖୁସି ହୋଇ ରାଜି ହେବେ ମାଉସୀ । ଆପଣ 
ମୋଟେ ଭୟ କରନ୍ତୁନି, ଆପଣମାନେ ସିନା ମୋତେ ବିଧର୍ମୀ ବୋଲି ଭାବନ୍ତି, ମୋ 
ବାପା, ମା' ରଜତକୁ କେବେ ବିଧର୍ମୀ ବୋଲି ଭାବନ୍ତିନି । ସେମାନେ ରଜତକୁ ଖୁବ୍‌ ଭଲ 
ପାଆନ୍ତି, ସ୍ଵେହ କରନ୍ତି ଏମିତିକି ମୋଠାରୁ ଅଧ୍ବକ ।! ଭିଡିଓ ଫୋନ୍‌ରେ ମୋ ମା” 
ଯେତେବେଳେ ମୋ ସହିତ କଥାହୁଏ, ରଜତକୁ ନ ଦେଖୁଲେ, ତା” ସହିତ ପଦେ କଥା ନ 
ହେଲେ ସେ ଥୟ ଧରି ରହିପାରେନି । 

ହେଉ ଆଜି ତ ରାତି ହେଲାଣି । ଆଉ ଦିନେ ତୋ ମା'ଙ୍କ ସହିତ କଥା ହେବି । 

ଆଉଦିନେ କାହିଁକି ମାଉସୀ, ଆଜି କରୁ ନାହାନ୍ତି । ମୋ ମା” ଶୋଇ ନ ଥୁବ । 
ଖାଇସାରି ଟେଲିଭିଜନ ଦେଖୁଥୁବ । 

ହେଉ ଟିକିଏ ଲଗାଇ ଦେ ମା' । ମୁଁ ତାଙ୍କ ସହିତ ଏ ସମ୍ପର୍କରେ ଟିକିଏ କଥାବାର୍ରା ହୁଏ । 

xX x x x x 

ସୁସାନ ପ୍ରତି ସାବିତ୍ରୀଦେବୀ ଯେ ମୂଳରୁ ଖାଲି ପ୍ରସନ୍ନ ତା' ନୁହେଁ । ସାବିତ୍ରୀଦେବୀଙ୍କ 
ଆଖୁରେ ସୁସାନଠାରୁ ସୁନ୍ଦରୀ ଝିଅ ଦୁନିଆରେ ନାହାନ୍ତି । ତା'ର ଗୋରା ତକତକ 
ଚେହେରାରେ ନୀଳ କି ଲାଲ ରଙ୍ଗର ଶାଢ଼ି ପିନ୍ଧିଲେ ସେ ସାକ୍ଷାତଵ ଲକ୍ଷ୍ମୀଠାକୁରାଣୀ ଭଳି 

ଦିଶେ । ସେ ଯେଉଁଦିନ ଦକ୍ଷିଣମେରୁରେ ଉଡ଼ାଜାହାଜରୁ ଓହ୍ଲାଇଲେ ସୁସାନର ରୂପରେ 
ଅତ୍ୟଧୂକ ମୁଗ୍ଧ ହୋଇଯାଇଥ୍‌ଲେ । ତା'ଛଡ଼ା ସୁସାନର ସଦାସର୍ବଦା ହସହସ ମୁଖ, 
ସରଳିଆ କଥା, ପିଲାଙ୍କ ଭଳି ଏମିତି କହିଯାଏ ଯେ ସାବିତ୍ରୀଦେବୀ ତାକୁ କୋଳରେ 
ଜାବୁଡ଼ି ଧରି ଗେହ୍ଲା କରିବାକୁ ମନକରନ୍ତି । ଭାବନ୍ତି ଏଡ଼ିକି ଝିଅଟିଏ, ଏତେ ସୌନ୍ଦର୍ଯ୍ୟର 
ଅଧ୍ବକାରୀ ଆମେରିକାରେ ଏକ ବଡ଼ ବୈଜ୍ଞାନିକର ସମ୍ମାନ ପାଉଛି । ସାବିତ୍ରୀଦେବୀ 
ସୁସାନକୁ ଏତେ ଶ୍ରଦ୍ଧା କରନ୍ତି ଯେ ତାକୁ ଆଖୁ ଆଗରୁ ଘଡ଼ିଏ ଛାଡ଼ିବାକୁ ମନ କରନ୍ତିନି । 
ସେ ରଜତ ସହିତ ଗବେଷଣାଗାରକୁ ଗଲେ ଚାତକ ଭଳି ଅନାଇ ବସିଥାଆନ୍ତି ସେ 
କେତେବେଳେ ଫେରିବ । ତାଙ୍କର ମନ ହୁଏ, ସେ ଫେରିଲାବେଳକୁ ତା ପାଇଁ ନାନାପ୍ରକାର 
ଖାଦ୍ୟଦ୍ରବ୍ୟ ରାନ୍ଧିକରି ରଖୁଥାନ୍ତେ କି । ଆସିଲାମାତ୍ରେ ତାକୁ ଖୁଆଇ ନିଜେ ଆନନ୍ଦ 
ପାଆନ୍ତେ । ତା'ର ଏଠି ଏତେ ବ୍ୟବସ୍ଥା ଯେ ତାଙ୍କୁ ରାନ୍ଧିବାର ସୁଯୋଗ ମିଳିବା କଷ୍ଟକର | 
ତା'ର ଯାନ୍ତ୍ରିକ ରୋଷେଇୟା ଏଡ଼େ ସୁନ୍ଦର ଭାରତୀୟ ରନ୍ଧା ରାନ୍ଧଛି, ତା ଆଗରେ ସେ ବା 
କଣ ରାନ୍ଧିବେ ? 

ଦିନେ ସାବିତ୍ରୀ ଦେବୀ ସୁସାନ ସହିତ କଥା ହେଉଁ ହେଉଁ କହିଲେ ¬ ତୁ ସିନା ନିଜକୁ 
ଖ୍ରୀଷ୍ଟିଆନ ବୋଲି କହୁଛୁ ମା”, ମୋତେ କାହିଁକି ତୁ ଖ୍ରୀଷ୍ଟିଆନ ଝିଅ ଭଳି ନ ଦିଶି ହିନ୍ଦୁ 
ଝିଅଟିଏ ଭଳି ଜଣାପଡ଼ୁଛୁ । ତୁ ଖ୍ରୀଷ୍ଟିଆନ ବୋଲି କାହିଁ କେଉଁଠି ତ ତୋର କିଛି ଚିହୃବର୍ଣ୍ 
ଦେଖ୍ଲିନି ଝିଅ । 

“ହଁ ମାଉସୀ, ମୁଁ ଖ୍ରୀଷ୍ଟିଆନ । ଏଇ ଦେଖୁ ନାହାନ୍ତି ମୋ ବେକରେ କ୍ରସ୍‌ ଚିହ୍ନ ମୋ 
.ହାର ସହିତ ଲାଗିଛି । ଏହା କହି ସେ ବେକରେ ପିନ୍ଧିଥିବା ହ୍ଵାଇଟଗୋଲୁରୁ ତିଆରି 
ହାରରେ ଲାଗିଥୁବା କ୍ରସ୍‌ ଚିହ୍ନକୁ ଦେଖାଇଦେଲା । ଏଠାରେ ପ୍ରତି ରବିବାର ଦିନ ପ୍ରାର୍ଥନା 
କରିବା ପାଇଁ ଗୋଟିଏ ଗିର୍ଜା ଅଛି । ଆମର ସମସ୍ତେ ସେଠାକୁ ପ୍ରତି ରବିବାର ଦିନ 
ପ୍ରାର୍ଥନା କରିବାକୁ ଯାଆନ୍ତି । ମୁଁ ମଧ୍ଯ ଯାଉଥୁଲି ! ଯେଉଁଦିନଠାରୁ ମୁଁ ରଜତ ସହିତ 
ମିଶିଲିଣି, ରଜତ ଚ୍ଚକୁ ଯିବନି ଜାଣି ମୁଁ ମଧ୍ୟ ଗଲିନି । ମୋତେ ମୋ ସାଙ୍ଗ ଝିଅମାନେ 
ପଚାରନ୍ତି, ମୁଁ ଗିର୍ଜାକୁ ଯାଉନି କାହିଁକି ? ମୁଁ ସେମାନଙ୍କୁ ଏଣୁ ତେଣୁ କହି ନାଆଁରେଇ 
ଦିଏ । ସେମାନେ ମୋତେ ବିଧର୍ମୀ ବୋଲି ଭାବନ୍ତି । 

ରଜତ ସହିତ ମୋ ବିଭାଘର ହେଲେ ରଜତ ଯେହେତୁ ହିନ୍ଦୁ, ହିନ୍ଦୁ ରୀତିରେ 
ବିଭାଘର ହେବା ମୋ ବାପା ମା ଚାହାନ୍ତି । ଆପଣ ତ ବି ମାଉସୀ ସେଇଆ ଚାହାନ୍ତି ? 

ମୋ ମନ କଥା କେମିତି ଜାଣିପାରିଲୁ ଲୋ ଝିଅ ? 

ଅନ୍ୟ ଧମରୁ ଝିଅ ଗ୍ରହଣ କରିବା ଅନୁଚିତ ନୁହେଁ, ହେଲେ ନିଜ ଧର୍ମକୁ 
ଧର୍ମାନ୍ତରୀକରଣ କରି ଗ୍ରହଣ କଲେ କିଛି କ୍ଷତି ନାହିଁ । ଯେଉଁ ଝିଅର ସ୍ବାମୀର ଧର୍ମ ପ୍ରତି 
ସମ୍ମାନ ନାହିଁ, ସେଭଳି ଝିଅକୁ ବୋହୂ କରିବା ଉଚିତ ନୁହେଁ ମାଉସୀ । 

ମୁଁ ଖ୍ରୀଷ୍ଟଧମୀବଲମ୍ବୀ ସତ, ମୋର ସବୁ ଧର୍ମ ପ୍ରତି ସମ୍ମାନ ରହିଛି । ଆପଣଙ୍କର 
ହିନ୍ଦୁ ଧର୍ମକୁ ମୁଁ ଭାରି ସମ୍ମାନ କରେ । 


ମୋର ସେଇଟା ସବୁଠାରୁ ବଡ଼ ଚିନ୍ତାର ବିଷୟ ଥୁଲା ଝିଅ ! ତୁ ଖୋଲାଖୋଲି 
ଭାବରେ ସବୁ କଥା କହିଦେଲୁ, ମୋର ଚିନ୍ତା ଗଲା । ଏତକ କହି ସାବିତ୍ରୀଦେବୀ 
ସୁସାନକୁ ଗେହ୍ଲା କରି ତାକୁ କୋଳକୁ ଆଉଜାଇ ନେଲେ । ତା' ମୁହଁରେ ଚୁମାଟିଏ ଦେଇ 
ତାକୁ ନିଜ ଛାତିସହିତ ଭିଡ଼ି ଧରିଲେ । 

ସୁସାନ ସାବିତ୍ରୀଦେବୀଙ୍କ ପ୍ରତି ଅତ୍ୟଧ୍ଵକ ଆକୃଷ୍ଠ । ସେ ତାଙ୍କୁ ଖାଲି ରଜତର ମା' 
ବୋଲି ଭାବେନି, ସେ ତାଙ୍କୁ ନିଜର ମା” ବୋଲି ମଧ୍ଯ ଭାବେ । ସେଥୁପାଇଁ ତାକୁ ତାଙ୍କ 
କୋଳରେ ରହିବାକୁ ଭଲ ଲାଗେ । 


~~ =~ 


ଦିନେ ସୁସାନର ମା” ଭିଡିଓଫୋନ୍‌ରେ ସାବିତ୍ରୀଦେବୀଙ୍କୁ ଡାକି ସେମାନଙ୍କର 
ସମ୍ମତି ଜଣାଉଁ ଜଣାଉଁ କହିଲେ, ଆପଣଙ୍କ ପ୍ରସ୍ତାବରେ ଆମେ ଯେ ଖାଲି ରାଜି ତା 
ନୁହେଁ, ଆମେ ଏହି ବିଭାଘର ହିନ୍ଦୁରୀତିରେ ହେବା ଚାହୁଁ । କାରଣ ଆମର ମତ 
ହେଉଛି ସ୍ଵାମୀ ଯେଉଁ ଧର୍ମର ସ୍ତ୍ରୀ ସେହି ଧର୍ମର ହେବା ଉଚିତ । ବିଭାଘର ସେହି 
ଧର୍ମର ରୀତିନୀତି ଅନୁସାରେ ହେବା ଆବଶ୍ୟକ । ସେଠି ତ ହିନ୍ଦୁରୀତିରେ ବିଭାଘର 
ହେବା ପାଇଁ କିଛି ବ୍ୟବସ୍ଥା ନାହିଁ । ଓୱାଶିଂଟନ୍‌ରେ ବହୁ ବିଭାଘର ହିନ୍ଦୁରୀତିରେ ହୁଏ 
ବୋଲି ମୁଁ ଜାଣିଛି । ଏଠାରେ ହିନ୍ଦୁ ବ୍ରାହ୍ମଣ ଅଛନ୍ତି, ଯେଉଁମାନେ ହିନ୍ଦୁରୀତିରେ ବିଭାଘରଂ 
କରନ୍ତି । ହିନ୍ଦୁ ବିଭାଘରର ସମସ୍ତ ସାମଗ୍ରୀ ଓାଶିଂଟନ୍‌ରେ ମିଳେ । ଆପଣମାନେ ଯଦି 
ରାଜି ହୁଅନ୍ତି, ୱ!ଶିଂଟନ୍‌ରେ ହେଉ ବା ଆମ ଆଟଲାଣ୍ଡିକ୍‌ ସିଟି ଘରେ ହେଉ ଏହି 
ବିଭାଘ୍ରର କଲେ କ୍ଷତି କଣ ହୁଅନ୍ତା ? ଆପଣମାନେ ସମସ୍ତେ ସୁସାନ ଓ ରଜତକୁ 
ଧରି ଏଠାକୁ ଚାଲିଆସନ୍ତେ, ଏଠି ବିଭାଘର ସାରି ପୁଣି ସେଠାକୁ ଫେରିଯାନ୍ତେ । 
ଆପଣମାନେ ଏଥୁରେ ରାଜି ହେଲେ ମୁଁ ବିଭାଘରର ସମସ୍ତ ବନ୍ଦୋବସ୍ତ ଏଠି କରନ୍ତି । 
ମୁଁ ଏଠାରେ ଆପଣଙ୍କ ନାମରେ ହିନ୍ଦୀରେ ଓ ଆମର ଇଂରାଜୀରେ ଦୁ ଇପ୍ରକାର 
ନିମନ୍ତ୍ରଣପତ୍ର ଛାପି ଦିଅନ୍ତି । ହିନ୍ଦୀ ନିମନ୍ତ୍ରଣପତ୍ର ଯଥେଷ୍ଟ ଆଗରୁ ଆପଣମାନଙ୍କପାଖକୁ 
ପଠାଇ ଦିଅନ୍ତି । ଆପଣମାନେ ସେଗୁଡ଼ିକୁ ସେଠାରେ ଭାରତୀୟ କ୍ୟାମ୍ପୁରେ ଓ ଭାରତରେ 
ବାଣ୍ଟି ଦେଇପାରନ୍ତେ । ଆମ ଇଂରାଜୀ ନିମନ୍ତ୍ରଣପତ୍ର ସେଠା ଆମେରିକାନ୍‌ କ୍ୟାମ୍ପ୍‌ ଓ 
ଆମ ଏଠି ବାଣ୍ଟି ଦେବୁ । ବିଭାଘର ତାରିଖ ଆପଣଙ୍କ ରୀତିରେ ଆମେ ଠିକ୍‌ କରି 
ନିମନ୍ତ୍ରଣପତ୍ର ଛାପି ଦେବୁ | ହିନ୍ଦୁ ରୀତିରେ ବିଭାଘର ତାରିଖ ଠିକ୍‌ ହେବା ଆମେ 
ଚାହୁଁ, ଖୀଷ୍ିଆନ ରୀତିରେ ନୁହେଁ । 

ଆପଣମାନେ ଦିନ ଠିକ୍‌ କରିବେ କେମିତି ? ଆପଣ ତ ଆମ ବିଭାଘର ରୀତି 
ବିଷୟରେ ବିଶେଷ କିଛି ଜାଣନ୍ତିନି । 

 ଓାଶିଂଟନରେ ବିଭାଘର ପାଇଁ ଯେଉଁ ହିନ୍ଦୁ ବ୍ରାହ୍ମଣମାନେ ଅଛନ୍ତି, ସେମାନଙ୍କ 
ପାଖରେ ଆପଣମାନଙ୍କ ପଞ୍ଜିକା ଅଛି । ସେମାନେ ସେଥ୍‌ବରୁ ଉପଯୁକ୍ତ ବିବାହ ତାରିଖ 
ଠିକ୍‌ କରି ଆମକୁ ଜଣାଇଦେବେ । ସେହି ଅନୁସାରେ ଆମେ ଆପଣଙ୍କୁ ଜଣାଇଦେବୁ ।” 

“ଆପଣଙ୍କ କଥା ହିଁ ହେଉ । ଆମେ ସେଥୂରେ ପୂରାପୂରି ରାଜି !” ସାବିତ୍ରୀ 
ଦେବୀ କହିଲେ ! 


!| ପନ୍ଦର || 


ବିଭାଘର ତାରିଖ ଧାର୍ଯ୍ୟ ହୋଇଯିବା ଦିନଠାରୁ ସାବିତ୍ରୀଦେବୀ ସୁସାନକୁ ଜଣେ 
ଖ୍ରୀଷ୍ଟିଆନ୍‌ ଝିଅ ଭଳି ନ ଦେଖ୍‌ ନିଜ ବୋହୂ ଭଳି ଦେଖୁବାକୁ ଲାଗିଲେ । ଦିନେ ସେ 
ସୁସାନ ସହିତ କଥା ହେବା ପାଇଁ ଡୁଇଂରୁମ୍କୁ ଯାଉଥାଆନ୍ତି, ଡୁଇଂରୁମ୍ରେ ରଜତ ଓ 
ସୁସାନ ଖବରକାଗଜ ଖୁବ୍‌ ମନଦେଇ ପଢ଼ୁଥବାର ଦେଖୁଲେ । ଖବରକାଗଜରେ 
କ”ଣ ବାହାରିଛି ଜାଣିବାପାଇଁ ବସିପଡ଼ିଲାରୁ ସୁସାନ କହିଲା, ଆପଣ ଜାଣିଲେଣି 
ମାଉସୀ, ଆମ ଡାଇନୋସର ପୁଣି ମାସାଚିଉସେଟ୍‌ସ ରାଜ୍ୟର ନିଉପୋର୍ଟ ସହର 
ଉପରେ ଆକ୍ରମଣ କରିଛି । ସେ ସହରର ବହୁ କୋଠାବାଡ଼ି, ଘରଦୃ।ର ମଟରଗାଡ଼ି, 
ବସ୍‌ ଆଦି ଭାଙ୍ଗ ଦେଇଛି । ସେ କୋଠାଘର ଉପରେ ତାଂ” ଗୋଡ଼ ପକାଇଦେଲେ 
ଏକତାଲ!, ଦୁଇତାଲା ଘରଗୁଡ଼ାକ ମଡ଼ମଡ଼ କରି ଭାଙ୍ଗ ଯାଉଛି । ସେଠାରେ ଥୂଜା ଏକ 
ପୋଲକୁ ହଲାଇ ହଲାଇ ଭାଙ୍ଗଦେବ ବୋଲି ବସିଥୂଲା, ଆମର ସେନାବାହିନୀର 
କମାଣମାଡ଼ରେ କ୍ଷତବିକ୍ଷତ ହୋଇ ସମୁଦ୍ର ଭିତରକୁ ପଳାଇଲା । ଡାଇନୋସରର 
ଆକ୍ରମଣରେ ନିଉପୋର୍ଟର କ୍ଷତି ହୋଇଛି ଅଶେଷ, ଲୋକ ବି କିଛି ମରିଛନ୍ତି । 
ଏହାପରେ ସେ ଯେ କେଉଁଦିନ ଆଟଲାଣ୍ଟିକ୍‌ ସିଟିକୁ ଆକ୍ରମଣ କରିବ ତା'ର ଠିକଣା 
ନାହିଁ । ଆମ ବିଭାଘରବେଳେ ସେ ଯଦି ଆଟଲାଣ୍ଡିକ ସିଟିକୁ ଆକ୍ରମଣ କଲା, ଆମ 
ବିଭାଘରର ସମସ୍ତ ଆନନ୍ଦ ପାଣିଫୋଟକ। ଭଳି ମିଳାଇଯିବ ମାଉସୀ । ଆମ 


ସାଇପଡ଼ିଶା ବିଭାଘର ଦେଖୁବାକୁ ଆସିବେ କ'ଣ ଡାଇନୋସର ଭୟରେ ଛାଟିପିଟି 
ହୋଇ ଜୀବନରକ୍ଷା ପାଇଁ ଘରଦ୍ବାର ଛାଡ଼ି କେଉଁଆଡ଼େ ପଳାଇବେ । 

ହଁ, ସତରେ ଝିଅ ! ସେ ବି ଗୋଟିଏ କଥା । ତୋ ବାପା ମା'ଙ୍କ ମତ କ'ଣ 
ଟିକିଏ ପଚାରି ବୁଝିଲୁ । ଯଦି ଦରକାର ହୁଏ, ଡାଇନୋସର ଭୟରୁ ବିଭାଘର 
ତାରିଖକୁ ଘୁଞ୍ଚାଇ ଦେଲେ ଚଳିବ । 

ଘୁଞ୍ଚାଇବା ଦରକାର ନାହିଁ ମାଉସୀ । ଆମରି ସୃଷ୍ଟ ଜୀବଟି ଆମରି ବିଭାଘରରେ 
କଣ ଅନ୍ତରାୟ ହେବ ଏମିତି ମୁଁ ଭାବୁନି । ବିଭାଘର ତାରିଖକୁ ଘୁଞ୍ଚାନ୍ତୁ ନି ମାଉସୀ । 
ମୋ ମା'କୁ ସେ କଥା କିଛି କୁହନ୍ତୁନି । 

Po »ଏ x × × 


ଅପ୍ରେଲ ମାସ ୨୩ ତାରିଖରେ ସୁସାନର ଆଟଲାଣ୍ଟିକୃସିଟି ସହର ନିକଟବର୍ତୀ 
ତାଙ୍କ ୱାଟରଟାଉନ ସହରରେ ତାଙ୍କ ଘରେ ବିଭାଘର ହେବା ଠିକ୍‌ ହେଲା । ରଜତର 
ବିଭାଘର ନିମନ୍ତ୍ରଣପତ୍ର ଭାରତକୁ ପଠାଇ ଦିଆଗଲା ଓ ଗଟ୍ଗୋତ୍ରୀର ଭାରତୀୟ କ୍ୟାମ୍ପରେ 
ବାଣ୍ଟିଦିଆଗଲା । ବିଭାଘରର ଦୁଇଦିନ ପୂର୍ବରୁ ସେମାନେ ସମସ୍ତେ ସୁସାନର ଘରକୁ 
ଯିବେ । ଭଡ଼ାଜାହାଜରେ ସମସ୍ତଙ୍କର ସିଟ୍‌ ରିଜଭ୍ଭ ହୋଇଗଲା । ବିଭାଘର ଠିକ୍‌ 
ହୋଇଯିବାପରେ ସୁସାନ ଓ ରଜତ ଉଭୟେ ଲାଜକୁଳା ହେଲା ଭଳି ଜଣାପଡୁଥାନ୍ତି । 
ଆଗଭଳି ସେମାନଙ୍କ ଭିତରେ ଉନ୍ମଙ୍ଖଳ କଥାବାର୍ରା ହେଉ ନ ଥାଏ, ସେମାନେ କଥାବାରା 
ହେଉଥାନ୍ତି ମାପିବୃ ପି । ସୁସାନର ପୂର୍ବଭଳି ଖୋଲାଖୋଲି କଥାବାର୍। ନାହିଁ କି 
କଥାହେଲାବେଳେ ପିଲାଙ୍କ ଭଳି ହସି ହସି ଗଡ଼ିଯିବା ନାହିଁ । 

ଯଥା ସମୟରେ ସମସ୍ତେ ଯାଇ ଉଡ଼ାଜାହାଜରେ ବସିଲେ । ଉଡ଼ାଜାହାଜ ଠିକ୍‌ 
ସମୟରେ ଛାଡ଼ିଲା । ସେଦିନ ଦକ୍ଷିଣମେରୁରୁ ଅଧ୍ଵକ ଲୋକ ଆମେରିକା ଅଭିମୁଖେ 
ଯାଉ ନ ଥା'ନ୍ତି । ବେଶି ଲୋକ ମଧ୍ଯ ସେଦିନ ଉଡ଼ାଜାହାଜରେ ଦକ୍ଷିଣମେରୁକୁ ଆସି ନ 
ଥିଲେ । ଉଡ଼ାଜାହାଜରେ ବସୁ ବସୁ ସାବିତ୍ରୀଦେବୀ ପଚାରିଲେ ଏହି ଉଡ଼ାଜାହାଜ କ'ଣ 
ସିଧାସଳଖ ଆମେରିକା ଯିବ ମା ? 

“ହଁ ମାଉସୀ ।” 

“କିନ୍ଧ କାହିଁକି ବେଶି ଲୋକ ତ ଯାଉ ନାହାନ୍ତି ୨ ଆମେ ଯାହା କେଇଜଣ । 

ଦକ୍ଷିଣମେରୁରେ ଶୀତଦିନେ ଥଣ୍ଡାର ପ୍ରକୋପ ବେଶି ବୋଲି ଭୟରେ ବେଶି 
ଲୋକ ଏଠାକୁ ଆସନ୍ତିନି। ଶୀତଦିନେ ଏଠି ଯେଉଁ ଥଣ୍ଡା ହୁଏ, ଆପଣ ଅନୁମାନ 
କରିପାରିବେନି ମାଉସୀ । ବରଁମାନ ତ ଶୀତ ଦିନ ଆରମ୍ଭ ହେବାକୁ ଯାଉଛି । ଆଉ 
ଦୁଇମାସ ପରେ ଦେଖୁବେ ଏଠାରେ ଶୀତ ଶୂନ୍ୟଡିଗ୍ରୀଠାରୁ ଶହେ ଦେଢ଼ଶହ ଡିଗ୍ରୀ 
ତଳକୁ ଚାଲିଯିବ । 

ଆମେ ଏଇ ଅଳ୍ପ କେଇଜଣ ଯାତ୍ରୀଙ୍କୁ ନେଇ କ”ଣ ଉଡ଼ାଜାହାଜ ଯିବ ? ଯାତ୍ରୀ 
ଅଭାବରୁ ଫ୍ଲାଇଟ୍‌ କ୍ୟାନ୍‌ସଲ ହୋଇଯିବ ନାହିଁ ତ ମା ? 

ହସିଲା ସୁସାନ “ “ଆପଣ ଏମିତି କ'ଣ କହୁଛନ୍ତି ମାଉସୀ । ଜଣେ ଯାତ୍ରୀ ହେଲେ ବି 
ଏଇ ଉଡ଼ାଜାହାଜ ଫେରିବ । ଉଡ଼ାଜାହାଜ ଏଠି ରହିବାର କିଛି ବ୍ୟବସ୍ଥା ନାହିଁ । 


x x x ho x 


ଯଥାସମୟରେ ଉଡ଼ାଜାହାଜ ଆଟଲାଣ୍ଟିକ୍‌ ସିଟି ଉଡ଼ାଜାହାଜ ଘାଟିରେ ଓହ୍ଲାଇଲା । 
ସୁସାନର ମା, ବାପା ଓ ଭାଇଭଉଣୀ ସେମାନଙ୍କୁ ପାଛୋଟି ନେବାପାଇଁ ଉଡ଼ାଜାହାଜ 

ଘାଟିକୁ ଆସିଥୂଲେ ! ରଜତର ମା ଉଡ଼ାଜାହାଜରୁ ଓହ୍ଲାଇ ଗେଟ୍‌ ପାରହେଲାକ୍ଷଣି ସୁସାନର 
ମା କୁଣ୍ଢାଇ ପକାଇ କହିଲେ, “ ‘ଯାହାହେଉ ଆପଣମାନେ ଭଲରେ ଭଲରେ ଆସି 
ଯାଇଛନ୍ତି ଭଉଣୀ । ଏହାଠାରୁ ଅଧୂକ ଆନନ୍ଦର ବିଷୟ ଆଉ କ”ଣ ହୋଇପାରେ ? 
ରଜତର ବାପା ସୁସାନର ବାପା ସହିତ ହ୍ଯାଣ୍ଡସେକ୍‌ କରି ପରସ୍ପରର ଶୁଭାଶୁଭ ଓ 
ଯାତ୍ରାବେଳର ସୁବିଧା ଅସୁବିଧା କଥା ପଚରାପଚରି ହେଲେ ! ରଜତ ଓ ସୁସାନ ସାଥ୍‌ 
ହୋଇ ଯାଉଥାନ୍ତି । ସୁସାନର ମା” ରଜତର ମା'କୁ ଛାଡ଼ି ରଜତକୁ କୁଣ୍ଢାଇ ପକାଇ 
କହିଲେ, ତୋତେ କେତେଦିନ ହେଲା ଦେଖ୍‌ ନାହିଁରେ ପୁଅ ! କେତେଥର ସୁସାନକୁ ତୋ 
କଥା ପଚାରିଛି । ସେ କହେ ତୃ ବେଶ୍‌ ଭଲ ଅଛୁ । ଏ ମା'ଟାକୁ ତୋତେ ଭିଡ଼ିଓଫୋନ୍‌ରେ 
ଟିକିଏ ଦେଖୁବାକୁ କଣ ମନ ହୁଏ ନାହିଁ ପୁଅ ? 

ସୁସାନ ଆପଣଙ୍କୁ କେତେବେଳେ ଫୋନ୍୍‌କରେ ମୁଁ ଜାଣିପାରେ ନାହିଁ ମାଉସୀ । 
ଜାଣିଥୂଲେ ମୁଁ ନିଶ୍ଚୟ ଆପଣଙ୍କୁ ସାକ୍ଷାତ୍ଵ କରି ଆପଣଙ୍କ ସହିତ କଥାବାରା ହୋଇଥାନ୍ତି । 
ଏସବୁ ଦୋଷ ସୁସାନର । ଆପଣ ତାକୁ ଗାଳି ଦିଅନ୍ତୁ । ସେ ମୋତେ ନ ଜଣାଇ 
ଆପଣଙ୍କୁ କାହିଁକି ଫୋନ୍‌ କରେ । 


“ହଁ ହଁ, ସବୁଦୋଷ ମୋ ଉପରେ ଢାଳିଦିଅ । ବର୍ଭମାନ ବୋଉର ଗେହ୍ଲାପୁଅ 
ହୋଇଯାଇଛ ନା, ମୋତେ ଦୋଷ ଦେବ ନାହିଁ ତ ଆଉ କାହାକୁ ଦେବ ? ତୁମର ତ 
ସବୁବେଳେ ଗବେଷଣା ନଚେତ ଜର୍ଣ୍ଣାଲ୍‌ ପଢ଼ା କି ରେଫରେନ୍ସ ଖୋଜା ! ମୁଁ ବୋଉକୁ 
ଫୋନ୍‌ କଲାବେଳେ ତୁମେ ଆମ ଘରେ କେତେବେଳେ ଥାଅ ଯେ ତୃମକୁ କହିବି । 
ସବୁବେଳେ ତ ତୃମ କାମ ଲାଇବ୍ରେରୀରେ । ତୁମେ ତ ମୋ ଅପେକ୍ଷା ଲାଇଵ୍ତେରୀକୁ 
ଅଧୂବକ ଭଲପାଅ ! 


ସୁସାନର ବାପାଙ୍କ ବିରାଟ ପ୍ଲିମଥ ଗାଡ଼ିରେ ସମସ୍ତେ ବସିଲେ ! ଉଡ଼ାଜାହାଜ 
ଘାଟିରୁ କାର୍‌ ପ୍ନିମଥ ତୀର ବେଗରେ ଛୁଟିଚାଲିଲା ଉଡ଼ାଜାହାଜଘାଟିଠାରୁ ନଅମାଇଲ 
ଦୂର ସୁସାନର ଘର ଅଭିମୁଖେ ¦ ଗାଡ଼ିର ଚାଳକ ସୁସାନର ବାପା । ଆଟଲାଣ୍ଡିକ 
ମହାସାଗର କୂଳେ କୂଳେ ରାସ୍ତା ପଡ଼ିଛି ତାଙ୍କ ଘର ପଟକୁ | ଯାଉଁ ଯାଉଁ ସୁସାନ 
ଭାବୁଥାଏ ଡାଇନୋସର ହଠାତ ସମୁଦ୍ର ଭିତରୁ ବାହାରି ପଡ଼ି ସେମାନଙ୍କ ପଥରୋଧ 
କରିବନି ତ ? କିନ୍ତୁ ପରମୁହୃର୍ଭରେ ଭାବୁଥାଏ ନା, ଆମକୁ ଦେଖୁଲେ ସେ ଆମର 
ପଥରୋଧ କରିବନି । କାରଣ ସେ ଜାଣିଛି ଆମେ ତା'ର ସ୍ରଷ୍ଟା । ତାର ଜନ୍ମ ଆମରି 
ଯୋଗୁଁ । ପିଲାଟିଦିନରୁ ଆମେ ତାକୁ ନିଜ ସନ୍ତାନ ଭଳି ନିଜ ଘରେ ଲାଳନପାଳନ କରି 
ବଡ଼ କରି ଛୁ । ସେ କ”ଣ ଏତେ ଶୀଘ୍ର ଭୁଲିଯିବ ଆମ ସ୍ବେହ-ମମତା | 


ପର ମୁହୁ୍ଭଁରେ ଭାବନ୍ତି, ସେ” ତ ଗୋଟାଏ ପ୍ରାଣୀ । ସେ ମଣିଷ ହୋଇଛି ନା କ'ଣ 
ଆମ ସ୍ପେହ-ମମତା କଥା ମନେ ରଖୁଥୂବ |! ତା'ର ବିରାଟ ଶରୀର ତୃଳନାରେ 
ମସ୍ତିଷ୍ଟଟି ଖୁବ୍‌ କ୍ଷୁଦ୍ର ହୋଇଥୁ୍‌ବାରୁ ତାର ସ୍ମରଣଶକ୍ତି ଥ୍‌ବ କି ନାହିଁ ସନ୍ଦେହ । 

ଅଛ୍ଥ ସମୟ ଭିତରେ ଗାଡ଼ି ଯାଇ ସୁସାନ ଘର ପାଖରେ ପହଞ୍ଚଗଲା । ସମସ୍ତେ 
ଗୋଟିକ ପରେ ଗୋଟିଏ ହୋଇ ଗାଡ଼ିରୁ ଓହ୍ଲାଇଗଲେ | ସୁସାନ ଘରଠାରୁ ଆଟଲାଣ୍ଡିକ୍‌ 
ମହାସାଗର ଦୂର ନୁହେଁ । ସେମାନଙ୍କ ଘରର ଉପର ମହଲାକୁ ଗଲେ ଆଟଲାଣ୍ଟିକ୍‌ 
ମହାସାଗରର ବିସ୍ତୀର୍ଣ୍ଣ ନୀଳ ଜଳରାଶି ବେଶ୍‌ ପରିଷ୍ଠାର ଦିଶେ । 


x x x x x 


ସୁସାନର ବିଭାଘର ପାଇଁ ଆବଶ୍ୟକୀୟ ଲୁଗାପଟା, ଗହଣାଗାଣ୍ଡି ରଜତର 
ବାପା-ମା ନିଉୟର୍କ ଯାଇ ସେଠା ଭାରତୀୟ ଅଳଙ୍କାର ଦୋକାନରୁ କିଣି ଆଣିଲେ । 
ବିଭାଘର ଦିନ ସୁସାନକୁ ରଜତର ମା” ନୀଳରଙ୍ଗର ସୁନାଜରିରେ କାମ ହୋଇଥୁବା 
ଏକ ବନାରସୀ ଶାଢ଼ି ପିନ୍ଧାଇ, ତା ବେକ, କାନ,ହାତ, ନାକରେ ସୁନାଗହଣା ସବୁ 
ପିନ୍ଧାଇଦେଲେ । ସେଦିନ ସୁସାନ ଦିଶୁଥୁୂଲା ସତେଯେମିତି ଲକ୍ଷ୍ମୀଠାକୁରାଣୀ । ସୁସାନ 
ଏକେ ତ ସୁନ୍ଦରୀ, ଏହିସବୁ ପୋଷାକ ଓ ଗହଣାଗାଣ୍ଡି ପିନ୍ଧି ଆହୁରି ସୁନ୍ଦର ଦିଶୁଥଲା 
ସେଦିନ । ଗୋରାତକତକ ଚେହେରା, ତନୁପାତେଳୀ ଶରୀର ସବୁବେଳେ ହସ ହସ 
ମୁହଁରେ ମୁକ୍ତାନିନ୍ଦୀ ଦନ୍ତପନ୍ତିରେ ମୋହିତ ହୋଇଯାଉଥାନ୍ତି ସମସ୍ତେ । ବନାରସୀ 
ଶାଢ଼ି ଗହଣା ପିନ୍ଧାଉ ପିନ୍ଧାଉ ରଜତର ମାଂ ସୁସାନର ସୌନ୍ଦର୍ଯ୍ୟକୁ କିଏ କାଳେ ଦୃଷ୍ଟି 
ପକାଇଦେବ, ତେଣୁ ତା' କପାଳର ବାମପାର୍ଶ୍ବରେ ଟିକିଏ କଳାଦାଗ ଦେଇଦେଲେ । 
ଏମିତି ଦାଗ ଦେବାର କାରଣ ପଚାରନ୍ତେ, ସାବିତ୍ରୀଦେବୀ ତାହାର ଯେଉଁ ଉତ୍ତରଦେଲେ, 
ସେଥୁରେ ହସି ହସି ଗଡ଼ିଗଲା ସୁସାନ । କହିଲା, ˆ ଆପଣମାନେ ଏଭଳି ଅନ୍ଧବିଶ୍ଵାସକୁ 
କଣ ଏବେବି ସ୍ଵୀକାର କରନ୍ତି ମାଉସୀ” ” ? 


ସାବି ତ୍ରୀଦେବୀ କହିଲେ, ˆ ‘ଆମେ ସ୍ବୀକାର କରୁନି ସତ, ହେଲେ ପ୍ରବାଦ ବହୁକାଳ 
ଧରି ରହି ଆସିଥୂବାରୁ ଆମେ କାଟି ଦେଇ ପାରୁନୁ । 

ଯଥା ସମୟରେ ରଜତ ଓ ସୁସାନର ବିଭାଘର ହିନ୍ଦୁରୀତିରେ ସଂପନ୍ନ ହୋଇଗଲା । 
ସୁସାନ ହିନ୍ଦୁଧର୍ମରେ ଦୀକ୍ଷିତ ହେଲାପରେ ତାର ନାମ ବଦଳାଯାଇ ହିନ୍ଦୁନାମ ସୁଷମା 
ରଖାଗଲା | ସୁସାନ ନିଜ ନାଁ ପରିବର୍ରଭିତ ହୋଇ ସୁଷମା ରହିଲାରୁ ସେ ଭାରି ଖୁସି 
ହୋଇଗଲ। ! ତା'ର ଯେମିତି ହିନ୍ଦୁଧର୍ମରେ ପୁନର୍ଜନ୍ଧନ ହେଲ। ସେହିଭଳି ତାକୁ 
ଜଣାପଡ଼ିଲା । ୱାକିଂଟନ୍‌ ରେ ଯେଉଁ ବ୍ରାହ୍ମଣ ଅଛନ୍ତି ସେମାନେ ଆମେରିକାରେ ଏହିଭଳି 
ବହୁ ବିଭାଘର କରିଛନ୍ତି । ଅବଶ୍ୟ କେଉଁଥ୍‌ରେ କନ୍ୟାକୁ ଧର୍ମାନ୍ତର କରିବାକୁ ପଡ଼ି ନ 
ଥଲା । ଅଲଗା ଅଲଗ! ଧର୍ମରେ ଥାଇ ସେମାନେ ବିଭା ହୋଇଯାଆନ୍ତି । ତେଣୁ ଏଠି 
ସୁସାନର ବାପା-ମାଙ୍କ ଅନୁରୋଧକ୍ରମେ ସୁସାନକୁ ହିନ୍ଦୁଧମରେ ଦୀକ୍ଷିତ କରାଇ 
ତା'ପରେ ବିବାହ କରାଇଲେ । ବିଭାଘରରେ ଯୋଗଦେବା ପାଇଁ ସେମାନଙ୍କର ବହୁ 
ଆମତ୍ମୀୟସ୍ଵକନ ଓ ବନ୍ଧୁବାନ୍ଧବ ଆସିଥାନ୍ତି । ଭାରତୀୟ ବିଭାଘର ଦେଖୁ ସେମାନେ 

ଭାରି ଖୁସି ହେଉଥାନ୍ତି । ସୁସାନକୁ ଲାଲରଙ୍ଗର ବନାରସୀ ଶାଢ଼ି ଗହଣାଗାଣ୍ଡି ପିନ୍ଧି, 
ଓଢ଼ଣା ପକାଇ ବେଦୀରେ ବସିଥୁବା ଦେଖୁ ତାର ସାଙ୍ଗସାଥୂମାନେ ହସି ହସି ଗଡ଼ି 
ଯାଉଥାନ୍ତି । 


ବିଭାଘର ଓ ପ୍ରୀତି ଭୋଜନ ସରିଗଲାଣି । ଲୋକମାନେ ଧୀରେ ଧୀରେ ସୁସାନ 
ଘରୁ ବିଦାୟ ନେଉଛନ୍ତି । ହଠାତବ ପାଟି ଶୁଭିଲ।, ˆ ହେଇ ଡାଇନୋସର ସମୁଦ୍ର ଜଳରୁ 
ବାହାରିଲା । ବର ମାନ ସ୍ଥଳଭାଗ ଆଡ଼କୁ ମାଡ଼ି ଆସିବ । ଆଉ ରକ୍ଷା ନାହିଁ । 
ଡାଇନୋସର ସମୁଦ୍ରରୁ ଉଠିବା ଖବର ପାଇ ସମୁଦ୍ର କୂଳ ଜଗିଥୁବା ସୈନ୍ୟମାନେ 
ତାକୁ ପ୍ରବଳ ପ୍ରତିରୋଧ କରିବାକୁ ଚାଲି ଆସିଲେ । ମେସିନ୍‌ ଗନ, କମାଣ, ଟ୍ୟାଙ୍କର 
ଅଜସ୍ର ଗୁଳିମାଡ଼ ତା” ଉପରେ କଲେ । ସୁସାନ ଘରର ଲୋକେ ଘରର ଉପରମହଲାକୁ 
ଉଠି ଯାଇ ଚିକୁାର କଂଣ ହେଲ। ବୋଲି ଜାଣିବାକୁ ଚେଷ୍ଟା କଲେ । ସେମାନେ 
ଦେଖୁଲେ ଦୂରରୁ ଏକ ବିରାଟ ଡାଇନୋସର ସୁସାନର ଘର ଆଡ଼େ ମୁହାଇଛି । ସେହି 
ଡାଇନୋସର ଚାହୁଁ ଛି ସହର ଭିତରକୁ ପଶିବାପାଇଁ । କିନ୍ତୁ ସାମରିକ ବାହିନୀ ବହୁ 
ଅସ୍ତ୍ରଶସ୍ତ ବନ୍ଧକ, କମାଣ, ମେସିନ୍‌ଗନ୍‌, ଟ୍ୟାଙ୍କ ଆଦି ସହିତ ତା” ବିରୋଧରେ 
ଲଢ଼ାଇ କରୁଛନ୍ତି । ଯୁଦ୍ଧାସ୍ତ୍ର ବି ସ୍ତୋରଣରେ ଚାରିଆଡ଼ କଞ୍ପିଉଠୁଛି । ରଜତ ଓ ସୁସାନ 
ତଳ ମହଲାରେ ଥୁଲେ । ମେସିନ୍‌ ଗନ ଓ କମାଣର ଶବ୍ଦରେ ଶଙ୍କିତ ହୋଇ କ'ଣ 
ହେଲା ଦେଖୁବା ପାଇଁ ଉପରମହଲାକୁ ଉଠିଗଲେ | ସେଠି ସେମାନେ ଯାହା ଦେଖୁଲେ 
ସେମାନଙ୍କ ଆଖ୍‌ ଖୋସି ହୋଇଗଲା । ସେମାନଙ୍କ ସୃଷ୍ଟ ଡାଇନୋସର ଟାଇଟନ୍୍‌ 
ସମୁଦ୍ର ଜଳରୁ ଉଠି ସ୍ଥଳଭାଗକୁ ପଶିବାକୁ ଚେଷ୍ଟାକରୁଛି । ସୈନ୍ୟବାହିନୀ ତା ଅଗ୍ରଗତିକୁ 
ପ୍ରତିହତ କରିବା ପାଇଁ ତା' ଉପରକୁ ଗୋଳାବାରୁଦ ବର୍ଷଣ କରିବାରେ ବ୍ୟସ୍ତ । ବହୁ 
ଆଧୁନିକ ଧରଣର ଆଗ୍ତେୟାସ୍ତ୍ ଏତେ ଶକ୍ତି ଶାଳୀ ଯେ ତାକୁ ପ୍ରତିହତ କରି ଆଗେଇବା 
ଡାଇନୋସର ପକ୍ଷେ କଷ୍ଟକର ।! ଡାଇନୋସରର ବିରାଟ ଆକାରକୁ ଲକ୍ଷ୍ୟକରି ସୁସାନ 
କହିଲା- ଦେଖୁଛ ରଜତ, ଆମ ଡାଇନୋସର ଏହା ଭିତରେ କେତେ ବଡ଼ ଓ ବଳବାନ୍‌ 
ହୋଇଗଲାଣି । ଦକ୍ଷିଣମେରୁରୁ ସେ ଯେତେବେଳେ ଖସି ପଳାଇ ଆସିଲା, ସେ'ତ 
ଏତେ ବଡ଼ ନ ଥୁଲା | ଏହା ଭିତରେ ଦୁଇଗୁଣ ଅଢ଼େଇଗୁଣ ଉଚ୍ଚତାରେ ବଢ଼ିଯାଇଛି, 
ଓଜନରେ ସାତ ଆଠଗୁଣରୁ କମ୍‌ ହେବନି ।” ? 


ସୈନ୍ଯବାହିନୀର ଗୁଳିବର୍ଷଣରେ ସେ ବିରାଟ ଶବ୍ଦ କରି ପାଖଆଖର ବିଦ୍ୟୁତବ 
ଖୁଣ୍ଟି ଟେଲିଫୋନ୍‌ ଖୁଣ୍ଟି ସବୁ ଓପାଡ଼ି ପକାଉଥ୍‌ବା ଦେଖୁ ସେମାନେ ବିବ୍ରତ ହୋଇ 
ପଡ଼ିଲେ । ସୈନ୍ୟବାହିନୀ ଯଦି ତା”ର ଅଗ୍ରଗତିକୁ ବାଧା ଦେଇ ନ ଥୀଂନ୍ତା, ତେବେ 
ସେ ସୁସାନ ଘର ପର୍ଯ୍ୟନ୍ତ ମାଡ଼ି ଆସି ବହୁ ଘରଦ୍ଵାର ଗୋଡ଼ରେ ଚାପି ନଷ୍ଟ 
କରିସାରନ୍ତାଣି । ବେଳକୁବେଳ ଡାଇନୋସର ଉପରେ ସୈନ୍ଯବାହିନୀର ଆକ୍ରମଣ 

ବୃଦ୍ଧି ପାଇବା ଦେଖ୍‌ ସୁସାନ ରହି ପାରିଲାନି । ନିଜର ଛୁଆକୁ ଅନ୍ୟ କେହି ବାଡ଼େଇଲେ 
ତା'ର ମା” ଆଖରେ ଯେମିତି ଲୁହ ଜକେଇ ଆସେ, ସୁସାନର ଆଖ୍‌ ଏହି ଗୁଳି 
ମାଡ଼ରେ ଓଦା ହୋଇ ଆସିଲା । ସେ ଉପରମହଲାରୁ ଓହ୍ଲାଇ ଆସି ସୈନ୍ୟବାହିନୀ 
ପାଖକୁ ଦୌଡ଼ିଲ।। ସେଠାରେ ପହଞ୍ଚଯାଇ କାନ୍ଦ କାନ୍ଦ ମୁହଁରେ ସୈନ୍ଯବାହିନୀର 
ମୁଖ୍ୟଙ୍କୁ ଅନୁରୋଧ କଲା, ତା'ଉପରେ ଗୋଳାମାଡ଼ କରନ୍ତୁନି ଆଜ୍ଞା ଗୋଳାମାଡ଼ 
କରନ୍ଧୁନି । ସେମାନେ ଓଲଟି ଯୁକ୍ତି ବାଢ଼ିଲେ ଗୋଳାମାଡ଼ ବନ୍ଦ କଲେ ସେ ସହର 
ଭିତରକୁ ପଶିଆସି ଘରଦ୍ଧଵାର, ମଣିଷଙ୍କୁ ମାରି ପକାଇବ । ସେମ୍ଭାନେ ଗୋଳାମାଡ଼ 
ବନ୍ଦ କରିବାକୁ ଅନିଛୁକ ହେବାରୁ ସେ ନିଜ ପରିଚୟ ଦେଇ କହିଲା, “ମୁଁ ହେଉଛି 
ସୁସାନ ହେୱାର୍ଡ଼, ଦକ୍ଷିଣମେରୁରେ ଗବେଷଣା କରି ମୁଁ ଓ ମୋର ସ୍ଵାମୀ କୋଡ଼ିଏ 
କୋଟି ବର୍ଷ ତଳର ଏକ ଡାଇନୋସର ଟିସୁକୁ ଟିସୁକଲଚର ପଦ୍ଧତିରେ ଏହାକୁ ଜନ୍ମ 
ଦେଇଥଲୁ । ବହୁଦିନ ପର୍ଯ୍ୟନ୍ତ ଆମେ ତାକୁ ଆମ ଘରେ ପାଳିଥୁଲୁ । ଯେତେବେଳେ 
ତା? ଆକାର ବଡ଼ ହୋଇଗଲା, ଘର ଭିତରେ ରଖ୍ବା ସମ୍ଭବ ହେଲାନି, ତା'ପାଇଁ ଏକ 
ପ୍ରକାଣ୍ଡ ଲୁହା ପିଞ୍ଜରା ଆମ ଆମେରିକାନ୍‌ କ୍ଯାଞ୍ଚ୍‌ ନିକଟରେ ତିଆରି ହେଲା। 
ଯେତେବେଳେ ସେଠି ସେ ଖୁବ୍‌ ବଡ଼ ହୋଇଗଲା, ଆମେ ତାକୁ ରଖୁବା ନିରାପଦ 
ମଣିଲୁନି । ଆମେ ଆମ ସରକାରଙ୍କୁ ଅନୁରୋଧ କଲୁ, ତାକୁ ଓାଶିଂଟନ୍‌ ଚିଡ଼ିଆଖାନାକୁ 
ନେଇଯିବା ପାଇଁ । ଆମ ସରକାର ସେଥୂରେ ରାଜି ହୋଇ ଏକ ପ୍ରକାଣ୍ଡ ଜଳଜାହାଜ, 
ଜାହାଜ ଭିତରେ ତିଆରି ହୋଇଥବା ଏକ ପ୍ରକାଣ୍ଡ ଓ ଶକ୍ତିଶାଳୀ ପିଞ୍ଞର। ଏବଂ ନାନା 
ଯନ୍ତ୍ରପାତି ସହିତ ବହୁଲୋକ ଓ ଅଫିସର ପଠାଇଥୁଲେ ତାକୁ ନେବା ପାଇଁ । ତାକୁ 
ଜଳଜାହାଜରେ ଚଢ଼ାଉଁ ଚଢ଼ାଉଁ ସେ ହଠାତ୍‌ ଖସିଯାଇ ସମୁଦ୍ର ଭିତରକୁ ପଳାଇଗଲା । 
ଆମେ ଯେତେ ଚେଷ୍ଟା କଲୁ ତାକୁ ସମୁଦ୍ର ଭିତରୁ ଖୋଜି ପାଇଲୁନି । ସେହି ଡାଇନୋସର 
ଦକ୍ଷିଣମେରୁରୁ ସମୁଦ୍ର ଭିତରେ ଭିତରେ ଆସି ଆସି ଏଠାରେ ପହଞ୍ଚୁଛି ଓ ଏହା 
ଭିତରେ ସାତ ଅଆଠ ଗୁଣ ଅଧ୍ବକ ବଢ଼ିଯାଇଛି ଓ ସେ ଅମାପ ବଳର ଅଧ୍ବକାରୀ 
ହୋଇଅଛି । ତାକୁ ଆପଣମାନେ ଗୋଳାବାରୁଦରେ ଆଘାତ ନ କରି ଆକ୍ରମଣ ବନ୍ଦ 
କରନ୍ତୁ । ସେ ମୋତେ ଚିହ୍ନେ । କାହିଁକି ନା ମୋରି କ୍ରୋଡ଼ରେ ସେ ବଡ଼ ହୋଇଛି । ମୁଁ 
କହିଲେ, ସେ ସ୍ଥଳଭାଗରେ ଅଧକ ଅଗ୍ରସର ନ ହୋଇ ସମୁଦ୍ର ଭିତରକୁ ଫେରିଯିବ । 

ସୁସାନର କଥାରେ ସାମରିକ ଅଫିସରମାନେ ହସିଲେ । କହିଲେ, ସେ 
ଆପଣମାନଙ୍କଠାରୁ ପଳେଇ ଆସିବା ଅନେକ ଦିନ ହୋଇଗଲାଣି । ସେ କ'ଣ 
ଆପଣଙ୍କୁ ଆଉ ମନେ ରଖୁଥ୍‌ବ ଯେ ଆପଣଙ୍କ କଥାମାନି ଫେରିଯିବ । 


“ମୋର ବିଶ୍ଵାସ” ' ସୁସାନ କହିଲା । “ ମୁଁ ତାକୁ ଫେରିଯିବାପାଇଁ କହିଲେ ସେ 
ନିଶ୍ଚୟ ଫେରିଯିବ । ତା ସମ୍ମୁଖକୁ ଆମକୁ ଯିବାପାଇଁ ଟିକିଏ ସୁବିଧା ଦିଅନ୍ତୁ । 

ସେତେବେଳକୁ ରଜତ ମଧ୍ଯ ଘରୁ ଆସି ସୁସାନ ପାଖରେ ପହଞ୍‌ ସାରିଲାଣି । ସାମରିକ 
ଅଫିସରମାନେ ଚିନ୍ତା କଲେ, ରଜତ ଓ ସୁସାନକୁ ଡାଇନୋସର ମୁହଁକୁ କେମିତି 
ପଠାଇବେ ¦ ସେ ଯଦି ସେମାନଙ୍କ କଥା ନ ମାନି ସେମାନଙ୍କୁ ଓଲଟି ଆକ୍ରମଣ କରେ 
ତେବେ ସବୁ କଥା ସରିଲା ।” 


ସାମରିକ ଅଫିସରମାନେ ନିଜ ନିଜ ମଧ୍ୟରେ ଆଲୋଚନା କରି ସେମାନଙ୍କୁ 
ଡାଇନୋସର ସମ୍ମୁଖକୁ ପଠାଇବା ପାଇଁ ଠିକ୍‌ କଲେ | ଏକ ବଡ଼ କ୍ରେନ୍‌ରେ ଗୋଟିଏ 
ପ୍ଲାଟଫର୍ମ ଲଗାଗଲା ! ସେହି ପ୍ଲାଟଫର୍ମରେ ରଜତ ଓ ସୁସାନ ଠିଆହେଲେ ! କ୍ରେନ୍‌ 
ସେହି ପ୍ଲାଟ୍‌ଫର୍ମକୁ ନେଇ ଡାଇନୋସରର ଖୁବ୍‌ ନିକଟକୁ ଘେନିଗଲା । ତା'ଠାରୁ 
ଅଳ୍ପ ଦୂରରେ ସେହି ଉଚ୍ଚ ପ୍ଲାଟ୍‌ଫର୍ମରେ ଠିଆ ହୋଇ ସେମାନେ ତା” ନା ଧରି ଡାକିଲେ । 
ସେମାନଙ୍କ ହାତରେ ଗୋଟିଏ ଲାଉଡ୍‌ ସ୍ତିକର ଦିଆଯାଇଥୁଲ। । ତା” ଉପରେ 
ସୈନ୍ୟବାହିନୀ ଆକ୍ରମଣ ସାମୟିକ ଭାବେ ବନ୍ଦ କରି ଦିଆଯାଇଥୂଲା । ଡାଇନୋସର 
ସୁସାନର ଡାକ ଶୁଣି ତା” ଆଡ଼କୁ ଅନାଇଲା । ସୁସାନ ଓ ରଜତକୁ ଦେଖ୍‌ ହଠାତ ତା’ 
ମୁହଁରୁ ହିଂସ୍ରରୂପ ବଦଳିଯାଇ ଶାନ୍ତ ରୂପ ଫେରିଆସିଲା। ସେମାନଙ୍କୁ ଦେଖ୍‌ ତା 
ମନରେ କଂଣ ପରିବରଁନ ହେଲା କେଜାଣି ସେମାନଙ୍କୁ ସେ ନିର୍ନିମେଷ ନୟନରେ 
ଅନାଇ ରହିଲା | ସେମାନଙ୍କୁ ଦେଖ୍‌ ସେ ଖୁସି ହୋଇଗଲା ଭଳି ହାତଦୁଇଟିକୁ ଆନନ୍ଦରେ 
ହଲାଇବାକୁ ଲାଗିଲା ! ତା” ପିଲାଦିନର ସ୍ଵର ତା” କାନରେ ଶୁଭିଲା । 


“ ପ୍।ଟଫର୍ମ ଉପରୁ ସୁସାନ ଲାଉଡ଼୍‌ ସ୍ପିକରରେ ଡାଇନୋସରକୁ ଲକ୍ଷ୍ୟକରି କହିଲା, 
“ଦେଖ ଟାଇଟନ୍‌ , ତୁ ଆମକୁ ଚିହ୍ରିପାରୁଥୁବୁ । ଆମେ ତୋତେ ଜନ୍ମ ଦେଇଛୁ । ତୁ 
ଆମ ଘରେ ଛୋଟଦିନରୁ ବଡ଼ ହେଲା ପର୍ଯ୍ୟନ୍ତ ଲାଳିତପାଳିତ ହୋଇଥ୍‌ଲୁ । ତୁ ଆମ 
କଥା ସବୁବେଳେ ଶୁଣୁଥୁଲୁ । ଆମେ ଯାହା କହୁଥ୍ଲୁ ତୁ ମାନୁଥ୍ଲୁ | ତୁ ଆଜି ଆମଠାରୁ 
ପଳାଇ ଆସି ଏଭଳି ଉପଦ୍ରବ କରୁଛୁ । ଏଭଳି ଉପଦ୍ରବ ଠିକ୍‌ ନୁହେଁ । ତୃ ଯାହା 
ଦେଖୁଛୁ ତାକୁ ନଷ୍ଟ କରି ପକାଉଛୁ । ଲୋକଙ୍କୁ ସବୁ ମାରି ପକାଉଛୁ । ଏହା ଭାରି 
ଖରାପ କଥା । ଏଭଳି କରିବା ତୋର ଉଚିତ ନୁହେଁ ।” 


ଡାଇନୋସରର ମୁହଁରେ ହଠାତଵ ପରିବର୍ଭନ ଦେଖାଦେଲା । ସେ ଏହି କଥା 
ଶୁଣି ନିଜର ଉପଦ୍ରବ ପାଇଁ ଦୁଃଖୂତ ହେଲା ଭଳି ଜଣାପଡ଼ିଲା । 


ସୁସାନ କହିଲ।, “ଆମେ ଯାହା କହୁଛୁ ବୁଝିପାରୁଛୁ ତ ? 
“ ବୃଝିପାରୁଥବୁ ନିଶ୍ୟ । ଆମ ଘରେ ଥ୍ବାବେଳେ ତୁ ଆମ କଥା ବୁଝି ପାରୁଥ୍ଲୁ | 
ବରଁମାନ ବୁଝିପାରୁଥ୍ବ୍‌ ନିଶ୍ଚୟ । ତୁ ଆମକୁ ଭୁଲିଯାଇ ନାହୁଁ ତ, ମନେ ଅଛି ତ ? 

ଡାଇନୋସର ଏହି କଥା ଶୁଣି ହାତ ଦୁଇଟି ହଲାଉଥୁବା ବନ୍ଦ କରି କିଛି ଚିନ୍ତାକଲା 
ଭଳି ଜଣାଗଲା । 


କିଛି ସମୟ ପରେ ସୁସାନ ପୁଣି ଆରମ୍ଭକଲା, “ଦେଖ ଟାଇଟନ ! ମଣିଷ 
ସମାଜର ଆଉ କ୍ଷତି କର ନାହିଁ । ଆମେ ତତେ ସୃଷ୍ଟି କରିଥୁଲୁ ମଣିଷ ସମାଜକୁ 
ନଷ୍ଟଭ୍ରଷ୍ଠ କରିବା ପାଇଁ ନୁହେଁ । ଆମେ ତତେ ସୃଷ୍ଟି କରିଥୁଲୁ ବିଜ୍ଞାନର ପରାକାଷ୍ଠା 
ପୃଥ୍‌ବୀରେ ବଜାୟ ରଖୁବା ପାଇଁ । ତତେ ଆମେ ସୃଷ୍ଟି କରିଥ୍‌ଲୁ, ପ୍ଥବୀର ଲୋକେ 
ତତେ ଦେଖୁ ଆନନ୍ଦିତ ହେବେ, ତୁମେ କୋଡ଼ିଏ କୋଟି ବର୍ଷ ତଳେ ବିଲୁପ୍ର 
ହେ।ଇଯାଇଥ୍ଲ । ଆମ ଚେଷ୍ଟାରେ, ଧରାପୃଷ୍ଠକୁ ଆସିଲ । ଆମେ ତୁମକୁ 
ଚାହିଁଥୁଲୁ ୱାଶିଂଟନ୍‌ର ଚିଡ଼ିଆଖାନାରେ ରଖ୍‌ ସାରା ପୃଥ୍‌ବୀବାସୀଙ୍କୁ ତୋତେ ଦେଖାଇବା 
ପାଇଁ । ତୁ କିନୁ ଆମ ହାତରୁ ଖସି ପଳାଇଗଲ୍‌ । ତୁମ ବଂଶ ଲୋପ ପାଇଯାଇଥୁଲା | 
ଆମେ ତୁମ ବଂଶକୁ ଉଦ୍ଧାର କଲୁ । ନୂତନ ଭାବରେ ସୃଷ୍ଟି କଲୁ । ମୋର ଆଶା ମୁଁ 
ଯାହା କହୁଛି ତୁ ଶୁଣିବ !' ”? ମୋ କଥା ମାନିବୁ । 

. ସୁସାନ କିଛି ସମୟ ରହି ଯାଇ ପୁଣି ଆରମ୍ଭ କଲା, “ମୋର ଏକାନ୍ତ ଅନୁରୋଧ 
ଟାଇଟନ ! ତୁ ଫେରିଯାଆ। । ତୁ ଯେଉଁ ସମୁଦ୍ରରୁ ଆସିଥୁଲୁ, ସେହି ସମୁଦ୍ର ଗଭଁକୁ 
ଚାଲି ଯାଆ, ଆଉ ଧନଜୀବନ ନଷ୍ଟ କରନି । ସମୁଦ୍ର ଜଳରେ ତୋ ଖାଦ୍ୟ ଉପଯୋଗୀ 
ବହୁ ପ୍ରାଣୀ ଓ ଉଦ୍ଭିଦ ଅଛନ୍ତି । ସେମାନଙ୍କୁ ଖାଇ ଜୀବନ ଧାରଣ କର । ତୁ ଆଉ 
ମଣିଷ ଥୂବବା ଅଞ୍ଚଳକୁ ଆସନି । ସମୁଦ୍ରରେ ବହୁ ନିର୍ଜନ ଦ୍ଵୀପ ଅଛି, ତୁ ସେମିତି 
ଗୋଟାଏ ଜାଗାରେ ବସବାସ କର । ତୁ ଏବେ ଫେରିଯାଅ..... ତୁ ଫେରିଯାଆ | 
ଫେରିଯାଆ..... ଫେରିଯାଆ । ଦେଖ ଆଉ କେବେ ପ୍ଥବୀବାସୀଙ୍କୁ ଦେଖାଦେବୁନି । 


ବଡ଼ ବିଚିତ୍ର ସମସ୍ତେ ଅନାଇଥାଆନ୍ତି, ଡାଇନୋସର ସୁସାନକୁ ଅନାଇ ଅନାଇ 
ପଛକୁ ପଛକୁ ହଟିଲା । ଡାଇନୋସରକୁ ହଟି ଯିବା ଦେଖ୍‌ ସୁସାନ ଆନହିତ ହେବା 
ପରିବରଭେ ତା? ଆଖ୍ରେ ଦେଖାଦେଲା ଲୁହ । ମନେ ମନେ ଭାବିଲା ମୋରି ସୃଷି, ତୁ 
ଆଜି ଏତେ ଦ୍ରର୍ଦାନ୍ତ ହେଲୁ । ସେ ସୁସାନର କଥା ମାନିଲାଭଳି ମୁହଁ ଦେଖାଇ 
ସମୂଦ୍ରଜଳରେ ପଶି କେଉଁଆଡ଼େ ଅନ୍ତର୍ବାନ ହୋଇଗଲା । 

ଏକତ୍ରିତ ହୋଇଥୁ୍‌ବା ବିରାଟ ଜନସମାଜ ଓ ଅସ୍ତ୍ରଶସ୍ତଧାରୀ ସୈନିକମାନେ 
ଏଥୁରେ ଖାଲି ଆଶ୍ଚର୍ଯ୍ୟ ହେଲେନି, ଏଥୁରେ ଆନନ୍ଦିତ ହୋଇ ନାଚିବାକୁ ଲାଗିଲେ । 
ସୁସାନ ଓ ରଜତ କ୍ରେନ୍‌ର ପ୍ଲାଟଫର୍ମରୁ ଓହ୍ଲାଇ ଆସି ବାକ୍ଷଣି ଲୋକେ ତାକୁ ଘେରିଯାଇ 
ସୁସାନ, ରଜତର ଜୟ, ସୁସାନ ରଜତ ଦୀର୍ଘାୟୁଃ ହୁଅନ୍ତୁ ଆଦି କହି କମ୍ପାଇ ଦେଲେ । 
ସାମରିକ ଅଫିସରମାନେ ସେମାନଙ୍କ ସହ ହ୍ୟାଣ୍ଡସେକ୍‌ କରି ସେମାନଙ୍କୁ ବଧାଇ 
ଜଣାଇଲେ | ଅଦୂରରେ ସୁସାନ ଓ ରଜତର ବାପା-ମା ଠିଆ ହୋଇ ସେମାନଙ୍କ 

କୃତିତ୍ଵ ଦେଖୁଥାନ୍ତି । ସୁସାନକୁ ରଜତର ମା” ଓ ରଜତକୁ ସୁସାନର ମାଂ କୁଣ୍ଢାଇ 
ପକାଇଲେ । ଆନନ୍ଦରେ ସେମାନଙ୍କ ଆଖୁରୁ ଆନନ୍ଦାଶୁ ଗଡ଼ି ଆସିଲା ! 

ୱାଶିଂଟନ୍‌ ଓ ନିଉୟର୍କର ବଡ଼ ବଡ଼ ଖବରକାଗଜରେ ଏହି ଖବର ବଡ଼ ବଡ଼ 
ଅକ୍ଷରରେ ବାହାରି ପଡ଼ିଲା । ଡାଇନୋସର ସେମାନଙ୍କ ସ୍ରଷ୍ଟାଙ୍କ କଥା ମାନି ଆଉ 
ଧନଜୀବନ ନଷ୍ଟ ନ କରି ସମୁଦ୍ର ଭିତରକୁ ପ୍ରତ୍ୟାବ୍ନ କରିଥ୍‌ବା ଖବର ସମସ୍ତଙ୍କ 
ମନରେ ବିସ୍ମୟ ସୃଷ୍ଠି କଲା । ସମସ୍ତେ ଆଶା କରିଥୂଲେ ଡାଇନୋସର ସବୁଦିନ ପାଇଁ 
ମାନବ ବାସ କରୁଥୁବା ଅଞ୍ଚଳକୁ ଆସିବନି । ସେ ସୁସାନ ଓ ରଜତର କଥାମାନି 
ନିର୍ଜନ ଦ୍ବୀପରେ ଯାଇ ବସବାସ କରିବ । ସମୁଦ୍ରର ଜୀବ ଓ ଉଭିଦ ଖାଇ ଜୀବନଧାରଣ 
କରିବ । ଦେଖାଯାଉ, ଡାଇନୋସର କେତେଦିନ ତାହାର ସ୍ରଷ୍ଟାଙ୍କ କଥା ଓ ଉପଦେଶ 
ପାଳନ କରି ମନୁଷ୍ୟ ବାସସ୍ଥାନଠାରୁ ଦୂରେଇ ରହୁଛି । 


x x x x x 


ସୁସାନ ଓ ରଜତର ବିଭାଘର ସରିଯାଇଥୁୂଲା । ରଜତର ବାପା-ମା ଏହାପୂର୍ବରୁ 
କେବେ ଆମେରିକା ଆସି ନ ଥ୍ବାରୁ ସୁସାନ ଓ. ରଜତ ସେମାନଙ୍କୁ ନେଇ ଓୱାଶିଂଟନ୍‌, 
ନିଉୟର୍କ ଆଦି ସ୍ଥାନର ନାନା ଦର୍ଶନୀୟ ସ୍ଥାନ ବୁଲାଇ ଆଣିଲେ । ସେମାନଙ୍କ ଛୁଟି 
ବେଶିଦିନ ନ ଥ୍‌ବାରୁ ଆମେରିକାର ଦୂରଦୂରାନ୍ତ ଅଞ୍ଚଳରେ ଥୁବା ଦର୍ଶନୀୟ ସ୍ଥାନ 
ଦେଖାଇପାରିଲେନି । 

ଏମ୍ପାୟାର ଷ୍ଟେଟ ବିଲଡିଂ ଦେଖୁଲାବେଳେ ସାବିତ୍ରୀ ଦେବୀ ବୋହୂ ସୁସାନକୁ 
ପଚାରିଲେ : ଏହାପରା ପୃଥିବୀର ଉଚ୍ଚତମ କୋଠାଲୋ ଝିଅ ? 

‘ନା, ବୋଉ ଏକ ସମୟରେ ଏହା ପୂୃଥୁ୍‌ବୀର ଉଚ୍ଚତମ ପ୍ରାସାଦଭାବରେ ପ୍ରସିଵି 
ଅର୍ଜନ କରିଥୁଲା । କିନୁ ଏହାର ସେହି ଗୌରବ ଅଧ୍କ ଦିନ ରହିପାରିଲାନି । ବରଁମାନ 
ପୃଥିବୀର ଉଚ୍ଚତମ ବହୁତଳ ପ୍ରାସାଦ ହେଉଛି ଚିକାଗୋର “ସିଅରସ” ବିଲ୍ତିଙ୍ଗ ! 
ତାହା ଏହାଠାରୁ ୨୦୦ ଫୁଟ ଅଧୂକ ଉଚ୍ଚ |” ` 

ତୁମେ ମୋ ବୋଉକୁ ମାଉସୀ ନ କହି ବୋଉ ବୋଲି କଣ କହିଲଣି ? 

କାହିଁକି, କହିବା କଥା ତ । ସେ ଯେତେବେଳେ ତୁମ ବୋଉ, ବଉଁମାନ ସେ ମଧ୍ଯ 
ମୋ ବୋଉ । ତୁମେ ଭାବନି, ତୁମେ ବୋଉଙ୍କର ଏକମାତ୍ର ଗେହ୍ଲାପୁଅ | ମୁଁ ବି 
ବୋଉଙ୍କ ଗେହା ଝିଅ, ନା କ'ଣ ବୋଉ ? 

“ହଁ ହେଲା, ତୁ ମୋ ଝିଅ, ନୀତାଠାରୁ ମୋର ଅଧକ ଗେହା ! ତୁ ପର। ଆମ 
ଘରକୁ ଆମ ଝିଅ ହୋଇ ଆସିଛୁ ।” ” ତୁ ତ ମୋତେ ପୂରାପୂରି କିଣି ନେଇଛୁ | 

!। ସତର ॥| 

ସୁସାନ ଓ ରଜତ ଆମେରିକାରେ ବିବାହ କାର୍ଯ୍ୟ ସାରି ଦକ୍ଷିଣମେରୁସ୍ଥ 
ଆମେରିକାନ୍‌ କ୍ୟାମ୍କୁ ଫେରିଆସିଲେ । ସାବିତୁଦେବୀ ଓ ମଦନମୋହନବାବୁ ମଧ୍ଯ 
ସେମାନଙ୍କ ସହିତ ଆସିଲେ । ଦକ୍ଷିଣମେରୁରେ ଶୀତର ପ୍ରକୋପ ବଢ଼ିବାକୁ ଲାଗିଲା | 
ଆମେରିକାନ୍‌ କ୍ଯାମ୍ରୁ ବାହାରି ଅନ୍ୟତ୍ର କେଉଁଠିକି ଏପରିକି ଗଟ୍ଗୋତ୍ରୀକୁ ଯିବା 
ଅସମ୍ଭବ ହୋଇପଡ଼ିଲା । ଏକେ ତ ଚାରିଆଡ଼ ଘନ ଅନ୍ଧାର, ସେଥୁରେ ତୃହାକୁ ତୃହା 
ବରଫଝଖଝଡ଼ ଓ ତା'ର ଭୀମ-ଭୈରବ ଦୃଶ୍ୟ ଶରୀରରେ ଚମକ ଖେଳାଇଁ ଦେଉଥାଏ । 
ସାବି ତ୍ରୀଦେବୀ ଦିନେ ସୁସାନକୁ କହିଲେ, “ଆମେ ଏଠି ଅନେକ ଦିନ ରହିଗଲୁଣି 
ମା, ଆଉ ବେଶିଦିନ ରହିବାକୁ ଇଚୁ। ହେଉନି । ଢେର ଦିନ ହେଲା ଘରଛାଡ଼ି ଆସିଲୁଣି 
ତ ! ଆମ ଘରକୁ ଜଗିବାକୁ ସେଠି କେହି ନାହିଁ । ଏଥର ଆମେ ତୁମମାନଙ୍କଠାରୁ 
ବିଦାୟ ନେବୁ ବୋଲି ଭାବୃଛୁ । ତୁମେମାନେ ଏତେଦିନ କାଳ ଆମର ଯେଉଁ ସେବା 
ଶୁଶ୍ରିଷା କଲ, ଆମେ ଜୀବନରେ କେବେ ଭୁଲିପାରିବୁନି ଝିଅ । ଭଗବାନ୍‌ ତୁମ୍ଭମାନଙ୍କୁ 
ଦୀର୍ଘାୟୁଃ କରନ୍ତୁ । ରଜତକୁ କହ ମା, ସେ ଆମମାନଙ୍କ ପାଇଁ ଟିକଟ କରୁ । 

“କ'ଣ ବୋଉ ଆପଣମାନେ ସତରେ ଚାଲିଯିବେ ? ଆପଣମାନେ ଥୁଲେ, 
ଆମକୁ କେତେ ଭଲ ଲାଗୁଥୂଲା । ଆମର ମନେ ହେଉଥଲା, ସତେ ଯେମିତି ଆମେ 
ଆପଣଙ୍କ ପରିବାର ଭିତରେ ରହିଛୁ । ଆମକୁ ବିଦେଶରେ ରହିଲା ଭଳି ମୋଟେ 
ଲାଗୁ ନ ଥୂଲ। ବୋଉ | 

କ'ଣ କରିବା ଝିଅ ? ଆମେ ଆଉ କେତେ ଦିନ ଏଠି ରହିପାରିବୁ । ଆମର 
ଇଁଂଣ ରହିବା ପାଇଁ ଇଚ୍ଛା ନାହିଁ ? ସତରେ, ମା, ତୋତେ ଛାଡ଼ି ଚାଲି ଯିବା ପାଇଁ 
ଆମର ମୋଟେ ମନ ହେଉନି । 

ଆପଣ ଆଉ କିଛି ଦିନ ରହିଯାଆନ୍ତୁନା ବୋଉ । ଆପଣଙ୍କୁ ଛାଡ଼ିବାକୁ ଆମର 
ମୋଟେ ମନ ହେଉନି । ସୁସାନ କହିଲା | 

“ଘ୍ରରଦ୍ଵାର ଛାଡ଼ି କେତେ ଦିନ ଏଠି ରହିପାରିବୁ ଝିଅ ?”” ସାବିତୁ1ଦେବୀ 
କହିଲେ । 

“ସେଠା ଘରଦ୍ଵାର ସେଠି ସେମିତି ପଡ଼ିଥାଉ । ଆପଣ ଏଠି ରହିଯାଆବଚ୍ତୁ ।” 
ସୁସାନ କହିଲା । 

ହସିଲେ ସାବିତ୍ରୀ ଦେବୀ, କହିଲେ ˆ ତାହା କେମିତି ହେବ ମା ? ”? 

ଆପଣ ଯଦି ନିତାନ୍ତ ଯିବେ, ତେବେ ଆମଠାରୁ ଗୋଟିଏ ଯନ୍ତ୍ର ସଙ୍ଗରେ 
ନେଇଯାଆନ୍ତୁ ବୋଉ ଯେଉଁଥ୍‌ରେ ଆପଣ ଯେଉଁଠି ଥାଆନ୍ତୁନା କାହିଁକି ଆମକୁ 

ଯେବେ ଚାହିଁବେ ଦେଖ୍ପାରିବେ, ଆମେ ମଧ୍ଯ ଆପଣଙ୍କୁ ଦେଖ୍ପାରିବୁ ଓ ଆପଣଙ୍କ 
ସହ କଥାବାର୍ରା। ହୋଇପାରିବ । 

“ଆଁ, ଏମିତି ଯନ୍ତ୍ର କଂଣ ପ୍ରକୃତରେ ଅଛି ମା ? ବାଃ, ବଢ଼ିଆ ଯନ୍ତ୍ର ତ ?” 

ହଁ, ବୋଉ ଏବେ ସେଭଳି ଯନ୍ତ୍ର ଆମେରିକାରରେ ବାହାରିଲାଣି । ବିଭୀଘର 
ପରେ ଆମେ ଘରୁ ଆସିଲା ବେଳେ ବାପା ମୋତେ ଗୋଟିଏ ଓ ରଜତକୁ ଗୋଟିଏ 
ସେଇ ଯନ୍ତ୍ର ଉପହାର ଦେଇଥ୍‌ଲେ । ଏହାକୁ କୁହାଯାଏ ଭିଡ଼ିଓ ମୋବାଇଲ ଫୋନ୍‌ ! 
ଏହାକୁ ଆପଣ ପାଖରେ ରଖୁଥୁଲେ, ଆପଣ ଯେଉଁଠି ଥାଆନୁନା କାହିଁକି ଆମେ 
ଏଥୁରେ ଆପଣମାନଙ୍କୁ ଦେଖୁପାରିବୁ । ଆପଣମାନେ ମଧ୍ୟ ଆମକୁ ଦେଖୁପାରିବେ ।' 


“ ‘ତୁ ତାହାହେଲେ ମହାଭାରତ ଯୁଗର କୃଷ୍ଣଙ୍କ କଥା କହୁଛୁ ଝିଅ | କୃଷ୍ଣ ଦ୍ଵାରିକାରୁ 
ଥାଇ ଶହ ଶହ ଯୋଜନ ଦୂର ଇନ୍ଦ୍ରପ୍ରସ୍ତରେ ଅର୍ଜୁନଙ୍କୁ ଦେଖ୍‌ ପାରୁଥିଲେ । ତେବେ 
ତାଙ୍କ ପାଖରେ ଏହିଭଳି ଯନ୍ତ୍ର ଥଲା କି କଣ ମୁଁ ଜାଣିନି ମା ? 

ହସିଲା ସୁସାନ । ସେସବୁ ପୁରାଣର ମନଗଢ଼ା କାହାଣୀ ବୋଉ । ମହାଭାରତ 
ରଚୟିତା ବ୍ୟାସଙ୍କ କଳ୍ପନା ଚାତୁରୀ । ତାକୁ କଂଣ ଏ ଯୁଗରେ ସତ ବୋଲି ବିଶ୍ଵାସ 
କରୁଛନ୍ତି ? 

ଯାହା ହେଉ, ମୋର ଗୋଟିଏ ବଡ଼ ଚିନ୍ତା ଗଲା ମା | ମୁଁ ଚାଲିଗଲେ ତୋତେ 
ଆଉ ଦେଖ୍ପାରିବିନି ଏହି କଥା ଭାବିଲା ବେଳକୁ ମୋ ମନରେ ବହୁତ କଷ୍ଠ ହେଉଥଲା | 
ତୁ ଯେଉଁ ଯନ୍ତ୍ର କଥା କହୁଛୁ ସେପରି ଯନ୍ତ୍ରଟେ ମୋ ପାଖରେ ଥଲେ ମୋର ଆଉ ଚିନ୍ତା 
କ”ଣ ଝିଅ ? ଯେତେବେଳେ ପାରିବି ସେତେବେଳେ ତୁମ ଦୁହିଁଙ୍କୁ ଦେଖୁପାରିବି, 
କଥା ମଧ୍ଯ ହୋଇପାରିବି । 

x x x x x 


ସକାଳୁ ଉଠି ସୁସାନ ଆଉ ରଜତ ଚା'ପାଇଁ ଡରଇଁରୁମ୍‌ରେ ବସିଛନ୍ତି । ହଠାତ୍ବ 
ସେମାନଙ୍କ ଆଖୁ ପଡ଼ିଗଲ। ନିଉୟର୍କ ଟାଇମ୍‌ସ ଖବରକାଗଜ ଉପରେ । ପ୍ରଥମ 
ପୃଷ୍ଠାର ମଧ୍ୟଭାଗରେ ଡାଇନୋସର ଟାଇଟନ୍‌ର ଏକ ବିରାଟ ଫଟୋ ଦେଖୁ ସେମାନେ 
ଚମକି ପଡ଼ିଲେ । ସୁସାନ ପାଟିରୁ ବାହାରି ପଡ଼ିଲା, ˆ ଆଁ, ଟାଇଟନ ପୁଣି ଦେଖାଦେଲା 
ନା କ”ଣ ? ଏ କ'ଣ ଷ୍ଟାଚ୍ୟୁ ଅଫର ଲିବର୍ଟିକୁ କୁଣ୍ଢାଇ ଧରିଛି । ଭାଙ୍ଗଦେବ ନା କ'ଣ ? 
ଚିତ୍ର ତଳେ ଥିବ ଖବରକୁ ଏକ ନିଃଶ୍ଵାସରେ ପଢ଼ିଗଲା ସୁସାନ | ନିଉୟର୍କ ଉପସାଗରରୁ 
ବାହାରି ଡାଇନୋସର ପୁଣି ଆକ୍ରମଣ କରିଛି ନିଉୟର୍କ ନଗରୀକୁ । ନିଉୟର୍କ ନଗରୀର 
ମଟରଗାଡ଼ି ବଡ଼ ବଡ଼ ଟ୍ରକ୍‌ ଯେତେସବୁ ଯାନବାହନ ଯିବା ଆସିବା କରୁଥିଲା ଓ 


ଯେତେ ସବୁ ସମୁଦ୍ରକୂଳରେ ଥୂଲ। ସେସବୁକୁ ସେ ଭାଙ୍ଗିରୁଜି ସମୁଦ୍ର ଭିତରକୁ ଫ୍ରୋପାଡ଼ି 

ଦେଇଛି । କାର୍‌ରେ ବସିଥୂବା ବହୁଲୋକ ମୃତ୍ୟୁବରଣ କରିଛନ୍ତି । ଅନ୍ଧ ଦୂରରେ ଥୁବା 
ପୃଥ୍‌ବୀର ବୃ ହଉମ ଝୁଲା ମୋଲ ଭେରାଜାନୋ ନେରୋଜ ପୋଲକୁ ଭାଙ୍ଗି ଦେବା 
ପାଇଁ ତା”ର ଲୁହା ଦଉଡ଼ିକୁ ଟାଣି ଛିଣ୍ଡାଇ ଦେବା ପାଇଁ ଚେଷ୍ଟା କରିଥିଲା । ସେହି 
ଦଉଡ଼ିକୁ ଛିଣ୍ଡାଇବା ପାଇଁ ଚେଷ୍ଟା କଲାବେଳେ ତା'ର ଯେଉଁ ବିରାଟ ଗର୍ଜନ ସେଥ୍‌ରେ 
ମେଦିନୀ କମ୍ପିଉଠୁଥାଏ । ଆଟଲାଣ୍କିକ୍‌ ସିଟିରେ ଏହାର ସ୍ରଷ୍ଟା ସୁସାନ ଓ ରଜତଙ୍କ 
ଅନୁରୋଧରେ ସେମାନଙ୍କ କଥା ମାନି ଅଧୁକ କ୍ଷତି ନ କରି ସମୁଦ୍ରକୁ ଚାଲିଯାଇଥୁଲା | 
ସେମାନେ ଆଶା କରିଥୁଲେ, ସେ ଆଉ କେବେ ଆମେରିକାର ସ୍ଥଳଭାଗକୁ ଆକ୍ରମଣ 
କରିବନି ¦! କିନ୍ଧ ନିଉୟର୍କ ସହରରେ ଉତ୍ପାତ କରିବା ଦେଖୁ ସେହି ଭ୍ରମ ଧାରଣା 
ଦୂରୀଭୂତ ହେଲା । ନିଉୟର୍କରେ ଅବସ୍ଥାପିତ ସୈନ୍ୟବାହିନୀ ହାତରେ ସବୁଠାରୁ ନୂଆ 
ନୂଆ ଅସ୍ତ୍ରଶସ୍ତ୍ର ଦିଆଯାଇ ଡାଇନୋସରର ମୁକାବିଲା କରିବା ପାଇଁ ପଠାଯାଇଥୁଲା । 
ସେମାନେ ନାନାଭାବରେ କୌଶଳ କରି ତାକୁ ଧରିବାକୁ ଚେଷ୍ଟା କରିଥୂଲେ । ଇଚ୍ାଥୂଲା, 
ସେ ଧରାପଡ଼ିଥ୍‌ଲେ ତାକୁ ନେଇ ତା'ପାଇଁ ୱାଶିଂଟନ୍‌ ଚିଡ଼ିଆଖାନାରେ ତିଆରି 
ହୋଇଥୁବା ସ୍ଥାନରେ ଛାଡ଼ି ଦିଆଯାଇଥାନ୍ତା । ସାର! ପୃଥ୍ବୀର ଲୋକେ ଦେଖୁଥାନ୍ତେ 
କୋଡ଼ିଏ କୋଟି ବର୍ଷ ତଳର ପୂୃଥ୍‌ବୀରେ ଚଳପ୍ରଚଳ ହେଉଥ୍‌ବା ବିରାଟ ପ୍ରାଣୀଟିକୁ । 
ସୁସାନ ଓ ରଜତଙ୍କ ଯୁଗାନ୍ତକାରୀ ଗବେଷଣାର ଜୟ ଜୟ ଗାନ ହୋଇଥାନ୍ତା । ସେମାନେ 
ତାକୁ ଧରିବାପାଇଁ ଆକାଶରୁ ତା'ଉପରେ ମୋଟା ମୋଟା ଲୁହା ତାରରେ ତିଆରି 
ଜାଲ ପକାଇଥୂଲେ | ସେ ଏତେ ଦୁର୍ଦ୍ଦାନ୍ତ ଯେ ମୋଟା ମୋଟା ଲୁହା ତାରର ଜାଲକୁକାଟି 
ଦେଇ ଝ୍ଟାନ୍ୟୁ ଅଫର ଲିବର୍ଟିକୁ ଆକ୍ରମଣ କରିବା ପାଇଁ ଧାଇଁ ଆସିଲା । ଯେତେପ୍ରକାର 
ଶକ୍ତିଶାଳୀ ତୋପ ଓ ବୋମା ତା ପ୍ରତି ନିକ୍ଷେପ କଲେହେଁ, ସେ ହଟିବାକୁ ନାହିଁ । ସେ 
ଆସି ଲିବର୍ଟି ଦ୍ବୀପରେ ଥୁବା ବିରାଟ ଷ୍ଟାବୁୟୁ ଅଫର ଲିବର୍ଟି ମୂିଟିର ପାଦଦେଶରେ 
ଚଢ଼ି ତାକୁ ହଲାଇ ଭାଙ୍ଗି ଦେବାକୁ ଚେଷ୍ଟା କଲା । ସେ ଏହାକୁ ଏତେ ଜୋର୍‌ରେ 
ହଲାଇଲା ଯେ ଦେଖଣାହାରି ଲୋକମାନେ ଧରିନେଇଥ୍‌ଲେ ସେ ଏହାକୁ ଭାଙ୍ଗି ନି ଉୟଙ୍କ 
ସାଗରକୁ ଫୋପାଡ଼ି ଦେବ । ସୈନ୍ୟବାହିନୀର କର୍ମକରାମାନେ ଦେଖ୍‌ଲେ ଡାଇନୋସର 
ଦେହରେ ଯେଉଁ ଅସୀମ ବଳ ଅଛି, ତା” ବଳରେ ସେ ଏହାକୁ ହୁଏତ ଭାଙ୍ଗି ଦେଇପାରେ । 
ଶେଷରେ ସୈନ୍ଯବାହିନୀର କର୍ମକରଁ।ମାନେ କ'ଣ କରିବେ ବୋଲି ପ୍ରତିରକ୍ଷା ସଚିବଙ୍କ 
ସହିତ ଫୋନରେ କଥାବାରା। ଚଳାଇଲେ । ସେମାନେ ପ୍ରତିରକ୍ଷା ସଚିବଙ୍କୁ ଡାଇନୋସରର 
ଉଗ୍ରତା ସୂଚାଉଥାନ୍ତି । ଯେତେବେଳେ ଦେଖୁଲେ ଯେ ସେ ଷ୍ଟାଚ୍ୟୁ ଅଫ ଲିବର୍ଟିକୁ 
ଭାଙ୍ଗି ଦେବା ଉପରେ, ସେମାନେ ପ୍ରତିରକ୍ଷା ସଚିବଙ୍କ ଅନୁମତି ନେଇ ତା ' ଉପରକୁ 
ପ୍ରୟୋଗ କଲେ ସବୁଠାରୁ ଶକ୍ତି ଶାଳୀ ନିଉଟ୍ରନ ତୋପ । ଏହାହେଲା ଆଧୁନିକ ଯୁଗର 
ବହୁାସ୍ତ୍ର ଭଳି । ଏହି ତୋପ ସୀମିତ ନିଉକ୍ଲିଆର ପ୍ରକ୍ତିୟା ଦ୍ଵାରା ବିସ୍ଫୋରିତ ହୁଏ । କିନ୍ଧ 

ପରମାଣୁ ବୋମା ଭଳି ତେଜଙ୍ତ୍ରିୟ ପ୍ରଭାବ ପକାଏନି । ଗୋଟିଏ ମାତ୍ର ତୋପରେ 
ତା'ର ବିରାଟ ଶରୀରଟି ଖୁନ୍‌ ଭିନ୍‌ ହୋଇ ନିଉୟଙ୍କ ସାଗରରେ ଝଡ଼ି ପଡ଼ିଲା ! ନିଉୟଙ୍କ 
ସାଗରର ନୀଳଜଳରାଶି ଲାଲ ରଙ୍ଗରେ ରଞ୍ଜିତ ହୋଇଉଠିଲା । ଜୀବଳଗତ୍ଵବର ଏକ 
ନୃତନ ସୃଷ୍ଟିର ଅବସାନ ଘଟିଲା । 


ସୁସାନ ଏହି ଖବରଟି ପଢ଼ି ତ। ଆଖରେ ଲୁହ ଧାର ଧାର ହୋଇ ବହି ଆସିଲା । 
ରଜତର ଆଖରେ ମଧ୍ଯ ଲୁହ ରହିପାରିଲାନି । ସେମାନଙ୍କ ସୃଷ୍ଟ ଡାଇନୋସର ହସି 
ହସି ପୃଥବୀପୃଷ୍ଠରେ ଯେଉଁ ଧ୍ଵଂସଲୀଳା ଚଳାଇଥୂଲା ତାହାର ହେଲା ଅବସାନ । 
ସେମାନଙ୍କ ବିଜ୍ଞାନ ରାଜ୍ୟର ଏତି ହାସିକ ସୃଷ୍ଠି ଧରାପୃଷ୍ଠରୁ ଚିରଦିନ ପାଇଁ ଉଦ୍େଇଗଲା । 

